

آداب اسلامی



ناشر

مطبعہ المکاتیب





۷۸۶
۹۲-۱۱۰
یا صاحب الزماں اور کئی

DVD
version

لیک یا حسینؑ

نذر عباس
خصوصی تعاون: رضوان رضوی

اسلامی کتب (اردو) DVD

ڈیجیٹل اسلامی لائبریری -

www.ziaraat.com

SABEEL-E-SAKINA
Unit#8,
Latifabad Hyderabad
Sindh, Pakistan.
www.sabeelesakina.co.cc
sabeelesakina@gmail.com

NOT FOR COMMERCIAL USE

بِسْمِ اللَّهِ الرَّحْمَنِ الرَّحِيمِ

آداب اسلامی

| | |
|-----------|---|
| نام کتاب | آداب اسلامی (۱) |
| تالیف | نصاب تعلیم کمیٹی |
| مترجمین | سید کمیل اصغر زیدی، سید رضوان حیدر رضوی |
| کمپوزنگ | ابوزینب |
| سنہ طباعت | ستمبر ۲۰۰۵ء |
| تعداد | ایک ہزار |
| ناشر | تنظیم المکاتب، گولہ گنج، لکھنؤ |
| قیمت | |

تیسرا سبق

۲۳ _____ والدین کے حقوق

۴۴ _____ ۱۔ والدین کے ساتھ اچھا برتاؤ

۴۸ _____ ۲۔ بد اخلاقی سے پرہیز

۵۲ _____ ۳۔ شفقت اور نرمی

۵۴ _____ خلاصہ

۵۴ _____ سوالات

چوتھا سبق

۵۵ _____ صلہ رحم

۶۱ _____ قطع رحم

۶۲ _____ خلاصہ

۶۳ _____ سوالات

پانچواں سبق

۶۵ _____ پردی کے حقوق

۷۰ _____ پردیوں کو اذیت پہنچانا

۷۴ _____ خلاصہ

۷۴ _____ سوالات

چھٹا سبق

۷۵ _____ سماجی زندگی کا طریقہ

فہرست

| صفحہ | عنوان |
|------|-----------|
| ۱۵ | عرض تنظیم |
| ۱۷ | مقدمہ |

پہلا سبق

۲۳ _____ اسلام دین معاشرت

۲۸ _____ ۱۔ نماز جماعت

۲۹ _____ ۲۔ نماز جمعہ

۳۰ _____ ۳۔ امر بالمعروف ونہی عن المنکر

۳۰ _____ ۴۔ خمس و زکوٰۃ

۳۳ _____ خلاصہ

۳۳ _____ سوالات

دوسرا سبق

۳۵ _____ اسلامی اخوت

۳۳ _____ خلاصہ

۳۳ _____ سوالات

حسن خلق ۷۶

خوش اخلاقی کے نتائج ۸۲

خلاصہ ۸۵

سوالات ۸۵

ساتواں سبق

تواضع ۸۶

تواضع کے حدود اور اس کی علامتیں ۹۰

تواضع کے نتائج و فوائد ۹۱

خلاصہ ۹۶

سوالات ۹۶

آٹھواں سبق

وفائے عہد ۹۷

ایمانی عہد کی اہمیت ۱۰۰

خلاصہ ۱۰۶

سوالات ۱۰۶

نواں سبق

علم و بردباری (۱) ۱۰۷

غیظ و غضب ۱۰۹

خلاصہ ۱۱۷

سوالات ۱۱۷

دسواں سبق

علم و بردباری (۲) ۱۱۸

علم و بردباری ۱۱۸

علم و بردباری کے سلسلہ میں روایات ۱۲۰

غصہ کو ضبط کرنے سے متعلق روایات ۱۲۱

اخلاقِ حلیمانہ ۱۲۳

خلاصہ ۱۲۸

سوالات ۱۲۸

گیارہواں سبق

عفو اور چشم پوشی ۱۲۹

عفو اور درگزر کا فرق ۱۳۳

انتقام کی طاقت کے باوجود معاف کر دینا ۱۳۵

عفو کے مواقع ۱۳۷

خلاصہ ۱۳۹

سوالات ۱۳۹

بارہواں سبق

انصاف ۱۴۰

عدل و انصاف کے متعلق ایک اخلاقی یاد دہانی ۱۳۶

خلاصہ ۱۳۹

سوالات ۱۳۹

تیرہواں سبق

خندہ پیشانی ۱۵۰

کھادہ روئی کے فائدے ۱۵۱

ہنسی مذاق ۱۵۳

الف: وہ روایات جن میں ہنسی مذاق کو ممدوح قرار دیا گیا ہے ۱۵۴

ب: وہ روایات جن میں ہنسی مذاق کی مذمت کی گئی ہے ۱۵۵

خلاصہ ۱۶۰

سوالات ۱۶۰

چودھواں سبق

تعاون ۱۶۱

خلاصہ ۱۷۱

سوالات ۱۷۱

پندرہواں سبق

مومنین کے درمیان صلح و صفائی ۱۷۲

خلاصہ ۱۸۲

سوالات ۱۸۲

سولہواں سبق

قیہوں اور غریبوں کی سرپرستی ۱۸۳

خلاصہ ۱۹۱

سوالات ۱۹۱

سترہواں سبق

عیادت ۱۹۲

الف: عیادت ۱۹۲

ب: عیادت کی تاکید ۱۹۵

ج: عیادت کرنے کا طریقہ ۱۹۸

خلاصہ ۲۰۱

سوالات ۲۰۱

اٹھارہواں سبق

غم اور خوشی کے مواقع پر شرکت ۲۰۲

۱۔ دعوت قبول کرنا ۲۰۳

۲۔ تعزیت ۲۰۶

خلاصہ ۲۱۱

سوالات ۲۱۱

انیسواں سبق

ملاقات اور مہمان نوازی ۲۱۲

۲۱۶ ضیافت و مہمان نوازی

۲۱۷ ضیافت کے آداب

۲۲۱ خلاصہ

۲۲۱ سوالات

بیسواں سبق

۲۲۲ سلام

۲۲۷ سلام کے آداب

۲۳۱ مصافحہ اور معافیت

۲۳۳ خلاصہ

۲۳۳ سوالات

اکیسواں سبق

۲۳۴ حدود کی رعایت

۲۳۵ ۱۔ شخصی حدود

۲۳۷ ۲۔ عیب چھپانا

۲۳۹ ۳۔ امانت داری

۲۴۳ خلاصہ

۲۴۳ سوالات

بائیسواں سبق

۲۴۴ دوست اور ساتھی (۱)

۲۵۳ خلاصہ

۲۵۳ سوالات

تیسواں سبق

۲۵۴ دوست اور ساتھی (۲)

۲۶۵ خلاصہ

۲۶۵ سوالات

چوبیسواں سبق

۲۶۶ غیبت (۱)

۲۶۷ (۱) غیبت کی تعریف

۲۶۹ (۲) غیبت کی حرمت

۲۷۷ خلاصہ

۲۷۷ سوالات

پچیسواں سبق

۲۷۸ غیبت (۲)

۲۷۸ (۳) غیبت کی وجہیں

۲۷۸ ۱۔ تسکین قلب

۲۷۹ ۲۔ فخر و مباہات

۲۷۹ ۳۔ توہین

۲۷۹ ۴۔ حسد

- ۲۷۹ _____ ۵۔ دوسروں کی نقل
- ۲۸۰ _____ ۶۔ پیش بندی
- ۲۸۱ _____ ۷۔ اظہار تعجب
- ۲۸۱ _____ ۸۔ اظہار رحم
- ۲۸۱ _____ (۴) غیبت کے مستثیات
- ۲۸۱ _____ ۱۔ انصاف کا مطالبہ
- ۲۸۲ _____ ۲۔ مشورہ
- ۲۸۳ _____ ۳۔ خبردار کرنا
- ۲۸۳ _____ ۴۔ برائیوں کا سد باب
- ۲۸۳ _____ ۵۔ جرح و تعدیل
- ۲۸۳ _____ ۶۔ عرفیت
- ۲۸۳ _____ ۷۔ مذہب میں ایجاد کرنے والے
- ۲۸۳ _____ ۸۔ کھلے عام گناہ کرنے والے
- ۲۸۵ _____ (۵) غیبت کا سننا
- ۲۸۷ _____ خلاصہ
- ۲۸۷ _____ سوالات

چھبیسواں سبق

- ۲۸۸ _____ تہمت اور بدگمانی
- ۲۸۸ _____ تہمت
- ۲۹۰ _____ بدگمانی

- ۲۹۲ _____ بدگمانی کے اثرات
- ۲۹۸ _____ خلاصہ
- ۲۹۸ _____ سوالات

ستائیسواں سبق

- ۲۹۹ _____ چغل خوری اور استہزاء
- ۳۰۱ _____ چغل خور کے ساتھ کیا برتاؤ کیا جائے؟
- ۳۰۳ _____ تسخیر
- ۳۰۸ _____ خلاصہ
- ۳۰۸ _____ سوالات

اٹھائیسواں سبق

- ۳۰۹ _____ حسد
- ۳۰۹ _____ حسد کی تعریف
- ۳۱۰ _____ حسد کے چار مرحلے
- ۳۱۰ _____ حسد، قرآن مجید کی روشنی میں
- ۳۱۲ _____ حاسد اور حسد، روایات کی روشنی میں
- ۳۱۶ _____ حسد کے اسباب
- ۳۱۹ _____ خلاصہ
- ۳۱۹ _____ سوالات

انیمواں سبق

- جھوٹ _____ ۳۲۰
- جھوٹ کی تعریف _____ ۳۲۱
- جھوٹ، قرآن کریم کی روشنی میں _____ ۳۲۱
- جھوٹ، روایات معصومین علیہ السلام کی روشنی میں _____ ۳۲۲
- سچ، قرآن اور احادیث کی روشنی میں _____ ۳۲۶
- جائز غلط بیانی _____ ۳۲۷
- ۱۔ ضرورت _____ ۳۲۷
- ۲۔ صلح _____ ۳۲۸
- ۳۔ جنگی حیلہ _____ ۳۲۹
- ہنسی مذاق کے لئے جھوٹ بولنا؟ _____ ۳۲۹
- تور یہ _____ ۳۳۰
- خلاصہ _____ ۳۳۱
- سوالات _____ ۳۳۱
- قیسواں سبق
- خاتمہ سخن _____ ۳۳۲

عرض تنظیم

تحریک دینداری کے پہلے مرحلہ میں بانی تنظیم الکاتب خطیب اعظم مولانا سید غلام عسکری صاحب نے اگرچہ اپنی توجہ ”قیام مکاتب“ پر مرکوز رکھی تھی مگر آپ کا نصب العین اس قوم کی ہر فرد کو دیندار بنانا تھا۔ دینی تعلیم کے بغیر دینداری کا تصور بھی نہیں کیا جاسکتا اسی لیے آپ نے روز اول مکاتب کے ساتھ تعلیم بالغان اور مراسلاتی کورس کو بھی تنظیم الکاتب کے بنیادی اہداف میں شامل فرمایا اور آپ کی زندگی میں یہ شعبے کم و بیش فعال بھی ہو گئے تھے مگر خاطر خواہ کامیابی نہ مل سکی جس کا اہم سبب مناسب نصاب کا فقدان تھا۔

مکاتب کے ساتھ اسکول، جو نیر ہائی اسکول اور ہائی اسکولوں میں دینی تعلیم کے فروغ کے ساتھ ہی قرآنیات، عقائد، احکام، تاریخ و سیرت اور اخلاق و حدیث پر مشتمل متوسط سطح کے ایسے نصاب کی ضرورت کا مزید احساس ہوا جس سے نوجوانوں میں دینی شعور پیدا ہو سکے۔ تربیت مدرسین کے علاوہ ادھر کچھ عرصہ سے نوجوانوں کے لیے دینی تعلیمی تربیتی کمپ، مدرسہ خدیجہ الکبریٰ جیسے سلسلے شروع کیے گئے جن کے لیے بھی کتب کی ضرورت شدت سے محسوس کی جا رہی ہے۔

نصاب کی تیاری ایک مشکل کام ہے اس کے لیے مختلف نمونوں، کتب اور مواد کے علاوہ صاحبان علم ہی نہیں بلکہ ماہرین فن کی ایسی تجربہ کار جماعت درکار ہوتی ہے جو یکسوئی کے ساتھ یہ کام انجام دے سکے اس راہ میں جن دشوار گزار اور صبر آزما مراحل سے گزرنا ہوتا ہے اس کا ادراک وہی لوگ کر سکتے ہیں جو ایسے مشاغل سے سروکار رکھتے ہیں۔

موجودہ صورتحال میں مناسب محسوس ہوا کہ از سر نو نصاب ترتیب دیئے اور تجربہ کرنے کے

بجائے مختلف ممالک اور زبانوں میں نوجوانوں کی تربیت کے لیے رائج نصاب سے استفادہ کیا جائے۔ چنانچہ طلاب کی سطح کے اعتبار سے تلاش شروع کی گئی مگر کسی ایک مرکز سے کوئی ایک ایسا جامع نصاب نہ مل سکا جو ہمارے ملک کی نسل نو کے دینی ضروریات کو پورا کر سکے لہذا مختلف تعلیمی مراکز میں رائج نصاب سے انتخاب کیا گیا جس کے باعث اسلوب نگارش، انداز بیان اور سطح فکر میں اختلاف ناگزیر ہے۔

کتب کا اردو میں ترجمہ بھی ایک مرحلہ تھا۔ اس مرحلہ میں حوزہ علمیہ قم میں زیر تعلیم اہل علم اور خوش استعداد صاحبان قلم خصوصاً جامعہ امامیہ تنظیم الکاتب کے افاضل سے مدد لی گئی۔ اس طرح الحمد للہ اب قرآنیات، عقائد، احکام، تاریخ و سیرت اور اخلاق و حدیث پر مشتمل نصاب مرتب ہو کر اشاعت کی منزل میں ہے۔ فی الحال ان موضوعات سے روشناس کرنا مقصود ہے۔ آئندہ تجربہ کی روشنی میں کتب یا ان کے مشمولات میں تبدیلی کا امکان ہے جس کے لیے ہم اہل نظر اور ارباب بصیرت کی مثبت آراء اور تنقید کے منتظر ہیں۔

دیر نظر کتاب ”آداب اسلامی“ جلد (۱) بھی اسی سلسلہ کی ایک کڑی ہے۔

اس کتاب کی اشاعت میں جن حضرات نے تعاون فرمایا ہم ان کے شکر گزار ہیں۔ مترجمین کتاب جناب مولانا سید کمال احمد زیدی صاحب فاضل جامعہ امامیہ، جناب مولانا سید رضوان حیدر صاحب اور سازمان مدارس و حوزات علمیہ ہمارے خصوصی شکریہ کے مستحق ہیں جن کی کاوشوں اور عنایتوں سے زیر نظر کتاب کی اشاعت کا شرف ہمیں حاصل ہو رہا ہے۔

والسلام

سید صفی حیدر

سکرٹری

۵ رجب المرجب ۱۴۲۲ھ

مقدمہ

اسلامی ادب میں لفظ ”تعلیم“ اور ”تربیت“ عموماً ایک ساتھ استعمال ہوتے ہیں اور علماء و اساتذہ کرام بھی تعلیم سے زیادہ تربیت کی اہمیت کے قائل ہیں۔

قرآن کریم اور پیغمبر اکرمؐ و اہل بیت علیہم السلام کی روایات میں تربیت اور تزکیہ نفس کے مسئلہ پر بہت زور دیا گیا ہے اور اس سلسلہ میں یہاں تک وارد ہوا ہے کہ ”تربیت“ کے بغیر ”علم“ ”سراج منیر“ کے بجائے ”حجاب“ بن جاتا ہے اور ترقی و تکامل کی راہ میں مانع قرار پاتا ہے۔

اسی لئے ”اسلامی آداب“ اور ”تربیت و تزکیہ نفس“ کو نظام تعلیم میں بنیادی رکن کی حیثیت حاصل ہے اور انہیں نظر انداز کر دینے کی وجہ سے معاشرہ میں بھیانک نتائج سامنے آتے ہیں۔

لفظ ”آداب“ اور ”اخلاق“ جب ایک ساتھ استعمال ہوتے ہیں تو عموماً ان سے ایک ہی معنی مراد لئے جاتے ہیں البتہ کبھی کبھی ان کی تعریف اس طرح کی جاتی ہے کہ ایک کے معنی دوسرے لفظ سے مختلف ہو جاتے ہیں۔

استعمال کے لحاظ سے یوں تو آداب اسلامی ”کسی راستہ پر پوچھتے ہوئے چلتے چلے جانا“ ”اخلاق حسنہ“ اور اعلیٰ صفات و اقدار کے معنی میں استعمال ہوتا ہے لیکن ان موارد کا تجزیہ کرنے کے بعد ہم ”ثقافت“ اور ”تہذیب و تمدن“ جیسے وسیع مفہوم تک پہنچتے ہیں کیونکہ ثقافت کا مفہوم دینی احکام و

تعلیمات سے وسیع ہے۔ تہذیب و ثقافت میں معاشرہ کے وہ آداب و رسوم اور عادات و اطوار بھی شامل ہوتے ہیں جو کسی تہذیب اور کلچر کی شناخت کا ذریعہ ہوتے ہیں۔

اسلام نے اپنے آفاقی پیغام کے تحت اقوام عالم کو جن آداب کی تعلیم دی ہے وہ آداب انسانی فطرت کے عین مطابق ہیں کسی بھی معاشرہ میں پائے جانے والے آداب و رسوم کو دین اسلام صرف اسی صورت میں کالعدم قرار دیتا ہے جب وہ روح اسلام سے متصادم ہوں یہی وجہ ہے کہ پیغمبر اکرمؐ نے اعلانِ جنت کے بعد اس دور میں رائج بہت سے رسم و رواج کو باقی رکھا اور اسی کے ساتھ آنحضرتؐ نے یہ اعلان بھی فرمایا کہ ”میں مکارمِ اخلاق کی تکمیل کے لئے مبعوث کیا گیا ہوں“

معاشرہ کے لئے تہذیب و ثقافت یا کلچر کی وہی حیثیت ہے جو بدن کے اندر خون کی ہوتی ہے جس طرح خون، دماغ کی رگوں سے لے کر پیر کی انگلیوں کے سروں تک جسم کے تمام حصوں میں دوڑتا رہتا ہے اسی طرح تہذیب و کلچر کا اثر زمانہ کے عالمِ جلیل مفکر سے لے کر کارخانوں کے مزدور تک معاشرہ کے تمام افراد کے رگ و پے میں سرایت کئے ہوئے ہے۔

جب اسلام کا سورج طلوع ہوا اور جزیرہ نمائے عرب اس کے نور سے جگمگا اٹھا تو دنیا میں ایک جدید معاشرہ وجود میں آیا۔ آپسی ہمدردی اور انس و محبت کا جذبہ اس معاشرہ کی امتیازی خصوصیت تھی جس کی ترجمانی قرآن مجید نے ان الفاظ میں کی ہے ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيَّمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَى عَلَى سُوقِهِ يُعْجِبُ الزُّرَّاعَ لِيُغَيِّظَ بِهِمُ الْكُفَّارَ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً

وَأَجْرًا عَظِيمًا﴾ (۱)

”محمد اللہ کے رسول ہیں اور جو لوگ ان کے ساتھ ہیں وہ کفار کے لئے سخت ترین اور آپس میں انتہائی رحم دل ہیں تم انہیں دیکھو گے کہ بارگاہِ احدیت میں سرخم کئے ہوئے سجدہ ریز ہیں اور اپنے پروردگار سے فضل و کرم اور اس کی خوشنودی کے طلب گار ہیں کثرتِ سجود کی بنا پر ان کے چہروں پر سجدہ کے نشانات پائے جاتے ہیں یہی ان کی مثال توریت میں ہے اور یہی ان کی صفت انجیل میں ہے جیسے کوئی کھیتی بو جو پہلے سوئی نکالے پھر اسے مضبوط بنائے پھر وہ موٹی ہو جائے اور پھر اپنے بیروں پر کھڑی ہو جائے کہ شکاروں کو خوش کرنے لگے تاکہ ان کے ذریعہ کفار کو جلا یا جائے اور اللہ نے صاحبانِ ایمان و عمل صالح سے مغفرت اور عظیم اجر کا وعدہ کیا ہے“

دوسرے مقام پر ارشاد ہوتا ہے ﴿هُوَ الَّذِي بَيْنَ قُلُوبِهِمْ لَوْ أَنفَقْتَ مِثْقَالَ ذَرَّةٍ جَمِيعًا مَا أَلْقَتْ مِنْ قُلُوبِهِمْ وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ﴾ (۲)

”اور ان کے دلوں میں محبت پیدا کر دی ہے کہ اگر آپ ساری دنیا خرچ کر دیتے تو بھی ان کے دلوں میں باہمی الفت نہیں پیدا کر سکتے تھے لیکن خدا نے یہ الفت و محبت پیدا کر دی ہے کہ وہ ہر شے پر غالب اور صاحبِ حکمت ہے“

جس وقت لوگ پیغمبر اکرمؐ کی رسالت کا کلمہ پڑھ کر گروہ درگروہ اسلام کے حلقہ بگوش ہو رہے تھے یہی وہ وقت تھا جب ایک جانب آنحضرتؐ نئی ”اسلامی ثقافت“ کی بنیاد رکھ رہے تھے اور دوسری جانب ان آداب و رسوم کے خلاف جہاد کر رہے تھے جو انسانی فطرت سے مطابقت نہیں رکھتے

(۱) سورۃ فتح آیت ۲۹

(۲) سورۃ انفال آیت ۶۳

چنانچہ پیغمبر اکرمؐ نے نماز جمعہ و جماعت، امر بالمعروف، نہی عن المنکر کا حکم دیا، افراد و معاشرہ کے درمیان اخوت و محبت، والدین کے ساتھ حسن سلوک، دیگر افراد کے ساتھ خوشگوار تعلقات اور انصاف کی ترویج کے لئے سعی بیغ فرمائی۔ صرف اتنا ہی نہیں بلکہ ایک صحتمند معاشرہ کے لئے شرح صدر، مزاج، قیام کی کفالت، مریضوں کی عیادت اور دوسروں کے خوشی اور غم کے مواقع پر، مہمانوں کی ضیافت اور امانتداری جیسی باتوں کو نہ صرف قدر کی نگاہ سے دیکھا بلکہ ان کے اصول بھی معین فرما دئے اس کے ساتھ ساتھ پیغمبر اکرمؐ اور اہل بیت اطہارؑ کی سیرت طیبہ کے ذریعہ دین اسلام نے انسانی عظمت کے منافی اعمال مثلاً غیبت، پھلغوری، بہتان و الزام تراشی، حسد، استہزاء، جھوٹ جیسے منفی اور معاشرہ کے لئے نقصان دہ رسم و رواج اور آداب و اطوار کا خاتمہ بھی کیا۔ اسلام نے ان آداب کو فضا میں معنق قوانین کی شکل میں پیش نہیں کیا ہے بلکہ اپنے نظام اور وسائل تربیت کے ذریعہ ان کی جزیں معاشرہ اور انسانی وجود میں بہت گہرائی تک انکی جزیں پیوست کردی ہیں۔

اسلام نے اپنے نظام میں دنیوی و اخروی ثواب و عقاب کا تصور پیش کیا اور اسلامی نقطہ نظر سے انسانی حیات کا سلسلہ موت کے بعد بھی جاری رہتا ہے دنیا فقط گذرگاہ اور آخرت کے لئے کاشت کا مقام ہے اس دنیا میں انسان جو بوئے گاکل اسی کو کاٹنا پڑے گا اس کے ساتھ ساتھ شرعی قوانین کے ذریعہ بھی اسلام اجتماعی زندگی کو صحیح جہت عطا کرتا ہے۔

اسلامی ثقافت کا ایک امتیاز یہ بھی ہے کہ اس ثقافت میں انفرادی عمل اجتماعی امور کی ضمانت بھی ہوتا ہے مثلاً جب کوئی مسلمان رضائے الہی، ثواب جنت کے حصول اور اپنی حسن ماقبت کے لئے کسی یتیم کی کفالت کرتا ہے تو اس کا یہ عمل محض ذاتی اور انفرادی فائدہ کے لئے نہیں ہوتا بلکہ اس سے بچہ کو محفوظ اور آبرو مند آن زندگی میسر ہو جاتی ہے اور اس طرح بے سرپرست بچہ کے بجائے ایک صالح بچہ معاشرہ کا جز، بنتا ہے اور اس کے خدمات قوم و ملت کے کام آتے ہیں۔ اس طرح اسلامی

آداب اور تہذیب و ثقافت میں اخلاقیات کے انفرادی و اجتماعی معاملات کسی نگران کے بغیر ساتھ ساتھ آگے بڑھتے رہتے ہیں جس سے معاشرہ پر امن و آسائش اور سعادت و خوش بختی کا دور دورہ سایہ فگن رہتا ہے۔

آپ کے مبارک ہاتھوں میں اس وقت جو کتاب ہے ”سازمان مدارس و حوزات علمیہ“ کے نصاب تعلیم کا حصہ ہے جسے اس ادارہ کے شعبہ نصاب تعلیم نے حوزات علمیہ کے ابتدائی درجات کے لئے تدوین کیا ہے۔

آخر میں ہم ان تمام حضرات کے شکر گزار ہیں جنہوں نے اس کی تالیف و ترتیب میں ہمارا تعاون کیا ہے خاص طور سے مولانا سید کمیل اصغر زیدی اور مولانا سید رضوان حیدر رضوی کے مشکور ہیں جنہوں نے اس جلد کے اردو ترجمہ کی ذمہ داری ادا کی ہے۔

خدائے کریم سے دعا ہے کہ ان تمام حضرات کی توفیقات میں مزید اضافہ فرمائے۔

شعبہ تدوین نصاب

۲۰۰۳

پہلا سبق

اسلام دین معاشرت

دوسرے مذاہب کے مقابلہ میں اسلام کا ایک خاص امتیاز یہ بھی ہے کہ یہ ایک معاشرتی اور سماجی دین ہے اور اس نے صرف انسان کے انفرادی ضروریات یا روحانی پہلوؤں اور نفسانی خواہشات کو ہی مد نظر نہیں رکھا بلکہ اسے دوسروں کے ساتھ زندگی گزارنے کے اصول سے بھی آگاہ فرمایا ہے۔

البتہ سب سے پہلے اس اہم نکتہ کی طرف اشارہ کرنا ضروری ہے کہ دنیا کے تمام انسانوں کی مشترکہ خواہش اور قبیعی تمنا یہی ہوتی ہے کہ وہ کسی نہ کسی طرح کامیاب و کامران ہو جائیں، ہر انسان یہی چاہتا ہے کہ وہ دنیا میں سب سے بہتر، برتر ہو نیز دنیا کی اعلیٰ ترین چیزیں اس کے پاس ہوں، اس کے پاس دنیا کا سب سے بڑا عہدہ ہو اور وہ ترقی و کمال کی سب سے اعلیٰ منزل پر پہنچ جائے اور اس کی زندگی میں کسی قسم کی کوئی کمی نہ رہے اور کامیابیاں ہمیشہ اسکے قدم چومتی رہیں۔

یہ ایک واضح حقیقت ہے کہ دنیا میں کوئی انسان ایسا نہیں ہے جو مال و دولت اور ترقی و کمال نیز کامیابی و کامرانی سے نفرت کرتا ہو اور ہر انسان کی فطرت میں جہاں ترقی اور کمال کا شوق اور نیز دوسروں پر برتری کا جذبہ پایا جاتا ہے وہیں اس کے اندر یہ خواہش بھی موجود ہوتی ہے کہ اس کی ترقی اور کمال کے سفر میں ایک لمحہ کے لئے بھی کوئی رکاوٹ پیدا نہ ہونے پائے۔

یہی وجہ ہے کہ انسانی ترقی کی رفتار میں پچھونٹ سے رکاوٹ آجائے یا ٹھہراؤ پیدا

ہو جائے تو وہ اس کی وجہ سے رنجیدہ، ملول اور غمزہ نظر آنے لگتا ہے۔

اور یہ وہی خصوصیت اور فطری چیز ہے جسے علماء اسلام نے ”حب کمال“ کا نام دیا ہے۔ چنانچہ دنیا میں کوئی ایک انسان بھی ایسا نہ ہوگا جس کے دل میں یہ فطری چیز نہ پائی جاتی ہو یا اس کے بارے میں کوئی شک و شبہ پایا جاتا ہو۔ دنیا کے مختلف ادیان و مذاہب کے درمیان بھی اس مسئلہ کے بارے میں کوئی اختلاف نہیں پایا جاتا بلکہ تمام مذاہب نے متفقہ طور پر اس صفت کو تسلیم کیا ہے اور اپنے اپنے طریقے سے انسان کو سعادت و کمال سے ہمکنار کرنے کی کوشش کی ہے۔

البتہ ان کے درمیان یہ اختلاف ضرور پایا جاتا ہے کہ واقعی کمال اور سعادت کسے کہا جاتا ہے۔ اور اس تک پہنچنے کے راستے کیا ہیں؟

وہ الہی ادیان ہوں یا مادی اور غیر الہی مذاہب ان سب کا مطالعہ کرنے کے بعد ہمیں یہی معلوم ہوتا ہے کہ ان میں سے ہر ایک اسی بات کا دعویٰ کر رہا ہے کہ صرف اس کا بتایا ہوا راستہ ہی حقیقی سعادت و کمال تک پہنچاتا ہے۔

ہم نے عرض کیا ہے کہ ترقی و کمال کی تمنا اور محبت کے ساتھ ساتھ ہر انسان کی یہ خواہش بھی ہوتی ہے کہ اس کے اس کمال اور ترقی میں کبھی کوئی رکاوٹ نہ پیدا ہو اور یہ سلسلہ ہمیشہ جاری رہے جس سے یہ نتیجہ حاصل ہوتا ہے کہ انسان کے دل میں ایسے کمال اور ارتقاء کی تمنا موجود ہے جس کی کوئی حد اور انتہا نہ ہو اور اگر اس کو مان لیا جائے تو یہ وہی کمال ہے جس کی طرف اسلام نے تمام انسانوں کو دعوت دی ہے یعنی بخوبی ”قرب الہی“ اور خداوند عالم تک رسائی کیونکہ اس عالم ہست و بود میں صرف خداوند عالم ہی کمال مطلق کا مالک ہے۔

اسلام کی نظر میں کوئی بھی انسان اسی وقت کمال حقیقی کی منزل تک پہنچ سکتا ہے کہ جب وہ خدا سے نزدیک ہو جائے اور خداوند عالم سے نزدیک ہونے کا طریقہ یہ ہے کہ اس کے واجبات کو

ادا کیا جائے اور محرمات سے پرہیز کر کے اس کی رضا حاصل کی جائے کیونکہ اسلامی نقطہ نظر سے خداوند عالم کے علاوہ ہر چیز ایک دن فنا ہو جانے والی ہے اسی لئے ذات خدا کے علاوہ کوئی بھی چیز انسان کی خواہش ”بقائے دوام“ کا جواب نہیں بن سکتی ہے۔ لہذا جو حضرات مال و دولت کو خوشنختی اور سعادت سمجھتے ہیں وہ بڑے دھوکے میں مبتلا ہیں کیونکہ مال و دولت چاہے جتنی زیادہ کیوں نہ ہو جائے پھر بھی وہ ایک محدود اور فانی چیز ہے اس کے علاوہ خداوندی زندگی میں ایسے بے شمار مواقع اور مشکلات سامنے آتے ہیں جو مال و دولت سے بھی حل نہیں ہو پاتے کیونکہ دولت کے زور پر ہر چیز حاصل نہیں کی جاسکتی ہے لیکن خداوند عالم ہر چیز کا خالق ہے اور اس کی ذات والا صفات ہی جمال و کمال اور ہر خیر کا سرچشمہ اور مرکز ہے اور وہ تمام اشیاء کے فنا ہو جانے کے بعد بھی باقی رہنے والا ہے۔ لہذا اس پر توکل اور بھروسہ کے ذریعہ ہی انسان حقیقی بے نیازی اور ابدیت کی منزل تک پہنچ سکتا ہے۔

اس بارے میں قرآن مجید یہ اعلان کر رہا ہے: ﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ﴾ (۱) ”انسانو! تم سب اللہ کی بارگاہ کے فقیر ہو اور اللہ صاحب دولت اور قہر و جلال ہے“

گویا انسان خداوند عالم (جو کہ غنی مطلق ہے) کے سامنے فقیر نہیں بلکہ مجسمہ فقر ہے۔ علوم و معارف سے معذور اپنی دعائے عرفہ امام حسینؑ میں پروردگار کی بارگاہ میں یوں عرض کرتے ہیں ﴿مَاذَا وَجَدَ مِنْ فَقْدِكَ، وَمَا الَّذِي فَقَدَ مِنْ وَجَدِكَ﴾ ”پروردگار! اس نے کیا پایا ہے جس نے تجھے کھو دیا ہے اور اس نے کیا کھویا ہے جس نے تجھے پایا ہے“ اس جملہ میں امام حسینؑ نے اس اہم حقیقت کو روشن کیا ہے کہ خداوند عالم کا وجود ہی

سب سے کامل و اکمل وجود ہے لہذا جس کا رخ غیر خدا کی طرف ہوگا وہ گمراہی و ضلالت اور عدم کی وادی میں پہنچ جائے گا۔ لیکن جو خداوند عالم سے وابستہ رہے گا وہ کمال کی طرف رواں دواں رہ کر بے نیازی کی اس منزل پر پہنچ جائے گا جہاں اسے کسی کی اور نقص کا احساس نہ ہوگا۔

جب اسلام نے قرب الہی کو انسان کا سب سے اعلیٰ مقصد کمال و سعادت قرار دیا ہے تو اب یہ سوال پیدا ہوتا ہے کہ آخر اس منزل تک پہنچنے کے لئے اسلام نے کس راستہ کی تعلیم دی ہے؟ اور اسکے لئے کیا طریقہ بتایا ہے؟

مذکورہ سوال کا جواب خداوند عالم نے اس آیه کریمہ میں بیان فرمایا ہے: ﴿فَمَنْ كَانَ يَرْحُوا لِقَاءَ رَبِّهِ فَلْيُعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ (۱)

”جو بھی اپنے رب کی ملاقات کا امیدوار ہے اسے چاہئے کہ عمل صالح کرے اور کسی کو اپنے پروردگار کی عبادت میں شریک نہ بنائے۔“ اس آیه شریفہ میں بشریت کے خدا تک پہنچنے کی دو شرطیں قرار دی گئی ہیں۔

۲۔ اعمال صالحہ کا انجام دینا۔

۱۔ اخلاص اور عبادت خدا میں شرک سے پرہیز کرنا

اسلام کی نظر میں کسی بھی انسان کو حقیقی سعادت اسی وقت نصیب ہو سکتی ہے جب وہ خدا کے اوامر و نواہی کی نکل پابندی کرے یعنی واجبات کو بجالائے اور محرمات سے پرہیز کرے۔ چونکہ اس سے خداوند عالم راضی و خوشنود ہوتا ہے۔ یہی خداوند عالم کی حقیقی بندگی ہے اور اسی سے انسان کو حقیقی آزادی میسر ہو سکتی ہے۔ جب ہم جب کسی بھی حکم الہی پر نظر کرتے ہیں تو ہمیں اس حکم کا سماج اور معاشرہ سے کوئی نہ کوئی تعلق ضرور نظر آتا ہے اور بہت ہی کم ایسا حکم شرعی نظر آئے گا جس کا تعلق صرف

ایک فرد سے ہو اور اس میں دوسروں کو نظر انداز کر دیا گیا ہو۔ یا دوسرے الفاظ میں یوں کہا جاسکتا ہے کہ اسلام نے عبادت کو خداوند عالم کی وسیع رحمت تک پہنچنے کا واحد اور تہماذریعہ قرار دیا ہے البتہ اس کا یہ مطلب ہرگز نہیں ہے کہ اس عبادت کی بنا پر انسان اس سماج اور معاشرہ سے بالکل الگ ہو کر رہ جائے جس میں اس نے آنکھ کھولی ہے، جس میں پروان چڑھا ہے یا پہاڑوں، جنگلوں اور غاروں کے اندر گوشہ نشینی اختیار کر لے اور بقیہ دنیا سے کوئی رابطہ ہی نہ رکھے بلکہ اس کے برعکس لوگوں کی خدمت کرنے اور ان کے مشکلات میں ہاتھ بٹانے یا ایک دوسرے کے ساتھ تعاون اور آپسی بھائی چارہ ت بھی قرب خدا حاصل ہوتا ہے اور یہ بھی خداوند عالم کی عبادت ہی ہے۔

اسلام میں جہاں بہت سارے احکام براہ راست اجتماعی اور معاشرتی امور سے تعلق رکھتے ہیں وہیں اکثر عبادات کو بھی باجماعت (یا ایک ساتھ اجتماعی شکل میں) ادا کرنے کا حکم بھی موجود ہے حتیٰ کہ اعتکاف جو کہ ایک مستحکم عمل ہے اور بظاہر اس کے ذریعہ صرف کسی ایک فرد کی اصلاح ہوتی ہے مگر یہ اعتکاف بھی اسی وقت صحیح ہوتا ہے جب اسے کسی جامع مسجد میں انجام دیا جائے اور اگر اس دوران مسجد سے باہر نکل گیا تو اعتکاف باطل ہو جاتا ہے لیکن اس میں بھی بعض ضروریات کے لئے مسجد سے باہر نکلنے کی اجازت دی گئی ہے جن کے بارے میں غور کرنے پر معلوم ہوتا ہے کہ ان ضروریات کا تعلق کسی نہ کسی سماجی معاملہ سے ہے جیسے مریضوں کی عیادت وغیرہ۔

اور دوسرے یہ کہ وہ انسانی اقدار جن پر حقیقی سعادت کا دارومدار ہے ان کی پیشرفت اور استحکام بھی انہیں آپسی روابط اور تعلقات سے وابستہ ہے۔

بلکہ یہ کہنا ضروری ہے کہ انسانی وجود کے اعلیٰ اقدار جیسے ایثار و محبت، اور قربانی وغیرہ کے جوہر اس وقت تک کھل کر سامنے نہیں آسکتے جب تک انسان دوسروں کے درمیان رہ کر زندگی بسر نہ کرے۔

مذکورہ گفتگو کی روشنی میں ہم ان بعض اسلامی احکام کا تذکرہ کر رہے ہیں جن میں اجتماع و سماج

اور معاشرے کو ہی مد نظر رکھا گیا ہے اور ان کے فوائد ایک ساتھ پوری جماعت یا قوم کو حاصل ہوتے ہیں۔

۱۔ نماز جماعت

بظاہر ایسا محسوس ہوتا ہے کہ نماز جو پروردگار عالم کی عبادت و بندگی کا سب سے اہم ستون ہے یہ ایک انفرادی عبادت ہے کیونکہ ہر انسان خداوندی کم کی رضا و خوشنودی حاصل کرنے کے لئے اسے تنہا بھی پڑھ سکتا ہے لیکن اسلام کی نگاہ میں نماز جماعت کی اہمیت سے یہ محسوس ہوتا ہے کہ جماعت ہی نماز کا اصل طریقہ ہے اور مجبوری وغیرہ کی صورت میں فرادنی پڑھی جاسکتی ہے جیسا کہ قرآن مجید میں ارشاد ہوتا ہے۔

﴿وَأَقِمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ﴾ (۱)

”اور نماز قائم کرو، روزکات ادا کرو اور رکوع کرنے والوں کے ساتھ رکوع کرو۔“

چنانچہ میدان جنگ میں جہاں ہر طرف سے دشمن کے حملوں کا خطرہ موجود رہتا ہے اور ہر مستعدی کے ساتھ نظر رکھنا پڑتی ہے وہاں بھی پیغمبر اکرم ﷺ نے جماعت ہی کے ساتھ نماز ادا کی۔

خاص طور سے امام حسین نے روز عاشورہ زحفِ اعداء میں گھرے ہونے کے باوجود تیروں کی بارش میں ظہر کی نماز باجماعت ادا کی جس کے لئے آپ کے جاں نثار صحابی جناب سعید بن عبد اللہ آپ کے سینہ پر ہو گئے اور دشمن کے تیروں کو اپنے بدن پر روکتے رہے اور آخر کار امام کے سامنے جامِ شہادت نوش فرمایا یہ سب قربانیاں صرف نماز جماعت کے لئے ہی پیش کی گئیں تھیں۔

پیغمبر اکرم ﷺ کا ارشاد ہے: ﴿لَا صَلَاةَ لِمَنْ لَمْ يُصَلِّ فِي الْمَسْجِدِ مَعَ الْمُسْلِمِينَ إِلَّا مِنْ عِلَّةٍ﴾ (۱) ”جو شخص مسجد میں مسلمانوں کے ساتھ نماز (جماعت) نہ پڑھے اس کی نماز نماز نہیں ہے مگر یہ کہ کوئی عذر ہو۔“

یہی وجہ ہے کہ فقہاء و مراجع کرام نے اپنے رسالہ عملیہ میں نماز جماعت سے بغیر حاضری کو شرعاً قبیح قرار دیا ہے اور فرمایا ہے کہ مسلمان کے لئے کسی عذر اور مجبوری کے بغیر نماز جماعت کو ترک کرنا مناسب نہیں ہے۔

اسی طرح اگر نماز میں پڑھے جانے والے سوروں یا اذکار کو دیکھا جائے تو اس میں بھی یہی نظر آتا ہے چاہے کوئی فرادنی ہی نماز پڑھے تب بھی اس کے لئے جمع کے صیغہ استعمال کرنا ضروری ہوتے ہیں جیسے ﴿إِيَّاكَ نَعْبُدُ وَإِيَّاكَ نَسْتَعِينُ﴾ اور آخر میں جب نمازی سلام پڑھتا ہے تو اس میں بھی جمع کے صیغہ موجود ہیں جیسے: ”السَّلَامُ عَلَيْنَا وَ عَلَىٰ عِبَادِ اللَّهِ الصَّالِحِينَ“ جس سے یہ معلوم ہوتا ہے کہ فرادنی نماز میں بھی ہمیں دوسرے مومنین کا خیال رکھنا چاہئے۔

۲۔ نماز جمعہ

اسلام نے روز جمعہ نماز جمعہ کو نماز ظہر کا بدل قرار دیا ہے اور اس کی بے شمار اہمیت اور فضیلت بیان کی گئی ہے اور یہ نماز صرف جماعت کے ساتھ ہی پڑھی جاسکتی ہے اس کے علاوہ اس کی ایک شرط یہ بھی ہے کہ نماز سے پہلے امام جماعت خطبہ میں لوگوں کے سماجی اور معاشرتی مسائل پر بھی روشنی ڈالے اور ان پر ایک دوسرے کے مشکلات حل کرنے کے لئے زور دے۔

۳۔ امر بالمعروف ونہی عن المنکر

امر بالمعروف اور نہی عن المنکر کا مطلب یہ ہے کہ نیک اعمال کو رواج دینے اور برائیوں کو روکنے کی کوشش کی جائے۔ قرآن مجید نے انھیں دونوں فرائض کی بنا پر مسلمانوں کو سب سے بہتر امت قرار دیا ہے جیسا کہ ارشاد ہے: ﴿كَانَتْ خَيْرًا لَّكُمْ غَيْرُ مُتَحَرِّجٍ لِّلنَّاسِ تَأْمُرُونِ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ (۱) ”تم بہترین امت ہو جسے لوگوں کے لئے منظر عام پر لایا گیا ہے تم لوگوں کو نیکیوں کا حکم دیتے ہو اور برائیوں سے روکتے ہو اور اللہ پر ایمان رکھتے ہو“

امر بالمعروف اور نہی عن المنکر کی اہمیت اور فضیلت کے بارے میں کثرت سے روایات موجود ہیں جنہیں ہم اختصار کی بنا پر ترک کر رہے ہیں البتہ اس نکتہ کی طرف توجہ دینا ناخوشوار نہی ہے کہ ان دونوں فریضوں کو صرف اسی لئے حکم شریعت قرار دیا گیا ہے تاکہ سماج اور معاشرہ کے اخلاقیات کو سنوار کر اسے ہر قسم کی برائیوں اور انحرافات سے محفوظ رکھا جاسکے۔

۴۔ خمس و زکات

خمس و زکات کو بھی اسلام نے مالداروں کے اوپر اسی لئے واجب قرار دیا ہے تاکہ ان کے ذریعہ اسلامی حکومت غرباء و فقراء اور قوم کے دوسرے ضرورت مند افراد کی کفالت کرے اور دوسرے اہم کاموں کو انجام دے سکے۔

زکات اتنا اہم فریضہ ہے کہ پروردگار عالم نے قرآن مجید میں متعدد بار اس کا ذکر کیا ہے قرآن میں شائد ہی کوئی جگہ ایسی ہو جہاں نماز کے ساتھ زکات کا تذکرہ نہ پایا جاتا ہو۔

جیسا کہ ارشاد الہی ہے: ﴿اقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ﴾ (۱) ”نماز قائم کرو زکات ادا کرو اور رکوع کرنے والوں کے ساتھ رکوع کرو“

یاد دوسرے مقام پر ارشاد ہے: ﴿يَا أَيُّهَا الَّذِينَ آمَنُوا اذْكُرُوا الصَّلَاةَ وَآتُوا الزَّكَاةَ﴾ (۲) ”یہی وہ لوگ ہیں جنہیں ہم نے زمین میں اختیار دیا تو انہوں نے نماز و زکات کی اور زکات ادا کی۔“

سماج اور معاشرے کے بارے میں اسلام کے اور بھی کافی احکام موجود ہیں جنہیں سے ہم نے فی الحال چند نمونے ہی ذکر کئے ہیں اسی طرح جہاد، حج، اتحاد، مسلمانوں کے معاملات کا خیال رکھنا، نیکی اور تقویٰ میں ایک دوسرے کا تعاون، قیموں اور غریبوں کی امداد یہ سب بھی اسلام کے اجتماعی احکام ہی ہیں اور مختصہ الفاظ میں یہ کہا جاسکتا ہے کہ اسلام ایک ایسا دین ہے جس نے اپنے ماننے والوں کو سعادت تک پہنچانے کے لئے ان کو معاشرتی اور سماجی حقوق ادا کرنے، ایک دوسرے سے مستحکم تعلقات رکھنے اور آپسی میل جول، محبت اور امداد و تعاون کا راستہ اختیار کرنے کی تاکید کی ہے۔

اور اگر ہم ان چیزوں کو تسلیم کرتے ہیں تو ہمیں مندرجہ ذیل دو باتیں بھی قبول کرنا ہوں گی۔
۱۔ ہر سماج اور معاشرہ کے تمام افراد کے ایک دوسرے پر کچھ نہ کچھ حقوق ضرور ہوتے ہیں جن کو ادا کرنا ضروری ہے۔

۲۔ ہر سماج اور قوم کے لئے کچھ نہ کچھ اخلاقی اور سماجی ضوابط اور اصول ضروری ہیں جن کی پابندی سے ہی ہر شخص کی شخصیت کی قدر و قیمت معین ہوتی ہے۔

بہذا اگر کوئی شخص ان حقوق کا خیال نہ رکھے اور ان کو ادا نہ کرے تو لوگوں کی نگاہ میں اس کی کوئی قیمت نہیں رہ جاتی اور وہ ہر ایک کی نگاہ میں ذلیل رہتا ہے۔
آئندہ اسباق میں ہماری یہی کوشش ہوگی کہ ان حقوق کو مختصر طور سے بیان کر دیا جائے تاکہ ان کو جاننے کے بعد ہم سب ان پر بخوبی عمل پیرا ہو سکیں۔

خلاصہ:

”اگر کوئی انسان ترقی اور کمال کی آخری منزل تک پہنچنا چاہے تو اسلامی نقطہ نظر سے اس کا واحد راستہ ”قرب خدا“ کا حصول ہے۔

جب ہم اس بات پر ایمان رکھتے ہیں کہ خدا کے علاوہ ہر چیز فانی ہے تو پھر خدا پر توکل کے سہارے ہی ہم حقیقی کمال تک پہنچ سکتے ہیں اور اس کے لئے خداوند عالم نے یہ دو شرطیں قرار دی ہیں:

۱۔ عمل صالح۔

۲۔ توحید اور بندگی میں اخلاص اور شرک سے پرہیز۔

اور یہ دونوں شرطیں اسی وقت پیدا ہو سکتی ہیں جب شریعت کی مکمل پابندی کی جائے اور سماجی حقوق ادا کئے جائیں نہ یہ کہ انسان تنہائی اور گوشہ نشینی کی زندگی بسر کرنے لگے۔

سوالات:

۱۔ ”حب کمال فطری چیز ہے“ اس کا کیا مطلب ہے؟

۲۔ اسلام کی نظر میں ابدی سعادت حاصل کرنے کی شرط کیا ہے؟

۳۔ صرف دوسروں کے ساتھ تعلقات قائم رکھ کر ہی کیوں ہم سعادت ابدی تک پہنچ سکتے ہیں؟

۴۔ نماز جماعت کی اہمیت کے بارے میں پیغمبر اکرمؐ نے کیا فرمایا ہے؟

۵۔ امر بالمعروف اور نہی عن المنکر کے بارے میں قرآن مجید کی ایک آیت بیان کیجئے؟

۶۔ اسلام میں خمس اور زکات کی اتنی زیادہ اہمیت کیوں ہے؟

دوسرا سبق

اسلامی اخوت

پیغمبر اکرم ﷺ نے مدینہ میں داخل ہونے کے بعد سب سے پہلے جو بنیادی قدم اٹھائے ان میں ایک اہم قدم یہ بھی تھا کہ مسلمانوں کے درمیان الفت و محبت اور بھائی چارہ کو فروغ دینے کے لئے انصار و مہاجرین میں سے ہر ایک کو ایک دوسرے کا بھائی قرار دیا اور ان کے درمیان اخوت کا صیغہ بھی پڑھا جس کا نتیجہ یہ ہوا کہ عربوں کے تمام قبیلوں کے درمیان مدتوں پرانی رنجش اور خون خرابہ کا خود بخود خاتمہ ہو گیا اور اس کی جگہ بھائی چارہ اور پیار و محبت نے لے لی اور سب ایک دوسرے کے شانہ بشانہ ایک جان ہو کر پیغمبر اکرم ﷺ کے اشاروں پر دین کے لئے اپنی جان نچھاور کرنے لگے۔

اسلام کی نگاہ میں سب انسان برابر ہیں اور کوئی قوم یا قبیلہ نیز کوئی رنگ و نسل ایک دوسرے پر فوقیت نہیں رکھتا اور دولت یا غربت برتری اور فضیلت کا معیار نہیں ہے بلکہ اس کی نظر میں تقویٰ اور پرہیزگاری کے علاوہ برتری کا ہر معیار بے بنیاد ہے جیسا کہ قرآن مجید میں ارشاد الہی ہے کہ ہم نے تمہاری پہچان اور تشخیص کے لئے تمہیں مختلف قوموں، قبیلوں اور رنگ و نسل اور زبانوں کے اعتبار سے خلق کیا ہے لیکن یہ یاد رکھنا کہ یہ سب باتیں تمہاری برتری اور فضیلت کا سبب نہیں ہیں بلکہ تمہارے نیک اعمال اور تقویٰ تمہاری فوقیت اور برتری کا سبب اور معیار ہے۔

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ

لِنَعْرِفُوا اِنْ اَكْرَمَكُمْ عِنْدَ اللّٰهِ اتَقَاكُمْ اِنَّ اللّٰهَ عَلِيمٌ حَبِيرٌ ﴿۱﴾

”اے انسانو! ہم نے تم کو ایک مرد اور ایک عورت سے پیدا کیا ہے اور پھر تم میں شاخیں اور قبیلے قرار دے دیں تاکہ آپس میں ایک دوسرے کو پہچان سکو۔ تم میں سے خدا کے نزدیک زیادہ محترم وہی ہے جو زیادہ پرہیزگار ہے اور اللہ ہر شے کا جاننے والا اور ہر بات سے باخبر ہے۔“

خداوند عالم نے قرآن مجید میں مومنین کے گوش گزار کیا ہے کہ تمہارے درمیان یہ الفت و محبت اور بھائی چارہ خدا کی نعمت ہے ورنہ بغض و حسد اور کینہ کی آگ نے تمہیں ہلاکت کے دہانے پر پہنچا دیا تھا۔

﴿وَاعْتَصِمُوا بِحَبْلِ اللّٰهِ حَمِيصًا وَلَا تَفَرَّقُوا وَاذْكُرُوا نِعْمَةَ اللّٰهِ عَلَيْكُمْ اِذْ كُنْتُمْ اَعْدَاءً فَاَلْفَ بَيْنَ قُلُوبِكُمْ فَاصْبَحْتُمْ بِنِعْمَةِ اِخْوَانًا وَكُنْتُمْ عَلَىٰ شَفَا حُفْرَةٍ مِّنَ النَّارِ فَاَنْقَذَكُمْ مِنْهَا كَذَٰلِكَ يُبَيِّنُ اللّٰهُ لَكُمْ آيَاتِهِ لَعَلَّكُمْ تَهْتَدُونَ﴾ (۲)

”اور اللہ کی رسی کو مضبوطی سے پکڑے رہو اور آپس میں تفرقہ نہ پیدا کرو اور اللہ کی نعمت کو یاد کرو کہ تم لوگ آپس میں دشمن تھے اس نے تمہارے دلوں میں الفت پیدا کر دی تو تم اس کی نعمت سے بھائی بھائی بن گئے اور تم جہنم کے کنارے پر تھے تو اس نے تمہیں نکال لیا اور اللہ اس طرح اپنی آیتیں بیان کرتا ہے کہ شاید تم ہدایت یافتہ بن جاؤ۔“

پیغمبر اکرم ﷺ اور معصومین علیہ السلام نے بھی ہمیشہ مسلمانوں کے درمیان اخوت و برادری کے استحکام پر زور دیا ہے اور مومنین کے درمیان زیادہ سے زیادہ بھائی چارہ اور قربت

پیدا کرنے کی کوشش کی اس لئے اسکے اخروی فوائد و ثمرات بھی بیان فرمادے ہیں۔

رسول اکرم ﷺ کا ارشاد گرامی ہے:

”مَنْ آخَىٰ أَخَاهُ فِي اللَّهِ رَفَعَ اللَّهُ لَهُ دَرَجَةً فِي الْجَنَّةِ لَا يَنْالُهَا بِشَيْءٍ مِنْ عَمَلِهِ“ (۱)
 ”اگر کوئی شخص کسی برادر مومن کو خداوند عالم کے لئے اپنا بھائی قرار دے تو خداوند عالم اس کے لئے جنت میں ایک ایسا درجہ عطا کرے گا جس تک اسے اس کا کوئی اور عمل نہیں پہنچا سکتا ہے۔“
 آپ نے یہ بھی فرمایا ”يُنْصَبُ لَطَائِفُ مِنَ النَّاسِ كَرِاسِي حَوْلَ الْعَرْشِ يَوْمَ الْقِيَامَةِ وَجُوهُهُمْ كَالْقَمَرِ لَيْلَةَ الْبَدْرِ يَفْزَعُ النَّاسُ وَلَا يَفْزَعُونَ وَيَخَافُ النَّاسُ وَلَا يَخَافُونَ هُمْ أَوْلِيَاءُ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ فَقِيلَ: مَنْ هُمْ يَا رَسُولَ اللَّهِ؟ قَالَ: هُمُ الْمُتَحَابُّونَ فِي اللَّهِ“ (۲)

”روز قیامت کچھ لوگوں کے لئے عرش کے چاروں طرف کرسیاں رکھی جائیں گی اور ان کے چہرے چودھویں کے چاند کی طرح چمک رہے ہوں گے اس دن لوگ رُکڑا رہے ہوں گے مگر وہ پرسکون ہوں گے، لوگ خوف زدہ ہوں گے مگر انہیں کوئی ڈر نہ ہوگا، وہ اولیاء خدا ہیں جنہیں نہ کوئی خوف ہوتا ہے اور نہ حزن و ملال، دریافت کیا گیا یا رسول اللہ وہ کون لوگ ہوں گے؟ تو آپ نے فرمایا: وہ خدا کے لئے محبت کرنے والے حضرات ہیں۔“

آپ سے یہ بھی نقل ہوا ہے ”اِنَّ اللّٰهَ تَعَالٰی يَقُولُ حَقَّتْ مَحَبَّتِي لِلَّذِيْنَ يَتَزَاوَرُوْنَ مِنْ اُجْلٰی وَ حَقَّتْ مَحَبَّتِي لِلَّذِيْنَ يَتَنَاصَرُوْنَ مِنْ اُجْلٰی وَ حَقَّتْ مَحَبَّتِي لِلَّذِيْنَ يَتَحَابُّوْنَ مِنْ اُجْلٰی وَ حَقَّتْ مَحَبَّتِي لِلَّذِيْنَ يَتَبَادَلُوْنَ مِنْ اُجْلٰی“ (۳) ”حدیث قدسی

(۱) حقائق ص ۳۱۸

(۲) احیاء العلوم کتاب آداب المحبة والعاشرة

(۳) مسند ابن جمیل، ج ۳، ص ۳۸۶

(۱) سورۃ حجرات آیت ۱۳

(۲) سورۃ آل عمران ۱۰۳

میں اللہ تعالیٰ کا ارشاد ہے کہ میری محبت ان لوگوں کو نصیب ہوگی جو میرے لئے ایک دوسرے سے ملاقات کریں گے اور میری محبت ان لوگوں کو نصیب ہوگی جو میری بنا پر ایک دوسرے کی مدد کرتے ہیں، میری محبت ان لوگوں کو نصیب ہوگی جو میرے لئے ایک دوسرے سے محبت کرتے ہیں نیز میری محبت ان کو نصیب ہوگی جو میرے لئے ایک دوسرے پر اپنا مال خرچ کرتے ہیں۔“

امام صادق علیہ السلام نے نقل کیا ہے کہ ایک روز پیغمبر اکرم صلی اللہ علیہ وسلم نے اپنے اصحاب سے فرمایا: ”اُمّی غری الایمان اَوْثَقُ“ ”ایمان کی کوئی رسی سب سے زیادہ مضبوط ہے؟“

اصحاب نے عرض کی! خدا اور اس کا رسول بہتر آگاہ ہیں اس کے بعد بھی بعض لوگوں نے کہا نماز، بعض نے زکات اور بعض نے روزہ یا حج و عمرہ کا ذکر کیا اور کچھ نے جہاد کا نام لیا۔

پیغمبر اکرم صلی اللہ علیہ وسلم نے ارشاد فرمایا: ”لِكُلِّ مَا قُلْتُمْ فَضْلٌ وَلَيْسَ بِهِ وَلَكِنْ اَوْثَقُ غَرَى الْاِيْمَانِ الْحُبُّ فِي اللَّهِ وَ الْبَعْضُ فِي اللَّهِ وَ التَّوَالِي لْاَوْلِيَاءِ اللَّهِ وَ التَّبَرُّى عَنْ اَعْدَاءِ اللَّهِ“ (۲) ”جو کچھ تم لوگوں نے بیان کیا ہے ان میں سے ہر ایک کے اندر کوئی نہ کوئی فضیلت ضرور ہے مگر ایمان کی سب سے مضبوط رسی یہ ہے کہ ہر ایک سے خدا کے لئے محبت کرو اور خدا کے لئے بغض و نفرت کرو اور اللہ کے اولیاء (دوستوں) سے دوستی اور اللہ کے دشمنوں سے دشمنی رکھو۔“

جس طرح اسلام کی نگاہ میں ہر کام رضائے خدا کے لئے ہونا ضروری ہے اسی طرح دوستی اور دشمنی بھی رضائے خدا کے لئے ہونا چاہئے کیونکہ اسے بعض روایات میں دین کا رکن اور بعض میں اصل دین کہا گیا ہے۔ اور حقیقت تو یہ ہے کہ اسلام میں ہر دوستی اور دشمنی کا معیار خدا کی خوشنودی ہے اس کے علاوہ اور کچھ نہیں ہے۔ |

(۱) مستدرک ابن فضال ج ۲ ص ۳۸۶

(۲) بحار الالوار جلد ۶ ص ۲۴۲

قرآن کریم میں ارشاد ہے: ﴿اِنَّهَا السُّلْمُ مَوْنٌ اِخْوَةٌ﴾ (۱) ”بیشک تمام مومنین ایک دوسرے کے بھائی ہیں“ مومنین کی دوستی اور محبت کی بنیاد خدا پر ایمان اور اس کی اطاعت ہے اور اس کے علاوہ دنیا کے دوسرے تمام مادی معیار بیکار و بے بنیاد ہیں۔

جو لوگ کسی شخص سے اس کے مال و دولت یا عہدہ کی بنا پر محبت کرتے ہیں یا اس کا احترام کرتے ہیں اور اس سے ڈرتے ہیں ان کی اس محبت میں پائیداری نہیں پائی جاتی بلکہ جیسے ہی ان کے مقاصد پورے ہوتے ہیں یا اس کی دولت اور عہدہ اس کے ہاتھ سے نکل جاتا ہے اسی دن یہ سب محبتیں بھی خاک میں مل جاتی ہیں اکثر اوقات ایسا ہوتا ہے کہ پرانا محبوب دشمن بھی ہو جاتا ہے لیکن اسلامی اقدار پر استوار ہر دوستی دائمی ہوتی ہے اور اس میں کسی قسم کی دراڑ نہیں پڑتی کیونکہ اس کا معیار خدا کی محبت ہے جس میں کسی قسم کے کھوکھلے پن کا امکان نہیں ہے۔

یہی وجہ ہے کہ دینی محبت اور بھائی چارہ تمام مادی اقدار جیسے رنگ و نسل اور مال و دولت وغیرہ سے بلند و بالا ہے اسی لئے صدر اسلام میں ہر شخص نے یہ منظر اپنی آنکھوں سے دیکھا ہے کہ پیغمبر اکرم صلی اللہ علیہ وسلم غلاموں کے ساتھ دسترخوان پر بیٹھ کر کھانا نوش فرماتے تھے۔

ایک دن وہ تھا جب عرب قبیلے صرف اپنے اونٹ، اولاد اور اموال کی کثرت پر ہی نہیں بلکہ اپنے مردوں اور قبروں کی کثرت پر بھی فخر و مباہات کیا کرتے تھے اور عرب کو غیر عرب پر اور گورے کو کالے پر فوقیت دیتے تھے لیکن پیغمبر اکرم صلی اللہ علیہ وسلم نے جاہلیت کے ان تمام اقدار پر خط بطلان کھینچ دیا اور بلال حبشی، صہیب رومی، سلمان فارسی کو اپنے اصحاب میں شامل کر لیا اور زید بن حارثہ کی شادی اپنی پھوپھی کی بیٹی جناب زینب سے کرادی، یا جناب جوہر (جو افریقہ کے ایک فقیر باشندے تھے) کا عقد ایک ثروتمند اور مشہور شخص کی بیٹی زلفا کے ساتھ کرادیا کیونکہ آپ کا یہ فرمان

(۱) سورہ حجرات آیت ۱۰

ہے کہ ”الْمُؤْمِنُ كُفُوَ الْمُؤْمِنِ“ ”ایک مومن دوسرے مومن کا کفو اور ہمسر ہے۔“

غیر خدا سے محبت کرنا ایک قسم کا شرک بھی ہے کیونکہ جب محبت کا رخ کسی کے ظاہری یا باطنی حسن و جمال کی وجہ سے غیر خدا کی طرف ہو جائیگا تو چونکہ یہ جمال درحقیقت خداوند عالم کا عطا کردہ ہے اور وہ مصدرِ ممل و جمال ہے لہذا اس سے چشم پوشی کر کے کسی دوسرے کی طرف رخ کرنا شرک ہے۔

اسلام نے خداوند عالم کی جس محبت کی طرف رغبت دلائی ہے اس کی محبت میں اس کے چہ بنے۔ اور اس کے محبوب بندے لازمی طور پر شامل ہیں جس کی ایک وجہ یہ بھی ہے کہ اولیاء خدا کی محبت سے ذرا الٹی کا شوق پیدا ہوتا ہے کیونکہ وہ مغنہ صفات الہی ہیں ان کی ذات میں خداوند عالم کے صفات نمایاں رہتے ہیں اور ان کے ذریعہ قرب خدا حاصل ہوتا ہے۔ ۱

رضا۔ خدا کے لئے محبت اور نفرت کی بنیاد پر ہی دشمنان خدا اور کافروں سے دشمنی اور دہری یعنی تباہی کا ختم، یا یاب۔ کیونکہ مثل مشہور ہے کہ دوست کا دشمن بھی دشمن ہوتا ہے۔

آیت کریمہ نے اسی بات کو نہایت حسین جملے میں یوں بیان کیا ہے: ﴿مُحَمَّدٌ رَسُوْلُ اللّٰهِ وَالَّذِيْنَ مَعَهُ اَشْهَادٌ عَلٰى الْكُفٰرِ وَحَمَآءُ بَيْنِهِمْ﴾ (۱) ”محمد اللہ کے رسول ہیں اور جو لوگ ان کے ساتھ ہیں وہ کفار کے سخت ترین اور انہی میں انہی کی رحم دل ہیں۔“

گویا ان کے درمیان بھلائی و محبت پائی جاتی ہے اور محبت الہی نے ان کو ایک بنا دیا تھا اور اسی محبت کی بنا پر وہ دشمنان خدا کے مقابلہ میں ایک آہنی دیوار بنے ہوئے تھے۔

زیارت عاشورہ میں اس مہد الہی کا تذکرہ ان الفاظ میں کیا گیا ہے: ”اِنْسِيْ سَلْمٌ لِّمَنْ سَالَمَكُمْ وَحَزْبٌ لِّمَنْ حَازَ بِكُمْ اِلٰى يَوْمِ الْقِيَامَةِ“ ”قیامت تک میری صرف اس سے صلح اور دوستی

ہے جس سے آپ کی صلح اور دوستی ہو اور اس سے میری دشمنی ہے جس سے آپ حضرات کی جنگ اور دشمنی ہے“ (۱)

خداوند عالم کی کجی محبت کا اندازہ دو چیزوں سے لگایا جاسکتا ہے۔

۱۔ واجبات الہیہ کی پابندی اور محرمات سے پرہیز کیونکہ وہ انسان ہرگز سچا محبت نہیں ہو سکتا ہے کہ جو محبت کا دم بھرتا ہو مگر اپنے محبوب کی اطاعت نہ کرے۔ خداوند عالم یقیناً ہم سے محبت کرتا ہے اسی لئے اس نے ہمیں بے شمار نعمتوں سے نوازا ہے اور ہم یہ نعمتیں لینے کے بعد اس کی اطاعت کرتے ہیں اور اس کا شکر ادا کرتے ہیں تاکہ اپنے دل میں موجود اس کی محبت کا ثبوت دے سکیں اور یہی نہیں بلکہ اس شکر سے نعمتوں میں مزید اضافہ ہوتا ہے جیسا کہ ارشاد الہی ہے ﴿لَنْ نَّشْكُرَنَّهُمْ لَا زِيْدُنْهُمْ﴾ (۲) ”اگر تم ہمارا شکر یہ ادا کرو گے تو ہم نعمتوں میں اضافہ کر دیں گے۔“

اس شکر کے نتیجہ میں اتنی نعمتیں ملتی ہیں کہ وہ انسان کو اس کے اعلیٰ ترین رجب اور مقام تک پہنچا دیتی ہیں۔

۲۔ محبت الہیہ کا لازمہ یہ ہے کہ انسان سماجی، معاشرتی اور اجتماعی واجبات اور حقوق بھی ضرور ادا کرے جیسے والدین کی اطاعت اور ان کو راضی رکھنا، پردہ سیوں کے ساتھ حسن سلوک اور صلہ رحم، غرباء و مساکین کی امداد اور ان سے محبت، نیز دشمنان خدا سے نفرت اور دوری وغیرہ۔

یہی وجہ ہے کہ قرآن مجید نے دوستی اور دشمنی کے تمام معیار معین کر دیے ہیں کہ کس سے محبت کی جائے اور کس سے نفرت جیسا کہ ارشاد الہی ہے: ﴿يٰۤاَيُّهَا الَّذِيْنَ اٰمَنُوْا لَا تَتَّخِذُوْا الْكَافِرِيْنَ اَوْلِيَآءَ مِنْ دُوْنِ الْمُؤْمِنِيْنَ﴾ ”ایمان والو! خبردار مومنین کو چھوڑ کر کفار کو اپنا

ولی اور سرپرست نہ بنانا۔“ (۱)

یہ بھی ارشاد ہوتا ہے: ﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ﴾ (۲) ”اے ایمان والو! خبردار میرے اور اپنے دشمنوں کو دوست مت بنانا۔“

ایسی آیات سے اسلامی وحدت اور اخوت کی عظمت کا پتہ چلتا ہے اس وحدت و اخوت کا سرچشمہ خالص عقیدہ توحید کی بنیاد پر استوار ہے اور یہی اس عقیدہ کا جوہر اور اس کی پہچان ہے۔

خلاصہ:

پیغمبر اکرم ﷺ نے مدینہ پہنچنے کے بعد سب سے پہلا اہم قدم یہ اٹھایا کہ انصار و مہاجرین کے درمیان اخوت کا عقد پڑھایا جس کے نتیجہ میں اسلامی سماج اور معاشرے میں بے مثال محبت اور برادری اور وحدت و اتحاد پیدا ہو گیا اور تمام مسلمانوں کے درمیان قربت اور محبت کی ایک بے نظیر فضا قائم ہو گئی۔

خداوند عالم نے تقویٰ و پرہیزگاری کو ہی فوقیت اور برتری کا معیار قرار دیا ہے اور آپسی روابط اور تعلقات خداوند عالم کی محبت اور دشمنی کی بنیاد پر استوار کرنے کی تاکید کی ہے۔

خداوند عالم کی محبت یا دشمنی کا اندازہ واجبات کی ادائیگی اور محرمات سے پرہیز کے ذریعہ لگایا جاسکتا ہے یا یہ کہ خدا کے نیک بندوں کی محبت ہو اور اس کے دشمنوں سے محبت اور تعلقات کے رشتے توڑ لئے جائیں۔

سوالات:

- ۱۔ اسلام میں برتری کا معیار کیا ہے؟ سورہ حجرات کی ایک آیت ذکر کیجئے!
- ۲۔ مومنین کے درمیان اخوت کی اہمیت کے بارے میں پیغمبر اکرم ﷺ کی ایک حدیث ذکر کیجئے؟
- ۳۔ رسول خدا ﷺ نے ایمان کی سب سے محکم رسی کس چیز کو قرار دیا ہے؟
- ۴۔ اسلام نے ہمیں کس مقصد کے تحت اولیاء الہی کی دوستی کا حکم دیا ہے؟
- ۵۔ قرآن کریم نے پیغمبر اکرم ﷺ اور آپ کے اصحاب باوفا کے کیا صفات بیان کئے ہیں؟
- ۶۔ خداوند عالم سے دوستی اور اس کے دشمنوں سے دشمنی کا لازمی نتیجہ کیا ہے؟

(۱) سورہ انبیاء آیت ۱۳۳

(۲) سورہ محمد آیت ۱

میں ارشاد ہے:

﴿وَقَضَىٰ رَبُّكَ أَلَّا تَعْبُدُوا إِلَّا يَٰهٗ وَبِٰلِوَالِدَيْنِ إِحْسَانًا ۚ إِنَّ يَٰهٗ لَئِذَا دُعِيَ إِلَىٰ الْكِبَرِ أَخْلَفَهُمَ ۖ أَوْ كَلَّاهُمَا فَلَا تَقُلْ لَهُمَا ۤأُفٌ وَلَا تَنْهَهِمَا وَقُلْ لَهُمَا قَوْلًا كَرِيمًا ۖ وَخَفِضْ لَهُمَا جَنَاحَ الذَّلٰٓئِلِ مِنَ الرَّحْمَةِ ۚ وَقُلْ رَبِّ ارْحَمْهُمَا كَمَا رَبَّيْتَنِی صَغِيرًا ۝۱﴾

”اور آپ کے پروردگار کا فیصلہ ہے کہ تم سب اس کے علاوہ کسی کی عبادت نہ کرنا اور ماں باپ کے ساتھ اچھا برتاؤ کرنا اور اگر تمہارے سامنے ان دونوں میں سے کوئی ایک یا دونوں بوڑھے ہو جائیں تو خبردار ان سے اُف بھی نہ کہنا اور انہیں جھڑکنا بھی نہیں اور ان سے ہمیشہ شریفانہ گفتگو کرتے رہنا اور ان کے لئے خاکساری کے ساتھ اپنے کاندھوں کو جھکا دینا اور ان کے حق میں دعا کرتے رہنا کہ پروردگار ان دونوں پر اسی طرح رحمت نازل فرما جس طرح کہ انہوں نے بچپن میں مجھے پالا ہے۔“

ان آیات کریمہ میں خداوند عالم نے جہاں بندوں کو اپنی عبادت کا حکم دیا ہے وہیں انہیں والدین کے ساتھ حسن سلوک اور نیک برتاؤ کا حکم بھی دیا ہے۔ امام جعفر صادق علیہ السلام نے اس آیت کریمہ ﴿... وَبِٰلِوَالِدَيْنِ إِحْسَانًا﴾ میں احسان کے معنی کی وضاحت یوں فرمائی ہے:

”الْإِحْسَانُ أَنْ تُحْسِنَ صُحْبَتَهُمَا وَأَنْ لَا تُكَلِّفَهُمَا أَنْ يَسْأَلَكَ شَيْئًا مِمَّا يَخْتَارُ بَيْنَ الْيَدِ وَبَيْنَ كُنَانِ مُسْتَغْنِيَيْنِ“ ”ان کے ساتھ احسان کا مطلب یہ ہے کہ اچھی طرح ان کی ہم نشینی میں رہو اور اگر انہیں کسی چیز کی ضرورت ہو تو ان کے سوال کرنے سے پہلے ہی ان کی خدمت میں حاضر کر دو چاہے وہ مستغنی ہی کیوں نہ ہوں۔“

پیغمبر اکرم صلی اللہ علیہ وسلم سے کسی نے یہ سوال کیا کہ اولاد کے اوپر والدین کا کیا حق ہے؟ تو آپ

تیسرا سبق

والدین کے حقوق

ہمیں بخوبی معلوم ہو چکا ہے کہ اسلام ایک اجتماعی اور معاشرتی دین ہے اور اسلام کے ماننے والے صرف رضائے خدا کے لئے اس کی راہ میں آگے بڑھتے ہوئے ایک دوسرے سے تعلقات اور روابط رکھتے ہیں۔

اسلام نے ہمیں معاشرہ اور سماج میں زندگی بسر کرنے کے اصول بھی اچھی طرح بتا دیے ہیں تاکہ ان کی معرفت کے بعد ان پر عمل کر کے ہم خوشنودی خدا حاصل کر سکیں اور اس کے نتیجہ میں دنیا و آخرت کی سعادت سے ہمکنار ہو جائیں۔

چنانچہ اگر ہم دوسروں کے بارے میں اپنے فرائض اور واجبات ادا کرنا چاہتے ہیں تو اس سے پہلے دوسروں کے ان تمام حقوق کا جاننا ضروری ہے جو ہماری گردن پر ہیں۔

آئندہ دروس میں ہم مومنین پر ایک دوسرے کے واجب اور ضروری حقوق کا تذکرہ کریں گے لیکن فی الحال اس درس میں اولاد کے اوپر والدین کے حقوق کا تذکرہ کیا جا رہا ہے۔

۱۔ والدین کے ساتھ نیک برتاؤ

اسلام میں اولاد کے اوپر والدین کا حق سب سے اہم اور واجب حق قرار دیا گیا ہے یہی وجہ ہے کہ خداوند عالم نے والدین سے حسن سلوک اور اپنی عبادت کا حکم ایک ساتھ دیا ہے جیسا کہ قرآن مجید

نے فرمایا: ”هُمَا جَنَّاتٌ وَفَارُكَ“ (مختصر یہ سمجھ لو) کہ وہ تمہاری جنت اور جہنم ہیں۔ (۱) یعنی آخرت میں انسان انہیں والدین کے ذریعہ جنت یا جہنم تک پہنچے گا جیسا کہ اسی بات کی طرف اس حدیث شریف میں اشارہ کیا گیا ہے: ”الْجَنَّةُ تَحْتَ أَقْدَامِ الْأُمَهَاتِ“ ”جنت ماؤں کے قدموں کے نیچے ہے۔“ (۲) اگرچہ اولاد کے اوپر والدین کے حقوق کے بارے میں بکثرت احادیث موجود ہیں مگر اس کے باوجود ماں کے حقوق اور مرتبہ کے سلسلہ میں مزید تاکید اور اولویت پائی جاتی ہے جیسا کہ امام زین العابدین علیہ السلام کے رسالہ حقوق میں اس کی طرف اس طرح اشارہ کیا گیا ہے ”فَاَوْجِبْهَا عَلَيْكَ حَقُّ امِّكَ ثُمَّ حَقُّ ابْنِكَ ثُمَّ حَقُّ وَلَدِكَ، ثُمَّ...“ ”اس کے بعد خداوند عالم نے تمہاری گردن پر تمہاری والدہ کا حق واجب قرار دیا ہے اس کے بعد تمہارے والد کا حق ہے اور پھر تمہاری اولاد کے حقوق ہیں“ آخر میں آپ نے ماں کے حقوق کی وضاحت ان الفاظ میں فرمائی ہے۔“

”فَحَقُّ امِّكَ اَنْ تَعْلَمَ اَنَّهَا حَمَلَتْكَ حَيْثُ لَا يَحْمِلُ أَحَدٌ أَحَدًا وَاَطْعَمَتْكَ مِنْ لَبَنَةٍ قَلْبُهَا مَا لَا يَطْعِمُ أَحَدٌ أَحَدًا وَاَنَّهُا وَفَتْكَ بِسَمْعِهَا وَبَصَرِهَا وَبِدْهَانٍ جَلَّهَا وَشَفَرِهَا وَبَشَرِهَا وَجَمِيعِ خَوَارِجِهَا مُنْشِيرَةً بِذَلِكَ فَرْحَةً مُؤَبِّلَةً مُحْتَمِلَةً لِمَا فِيهِ مَكْرُوهٌ وَهِيَ وَالنَّمَةُ وَثَقُلَةُ حَتَّى دَفَعَتْهَا عَنْكَ يَدُ الْقُدْرَةِ وَاحْرَجَتْكَ إِلَى الْأَرْضِ فَرَضِيَتْ اَنْ تَشْبَعَ وَتَجُوعَ هِيَ وَتَكْسُوكَ وَتَعْرِى وَتُرْوِيكَ وَتُظْلِمَكَ وَتَضْحِي وَتُعْمِكَ بِبُؤْسِهَا وَتَلَذَّذَكَ بِالنَّوْمِ بِارْقَاهَا وَكَانَ بَطْنُهَا لَكَ وِعَاءً وَجَبَرُهَا لَكَ حِوَاءً وَثَدْيُهَا لَكَ سَقَاءً وَنَفْسُهَا لَكَ وَفَاءً تَبَاشِرُ خَرَّ الدُّنْيَا وَبَرْدَهَا لَكَ وَدُونَكَ فَتَشْكُرُهَا عَلَى قَدْرِ ذَلِكَ وَلا تَقْدِرُ عَلَيْهِ إِلَّا بِعَوْنِ اللَّهِ وَتَوَلِّيقِهِ“

(۱) الترغیب والترہیب ۳/۳۶۹

(۲) کنز العمال ۳۹/۳۵۳

”ماں کا یہ حق ہے کہ تم یہ یاد رکھو کہ اس نے تمہارے بوجھ کو (اپنے شکم) میں اتنے دن تک اٹھایا ہے جس کو کوئی دوسرا نہیں اٹھا سکتا اور اس نے تم کو اپنا خون دل پلایا ہے اور ایسی غذادی جو دنیا میں کوئی نہیں دے سکتا اور اس نے اپنے کان، آنکھ، ہاتھ، پیر، بال اور کھال بلکہ اپنے پورے وجود کی تمام توانائیوں کے ساتھ بخوبی ہستے اور مسکراتے ہوئے اپنی تمام ناگواریوں اور مشکلات کے ہر بوجھ کو بآسانی اٹھالیا.... یہاں تک کہ دست قدرت نے تم کو اس کے وجود سے جدا کر دیا اور تمہارے قدم زمین پر پہنچ گئے (تم پیدا ہو گئے) پھر بھی وہ اس پر خوش اور راضی رہی کہ چاہے خود بھوکی رہے مگر تم کو سیر کرتی رہے اور تم کو لباس پہنائے چاہے خود بے لباس رہنا پڑے تمہیں سیراب کرے چاہے خود پیاسی رہے خود دھوپ برداشت کر لے مگر تمہیں اپنے سائے میں رکھے اور خود جمتیں برداشت کر کے تمہیں نعمتوں سے سرشار کر دے اور بیدار رہ کر تمہیں خواب شیریں کے موقع فراہم کر دے اس کا شکم تمہاری خلقت کا ظرف اس کی گود تمہارا گہوارہ اور اس کا سینہ تمہیں سیراب کرنے والا چشمہ اور اس کا پورا وجود تمہارا محافظ تھا اس نے تمہارے لئے دنیا کی ہر سردی اور گرمی کو براہ راست اپنے اوپر سہ لیا ہے لہذا تم اس مقدار میں اس کا شکریہ ادا کرو اور یہ تمہارے لئے ناممکن ہے مگر یہ کہ خداوند عالم کی توفیق اور امداد کے سہارے“ (۱)

اس کے بعد امام زین العابدین علیہ السلام نے باپ کے حق کا یہ فلسفہ بیان کیا ہے: ”وَ اَمَّا حَقُّ ابْنِكَ فَتَعْلَمُ اَنَّهُ اضْلَكَ وَ اَنْكَ فَرَعَهُ وَ اَنْكَ لَوْلَاهُ لَمْ تَكُنْ فَهَمَّا رَايْتَ لِي نَفْسِكَ مِمَّا يُعْجِبُكَ فَاعْلَمْ اَنْ اَبَاكَ اضْلُ النِّعْمَةِ عَلَيْكَ فِيهِ وَ اَحْمَدُ اللَّهِ وَ اشْكُرُهُ عَلَى قَدْرِ ذَلِكَ“ ”اور اپنے باپ کے حق کے بارے میں تمہیں یاد رہے کہ وہ تمہاری اصل اور بنیاد ہے اور تم اس کی شاخ ہو، اگر وہ نہ ہوتا تو تمہارا وجود بھی نہ ہوتا لہذا اپنے اندر تمہیں اگر

(۱) بحار الانوار جلد ۷، باب ۱، ح ۲

کوئی ایسی نعمت نظر آئے جو تمہیں اچھی لگے تو دھیان رکھنا کہ تمہارا باپ ہی ان نعمتوں کی اصل بنیاد ہے ہذا حمد خدا کرو اور ان نعمتوں کے برابر اس کا شکر یہ ادا کرو۔“ (۱)

امام زین العابدین علیہ السلام نے ماں کی مہربانیوں کی جو نقش کشی فرمائی ہے اس سے ماں کی مامتا بالکل مجسم ہو کر ہمارے سامنے آ جاتی ہے جو کہ رحمت البیہ کا ایک نمونہ ہے کیونکہ آنکھوں میں مادر جس لطف و محبت اور مامتا سے معمور ہوتی ہے اس کا ادراک ہمارے لئے ناممکن ہے۔

۲۔ بد اخلاقی سے پرہیز

کتنی ناگوار بات میں انسان کا سب سے معمولی رد عمل یہ ہوتا ہے کہ اس کی زبان سے اُف نکل جاتا ہے اور اُف وہ آواز ہے جو کسی معمولی افسوس کے لمحات میں انسان کی زبان پر آ جاتی ہے خداوند عالم کو اتنا معمولی اظہار شکوہ بھی والدین کے بارے میں برداشت نہیں ہے اسی لئے اس نے مومنین کو اُف تک کرنے سے منع کیا ہے جیسا کہ اللہ تعالیٰ کا ارشاد ہے ﴿... فَلَا تَقُلْ لَهُمَا أَفْ وَلَا تَنْهَرْهُمَا﴾ (۲) ”تو خبردار ان سے اُف بھی نہ بہنا اور انہیں جھڑکتا بھی نہیں۔“

امام جعفر صادق علیہ السلام کا ارشاد گرامی ہے: ”اَذْنَى الْعَفْوَكَ اُفٌ“ وَلَوْ عَلِمَ اللَّهُ شَيْنًا اَهْوَى مِنْهُ لَنَهَى عَنْهُ ”عاق ہونے کے لئے سب سے معمولی چیز اُف کہنا ہے اور اگر خداوند عالم کی نظر میں کوئی اور چیز اس سے حقیر اور معمولی ہوتی تو وہ اس سے بھی منع فرما دیتا۔“ (۳)

(۱) بی. را. نو. اور جلد ۷، باب ۲، ج ۲

(۲) سورۃ اسراء آیت ۲۳

(۳) بحار الانوار ج ۳ ص ۷۶

لہذا جب پہلے مرحلہ میں اُف تک کرنے سے منع کر دیا گیا ہے تو اگر کوئی انہیں برا کہے یا بند آواز سے ان سے بات کرے یا انہیں جھڑک دے تو اس کا کیا حال ہوگا؟ کیونکہ اُف کہنا گنہ کبیرہ ہے چنانچہ اس گناہ کبیرہ کے بعد جو لوگ عاق ہو جاتے ہیں اگر خداوند عالم دوسرے گناہان کبیرہ کے عذاب کی طرح ان کا بھی سخت حساب لے اور انہیں دردناک عذاب میں مبتلا کر دے تو اس میں کوئی تعجب نہیں ہونا چاہئے۔

پیغمبر اکرم صلی اللہ علیہ وسلم ارشاد فرماتے ہیں: ”اِنَّ اَكْبَرَ الْكِبَايِرِ عِنْدَ اللَّهِ يَوْمَ الْقِيَامَةِ: الشِّرْكُ بِاللَّهِ وَقَتْلُ النَّفْسِ الْمُؤْمِنَةِ بِغَيْرِ الْحَقِّ وَالْفِرَاقُ فِي سَبِيلِ اللَّهِ يَوْمَ الرَّحْفِ وَغَفْوُ الْمَوَالِدَيْنِ...“ ”خدا کے نزدیک قیامت کے دن گناہان کبیرہ میں بھی سب سے بڑے گناہان کبیرہ یہ ہیں: شرک باللہ، ناحق کسی مومن کو قتل کرنا، میدان جہاد (راہ خدا) سے فرار کرنا اور والدین کا عاق ہونا۔“ (۱)

دوسری حدیث میں ہے: ”يُقَالُ لِلْعَاقِ اَعْمَلُ مَا بَشَتْ فَاِنِّي لَا اَغْفِرُ لَكَ“ ”والدین کے عاق شدہ انسان سے کہا جائے گا کہ جو تیرا دل چاہے انجام دے میں تجھے ہرگز معاف نہیں کر سکتا۔“ (۲)

مختصر یہ کہ عاق ہونے کا نتیجہ روز قیامت مغفرت الہی اور جنت سے محرومی ہے البتہ یہ واضح رہے کہ عاق ہونا بھی دوسرے گناہوں کی طرح ایک گناہ ہے اور خداوند عالم نے اپنے بندوں کے لئے گناہوں سے توبہ کے دروازے کھول رکھے ہیں لہذا انسان اپنے والدین کو خوش کر کے بآسانی اپنے ماضی کی تلافی کر سکتا ہے

(۱) الترغیب والترہیب ج ۳ ص ۳۲۷

(۲) کنز العمال حدیث ۲۵۵۲۷

علاوہ دیگر چیزوں میں والدین کی اطاعت کا حکم کفر کی صورت میں باقی رہتا ہے۔

پروردگار عالم کا ارشاد ہے: ”وَوَضَّيْنَا لِلْإِنسَانِ بَوَالِدَيْهِ حَمَلَتُهُ أُمُّهُ وَهَنًا عَلٰی وَهَبٍ وَفَصَالَتُهُ فِي عَمَامِينَ أَنْ اٰكْثَرُ لِيْ وَلِوَالِدَيْكَ اِلَی الْمَصِيْرِ“ ☆ وَإِنْ حَآهَدَاكَ عَلٰی أَنْ تُشْرِكَ بِيْ مَا لَيْسَ لَكَ بِهِ عِلْمٌ فَلَا تُطَعْمُهُمَا وَصَاحِبُهُمَا فِی الدُّنْيَا مَعْرُوفًا“ اور ہم نے انسان کو ماں باپ کے بارے میں نصیحت کی ہے کہ اس کی ماں نے دکھ پر دکھ سے کراسے چیٹ میں رکھا ہے اور اس کی دودھ بڑھائی بھی دو سال میں ہوئی ہے کہ میرا اور اپنے ماں باپ کا شکر یہ ادا کرو کہ تم سب کی بازگشت میری ہی طرف ہے اور اگر تمہارے ماں باپ اس بات پر زور دیں کہ کسی ایسی چیز کو میرا شریک بناؤ جس کا تمہیں علم نہیں ہے تو خدا را ان کی اطاعت نہ کرنا لیکن دنیا میں ان کے ساتھ نیکی کا برتاؤ کرنا۔“ (۱)

جناب زکریا بن ابراہیم عیسائی تھے اور بعد میں امام جعفر صادق علیہ السلام کے دست مبارک پر مشرف بہ اسلام ہوئے ایک دن جناب زکریا نے امام جعفر صادق علیہ السلام سے یہ سوال کیا کہ میرے والدین عیسائی ہیں میری والدہ ٹاینا ہیں اور میں اپنے گھر والوں کے ساتھ رہتا ہوں اور ان کے برتنوں میں ان کا کھانا کھاتا ہوں اس کا حکم کیا ہے؟ امام علیہ السلام نے سوال فرمایا کیا وہ سور کا گوشت کھاتے ہیں؟ جناب زکریا نے عرض کی اے مولا ہرگز نہیں کھاتے تو امام نے فرمایا: ”کُلْ مِنْهُمْ وَاحْسِنْ“ ان کے ساتھ کھاؤ اور جتن ممکن ہو اپنی والدہ کے ساتھ نیک برتاؤ کرنا۔“ (۲)

چنانچہ جناب زکریا کوفہ واپس آئے اور اپنی والدہ کی اچھی طرح خاطر مدارات کرنے لگے

۱۔ بعض روایات میں والدین سے بد اخلاقی اور اس کے ذریعہ عاق ہونے کے نمونے ذکر کئے گئے ہیں جیسا کہ جعفر اکرم رحمۃ اللہ علیہ کا ارشاد گرامی ہے: ”مَنْ أَحْزَنَ الْوَالِدَيْنِ فَقَدْ عَقَّهُمَا“ ”جس نے اپنے والدین کو غمزدہ کیا وہ عاق ہو گیا۔“ (۱) امام جعفر صادق علیہ السلام کا ارشاد گرامی ہے: ”مَنْ الْعَقُوقُ أَنْ يَنْظُرَ الرَّجُلُ إِلَى وَالِدَيْهِ فَيَحْذُ النَّظَرَ إِلَيْهِمَا“ ”والدین کی طرف گھور کر دیکھنے سے بھی انسان عاق ہو جاتا ہے۔“ (۲)

عاق ہونے کا مسئلہ اس وقت اور نہایت حساس مرحلہ میں پہنچ جاتا ہے کہ جب والدین نے اپنی او۔ وکے اوپر ظلم کیا ہو اس کے باوجود بھی شریعت کا مطالبہ یہی ہے کہ اپنے والدین کی طرف غصہ بھری نظریں نہ اٹھائے ورنہ وہ بھی عاق شمار ہوگا۔

ابن جعفر صدق علیہ السلام کا ارشاد گرامی ہے: ”مَنْ نَظَرَ إِلَىٰ نَوْبِهِ نَظَرَ مَاقَبَ وَهُمَا ظَالِمَانِ لَهُ لَمْ يَقْبَلِ اللَّهُ لَهُ صَلَاةً“ جو شخص اپنے والدین کو غصہ بھری نگاہ سے دیکھے گا تو چاہے انہوں نے اس پر ظلم ہی کیوں نہ کیا ہو تب بھی خداوند عالم اس کی نماز قبول نہیں کرے گا۔ (۲)

۳۔ عاق ہونے کے لئے یہ ضروری نہیں ہے کہ والدین مسلمان ہی ہوں بلکہ اس حکم کے اندر غیر مسلم والدین بھی شامل ہیں کیونکہ اسلام میں والدین کے حقوق، عاق ہونے کی ممانعت اور وہ واجبات جن کی ادائیگی کے لئے والدین کے ساتھ حسن سلوک کو عملی شکل ملتی ہے یہ سب احکام اس صورت میں بھی اسی قوت اور مضبوطی کے ساتھ باقی ہیں اور آپ مسلمان بیٹے کے لئے شرک کے

(۱) کنز العمال حدیث ۴۵۵۳۷

(۲) بحارالانوار ج ۳ ص ۶۱

(۳) گزشتہ حوالہ

(۱) سورہ لقمان آیت ۱۴/۱۵

(۴) بیمار الانوار، ج ۴، ص ۴۷

انھیں اپنے ہاتھ سے کھانا کھلاتے، خود ہی ان کے کپڑے دھوتے اور ان کی صفائی کا خیال رکھتے تھے جس سے ان کو بہت تعجب ہوا تو انہوں نے ایک دن ان سے یہ پوچھا کہ اے بیٹا جب تم ہمارے مذہب پر تھے تو میرے ساتھ ایسا حسن سلوک نہیں کرتے تھے اور اب تو تم مجھ سے کچھ زیادہ ہی محبت اور نیک برتاؤ کے ساتھ پیش آرہے ہو؟ تو جناب زکریا نے اپنی والدہ سے کہا کہ اسلامی ادب اور اخلاق یہی ہے اور پیغمبر اکرم ﷺ کی اولاد میں سے ایک شخص نے مجھے اس کی ہدایت دی ہے ان کی والدہ نے کہا بیٹا کیا وہ نبی ہیں؟ جناب زکریا نے جواب دیا نہیں! بلکہ وہ نبی کی اولاد میں سے ہیں تو ان کی والدہ نے جواب دیا مگر یہ تو انبیاء کی ہدایت اور گفتگو محسوس ہوتی ہے جناب زکریا نے جواب دیا وہ نبی نہیں ہیں بلکہ نبی کی اولاد میں سے ہیں اور ام میں تو میری والدہ نے بے ساختہ کہا، اے میرے لال، اے زکریا تم اسی دین کے پابند رہنا کیونکہ سب سے بہتر دین یہی ہے ان کی ماں نے کہا بیٹا ذرا اپنا مذہب مجھے بھی سکھا دو تو جناب زکریا نے اسلامی عقائد اور تعلیمات کو ان کے سامنے بیان کر دیا اور وہ اسی وقت مسلمان ہو گئیں انہوں نے نماز پڑھنا سیکھی جب نماز ظہر کا وقت آیا تو نماز ظہر ادا کی پھر عصر کی نماز ادا کی سورج غروب ہو جانے کے بعد مغرب کی نماز پڑھی اور پھر عشاء کی نماز ادا کی۔

مشیت خدا کہ اسی رات انہوں نے دنیا سے انتقال فرمایا اور اپنی جان کا نذرانہ بارگاہ الہی میں پیش کر دیا اور ایک مسلمہ اور مومنہ کی صورت میں دنیا سے گئیں سب مسلمان ان کی تشیع جنازہ میں شامل ہوئے اور احترام کے ساتھ اسلامی احکام کے مطابق انہیں مسلمانوں کے قبرستان میں دفن کیا گیا۔

۳۔ شفقت اور نرمی

درس کے شروع میں ہم سورۃ اسراء کی یہ آیت مبارکہ پڑھ چکے ہیں: ﴿وَ اخْفِضْ لَهُمَا جَنَاحَ الذَّلٰلِ مِنَ الرَّحْمَةِ﴾ (۱)

(۱) سورۃ اسراء آیت ۲۴

(۱) بحار الانوار ج ۳ ص ۳۹۹

(۲) گذشتہ حوالہ و اصول کافی ج ۲ ص ۱۵۸

”اور ان کے لئے خاکساری کے ساتھ اپنے کاندھوں کو جھکا دینا۔“

اس آیت میں ”خفض جناح“ شانے جھکا دینے کا مطلب یہ ہے کہ ان کے سامنے نہایت درجہ تواضع اور انکساری کا مظاہرہ کیا جائے۔

امام جعفر صادق علیہ السلام نے اس آیت شریفہ کی وضاحت یوں فرمائی ہے: ”لَا تَمْلَأْ غِيْبِكَ مِنَ السَّطْرِ إِلَيْهِمَا إِلَّا بِرَحْمَةٍ وَ رِقَّةٍ وَ لَا تَرْفَعْ صَوْتَكَ فَوْقَ أَصْوَاتِهِمَا وَ لَا يَذْكُ فَوْقَ أَيْدِيهِمَا وَ لَا تُقَدِّمُ قُدَّامَهُمَا“ ”جب بھی تم ان کی طرف دیکھو تو تمہاری آنکھیں رحمت اور شفقت و نرمی سے پر ہوں اور ان کی آواز پر اپنی آواز اور ان کے ہاتھ کے اوپر اپنا ہاتھ بلند نہ کرو اور ان کے آگے نہ چلو۔“ (۱)

پھر آپ نے آیت کریمہ ﴿وَقُلْ لَهُمَا قَوْلَا تَكْرِيْمًا﴾ کی وضاحت میں فرمایا کہ اس کا مطلب یہ ہے کہ اگر وہ تم کو ماریں تو ان سے کہو ”غَفَرَ اللَّهُ لَكُمَا“ ”پروردگار آپ کے گنہوں کی مغفرت فرمائے۔“ (۲)

خلاصہ:

☆ اسلام ایک اجتماعی اور معاشرتی دین ہے جس کے ماننے والے صرف رضائے الہی کے لئے ایک دوسرے سے تعلقات اور روابط رکھتے ہیں لہذا ہماری بھی یہی ذمہ داری ہے کہ ہم اپنے اوپر دوسروں کے واجب حقوق کو پہچانیں تاکہ ان کو بآسانی ادا کرنے میں ہمیں مدد مل سکے۔

☆ انہیں حقوق میں والدین کے حقوق بھی ہیں جن کو خداوند عالم نے اپنی اطاعت کے ساتھ بیان فرمایا ہے اور پیغمبر اکرم ﷺ نے بھی والدین کے ساتھ نیک برتاؤ کو سب سے اہم فریضہ قرار دیا ہے جیسا کہ آپ کا ارشاد ہے: کہ وہ تمہاری جنت اور دوزخ ہیں۔

لہذا ہماری یہ ذمہ داری ہے کہ والدین کے ساتھ ہمیشہ اچھا سلوک کریں چاہے وہ مسلمان ہوں یا غیر مسلم۔

سوالات:

۱۔ والدین کے ساتھ نیک برتاؤ ”احسان“ کرنے کے بارے میں قرآن مجید نے کیا کہا ہے؟

۲۔ امام زین العابدین علیہ السلام نے دوسروں کے حقوق ذکر کرتے ہوئے ماں کے کیا حقوق بیان فرمائے ہیں؟

۳۔ عاق ہو جانے کے بارے میں پیغمبر اکرم ﷺ کی ایک حدیث ذکر کیجئے؟

۴۔ روایات کی روشنی میں کس کس چیز سے اولاد عاق ہو سکتی ہے؟

۵۔ امام جعفر صادق علیہ السلام نے سورہ اسراء کی ۲۵ ویں آیت کی وضاحت کے سلسلہ میں کیا ارشاد فرمایا ہے؟

چوتھا سبق

صلہ رحم

اسلام نے جن معاشرتی اور سماجی حقوق کی تاکید کی ہے اور مسلمانوں کو ان کی پابندی کا حکم دیا ہے ان میں سے ایک اپنے اعزاء و اقرباء کے ساتھ ہمیشہ اچھے روابط قائم رکھنا ہے اسی کو صلہ رحم کہا جاتا ہے۔

لہذا ایک مسلمان کے لئے ضروری ہے کہ اپنے اعزاء و اقرباء سے ملاقات کرتا رہے اور ان کی مزاج پر سی کرے ان کے ساتھ اچھے تعلقات رکھے اگر غریب ہوں تو ان کی امداد کرے، پریشان حال ہوں تو ان کی مدد کے لئے پہنچے اور ان کے ساتھ گھل مل کر (شیر و شکر) ہو کر رہے اور نیک اعمال نیز تقویٰ پر ہیزگاری میں انہیں تعاون دے اگر کوئی کسی مصیبت میں مبتلا ہو جائے تو خود ان کا شریک ہو جائے اور اگر کسی کو کوئی مشکل درپیش ہو تو اسے حل کرنے کی کوشش کرے اور اگر ان کی طرف سے کوئی غلط رویہ یا کوئی نادر و کام دیکھے تو خوبصورت طریقے سے انہیں نصیحت کرے۔

کیونکہ ہر انسان کے اعزاء و اقرباء ہی اس کے پشت پناہ ہوتے ہیں یعنی اگر حالات کی تبدیلی انسان کے اوپر کوئی بھی افتاد پڑتی ہے تو اس کی نگاہیں اہل خاندان کی طرف ہی اٹھتی ہیں اسی لئے ان کا اتنا عظیم حق ہے۔

مولائے کائنات کا ارشاد ہے: ”اَيُّهَا النَّاسُ اِنَّهُ لَا يَسْتَفِيئِي الرَّجُلُ وَاِنْ كَانَ ذَا مَالٍ عَنْ عَشِيرَتِهِ وَدِفَاعِهِمْ عَنْهُ بِاَيْدِيهِمْ وَالسَّتْهِمْ وَهُمْ اَعْظَمُ النَّاسِ حَيْطَةً مِنْ وَرَائِهِ وَالْمَهْمُ لَشُعْبِهِ وَاَعْظَمُهُمْ عَلَيْهِ عِنْدَ نَارِلَةٍ اِذَا

نزالت بہ۔۔۔۔۔ اے لوگو! کوئی شخص چاہے جتنا مالدار کیوں نہ ہو وہ اپنے اعزاء و اقرباء اور قبیلے کی زبانی یا عیسیٰ یا دیگر قسم کی امداد سے مستغنی نہیں ہو سکتا ہے یہ لوگ انسان کے بہترین محافظ اور پرکندگی کو دور کرنے والے ہوتے ہیں اور جب اس پر کوئی افتاد و مصیبت پڑتی ہے تو اس میں سب سے زیادہ یہی لوگ اس کی پشت پناہی کرتے ہیں۔“ (۱)

آپ ﷺ نے یہ بھی فرمایا ہے: ”الَا لَا يَعْدِلُنْ أَخَذُكُمْ عَنِ الْقُرَابَةِ بِرَىٰ بِهَا الْخِصَاصَةُ أَنْ يَسْرُهَا بِالْأَدَى لَا يَزِيدُهُ أَنْ أَمْسَكَهُ وَلَا يَنْقُصُهُ أَنْ أَهْلَكَهُ وَمَنْ يَقْبِضْ يَذُهُ عَنْ عَشِيرَتِهِ فَإِنَّمَا تَقْبِضُ مِنْهُمْ يَدٌ وَاحِدَةٌ وَ تَقْبِضُ مِنْهُمْ عَنْهُ أَيْدٍ كَثِيرَةٌ وَمَنْ تَلِنَ حَاشِيَتُهُ يَسْتَدِيمُ مِنْ قَوْمِهِ الْمَوَدَّةَ“ آگاہ ہو جاؤ کہ تم میں سے کوئی شخص بھی اپنے اقرباء کو محتاج دیکھ کر اس مال سے انکی حاجت برآری کرنے سے گریز نہ کرے جو باقی رہ جائے تو بڑھ نہیں جائے گا اور خرچ کر دیا جائے گا تو کم نہیں ہو جائے گا اس لئے کہ جو شخص بھی اپنی قوم اور قبیلہ سے اپنا ہاتھ روک لیتا ہے تو اس قبیلے کے لئے ایک ہاتھ رک جاتا ہے اور خود اس انسان کے لئے بے شمار ہاتھ رک جاتے ہیں اور جس کے مزاج میں نرمی ہوتی ہے وہ قوم کی محبت کو ہمیشہ کے لئے حاصل کر لیتا ہے۔“ (۲)

مولائے کائنات ﷺ نے اس مقام پر اہل خانہ یا رشتہ داروں سے قطع تعلق کر لینے کے نقصانات کی بہترین منظر کشی کی ہے کہ اس کے الگ ہو جانے کی وجہ سے اعزاء و اقرباء کو صرف ایک شخص کا نقصان ہوتا ہے مگر وہ خود اپنے بے شمار ہمدردوں کو کھو بیٹھتا ہے اس طرح آپ نے اس بات کی طرف بھی اشارہ فرمادیا کہ حسن سلوک اور اچھے برتاؤ کے ذریعہ اعزاء و اقرباء کی محبتیں حاصل ہوتی ہیں جس میں بے شمار فوائد پائے جاتے ہیں۔

یقیناً ہر بڑے خاندان یا قبیلے اور سماج میں بہت سارے افراد پائے جاتے ہیں جن کی صلاحیتیں، امکانات اور قابلیتیں مختلف ہوتی ہیں آپ کو ان کے اندر عالم، جاہل، مالدار، غریب، تندرست، و توانا، کمزور، صاحبان جاہ و حشم یا بالکل کچھڑے ہوئے، ہر قسم کے افراد مل جائیں گے۔

آخر وہ ایسی کونسی چیز ہے جو اس سماج اور معاشرے کو ایک طاقتور، ترقی یافتہ اور بالکل معتدل سماج بنا سکتی ہے؟ یقیناً آپسی تعلقات اور روابط کا استحکام یا احساس ذمہ داری جو ایک دوسرے کی امداد، ترقی، اور تعاون سے پیدا ہوتے ہیں یہی وہ چیزیں ہیں جن کے ذریعے ہم اس نیک مقصد تک پہنچ سکتے ہیں اور اس کا طریقہ یہ ہے کہ ہر ثروت مند اپنی قوم کے غریبوں کا ہاتھ تھام لے طاقتور اپنی قوم کے کمزور طبقہ کے حقوق کی پشت پناہی کرے اور دشمنوں کے مقابلہ میں ان کے حق کے لئے ان کے ساتھ اٹھ کھڑا ہو۔ بیشک کسی بھی قوم اور سماج میں صلہ رحم کی بدولت ایک مضبوط طاقتور اور باعزت معاشرہ وجود میں آ سکتا ہے۔

یہی وجہ ہے کہ اسلام نے مسلمانوں کو آپسی بھائی چارہ اور اخوت و برادری کو مستحکم سے مستحکم تر بنانے کی تاکید کی ہے اور کسی بھی حال میں ان روابط کو توڑنے یا کمزور کرنے کی اجازت نہیں دی ہے۔

اور احادیث شریفہ میں صلہ رحم کی بے حد اہمیت بیان کی گئی ہے۔ دین اور ایمان سے اسکا مہر تعلق قرار دیا گیا ہے جیسا کہ حضرت امام محمد باقر علیہ السلام نے اپنے اجداد طاہرین کے ذریعہ پیغمبر اکرم ﷺ کی یہ روایت نقل فرمائی ہے کہ آپ نے فرمایا: ”أَوْصِي الشَّاهِدَ مِنْ أُمَّتِي وَالْغَائِبَ مِنْهُمْ وَمَنْ فِي أَصْلَابِ الرِّجَالِ وَأَرْحَامِ النِّسَاءِ إِلَى يَوْمِ الْقِيَامَةِ أَنْ يَصِلَ الرَّحِمَ وَإِنْ كَانَ مِنْهُ عَلَى مَسِيرَةِ سَنَةٍ فَإِنَّ ذَلِكَ مِنَ الدِّينِ“ ”اپنی امت کے موجودہ اور غیر موجود حتی مردوں کے صلبوں اور عورتوں کے ارحام میں موجود اور قیامت تک آنے والے ہر شخص سے میری وصیت یہ ہے کہ اپنے اعزاء و اقرباء کے ساتھ صلہ رحم کرے چاہے وہ اس سے ایک سال

(مسافت) کے فاصلے پر کیوں ضرورت ہے کیونکہ یہ دین کا حصہ ہے۔“ (۱)

امام زین العابدین علیہ السلام نے بھی پیغمبر صلی اللہ علیہ وسلم کی یہ روایت نقل فرمائی ہے کہ آپ نے فرمایا: ”مَنْ سَرَّهُ أَنْ يَمُتَ اللَّهُ فِي غَمْرِهِ وَأَنْ يَسُطَ فِي رِزْقِهِ فَلْيَصِلْ رَحْمَةً فَإِنَّ الرَّحِمَ لَهَا لِنَاسٍ يَوْمَ الْقِيَامَةِ ذَلِكَ تَقُولُ: يَا رَبِّ صَلِّ مِنْ وَصَلْتَنِي وَأَقْطَعْ مِنْ قَطَعْتَنِي“ جسے یہ خواہش ہے کہ خداوند عالم اس کی عمر میں اضافہ فرمادے اور اس کے رزق کو وسیع کر دے تو اسے صلہ رحم کرنا چاہئے کیونکہ قیامت کے دن رحم کو گویائی عطا کی جائے گی اور وہ بارگاہ الہی میں عرض کرے گا بارالہا جس نے مجھے جوڑا (وصل کیا) اس سے تو رابطہ قائم کرنا اور جس نے مجھ سے قطع تعلق کیا ہے (تو ڈردیا) تو بھی اس سے رابطہ توڑ لینا۔“ (۲)

امام رضا علیہ السلام نے اپنے اجداد طاہرین کے واسطے سے پیغمبر اکرم صلی اللہ علیہ وسلم کی یہ حدیث شریف نقل فرمائی ہے کہ آپ نے فرمایا ہے ”جو شخص مجھ سے ایک بات کا وعدہ کر لے میں اس کے لئے چار چیزوں کی ضمانت لے لوں گا“ ”يَصِلُ رَحْمَةً فَيَجِبُهُ اللَّهُ تَعَالَى وَيُوسِّعُ عَلَيْهِ رِزْقَهُ وَيَزِيدُهُ فِي غَمْرِهِ وَيُدْخِلُهُ الْجَنَّةَ الَّتِي وَعَدَهُ...“ ”اپنے اعزاء و اقرباء سے صلہ رحم کرے تو خداوند عالم اسے محبوب رکھے گا اس کے رزق میں وسعت عطا کر دے گا، اس کی عمر میں اضافہ فرمائے گا اور اس کو اس جنت میں داخل فرمائے گا جس کا اس سے وعدہ کیا ہے۔“ (۳)

امام محمد باقر علیہ السلام فرماتے ہیں: ”صَلَّةُ الْأَرْحَامِ تُرَكِّي الْأَعْمَالِ وَتُنْمِي الْأَمْوَالَ وَتَذْفَعُ الْبَلْوَ وَتُنْجِي مِنَ الْأَجْلِ“ ”صلہ رحم اعمال کو پاکیزہ اور اموال کو زیادہ کر دیتا ہے بلاؤں کو دور کرتا ہے اور موت کو ٹال دیتا ہے۔“ (۴)

آپ نے ایک خطبہ میں فرمایا: ”اس میں دین و ایمان، طول عمر، کثرت رزق، خدا کی

محبت و رضا اور جنت کیا کچھ موجود نہیں ہے یہ صلہ رحم ہی ہے جو دنیا میں انسان کی ثروت مندی اور آخرت میں اس کی جنت کا ضامن ہے اور خدا کی مرضی تو سب سے بڑی ہے۔ جس کے معنی یہ ہیں کہ صلہ رحم کرنے والا دنیا میں حیات طیبہ اور آخرت میں روشن اور تابناک مقدر کا مالک ہے۔“

صلہ رحم کی اتنی اہمیت اور عظمت کو پہچاننے کے بعد کیا اب بھی یہ عذر صحیح ہے کہ اعزاء و اقرباء سے ہم بہت زیادہ فاصلہ پر ہیں یا کام کی زیادتی کی بنا پر ہم بہت زیادہ مصروف رہتے ہیں لہذا ان سے رابطہ نہیں رکھ پاتے؟ اور خاص طور سے اگر کسی کا کوئی عزیز کسی کے ظلم کا شکار ہو تو کیا اس کے ساتھ یہ طریقہ کار واقعاً جائز ہے؟

پیغمبر اکرم حضرت محمد مصطفیٰ صلی اللہ علیہ وسلم اور ائمہ طاہرین علیہم السلام نے ہر مومن کے لئے ایک ایسا روشن اور واضح راستہ بنادیا ہے جس پر چلنے والے ہر شخص سے خداوند عالم راضی رہے گا روایات میں ہے کہ پیغمبر اکرم صلی اللہ علیہ وسلم سے کسی نے یہ شکایت کی کہ مجھے میری قوم والے اذیت دیتے ہیں لہذا میں نے یہی بہتر سمجھا ہے کہ ان سے قطع تعلق کر لوں تو پیغمبر اکرم صلی اللہ علیہ وسلم نے فرمایا: خداوند عالم تم سے ناراض ہو جائے گا اس نے عرض کی یا رسول اللہ پھر میں کیا کروں؟ آپ نے فرمایا: ”تُعْطِي مَنْ حَزَمَكَ وَتَصِلُ مَنْ قَطَعَكَ وَتَعْفُو عَنْ ظَلَمِكَ، فَإِذَا فَعَلْتَ ذَلِكَ كَانَ اللَّهُ عَزَّ وَجَلَّ لَكَ عَلَيْهِمْ ظَهِيرًا“ ”جو تمہیں محروم کرے اسے عطا کر دو جو تم سے رابطہ توڑ لے اس سے رابطہ قائم رکھو جو تمہارے اوپر ظلم کرے اسے معاف کر دو اگر تم ایسا کرو گے تو ان کے مقابلہ کے لئے خداوند عالم تمہارا یار و مددگار ہے۔“ (۱)

مولائے کائنات علیہ السلام نے فرمایا ہے: ”صَلُّوا أَرْحَامَكُمْ وَإِنْ قَطَعُوا كُفُّوا“ ”اپنے اعزاء

اقرباء سے صلہ رحم کرو چاہے وہ تم سے قطع تعلق کر لیں۔“ (۱)

امام جعفر صادق علیہ السلام نے فرمایا ہے: ”إِنَّ صَلَّةَ الرَّحِمِ وَالْبِرَّ لَيَهْوَانَانِ الْجَنَابِ وَ يَغْصِمَانِ مِنَ الذُّنُوبِ، فَصَلُّوا أَرْحَامَكُمْ وَ بَرُّوا بِأَخْوَانِكُمْ وَ لَوْ بِحُسْنِ السَّلَامِ وَ رَدَّ الْجَوَابِ“ ”صلہ رحم اور نیک برتاؤ حساب کو آسان کر دیتے ہیں۔ اور گناہوں سے محفوظ رکھتے ہیں لہذا اپنے اعزاء و اقرباء کے ساتھ صلہ رحم کرو اور اپنے بھائیوں کے ساتھ نیک برتاؤ کرو چاہے اچھے انداز میں سلام یا اس کے جواب کے ذریعہ ہی کیوں نہ ہو۔“ (۲)

پیغمبر اکرم صلی اللہ علیہ وسلم کا ارشاد ہے: ”صَلُّوا أَرْحَامَكُمْ وَ لَوْ بِالسَّلَامِ“ ”اپنے ارحام سے صلہ رحم کرو چاہے سلام کے ذریعہ ہی کیوں نہ ہو۔“ (۳)

آپ ہی سے یہ بھی مروی ہے: ”صَلِّ رَحِمَكَ وَ لَوْ بِشَرْبَةِ مِنْ مَاءٍ أَوْ أَفْصَلْ مَا يُوَصِّلُ بِهِ الرَّحِمُ كَفَّ الْأَذَى عَنْهَا“ ”اپنے ارحام سے صلہ رحم کرو چاہے ایک گھونٹ پانی کے ذریعہ ہو اور صلہ رحم کا سب سے بہترین طریقہ یہ ہے کہ اپنے ارحام (اعزاء اقرباء) کو اذیت نہ دی جائے۔“ (۴)

مذکورہ احادیث شریفہ سے بخوبی سمجھا جاسکتا ہے کہ اچھے تعلقات اور روابط کے استحکام اور ان کی استواری میں صلہ رحم کا کیا کردار ہے بہت ممکن ہے کہ آپ کسی سے دور ہونے کی بنا پر اس سے ملاقات نہ کر سکیں لیکن اس کے نام آپ کا ایک خط ہی آپ کی طرف سے اظہار محبت اور صلہ رحم کے لئے کافی ہو سکتا ہے یعنی جس طرح آپ اپنے آس پاس موجود اعزاء و اقرباء کو دالہا نہ سلام کرتے ہیں یہ خط بھی اسی طرح ایک صلہ رحم ہے کسی کے لئے کسی برتن میں پانی پیش کرنا حتیٰ کہ

(۱) بحار الانوار ج ۳ باب صلہ رحم ص ۳۰۳

(۲) بحار الانوار ج ۱ ص ۸۸، ۸۹، ۹۰

(۱) سورہ محمد آیت ۲۲

(۲) سورہ بقرہ آیت ۲۷

انہیں کوئی اذیت نہ پہونچانا بھی ایک قسم کا صلہ رحم ہے بلکہ پیغمبر اکرم صلی اللہ علیہ وسلم نے اس کو صلہ رحم کا سب سے افضل طریقہ قرار دیا ہے۔

قطع رحم (اعزاء و اقرباء سے قطع تعلق)

ہمیں بخوبی معلوم ہو چکا ہے کہ ہمارے مذہب میں صلہ رحم اور اعزاء و اقرباء سے تعلقات استوار رکھنے کی کیا اہمیت ہے۔ لہذا اب یہ جانتا بھی مناسب ہوگا کہ ان لوگوں سے تعلقات توڑ لینے کے بعد ایک مسلمان کی زندگی میں کتنے خطرناک اور بھیاں تک نتائج سامنے آتے ہیں۔

قرآن مجید میں ارشاد رب العزت ہے: ”فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَ تَقْطَعُوا أَرْحَامَكُمْ“ ”تو کیا تم سے کچھ بعید ہے کہ تم صاحب اقتدار بن جاؤ تو زمین میں فساد برپا کرو اور قرابت داروں سے قطع تعلقات کر لو۔“ (۱)

یاد دوسری آیت میں ارشاد ہے: ”الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَ يَقْطَعُونَ مَا أَمَرَ اللَّهُ بِهِ أَنْ يُوصَلَ وَ يَفْسِدُونَ فِي الْأَرْضِ أُولَئِكَ هُمُ الْخَاسِرُونَ“ ”جو خدا کے ساتھ مضبوط عہد کرنے کے بعد بھی اسے توڑ دیتے ہیں اور جسے خدا نے جوڑنے کا حکم دیا ہے اسے کاٹ دیتے ہیں اور زمین میں فساد برپا کرتے ہیں یہی وہ لوگ ہیں جو حقیقتاً خسارہ والے ہیں۔“ (۲)

ان آیات میں خداوند عالم نے قطع رحم کو زمین میں فساد برپا کرنے کے برابر قرار دیا ہے اور اس کی طرف متوجہ کیا ہے کہ آپسی تعلقات توڑ لینے کے بعد اور زمین پر فتنہ و فساد پھیلانے کے

بعد بھی کیا تم کسی سعادت اور نجات کے امیدوار ہو؟ جب کہ خداوند عالم نے تم کو حکم دیا ہے کہ ہمیشہ آپسی بھائی چارگی اور صلہ رحم کو زیادہ سے زیادہ مستحکم اور پائیدار بنائے رکھو۔

قطع رحم اور مومنین میں جدائی اور افتراق کے کیا خطرناک نتائج اور نقصانات ہو سکتے ہیں ان کو احادیث شریفہ کی روشنی میں ملاحظہ فرمائیں۔

پیغمبر اکرم ﷺ کا ارشاد گرامی ہے: ”إِنَّ الرِّحْمَةَ لَأَنْزَلُ عَلَى قَوْمٍ فِيهِمْ قَاطِعٌ رِجْمٌ“ جس قوم کے اندر کوئی ارحام سے قطع تعلق کرنے والا موجود ہو اس پر رحمت نازل نہیں ہو سکتی۔“ (۱)

امام محمد باقر علیہ السلام نے فرمایا ہے کہ ”وَجَدْنَا فِي كِتَابِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِذَا قُطِعُوا الْأَرْحَامُ جُعِلَتِ الْأَمْوَالُ فِي أَيْدِي الْأَشْرَارِ“ ہم نے رسول اللہ ﷺ کی کتاب میں دیکھا ہے کہ جب تعلقات ٹوٹ جاتے ہیں (مومنین قطع رحم کر دیتے ہیں) تو ثروت اور اموال ^{مستحق} اشرار کے ہاتھوں میں پہنچ جاتے ہیں۔“ (۲)

اور آپ ہی نے مولائے کائنات علیہ السلام کا یہ قول نقل فرمایا ہے کہ ”ثَلَاثُ حَصَالٍ لَا يُمَوُّتُ صَاحِبُهُنَّ إِذَا حَتَّى يَمُوتَ وَبِالْهَوَىٰ وَالْبَغْيِ وَقَطِيعَةُ الرَّجْمِ وَالْبَيْعُ الْكَاذِبُ يُبَارِزُ اللَّهَ بَهَا“ ”تین چیزیں ایسی ہیں جن کو انجام دینے والا اس وقت تک نہیں مرتا جب تک خود اس کا نتیجہ نہ بھگت لے۔ ۱۔ بغاوت ۲۔ قطع رحم ۳۔ جھوٹی قسم جس کے ذریعہ خداوند عالم سے لڑائی جھگڑے کا ارادہ رکھتا ہو۔ (کہ یہ دراصل خدا سے جھگڑا کرتا ہے)۔“ (۳)

احادیث کے مطابق جو اعزاء ایک دوسرے سے قطع تعلق کر لیتے ہیں ان پر رحمت الہی نازل

نہیں ہوتی اور اگر خدا نخواستہ کسی قوم میں اس خطرناک بیماری (قطع تعلقات اور دشمنی) کا چلن ہو جائے تو ان کی ثروت اور خود ان پر اشرا (برے لوگوں) کا قبضہ ہو جاتا ہے اور یہ بالکل واضح سی بات ہے کہ صلہ رحم سے آپسی بھائی چارے اور برادری کو استحکام حاصل ہوتا ہے تو اگر یہ روابط ختم ہو جائیں اور کسی کو کسی کی فکر نہ رہ جائے اور کسی کے اندر احساس ذمہ داری باقی نہ رہے تو پھر لوٹ کھسوٹ کرنے والوں اور بد معاشوں کے لئے راستے کھل جاتے ہیں اور وہ مومنین کی مال و دولت پر قابض ہو جاتے ہیں۔

اس طرح قطع رحم ان اعمال میں شامل ہے جن کا بھیا تک نتیجہ انسان دنیا میں اپنی آنکھوں سے دیکھ کر ہی رخصت ہوتا ہے کیونکہ تعلقات اور روابط میں دوری اور آپسی رنجش قومی اور سماجی مسئلہ ہے جس کے خطرناک آثار بہت جلد کھل کر سامنے آ جاتے ہیں اور قطع رحم کرنا ایسا ہی ہے جیسے کوئی اپنے ہاتھوں سے کانٹے بور باہو کہ کل اسے کانٹے ہی کا ٹاپڑیں گے اسی طرح شر اور برائی کے بیج بونے سے ندامت اور گھائے کے سوا کیا حاصل ہو سکتا ہے؟

(۱) خزائن ص ۸۷

(۲) بحار الانوار ج ۵ ص ۳۶۹

(۳) بحار الانوار ج ۱ ص ۳۵۰ ج ۲ ص ۴۷۴

خلاصہ:

اسلام کے سماجی اور معاشرتی حقوق میں سے ایک اہم حق اعزاء و اقرباء سے تعلقات قائم رکھنا اور ان کے ساتھ صلہ رحم کرنا بھی ہے۔

صلہ رحم کا مطلب یہ ہے کہ ایک دوسرے کا تعاون کیا جائے اور ضرورت مندوں کی کفالت کی جائے اور سب لوگ ایک دوسرے کا ہاتھ بٹائیں اس سے خوشحال اور ترقی یافتہ سماج وجود میں آتا ہے۔ قطع رحم سے دنیا میں نقصان اور آخرت میں ندامت کے سوا کچھ حاصل ہونے والا نہیں ہے۔

سوالات:

۱۔ صلہ رحم سے کیا مراد ہے؟

۲۔ روایات کی روشنی میں صلہ رحم کا طریقہ بیان کیجئے؟

۳۔ صلہ رحم کے بارے میں امام رضا علیہ السلام کی روایت بیان کیجئے؟۴۔ صلہ رحم کے بارے میں پیغمبر اکرم صلی اللہ علیہ وسلم کی حدیث بیان کیجئے؟

۵۔ قطع رحم کے بارے میں کوئی آیت ذکر کیجئے؟

۶۔ امام باقر علیہ السلام نے امیر المومنین علیہ السلام سے بعض برے اعمال کے بارے میں جو روایت نقل کی ہے وہ روایت بیان کیجئے؟

پانچواں سبق

پڑوسی کے حقوق

اسلام میں پڑوسی اور ہمسایہ کے حقوق ادا کرنے کی بھی بہت تاکید کی گئی ہے امام جعفر صادق علیہ السلام کا ارشاد ہے "عَلَيْكُمْ بِحُسْنِ الْجَوَارِ فَإِنَّ اللَّهَ غَزَّ وَجَلَّ أَمْرٌ بِذَلِكَ" "تم پر پڑوسیوں کے ساتھ حسن سلوک کرنا ضروری ہے کیونکہ اس کا حکم خود خداوند عالم نے دیا ہے۔" (۱)

اس حدیث میں جس حکم الہی کی طرف اشارہ کیا گیا ہے وہ سورہ نساء کی ۳۶ ویں آیت ہے: ﴿وَلَا تُشْرِكُوا بِاللَّهِ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنْبِ وَابْنِ السَّبِيلِ وَمَا مَلَكَتْ أَيْمَانُكُمْ إِنَّ اللَّهَ لَا يُحِبُّ مَنْ كَانَ مُخْتَلًا فَهَؤُلَاءِ﴾ اور اللہ کی عبادت کرو اور کسی چیز کو اس کا شریک نہ بناؤ اور والدین کے ساتھ نیک برتاؤ کرو اور قریبنداروں کے ساتھ اور یتیموں، مسکینوں، قریب کے ہمسایہ، دور کے ہمسایہ، پہلوانشین، مسافر غربت زدہ، غلام و کنیز سب کے ساتھ نیک برتاؤ کرو کہ اللہ معزور اور متکبر لوگوں کو پسند نہیں کرتا ہے۔" (۲)

پیغمبر اکرم صلی اللہ علیہ وسلم نے اپنے اصحاب کو پڑوسیوں کے حقوق ادا کرنے کی تاکید اور اس کو ترک کرنے کے اخروی خطرات سے متنبہ فرمانے کے بعد ارشاد فرمایا: "مَا زَالَ جَنَرِيئِلَ يُوصِيْنِي بِالْجَارِ حَتَّى ظَنَنْتُ أَنَّهُ سَيَرَفُنِي" "پڑوسیوں کے بارے میں جبرئیل نے مجھے

(۱) بحار الانوار ج ۶۹ باب ۳۸ حدیث ۱۱

(۲) سورہ نساء آیت ۳۶

مسلسل اتنی تاکید کی کہ مجھے یہ خیال ہونے لگا کہ وہ پڑوسیوں کو ایک دوسرے کا وارث بنا دیں گے۔“ (۱)

مواہنے کا نکتہ^(۱) نے اپنی وصیت میں ارشاد فرمایا ہے: ”اللہ اللہ فی جبر انکم فانہ وصیۃ نبیکم مارال یوصی بہم حتی ظننا انہ سیورثہم“ خدا کے لئے خدا کے لئے اپنے پڑوسیوں کا خیال رکھو کیونکہ یہ تمہارے پیغمبر کی وصیت ہے پیغمبران کے بارے میں مسلسل اتنی وصیت اور تاکید فرماتے رہتے تھے کہ ہمیں یہ خیال ہونے لگا کہ آپ انہیں میراث میں شریک قرار دیں گے۔“ (۲)

پڑوسیوں کے حقوق اور ان کی تعظیم کے بارے میں پیغمبر اکرم ﷺ کے مندرجہ ذیل ارشادات بھی ملاحظہ فرمائیں:

۱. ”احسینُ مُحَاوَرَةً مِنْ جَاوَرِکَ تَکُنْ مُؤْمِنًا“ اپنے پڑوسیوں کے ساتھ حسن معاشرت سے پیش آؤ تاکہ مومن بن سکو۔“ (۳)

۲. ”حُرْمَةُ الْجَارِ عَلَى الْإِنْسَانِ كَحُرْمَةِ أُمِّهِ“ پڑوسی کا احترام ماں کے احترام کی طرح ضروری ہے۔“ (۴)

۳. ”مَا تَاكَدَبَ الْحُرْمَةُ بِمَثَلِ الْمُصَاحِبَةِ وَالْمُجَاوَرَةِ“ دوستوں اور

پڑوسیوں کے احترام کی طرح کسی احترام کی تاکید نہیں کی گئی ہے۔“ (۱)

۴۔ پیغمبر اکرم ﷺ سے سوال کیا گیا: ”یا نَبِیُّ اللہ اَفَلِی الْمَالِ سِوَى الزَّكَاةِ“ ”اے نبی خدا کیا مال میں زکات کے علاوہ کوئی اور حق ہے؟“ حضرت نے فرمایا: ”نَعَمْ، بَرُّ الرَّحِمِ إِذَا أَذْبَرَتْ وَصِلَةُ الْجَارِ الْمُسْلِمِ، فَمَا آمَنَ بِنِ بَاتِ شَبَعَانَا وَحَارَةُ الْمُسْلِمِ جَانِبِ“ ہاں! جب کوئی رشتہ دار تم سے قطع تعلق کر لے تو اس کے ساتھ نیک برتاؤ کرو اور مسلمان پڑوسی کے ساتھ صلہ رحم کرو وہ شخص میرے اوپر ہرگز ایمان نہیں لایا ہے کہ جو رات کو شتم سیر ہو کر سو جائے اور اس کا مسلمان پڑوسی بھوکا ہو۔“ (۲)

۵۔ ایک شخص اپنا گھر خریدنے سے پہلے پیغمبر اکرم ﷺ کی خدمت میں مشورہ کرنے آیا تو آپ نے فرمایا: ”الْجَارُ، ثُمَّ الدَّارُ، الرَّفِیقُ قَبْلَ الشَّفْرِ“ ”گھر خریدنے سے پہلے پڑوسی اور سفر سے پہلے مسافر کو دیکھو۔“ (۳)

۶۔ روایت میں ہے کہ پیغمبر اکرم ﷺ نے اپنے اصحاب سے سوال کیا کہ کیا آپ حضرات کو پڑوسی کا حق معلوم ہے؟ سب نے عرض کی: نہیں! فرمایا کہ ”اگر وہ تمہیں اپنی مدد کے لئے پکارے تو اس کی امداد کو پہونچو‘ قرض مانگے تو اسے قرض دیدو، ضرورت مند ہو جائے تو اس کی ضرورت کو پورا کرو اسے کوئی خوشی نصیب ہو تو اسے مبارک باد دو، مریض ہو جائے تو اس کی عیادت کرو کوئی غم یا مصیبت آئے تو اسے تسلی دو اور تعزیت پیش کرو اگر مر جائے تو اس کی تدفین میں

(۱) کنز العمال حدیث ۲۴۹۱۳

(۲) بحار الانوار ج ۱ ص ۱۵۳

(۳) بحار الانوار ج ۲ ص ۱۱۶

(۴) بحار الانوار ج ۳ ص ۱۵۴

(۱) میزان الحکمة باب ۶۳۸

(۲) بحار الانوار ج ۱ ص ۱۵۱

(۳) میزان الحکمة باب ۶۴

شریک ہو اور اپنے گھر کی دیواریں اتنی بلند نہ کرو کہ اس کی دھوپ اور ہوا کی آمد و رفت رک جائے مگر یہ کہ وہ اجازت دیدے اگر تم کوئی پھل خرید کر لاء تو اس کے یہاں بھی انہیں بھیجو دو اور اگر ایسا نہیں کر سکتے ہو تو پھر انہیں چھپا کر اپنے گھر میں لیجاؤ اور تمہارے بچے انہیں باہر نیکر نہ نکلیں تاکہ اس کے بچوں کو افسوس نہ ہو اور اپنے خوشبودار کھانوں سے اسے دل آزرہ نہ کرو مگر یہ کہ اس میں سے کچھ اس کے یہاں بھی بھیجاؤ۔“ (۱)

۷۔ امام زین العابدین علیہ السلام نے رسالہ حقوق میں پڑوسی کے یہ حقوق بیان کئے ہیں: ”وَأَمَّا حَقُّ جَارِكَ فَحِفْظُهُ غَائِبًا وَانْكَرَافُهُ شَاهِدًا وَنَصْرُهُ إِذَا كَانَ مَظْلُومًا وَلَا تَتَّبِعْ لَهُ عَوْرَةً فَإِنْ عَلِمْتَ عَلَيْهِ سُوءَ أَمْرٍ لَهُ عَلَيْهِ وَإِنْ عَلِمْتَ أَنَّهُ يَقْبَلُ بِصِحَّتِكَ نَصْحَتَهُ فِيمَا بَيْنَكَ وَبَيْنَهُ وَلَا تُسَلِّمَهُ عِنْدَ شِدِيدِهِ وَتُقْبِلْ عَثْرَتَهُ وَتَغْفِرْ ذَنْبَهُ وَتُعَايِشُهُ مُعَاشَرَةً كَرِيمَةً“

”تمہارے اوپر تمہارے پڑوسی کا یہ حق ہے کہ اس کی عدم موجودگی میں اس کے (حقوق) کی حفاظت کرو موجود ہو تو اس کا احترام کرو مظلوم ہو تو اس کی مدد کرو، اس کے اسرار کی تلاش میں نہ رہو اور اگر تمہیں اس کی کوئی بری بات معلوم بھی ہو جائے تو اسے پوشیدہ رکھو اور اگر تمہیں احساس ہو کہ وہ تمہاری نصیحت قبول کر لے گا تو اسے تنہائی میں نصیحت کرو مشکلات میں اسے تنہا نہ چھوڑ دو اس کی لغزشوں کو کم کرنے کی کوشش کرو اس کی غلطیوں کو معاف کر دو اور اس کے ساتھ کریمانہ انداز میں زندگی بسر کرو۔“ (۲)

امام حسن علیہ السلام نے فرمایا ہے کہ بچپن میں ہر شب جمعہ میں اپنی والدہ گرامی کو دیکھتا تھا کہ آپ نماز شب میں دونوں ہاتھ اٹھ کر اپنے ایک ایک پڑوسی کے لئے دعا فرماتی تھیں تو میں نے ایک دن

آپ سے پوچھا اے مادر گرامی! آپ نے اپنے لئے دعائیں نہیں فرمائی؟ تو شہزادی کائنات نے فرمایا: ”يَا بَنِي الْجَارِ ثُمَّ الدَّارُ“ اے میرے لال پہلے پڑوسی پھر گھر۔“ (۱)

یقیناً اہل بیت علیہم السلام پڑوسیوں کے ساتھ حسن سلوک کرنے کے سلسلہ میں ہمارے لئے نمونہ عمل ہیں اور اس کے ساتھ ان ہستیوں نے اپنے چاہنے والوں کو اپنی زبان اور عمل سے اس کے فوائد اور نتائج سے بھی باخبر کر دیا ہے چنانچہ مولائے کائنات علیہ السلام نے ارشاد فرمایا: ”مَنْ أَحْسَنَ إِلَى جِيرَانِهِ كَثُرَ خِدْمَتُهُ“ جو شخص پڑوسیوں کے ساتھ حسن سلوک کرے گا اس کے خدمت گزار زیادہ ہو جائیں گے۔“ (۲)

آپ ہی نے یہ بھی ارشاد فرمایا ہے: ”مَنْ حَسَنُ جَوَارِهِ كَثُرَ جِيرَانُهُ“ پڑوسیوں کے ساتھ بھلائی کرنے والے کے پڑوسیوں میں اضافہ ہو جاتا ہے۔“ (۳)

تاریخ انسانیت کے تجربات گواہ ہیں کہ جو شخص اپنے پڑوسیوں سے اچھے تعلقات رکھتا ہے اور ان کے ساتھ نیکی اور حسن سلوک کرتا ہے تو وہ بھی اس کے لئے آغوش محبت پھیلائے رہتے ہیں اپنی محبت اور اس کے احترام کا ثبوت دینے کے لئے اس کی خدمت کے لئے ایک دوسرے سے بڑھ چڑھ کر حصہ لیتے ہیں اور اس پر قربان ہونے کے لئے تیار رہتے ہیں اسی لئے اس کے پڑوسیوں میں اضافہ ہو جاتا ہے اور اس کے تعلقات کا دائرہ وسیع سے وسیع تر ہوتا رہتا ہے۔

پڑوسیوں کے ساتھ نیک برتاؤ کرنے کے اور بھی بے شمار فوائد ہیں مثلاً اس سے رزق اور عمر میں اضافہ ہوتا ہے آبادی اور ترقی کی راہیں کھلتی ہیں امام جعفر صادق علیہ السلام کا ارشاد ہے: ”حَسَنُ

(۱) بحار الانوار ج ۳۳ ص ۸۱ ج ۸۶ ص ۳۱۳

(۲) فرائد الحكم ص ۳۳۷

(۳) فرائد الحكم ص ۳۳۷

(۱) بحار الانوار ج ۹ ص ۷۷ باب تعویذ الماتم ص ۹۳

(۲) بحار الانوار ج ۱ ص ۷۷ باب جوامع الحقوق ص ۷۷

الْحِجْوَارِ بِرِئْدِ فِي الرِّزْقِ” پڑوسیوں کے ساتھ اچھا برتاؤ کرنے سے رزق میں اضافہ ہوتا ہے۔“ (۱)

یا آپ نے یہ بھی فرمایا ہے: ”حَسُنَ الْحِجْوَارِ يَغْفُرُ الذِّبَارَ وَيُرِيدُ فِي الْأَعْمَارِ“ پڑوسیوں کے ساتھ نیک برتاؤ کرنے سے بستیاں آباد ہوتی ہیں اور عمر میں اضافہ ہوتا ہے۔“ (۲)

پڑوسیوں کو اذیت نہ پہنچانا

اسلام نے جہاں پڑوسیوں کے ساتھ بہتر سے بہتر تعلقات قائم رکھنے اور ان سے نیک برتاؤ کرنے کی تاکید کی ہے وہیں پڑوسیوں کو کسی بھی قسم کی اذیت نہ پہنچانے سے منع کیا ہے اور پڑوسیوں سے اچھے تعلقات رکھنے اور انہیں اذیت نہ دینے کو ایمان کے پرکھنے کا معیار قرار دیا ہے۔ پیغمبر اکرم ﷺ کا ارشاد گرامی ہے:

”مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُوْذِي جَارَهُ“

”جو شخص اللہ اور قیامت پر ایمان رکھتا ہے وہ اپنے پڑوسی کو اذیت نہ پہنچائے۔“ (۳)

انصار میں سے ایک شخص پیغمبر اکرم ﷺ کی خدمت میں حاضر ہوا اور عرض کی یا رسول اللہ میں نے ایک گھر خریدا ہے مگر اس کے پڑوسی سے مجھے نہ خیر کی امید ہے اور نہ میں اس کے شر سے امان میں ہوں تو پیغمبر اکرم ﷺ نے چار افراد یعنی حضرت علیؓ، جناب سلمانؓ، جناب ابوذرؓ اور جناب مقدادؓ کو بلا لیا اور انہیں یہ حکم دیا کہ مسجد میں باواز بلند یہ اعلان کر دیں کہ ”لَا اِيْمَانُ لِمَنْ لَمْ يَأْمَنْ جَارَهُ نَوَاقِصُهُ“ جس کے شر سے اس کا پڑوسی امان میں نہ ہو وہ مومن

نہیں ہے۔“ (۱)

ایک شخص نے پیغمبر اکرم ﷺ کی خدمت میں اپنے پڑوسی کی شکایت کی تو آپ نے اس سے فرمایا کہ صبر کر لو اس نے دوبارہ شکایت کی تو آپ نے پھر فرمایا کہ صبر کرو وہ تیسری بار پھر پڑوسی کی شکایت لیکر آیا تو آپ نے کہا کہ اپنے گھر کا سارا سامان باہر نکال کر سڑک پر بیٹھ جانا۔ جب لوگ اس کی وجہ دریافت کریں تو ان سے اپنے پڑوسی کی ایذا رسانیوں کا تذکرہ کرنا۔ چنانچہ جب اس کے موذی پڑوسی نے یہ صورتحال دیکھی تو اسے اپنی ذلت و رسوائی کا خطرہ محسوس ہوا اور اس نے اس سے معافی طلب کر کے گھر میں واپس آ جانے کا مطالبہ کیا اور اس سے یہ عہد کیا کہ اب وہ کوئی اذیت نہیں پہنچائے گا۔

پڑوسیوں کے ساتھ حسن سوک اور اذیت رسانی سے پرہیز کے حکم کے علاوہ معصومینؓ نے ہمیں اس بات کی طرف بھی متوجہ کیا ہے کہ خبردار اپنے پڑوسیوں کے حالات سے بے رخی اختیار نہ کرنا کہ تمہیں یہی معلوم نہ رہے کہ ان میں کون بھوکا ہے اور کون شکم میر؟ اسی لئے احادیث میں پڑوسیوں کی طرف سے بے توقہی کرنے والوں کی مذمت کی گئی ہے۔

چنانچہ پیغمبر اکرم ﷺ کا ارشاد ہے: ”لَيْسَ بِالْمُؤْمِنِ الْيَدِي يَنْبُتُ شُبَعَانَا وَجَارُهُ جَانِعٌ اِلَى جَنْبِهِ“ وہ مومن نہیں ہے جو سیر ہو کر سو جائے اور اس کا پڑوسی اس کے برابر میں بھوکا ہو۔“ (۲)

حضرت علیؓ نے پیغمبر اکرم ﷺ کی یہ حدیث نقل کی ہے کہ آپ نے فرمایا: ”مَا اَمِنَ بِاللَّهِ وَالْيَوْمِ الْآخِرِ مَنْ بَاتَ شُبَعَانَا وَجَارُهُ جَانِعٌ“ وہ خداوندی علم اور آخرت پر ایمان نہیں لایا ہے جو

(۱) وسائل الشیخ ج ۱۲ ص ۱۲۵

(۲) کنز العمال ج ۳۹ ص ۳۹۳

(۱) بحار الانوار ج ۷ ص ۵۳

(۲) اصول کافی ج ۲ ص ۲۶۷ باب حق الجوار

(۳) بحار الانوار ج ۳۳ باب ۳ صفحہ ۶۱

رات کو شکم سیر ہو اور اس کا پڑوسی بھوکا رہے۔“ تو اصحاب نے عرض کی یا رسول اللہ ہم تو پھر ہلاک ہو جائیں گے تو رسول خدا نے فرمایا: ”مَنْ فَضَّلَ طَعَامَكُمْ وَ مَنْ فَضَّلَ تَمْوِئَكُمْ وَ وَرَقَكُمْ وَ خَلْقَكُمْ وَ خَرَقَكُمْ تُطْفِنُونَ بِهَا غَضَبَ الرَّحْمَنِ“ اپنے اضافی کھانے کھجور (بھل وغیرہ) درہم (روپیہ) یا اخلاق اور لباس کے ذریعہ تم غضب الہی کو خاموش کر سکتے ہو۔“ (۱)

اس حدیث شریف میں غریب اور نادار پڑوسیوں کا خیال رکھنے کی اتنی تاکید ہے کہ کم از کم جو کھانا یا لباس وغیرہ تمہاری ضرورت سے زیادہ ہو اس سے ان کی امداد کرو تا کہ تمہارے اس نیک اخلاق سے ان کے دل میں تمہاری محبت پیدا ہو جائے۔

اب سوال یہ پیدا ہوتا ہے کہ گھر کے کتنے فاصلے تک پڑوسی کا شمار کیا جاتا ہے تو اس کا جواب بھی ہمیں مولائے کائنات کی اس حدیث میں بآسانی مل جاتا ہے کہ آپ نے فرمایا ہے: ”حَرِيمُ الْمَسْجِدِ اَرْبَعُونَ ذِرَاعًا وَالْجَوَارِ اَرْبَعُونَ ذِرَاعًا وَمِنْ اَرْبَعَةِ جَوَانِبِهَا“ مسجد کا پڑوس چالیس ذراع (ہاتھ) ہے اور پڑوسی، گھر کے چاروں طرف چالیس گھروں کو کہا جاتا ہے۔“ (۲)

ہمارے بہت سے علماء نے پیغمبر اکرم ﷺ اور ائمہ طاہرینؑ کی سیرت پر عمل کرتے ہوئے اسلام کے دوسرے آداب و اخلاق کی طرح پڑوسیوں کا خیال رکھنے کے بارے میں بھی اعلیٰ مثالیں قائم کی ہیں جس کا ایک نمونہ حاضر خدمت ہے۔

فقیر کبیر سید جواد عالمی نے اپنا ایک قصہ یوں بیان فرمایا ہے کہ:

ایک دن میں گھر پر رات کا کھانا کھا رہا تھا تو کسی نے میرا دروازہ کھٹکھٹایا میں نے دروازہ کھولا تو کیا دیکھا کہ میرے استاد علامہ بحر العلومؒ کا خادم آیا ہے اس نے مجھ سے کہا کہ آپ کے

(۱) بحار الانوار ج ۷، باب ۷

(۲) بحار الانوار ج ۷، باب ۷

استاد نے آپ کو ابھی طلب کیا ہے اور جب تک آپ نہ پہنچ جائیں گے وہ کھانا نہیں کھائیں گے! چنانچہ میں نے فوراً کپڑے پہنے اور تیزی سے ان کے گھر پہنچ گیا۔ جب میں ان کی خدمت میں پہنچا تو ان کے چہرے پر غصہ کے آثار نمایاں تھے اور انہوں نے مجھے دیکھتے ہی فرمایا: کیا تم کو خدا کا خوف نہیں ہے؟ کیا خدا سے شرم نہیں محسوس ہوتی؟ میں نے حیران ہو کر کہا: میں نے آخر کیا غلطی کی ہے؟ تو انہوں نے کہا کہ تمہارے پڑوسی کو ایک ہفتہ سے کھانا نصیب نہیں ہوا اور وہ دکان سے بالکل سستی کھجوریں ادھا لیکر کھا رہا تھا اور آج دکاندار نے قرض کی زیادتی کی بنا پر اسے کھجوریں ادھا روینے سے بھی منع کر دیا ہے اور آج رات وہ بالکل بھوکے ہیں؟۔

میں نے عرض کی اے استاد محترم! خدا کی قسم مجھے اس کی ہرگز اطلاع نہیں تھی اگر مجھے اس کی خبر ہوتی تو میں ضرور ان کی امداد کرتا استاد نے کہا: ”مجھے یہی افسوس ہے کہ تمہیں اپنے پڑوسیوں کا حال بھی معلوم نہیں ہے۔ کس طرح انہوں نے سات دن بھوکے رہ کر گزار دئے ہیں اور تم کو خبر بھی نہ ہوئی اور اگر تمہیں معلوم ہوتا اور اسکے بعد بھی تم کچھ نہ کرتے تو پھر تم مسلمان بھی نہ رہتے بلکہ یہودی ہوتے۔“

اس کے بعد استاد نے اپنے خادم کو کھانے سے بھری ہوئی ایک سینی اٹھانے کا حکم دیا اور مجھ سے کہا کہ میں اس کے ساتھ یہ کھانا لیکر اپنے پڑوسی کے گھر جاؤں اور اس سے کہوں کہ آج رات میں آپ کے ساتھ کھانا کھانے آیا ہوں۔ اور یہ بھی کہا کہ یہ روپے لیجاؤ اور انہیں اس کے تکیہ کے نیچے رکھ دیتا۔

یہ واقعہ گواہ ہے کہ سید بحر العلوم صرف اپنے ہی پڑوسیوں کی خبر گیری نہیں کرتے تھے بلکہ انہیں اپنے شاگردوں کے پڑوسیوں کا بھی خیال رہتا تھا۔

خلاصہ:

پڑوسیوں کے ساتھ حسن سلوک اور نیک برتاؤ کے لئے اسلام نے سخت تاکید کی ہے اور اسے اسلامی آداب کا جزء قرار دیا ہے۔

پیغمبر اکرم ﷺ اور ائمہ طاہرینؑ نے بھی اس سلسلہ میں بہت تاکید فرمائی ہے اور یہ فرمایا ہے کہ پڑوسیوں کے ساتھ نیک سلوک کرنے سے رزق اور عمر میں اضافہ ہوتا ہے، گھر اور شہر آباد ہوتے ہیں اور ان میں ترقی ہوتی ہے۔

روایات میں ہے کہ پڑوسی کو اذیت دینے حتیٰ کہ اس کی خبر گیری نہ کرنے سے خدا غضب ناک ہوتا ہے اور جو شخص اپنے پڑوسی کو اذیت دے وہ مومن نہیں ہے۔

سوالات:

- ۱۔ پڑوسیوں سے حسن سلوک کے بارے میں پیغمبر اکرم ﷺ کی ایک حدیث بیان کیجئے؟
- ۲۔ مولائے کائنات ﷺ نے پڑوسیوں کے ساتھ اچھا سلوک کرنے کے کیا فوائد بیان فرمائے ہیں؟

۳۔ پڑوسیوں کو اذیت دینے کی مذمت کے بارے میں ایک روایت بیان کیجئے؟

۴۔ علامہ بحر العلومؒ نے پڑوسیوں کے حالات سے بے خبر اپنے شاگرد سے کیا فرمایا؟

چھٹا سبق

سماجی زندگی کا طریقہ

سماج میں دوسروں کے ساتھ صحیح روابط قائم کرنے کے لئے کچھ ضوابط اور اصولوں کی رعایت ضروری ہے تاکہ ہم خود کو معاشرہ میں اچھی اور مثالی شخصیت کے طور پر پیش کر سکیں چنانچہ اگر ہم کامیاب ہو گئے تو ہمارے اچھے اخلاق کو دیکھ کر لوگ ہم سے رابطہ رکھنے کے خواہش مند ہوں گے نیز اس سے ہمارے اقدار بھی بلند ہوں گے۔

اور دوسرے یہ کہ اس کے ذریعہ ہم دوسروں کے حقوق کو پہچان کر انہیں ادا کرنے کی کوشش کریں اور دوسروں کے حقوق پامال کرنے سے پرہیز کریں۔

یہ اصول دو قسم کے ہیں۔ کچھ ایسے صفات اور خصوصیات ہیں جن پر ہمیں دوسروں کے ساتھ روابط کے وقت عمل کرنا چاہئے اور ان سے آراستہ ہونا چاہئے اور کچھ وہ بری عادتیں اور خصلتیں ہیں جن سے پرہیز کرنا چاہئے دوسرے الفاظ میں کچھ ایسے اخلاقی فرائض ہیں کہ جن کی پابندی کا اسلام نے ہمیں حکم دیا ہے اور کچھ ایسی اخلاقی برائیاں ہیں جن سے سماجی زندگی میں پرہیز کرنے کی تاکید کی ہے۔ لہذا جب تک ہم ان دونوں اصولوں کا لحاظ نہیں رکھیں گے اس وقت تک بہتر اجتماعی اور سماجی زندگی بسر نہیں کر سکتے۔

وہ تمام اچھے اخلاقی صفات و خصوصیات، جن کو ہم سماجی اور اجتماعی زندگی میں مد نظر رکھتے ہیں اور ان پر عمل کرتے ہیں یا وہ تمام بد اخلاقیات اور بری عادتیں جن سے پرہیز کرتے ہیں انہیں

”سماجی اخلاق“ یا ”آداب معاشرت“ کہا جاتا ہے ہم آئندہ چند اسباق میں ان تمام آداب کو ایک ایک کر کے بیان کریں گے۔

حسن خلق

سماجی زندگی یعنی دوسروں کے ساتھ تعلقات اور رفت و آمد میں ہر انسان کی خواہش یہی رہتی ہے کہ سماج میں اسکی عزت ہو اور تمام لوگ اس کا احترام کریں اور اس کے ساتھ محبت سے پیش آئیں۔ افراد معاشرہ کے درمیان باوقار اور معزز ہونے کی یہ خواہش انسان کے اندر اس لئے ہوتی ہے کہ فطری طور پر انسان تنہائی سے وحشت کرتا ہے جیسا کہ ہم نے پچھلے دروس میں اشارہ کیا کہ انسان کی بہت سی مادی و معنوی ضروریات صرف لوگوں کے ساتھ روابط سے ہی پوری ہوتی ہیں اور تنہائی یا گوشہ نشینی کی صورت میں یہ ضروریات پوری نہیں ہو سکتیں اسی لئے جب انسان بالکل تنہا یا لوگوں سے کنارہ کش ہو جاتا ہے تو اسے اپنے اندر ایک قسم کی کمی اور محتاجی کا احساس ہوتا ہے جس کی وجہ سے وہ رنجیدہ رہتا ہے لہذا انسان اپنی مادی و معنوی ضروریات کو پورا کرنے کے لئے اس قسم کے روابط رکھنے پر مجبور ہے۔ اور لوگوں سے اچھے تعلقات اور روابط رکھنے کے لئے ضروری ہے کہ سماج میں اس کا اپنا ایک مقام ہو تاکہ لوگ اسے اپنے درمیان قبول کر سکیں اور اس سے تعلقات رکھنے کو تیار ہوں اس طرح انسان اچھی عادتیں اپنا کر اپنی ذاتی صلاحیتوں اور اچھائیوں کو دوسروں کے سامنے پیش کر سکتا ہے اور کمال کی منزلوں پر فائز ہو سکتا ہے۔

دلوں کو اپنی طرف متوجہ کرنے اور لوگوں کے درمیان محبوبیت حاصل کرنے کا بہترین طریقہ یہ ہے کہ لوگوں کے ساتھ خوش اخلاقی سے پیش آیا جائے اور اچھا برتاؤ کیا جائے۔ دراصل خوش اخلاقی نہ صرف یہ کہ لوگوں کے دلوں کو جیتنے کا بہترین ذریعہ ہے بلکہ دیگر بہت سی اچھائیوں کا بھی محور ہے۔ یعنی جب تک خوش اخلاقی نہ ہو دوسری اخلاقی خوبیوں کی واقعی قدر و قیمت ظاہر نہیں ہو سکتی ہے۔

سماجی زندگی کا طریقہ

مثلاً اگر سخاوت کے ساتھ خوش اخلاقی نہ ہو بلکہ بد اخلاقی کے ساتھ سخاوت کی جائے تو اسے کوئی قبول نہیں کرے گا۔ جب تک انسان خندہ پیشانی سے کسی کو تھنہ نہ دے کوئی اسے قبول نہیں کرتا۔ اسی طرح مثال کے طور پر اگر شجاعت و بہادری بد اخلاقی کے ساتھ ہو تو وہ کینہ اور دشمنی محسوس ہوگی اور دوست و دشمن سے ملنے میں کوئی فرق نہیں رہے گا۔ لہذا اگر اخلاقی عادات کے ساتھ خوش اخلاقی بھی ہو تو انسان کی شان اور مرتبہ دو بالا ہو جاتا ہے۔

علمائے اخلاق، حسن خلق کی تعریف کے بارے میں کہتے ہیں کہ: حسن خلق، نفس انسانی کی اس حالت کو کہا جاتا ہے جو انسان کو لوگوں کے ساتھ کشادہ روئی اور خوش بیانی کے ساتھ اچھے برتاؤ کی طرف لے جاتی ہے۔

۱ امام جعفر صادق علیہ السلام کی ایک روایت اس تعریف کی تائید کرتی ہے کہ جب کسی نے آپ سے یہ سوال کیا کہ حسن خلق کا کیا مطلب ہے؟ تو آپ نے فرمایا: ”تَلْبِیْنُ جَنَاحِکَ وَ تَطْبِیْبُ کَلَامِکَ وَ تَلْقَیْ اَخَاکَ بِبُشْرٍ حَسَنٍ“ ”حسن خلق یہ ہے کہ اپنے شانوں کو تواضع کے ساتھ جھکاؤ نرم لہجہ میں اچھی گفتگو کرو اور اپنے برادر ایمانی سے خندہ پیشانی کے ساتھ ملاقات کرو۔ (۱) امام علیہ السلام نے فرمایا: ”تَلْبِیْنُ جَنَاحِکَ“ ”اپنے شانوں کو جھکاؤ“ اس کا مطلب یہ ہے کہ اپنے دینی بھائیوں کے ساتھ نرمی اور تواضع سے پیش آؤ۔ اور سختی یا غیظ و غضب کے برتاؤ سے پرہیز کرو مومن کی سختی اور غیظ و غضب صرف کافر کے مقابلہ میں ہوتا چاہئے اس کے برخلاف مومنین کو آپس میں محبت و الفت سے پیش آنا چاہئے۔

خوش اخلاقی کی فضیلت اور اس کی دنیوی اور اخروی قدر و قیمت کے سلسلہ میں پیغمبر اسلامؐ اور ائمہ اطہارؑ سے بہت ساری روایات وارد ہوئی ہیں یہاں ہم نمونہ کے طور پر چند حدیثوں کی

طرف اشارہ کر رہے ہیں (۱)

پیغمبر اکرم ﷺ نے ارشاد فرمایا:

﴿أَفْضَلُكُمْ أَحْسَنُكُمْ أَخْلَافًا، الْمُؤْتُونَ أَكْثَفًا، الَّذِينَ يَأْلِفُونَ. وَ يُؤْلَفُونَ وَ تَوَاطَرِ خَالَهُمْ﴾ "تم میں سب سے بہتر وہ ہے جس کا اخلاق و کردار اچھا ہو یہ وہ لوگ ہیں جو ایک دوسرے کی عزت و احترام کرتے ہیں اور دوسروں سے محبت سے پیش آتے ہیں اور دوسرے بھی ان سے الفت و محبت سے پیش آتے ہیں اور وہ اپنے دروازے سب کے لئے کھلے رکھتے ہیں۔" (۱)

☆ "إِنَّ صَاحِبَ الْخُلُقِ الْحَسَنِ لَهُ مِثْلُ أَجْرِ الصَّائِمِ الْقَائِمِ" "خوش اخلاق انسان کا اجر اس شخص کے مانند ہے جو دنوں کو روزے رکھتا ہے اور راتیں عبادت میں گزار دیتا ہے۔" (۲)

☆ "أَوَّلُ مَا يُوَضَّعُ فِي مِيزَانِ الْعَبْدِ يَوْمَ الْقِيَامَةِ حُسْنُ خُلُقِهِ" "روز قیامت انسان کے میزان اعمال میں سب سے پہلے اس کا اچھا اخلاق رکھا جائے گا۔" (۳)

☆ "مَا مِنْ شَيْءٍ أَثْقَلَ فِي الْمِيزَانِ مِنْ خُلُقٍ حَسَنٍ" "روز قیامت میزان اعمال میں خوش اخلاقی سے زیادہ وزنی اور با فضیلت کوئی چیز نہیں ہوگی۔" (۴)

ایک دوسری روایت میں لفظ "أَثْقَلَ" یعنی سب سے زیادہ وزنی کے بجائے "أَحْسَنُ" "سب سے بہتر" کا لفظ آیا ہے۔ ایک اور روایت میں (أَفْضَلُ - یعنی سب سے بہتر) کا لفظ ذکر ہوا ہے۔

☆ "إِنَّ أَحْسَنَكُمْ إِلَيَّ وَ أَقْرَبَكُمْ مِنِّي يَوْمَ الْقِيَامَةِ مَجْلِسًا أَحْسَنُكُمْ خُلُقًا" "تم میں قیامت کے روز میرے نزدیک سب سے زیادہ محبوب اور سب سے قریب تر وہ ہوگا جو سب سے زیادہ خوش اخلاق ہوگا۔" (۱)

حضرت علیؓ اس سلسلہ میں فرماتے ہیں: "لَا قَرِيبَ كَحُسْنِ خُلُقٍ" "خوش اخلاقی سے بہتر کوئی ساتھی نہیں ہے۔" (۲)

نیز آپ فرماتے ہیں: "عُنْوَانُ ضَحِيفَةِ الْمُؤْمِنِ حُسْنُ خُلُقِهِ" "مومن کے اعمال نامہ کا سرنامہ اس کی خوش اخلاقی ہے۔" (۳)

امام حسنؓ فرماتے ہیں: "إِنَّ أَحْسَنَ الْخُلُقِ الْحَسَنِ" "سب سے اچھی نیکی خوش اخلاقی ہے۔" (۴)

امام محمد باقرؓ فرماتے ہیں: "إِنَّ أَكْمَلَ الْمُؤْمِنِينَ إِيمَانًا أَحْسَنُهُمْ خُلُقًا" "ایمان کے اعتبار سے سب سے کامل وہ شخص ہے جس کا اخلاق سب سے اچھا ہو۔" (۵)

خوش اخلاقی کے سلسلہ میں معصومینؑ کے ارشادات کے یہ کچھ نمونے تھے جو ہم نے

(۱) بحار الانوار ج ۶۶، ص ۳۰۹

(۲) بحار الانوار ج ۶۸، ص ۳۹۲

(۳) بحار الانوار ج ۶۸، ص ۳۸۶

(۴) بحار الانوار ج ۶۸، ص ۳۷۲

(۵) بحار الانوار ج ۶۸، ص ۳۷۲

(۱) اصول کافی ج ۲، ص ۱۰۲، باب حسن خلق

(۲) گذشتہ حوالہ ص ۱۰۰

(۳) بحار الانوار ج ۶۸، ص ۳۸۵، باب حسن الخلق

(۴) بحار الانوار ج ۶۸، ص ۳۸۵، باب حسن خلق

آپ کے سامنے پیش کئے ہیں لیکن ان سب سے بڑھ کر مقام و منزلت یہ ہے کہ خداوند عالم نے اپنے نبی حضرت محمد مصطفیٰ ﷺ کی مدح و ستائش کرتے ہوئے فرمایا ہے:

﴿إِنَّكَ لَعَلَىٰ خُلُقٍ عَظِيمٍ﴾ "اور آپ بلند ترین اخلاق کے درجہ پر فائز ہیں۔" (۱)

ایک اور دوسری آیت میں خداوند عالم ارشاد فرماتا ہے کہ "اے میرے حبیب! خدا کے لطف و کرم سے آپ خوش اخلاق اور خندہ رونہ ہوتے تو لوگ آپ پر ایمان نہ لاتے اور آپ سے دور ہو جاتے۔

﴿فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًا غَلِيظَ الْقَلْبِ لَانفَضُّوا مِنْ حَوْلِكَ﴾

"اے پیغمبر! یہ اللہ کی مہربانی ہے کہ آپ ان لوگوں کے لئے نرم دل ہیں ورنہ اگر آپ بد مزاج اور سخت دل ہوتے تو یہ آپ کے پاس سے بھاگ کھڑے ہوتے۔" (۲)

حضرت علی رضی اللہ عنہ تمام اصحاب و انصار میں پیغمبر اسلام ﷺ سے سب سے زیادہ قربت

رکھتے تھے اور آنحضرت ﷺ کو آپ سے بہتر کسی نے نہیں پہچانا آپ نے پیغمبر اکرم ﷺ کے

صفات اس طرح بیان فرمائے ہیں: "كَانَ أَخْوَدَ النَّاسِ كَفًّا وَاجْزَأَ النَّاسِ صَدْرًا وَاصْدَقَ

النَّاسِ لَهْفَةً وَأَوْفَاهُمْ ذِمَّةً وَالْيَنُفُ غَرِيكَةً وَأَكْرَمَهُمْ غُشْرَةً مِنْ رَأَةِ بَدِينَةٍ هَانَةٍ وَ

مَنْ خَالَطَهُ فَعَرَفَهُ أَحَبَّهُ، لَمْ أَرِ مِثْلَهُ قَبْلَهُ وَلَا بَعْدَهُ" پیغمبر اسلام ﷺ لوگوں میں سب سے

زیادہ عطا و بخشش کرنے والے، سب سے زیادہ وسیع الصدر، سب سے زیادہ صادق القول اور سب

سے عہد و پیمان کو وفا کرنے والے، نرم خو، لوگوں سے ملنے جلنے میں کریم تھے جو بھی آپ کو پہلی مرتبہ

دیکھتا تو مرعوب ہو جاتا اور جوان کا ہنسنے ہوتا ان کو پہچان لیتا تو آپ کی محبت اس کے دل میں

(۱) سورہ قلم، آیت ۴

(۲) سورہ آل عمران: آیت ۱۵۹

جاگزیں ہو جاتی، میں نے آپ سے پہلے یا آپ کے بعد کسی کو آپ جیسا نہیں پایا۔" (۱)

پیغمبر اسلام ﷺ کی خوش اخلاقی کا ایک نمونہ حضرت علی رضی اللہ عنہ اس طرح بیان فرماتے ہیں:

پیغمبر اسلام ﷺ ایک یہودی کے کچھ مقروض تھے ایک روز وہ یہودی آنحضرت ﷺ

کی خدمت میں آیا اور اپنے قرض کا مطالبہ کرنے لگا آپ نے اس سے فرمایا: فی الحال میرے پاس

پیسے نہیں ہیں۔ یہودی نے کہا جب تک آپ میرا پیسہ نہیں دیں گے میں آپ کو نہیں چھوڑوں گا۔

آنحضرت ﷺ نے فرمایا: ٹھیک ہے میں تمہارے پاس بیٹھا رہوں گا آپ اس کے پاس بیٹھ گئے

اور نماز ظہر و عصر اور مغرب و عشاء اور اگلے دن کی نماز صبح اسی کے پاس پڑھی یہ دیکھ کر آپ کے

اصحاب نے اس یہودی کو ذرا یاد دہم کیا تو آنحضرت ﷺ نے ان سے فرمایا: اس کے ساتھ ایسا برتاؤ

کیوں کرتے ہو؟ اصحاب نے عرض کی! اس لئے کہ اس یہودی نے آپ کو قید کر رکھا ہے۔ آپ نے

فرمایا: خداوند عالم نے مجھے اس لئے نہیں بھیجا ہے کہ میں دوسروں پر ظلم کروں۔ اگلے روز ظہر کے وقت

اس یہودی کی زبان پر کلمہ شہادتین جاری تھا اور وہ اسلام لے آیا اور تب اس نے پیغمبر اسلام ﷺ

سے عرض کی: خدا کی قسم میں نے یہ صرف اس لئے کیا تھا تا کہ آپ کا کردار دیکھ سکوں۔ کیونکہ میں نے

توریت میں آپ کے یہ صفات پڑھے تھے کہ "خدا کے نبی محمد بن عبد اللہ کی جائے ولادت مکہ ہے اور

ان کی ہجرت کا مقام مدینہ ہے وہ نہ تند مزاج ہیں اور نہ غصہ ور اور نہ چیخنے چلانے والے ہیں نہ سخت

مزاج اور نہ ہی بد زبان و بد کلام" میں بھی خدا کی وحدانیت اور آپ کی رسالت کی گواہی دیتا ہوں اور

اپنا مال خدا کے لئے وقف کرتا ہوں۔ یہ میرا مال ہے اس کے بارے میں آپ کو اختیار ہے اور اس کے

بعد اس مالدار یہودی نے اپنا تمام مال آپ کی خدمت میں پیش کر دیا۔ ہم نے اس واقعہ کو اس لئے

(۱) بحار (۱) ج ۱۶، ص ۲۳۱

پیش کیا ہے تاکہ ہم آنحضرت کی خوش اخلاقی سے بھی واقف ہو جائیں اور اس کے ساتھ اس آئے کریم کا صداق بھی پہچان سکیں۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ ”رسول کی زندگی تمہارے لئے بہترین نمونہ عمل ہے۔“ (۱)

پیغمبر اسلامؐ اور ائمہ اطہارؑ کی زندگی میں ایسے بے شمار واقعات تاریخ کے دامن میں محفوظ ہیں وہ اکثر افراد جو اسلام کے گریویدہ ہوئے ہیں وہ درحقیقت آنحضرت کے عظیم الشان کریمانہ اخلاق، شرح صدر اور تواضع کی وجہ سے ہی مسلمان ہوئے تھے۔

خوش اخلاقی کے نتائج

خوش اخلاقی کے بہت سارے فوائد ہیں جن میں بعض تو اس قدر واضح ہیں کہ جن کو بیان کرنے کی ضرورت نہیں ہے پھر بھی ہم یہاں بعض فوائد کو معصومینؑ کی احادیث کی روشنی میں بیان کر رہے ہیں۔

امام جعفر صادقؑ فرماتے ہیں: ”حَسَنُ الْخُلُقِ يَرْزُقُ فِي الرِّزْقِ“ خوش اخلاقی روزی میں اضافہ کا باعث ہوتی ہے۔ (۲)

حضرت علیؑ فرماتے ہیں: ”حَسَنُ الْخُلُقِ يَدْرُ الْأَرْزَاقَ وَيُؤْنِسُ الرَّفَاقَ“ خوش اخلاقی روزی کو زیادہ کرتی ہے اور دوستوں سے انس و محبت کا باعث ہوتی ہے۔ (۳)

اسی طرح آپ فرماتے ہیں: ”مَنْ حَسَّنَ خُلُقَهُ كَثُرَ مَحَبُّوهُ وَ آتَتْهُ الثُّقُوفُ بِهِ“

(۱) سورہ احزاب آیت ۲۱

(۲) بحار الانوار ج ۶۸ ص ۳۹۶

(۳) غرر الحکم ص ۲۵۵

”جس کا اخلاق اچھا ہوتا ہے اس کے چاہنے والے زیادہ ہوتے ہیں اور لوگ اس سے

مانوس رہتے ہیں۔“ (۱)

امام جعفر صادقؑ فرماتے ہیں: ”إِنَّ الْبِرَّ وَ حُسْنَ الْخُلُقِ يَغْمُرَانِ الدَّيَّارَ وَ يَزِيدَانِ فِي الْأَعْمَارِ“ بیشک نیکی اور خوش اخلاقی شہروں کو آباد اور عمروں میں اضافہ کرتی ہے۔ (۲)

پھر آپ فرماتے ہیں: ”إِنَّ حُسْنَ الْخُلُقِ يُذِيبُ الْخَطِيئَةَ كَمَا تُذِيبُ الشَّمْسُ الْجَلِيدَ وَ أَنَّ سُوءَ الْخُلُقِ لِيُفْسِدَ الْعَمَلَ كَمَا يُفْسِدُ الْخَلُّ الْعَسَلَ“ بیشک اچھا اخلاق خطاؤں کو اسی طرح خشک کر دیتا ہے جس طرح سورج کھال کو خشک کر دیتا ہے اور برا اخلاق عمل کو اسی طرح برباد کر دیتا ہے جس طرح سرکہ شہد کو خراب کر دیتا ہے۔ (۳)

آپ نے ملاحظہ فرمایا معصومینؑ نے ایک طرف تو ہمیں خوش اخلاقی کی تاکید کر کے ہمارے لئے اس کے نتائج و اثرات بھی بیان فرمائے ہیں اور دوسری طرف بد اخلاقی سے پرہیز کرنے کی تاکید کی ہے اور اس کے برے اثرات سے بھی آگاہ فرمایا ہے۔

پیغمبر اکرمؐ فرماتے ہیں: ”سُوءُ الْخُلُقِ دَنْبٌ لَا يُغْفَرُ“ بد اخلاقی ایسا گناہ ہے جس کی بخشش نہ ہوگی۔ (۴)

اس سلسلہ میں حضرت علیؑ کے مندرجہ ذیل ارشادات ملاحظہ فرمائیں۔

(۱) فرائد ص ۲۵۵

(۲) بحار الانوار ج ۶۸ ص ۳۹۵

(۳) بحار الانوار ج ۶۸ ص ۳۹۵

(۴) میزان الحکم باب ۱۱۵

خلاصہ:

دوسروں سے صحیح اور اچھے روابط قائم کرنے کے لئے اخلاقی اصولوں کی رعایت کرنا اور بری باتوں اور عادتوں سے پرہیز کرنا ضروری ہے خوش اخلاقی، معاشرتی اخلاق کا اہم ترین جز ہے اور دوسروں سے روابط قائم کرنے کے لئے اس کی بہت زیادہ اہمیت ہے۔

سوالات:

- ۱۔ علمائے اخلاق نے خوش اخلاقی کی کیا تعریف کی ہے؟
- ۲۔ خداوند عالم نے قرآن کریم میں پیغمبر اسلام ﷺ کی تعریف و توصیف کے سلسلہ میں کیا فرمایا ہے؟
- ۳۔ پیغمبر اسلام ﷺ کی خوش اخلاقی کا کوئی نمونہ بیان کیجئے؟
- ۴۔ خوش اخلاقی کے دو آثار یا نتائج بیان کیجئے؟
- ۵۔ پیغمبر اسلام ﷺ نے بد اخلاقی کے سلسلہ میں کیا فرمایا ہے؟

﴿سَوَاءُ الْخُلُقِ شَرُّ قَرِينٍ﴾ "بد اخلاقی بدترین ساتھی ہے۔" (۱)

﴿سَوَاءُ الْخُلُقِ نَكْذُ الْعَيْشِ وَ عَذَابُ النَّفْسِ﴾ "بد اخلاقی زندگی کو تلخ بنادیتی ہے اور عذاب جان ہے۔" (۲)

﴿سَوَاءُ الْخُلُقِ يُوَحِّشُ النَّفْسَ وَ يَرْفَعُ الْأَنْسَ﴾ "بد اخلاقی انسان کو وحشی بنادیتی ہے اور انس و محبت کو ختم کر دیتی ہے۔" (۳)

﴿سَوَاءُ الْخُلُقِ يُوَحِّشُ الْقَرِيبَ وَ يَنْفِرُ الْبَعِيدَ﴾ "بد اخلاقی اقرباء کو اجنبی اور دور والوں کو متنفر کر دیتی ہے۔" (۴)

پیغمبر اسلام ﷺ فرماتے ہیں: "خَصْلَتَانِ لَا يَجْتَمِعَانِ فِي مُؤْمِنٍ الْبُخْلُ وَ سُوءُ الْخُلُقِ" "دو خصلتیں ایسی ہیں جو مومن کے اندر کبھی جمع نہیں ہو سکتیں، بخل و کنجوسی اور بد اخلاقی۔" (۵)

مذکورہ احادیث کی روشنی میں ہمیں بخوبی معلوم ہو گیا کہ اچھے اخلاق کے فوائد کتنے زیادہ ہیں اور اس سے انسان کو کس قدر سکون و اطمینان حاصل ہوتا ہے جب کہ بد اخلاقی انسان کے لئے کس طرح وبال جان بن جاتی ہے۔

اسی طرح خداوند عالم نے ایک دوسری آیت میں مومنین کو آگاہ فرمایا ہے کہ اگر تم اپنے دین سے پھر جاؤ گے تو خدا ایک دوسری قوم کو تمہاری جگہ پر لائے گا جو مومنین کے ساتھ متواضع و متکسر اور کافروں کے مقابلہ میں سر بلند ہوں گے۔

﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ﴾ (۱) ”اے ایمان والو! تم میں سے جو بھی اپنے دین سے پلت جائے گا تو عنقریب خدا ایک قوم کو لے آئے گا جو اس کی محبوب اور اس سے محبت کرنے والی مومنین کے سامنے خاکسار اور کفار کے سامنے صاحب عزت ہوگی۔“

پیغمبر اسلام ﷺ تواضع کو انسان کے لئے سر بلندی اور عظمت کی بنیاد قرار دیتے ہوئے فرماتے ہیں۔ ”إِنَّ التَّوَّاضِعَ يَزِيدُ صَاحِبَهُ رَفْعَةً فَتَوَاضَعُوا لِيَرْفَعَكُمْ اللَّهُ“ ”بیشک تواضع و انکساری انسان کے مرتبہ کو بلند کرتی ہے لہذا تواضع اختیار کرو تا کہ خداوند عالم تمہیں سر بلند کر دے۔“ (۲)

پھر آپ فرماتے ہیں: ”مَنْ تَوَاضَعَ لِلَّهِ رَفَعَهُ اللَّهُ فَهُوَ فِي نَفْسِهِ ضَعِيفٌ وَفِي أَعْيُنِ النَّاسِ عَظِيمٌ“ ”جو خدا کے لئے تواضع کرتا ہے خداوند عالم اس کو سر بلند کرتا ہے، اگرچہ وہ خود اپنی نظر میں حقیر و کمزور ہو لیکن لوگوں کی نظر میں با عظمت اور سر بلند رہتا ہے۔“ (۳)

امام جعفر صادق علیہ السلام اس سلسلہ میں فرماتے ہیں: ”قَالَ لُقْمَانُ لِابْنِهِ لَا عِزَّ إِلَّا لِلْمَنْ تَذَلَّلَ لِلَّهِ وَلَا رَفْعَةَ إِلَّا لِلْمَنْ تَوَاضَعَ لِلَّهِ“ ”جناب لقمان نے اپنے بیٹے سے فرمایا: ”عزت صرف اس کے لئے ہے جو خدا کے سامنے خضوع و خشوع کرے اور منزلت اور سر بلندی صرف اس کے لئے

(۱) سورہ مائدہ آیت ۵۴

(۲) بحار الانوار، ج ۱۸، باب ۱۲، روایت ۲

(۳) کنز العمال، ج ۳، ص ۱۱۳، حدیث ۵۷۳۷

ساتواں سبق

تواضع

لوگوں کے ساتھ زندگی گزارنے کے لئے ایک اہم اخلاقی فریضہ ”تواضع“ بھی ہے قرآن مجید میں خداوند عالم جب اپنے خاص بندوں کے اہم صفات کو بیان کرتا ہے تو تواضع کو ایک اہم صفت کے عنوان سے ذکر کرتا ہے: ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا﴾ (۱) ”اور اللہ کے بندے وہی ہیں جو زمین پر آہستہ چلتے ہیں اور جب جاہل ان سے خطاب کرتے ہیں تو وہ سلامتی کا پیغام دے دیتے ہیں۔“

اس آیت کریمہ میں خداوند عالم نے اپنے خاص بندوں کی سب سے پہلی صفت یہ بیان کی ہے کہ وہ چلتے وقت با وقار اور متواضع رہتے ہیں اس لئے کہ کسی بھی انسان کے چلنے کا انداز اس کے اندرونی خصوصیات کی غمزدگی کرتا ہے لہذا انسان کی رفتار یا اس کی نشست و برخاست کو دیکھ کر یہ بخوبی اندازہ لگایا جاسکتا ہے کہ کون متواضع ہے اور کون مغرور۔ اسی لئے حضرت علی علیہ السلام نے جب متقین کے صفات بیان فرمائے تو راست چلتے وقت متواضع رہنے کو متقین کی ایک خاص صفت کے عنوان سے بیان فرمایا ہے آپ فرماتے ہیں۔

”وَمِنْهُمْ التَّوَّاضِعُ“ ”اور متقین کی رفتار تواضع و انکساری کے ساتھ ہوتی ہے۔“ (۲)

(۱) سورہ فرقان آیت ۶۳

(۲) بحار الانوار، ج ۶، باب ۱۲، روایت ۵۰

ہے جو خدا کے لئے تواضع کرتا ہے۔“ (۱)

نیز آپ فرماتے ہیں: ”إِنَّ فِي السَّمَاءِ مَلَائِكِينَ مُوَكَّلِينَ بِالْعِبَادِ فَمَنْ تَوَاضَعَ لِلَّهِ زُفْعَاءَ وَمِنْ تَكْبَرٍ وَضَعَاءَ“ آسمان میں دو فرشتے ہیں جو بندگان خدا پر مقرر ہیں لہذا جو بھی خدا کے لئے تواضع کرتا ہے وہ اس بندے کو سر بلند کر دیتے ہیں اور جو غرور و تکبر کرتا ہے اسے ذلیل و خوار کر دیتے ہیں۔“ (۲)

تواضع کی فضیلت اور تاکید کے سلسلہ میں معصومین علیہم السلام سے جو احادیث وارد ہوئی ہیں وہ بہت زیادہ ہیں لیکن ہم یہاں نمونہ کے طور پر صرف چند حدیثیں پیش کر رہے ہیں۔
حضرت علی علیہ السلام نے فرمایا ہے: ”زِينَةُ الشَّرِيفِ التَّوَاضُّعُ“ شریف انسان کی زینت تواضع ہے۔“ (۳)

نیز آپ فرماتے ہیں: ”التَّوَاضُّعُ زُكَاةُ الشَّرَفِ“ تواضع شرف کی زکوٰۃ ہے۔“ (۴)
آپ نے امام حسن علیہ السلام کو وصیت کرتے ہوئے یہ فرمایا ہے: ”عَلَيْكَ بِالتَّوَاضُّعِ فَإِنَّهُ مِنْ أَعْظَمِ الْعِبَادَةِ“ تواضع اختیار کرو اس لئے کہ تواضع عظیم ترین عبادت ہے۔“ (۵)

امام حسن عسکری علیہ السلام فرماتے ہیں: ”التَّوَاضُّعُ نِعْمَةٌ لَا يُحْسَدُ عَلَيْهَا“ تواضع وہ

(۱) مشکوٰۃ الاثر ج ۳ ص ۳۲۶

(۲) بحار الانوار ج ۵۹، باب ۲۳، حدیث ۵۰

(۳) بحار الانوار ج ۷۵، باب ۵۱، حدیث ۱۱

(۵۰۳) بحار الانوار ج ۷۵، باب ۵۱، حدیث ۱۱

نعمت ہے کہ جس پر لوگ حسد نہیں کرتے۔“ (۱)

تواضع کا مطلب یہ ہے کہ ہر شخص کی قدر و منزلت کے مطابق اس کا احترام کرے اور خود کو اس سے افضل و برتر نہ سمجھے۔ یہاں چند باتوں کی طرف توجہ ضروری ہے: سب سے پہلی بات تو یہ ہے کہ احادیث کے مطابق تواضع کا معیار یہ ہے کہ انسان خدا کو مد نظر رکھے اور تواضع صرف رضائے الہی کے لئے ہونا چاہئے نہ کہ لوگوں کو دکھانے کے لئے اسی لئے تواضع صرف مومنین کے سامنے ضروری ہے اور مشرکین اور کفار کے سامنے جائز نہیں ہے۔

دوسرے یہ کہ تواضع کا تعلق ایمان اور تقویٰ سے ہے لہذا امیروں کی دولت کے لالچ میں ان کے سامنے تواضع کرنا مذموم ہے۔

امام جعفر صادق علیہ السلام پیغمبر اسلام صلی اللہ علیہ وسلم سے نقل کرتے ہیں کہ: ”مَنْ أَهَى ذَا مَيْسَرَةٍ فَخَشَعَ لَهُ طَلَبَ مَا فِي يَدَيْهِ ذَهَبَ ثَلَاثًا دِينِيهِ“ جو شخص مالدار انسان کے سامنے اس کے مال کی طمع کی وجہ سے تواضع کرتا ہے اس کا دو تہائی دین برباد ہو جاتا ہے۔“ (۲)

حضرت علی علیہ السلام اس سلسلہ میں فرماتے ہیں: ”مَا أَحْسَنَ تَوَاضُّعَ الْأَغْنِيَاءِ لِلْفُقَرَاءِ طَلَبًا لِمَا عِنْدَ اللَّهِ وَ أَحْسَنُ مِنْهُ تَبَهُ الْفُقَرَاءِ عَلَى الْأَغْنِيَاءِ اتِّكَالًا عَلَى اللَّهِ“ کتنا بہتر ہے کہ دولت مند حضرات فقراء کے سامنے خدا کی طرف سے ملنے والے اس اجر و ثواب کے لئے تواضع کریں اور اس سے بہتر یہ ہے کہ فقراء خداوند عالم پر بھروسہ کرتے ہوئے دولت مندوں کی طرف

(۱) بحار الانوار ج ۷۸، باب ۲۹، حدیث ۱

(۲) بحار الانوار ج ۷۳، باب ۱۲۲، حدیث ۵۸

توجہ نہ دیں۔“ (۱)

لہذا کسی کے سامنے بھی تواضع کرنے میں صرف اس کے ایمان و تقویٰ یا بندگی خدا کو مد نظر رکھنا چاہئے نہ کہ اس کے مال و دولت یا اقتدار کو، اس لئے کہ اسلام نے فضیلت کا معیار تقویٰ کو قرار دیا ہے۔

تیسرے یہ کہ تواضع و فروتنی میں افراط و تفریط کے بجائے اعتدال کی رعایت کرنا ضروری ہے اس لئے کہ تواضع میں زیادتی انسان کی پستی اور تحقیر کا باعث ہوتی ہے اور کبھی کبھی یہ چالوسی بن جاتی ہے۔ جبکہ تواضع میں کوتاہی اور بے توجہی کا انجام تکبر ہوتا ہے، اس لئے غرور و تکبر سے بچنے کے ساتھ ساتھ تواضع میں افراط سے بھی پرہیز کرنا چاہئے جیسا کہ روایت میں ہے کہ: ”التَّكْبَرُ غَلِي الْمُنْتَكِبَرُ تَوَاضَعٌ“ ”متکبر کے ساتھ تکبر کرنا ہی تواضع ہے، لہذا متکبر اور مغرور انسان کے سامنے تواضع کرنا جائز نہیں ہے کہ اس سے تواضع سے پیش آنے والے مومن کی توہین اور ذلت ہوتی ہے اور وہ بلاوجہ تحقیر بن جاتا ہے اور اس سے متکبر کے تکبر میں مزید اضافہ ہو جاتا ہے۔“ (۲)

تواضع کے حدود اور اس کی علامتیں

کسی کے اندر تواضع کی مقدار کو جاننے کے لئے معصومین علیہم السلام کے بیان کردہ حدود کی معرفت ضروری ہے: امام رضا سے کسی نے سوال کیا کہ تواضع کی حد کیا ہے؟ آپ نے فرمایا: ”أَنْ تُغَطِّيَ النَّاسَ مِنْ نَفْسِكَ مَا تُحِبُّ أَنْ يُغَطُّوكَ مِثْلَهُ“ ”تواضع کی حد یہ

(۱) بحار الانوار، ج ۲، باب ۹۳، حدیث ۵۷

(۲) الترغیب: انسان فقط اپنی ذات کو دیکھے

ہے۔ لوگوں کا اتنا ہی احترام کرو جتنا تم ان سے اپنے احترام کی توقع رکھتے ہو۔“ (۱)

امام جعفر صادق علیہ السلام فرماتے ہیں: ”التَّوَاضُّعُ أَنْ تَرْضَى مِنَ الْمَجْلِسِ بَدْوً شَرَفَكَ وَأَنْ تُسَلِّمَ عَلَى مَنْ لَقِيتَ وَأَنْ تَتَوَكَّلَ الْمِرَاءَ وَأَنْ تُكُنْتَ مُحِقًّا وَرَأْسُ الْحَبِيرِ التَّوَاضُّعُ“ ”تواضع کا مطلب یہ ہے کہ بیٹھنے کے لئے جو جگہ ملے اسی پر راضی ہو جاؤ اگرچہ تمہارے مقام سے کمتری کیوں نہ ہو۔ اور یہ کہ جس سے بھی ملو اسے سلام کرو اور جھگڑے سے پرہیز کرو چاہے تم حق پر ہی کیوں نہ ہو اور یاد رکھو کہ نیکی کا سرچشمہ اور اس کی اصل بنیاد تواضع ہے۔“ (۲)

ایک دوسری حدیث میں امام جعفر صادق علیہ السلام تواضع کی پہچان بتاتے ہوئے فرماتے ہیں: ”وَلَا يُحِبُّ أَنْ يُحْمَدَ عَلَى التَّقْوَى“ ”انسان یہ پسند نہ کرے کہ لوگ اس کے تقویٰ کی وجہ سے اس کی تعریف کریں۔“ (۳)

تواضع کے نتائج و فوائد

تواضع کا ایک فائدہ یہ ہے کہ اسے امام موسیٰ کاظم علیہ السلام نے علم و حکمت کے حصول کا ذریعہ قرار دیا ہے۔ آپ فرماتے ہیں: ”كَذَلِكَ الْجُحُومَةُ نَعْمُزُ فِي قَلْبِ الْمُتَوَاضِعِ وَلَا نَعْمُزُ فِي قَلْبِ الْمُتَكَبِّرِ الْجَبَّارِ لِأَنَّ اللَّهَ جَعَلَ التَّوَاضُّعَ آلَةَ الْعَقْلِ وَجَعَلَ التَّكْبَرَ آلَةَ الْجَهْلِ“ ”اس طرح حکمت متواضع انسان کے دل میں اتر آتی ہے حالانکہ متکبر کے دل میں حکمت نہیں ٹھہرتی ہے اس لئے کہ خداوند عالم نے تواضع کو عقل کا آلہ اور تکبر کو جہل

(۱) بحار الانوار، ج ۱، باب ۶۳، حدیث ۱۱

(۲) بحار الانوار، ج ۵، باب ۵۱، حدیث ۲۰

(۳) بحار الانوار، ج ۲، باب ۱۷، حدیث ۲۰

کا آلہ قرار دیا ہے۔“ (۱)

امام موسیٰ کاظمؑ کے قول کی مانند جناب عیسیٰؑ کا قول بھی نقل ہوا ہے اسے بھی ملاحظہ فرمائیں۔

ایک روز جناب عیسیٰؑ نے اپنے حواریوں کو مخاطب کر کے فرمایا: میری ایک خواہش ہے اگر تم لوگ پوری کرنے کا وعدہ کرو تو بیان کروں:

حواریوں نے کہا: آپ حکم فرمائیں ہم اطاعت کے لئے حاضر ہیں۔

حضرت عیسیٰؑ اٹھے اور ان سب کے پیر دھونے لگے تو آپ کے سب ساتھی شرمندگی میں غرق ہو گئے لیکن چونکہ وہ لوگ آپ کی خواہش قبول کرنے کا وعدہ کر چکے تھے اس لئے خاموش رہے اور جناب عیسیٰؑ نے یکے بعد دیگرے ان سب کے پیر دھلا دئے۔ جب آپ ان سب کے پیر دھو چکے تو حواریوں نے کہا: آپ ہمارے معلم ہیں ہمیں ہمارا دل چاہتا ہے کہ ہم آپ کے پیر دھوئیں نہ کہ آپ ہمارے پیر دھوئیں۔

جناب عیسیٰؑ نے فرمایا: میں نے ایسا اس لئے کیا تاکہ تمہیں یہ بتا سکوں کہ لوگوں کی خدمت کا سب سے زیادہ حقدار ”عالم“ ہوتا ہے۔

میں نے اس لئے ایسا کیا ہے تاکہ خود تو اضع کر سکوں اور تمہیں تواضع کا درس دے سکوں تم بھی جب میرے بعد لوگوں کو تعلیم و ہدایت دینا تو تواضع کو اپنا شیوہ بنانا اور یہ جان لو کہ بنیادی طور پر حکمت تواضع کی زمین پر پھولتی پھلتی ہے نہ کہ تکبر کے ذریعہ۔ بالکل ویسے ہی جیسے بڑا زر زم زمین پر اگتا ہے نہ کہ سخت اور پتھریلی زمین پر۔

تواضع کے دوسرے فائدہ کو حضرت علیؑ اس طرح بیان فرماتے ہیں۔

(۱) بحار الانوار ج ۱۳، باب ۲۱، حدیث ۱۷

”ثَمَرَةُ التَّوَاضُّعِ الْمَحَبَّةُ وَ ثَمَرَةُ الْكِبَرِ الْمَنَسَبَةُ“ تواضع کا نتیجہ دوستی اور تکبر کا نتیجہ

دشمنی ہے۔“ (۱)

نیز آپ فرماتے ہیں: ”التَّوَاضُّعُ يَكْسِبُكَ السَّلَامَةُ“ تواضع تمہارے لئے

سلامتی کا باعث ہے۔“ (۲)

آپ ہی سے منقول ہے کہ: ”التَّوَاضُّعُ يَكْسِبُكَ الْمَهَابَةُ“ تواضع تمہیں بزرگی کا

لباس پہناتی ہے۔“ (۳)

پیغمبر اکرم ﷺ کا ارشاد ہے کہ:

”إِنَّ اللَّهَ تَعَالَى أَوْحَى إِلَيَّ أَنْ تَوَاضَعُوا حَتَّى لَا يَفْخَرُ أَحَدٌ عَلَى أَحَدٍ وَلَا

يُغْنِي أَحَدٌ عَلَى أَحَدٍ“ ”خداوند عالم نے میری طرف یہ وحی فرمائی ہے کہ: تواضع اختیار کر دنا

کہ کوئی کسی پر فخر نہ کرے اور کوئی کسی پر ظلم و ستم نہ کرے۔“ (۴)

لہذا خلاصہ کے طور پر یہ کہا جاسکتا ہے کہ حکمت، محبت، سلامتی، بزرگی، صلح و صفا، رفعت و

منزلت یہ سب تواضع کے نتائج و فوائد ہیں۔

رسول خدا ﷺ کی سیرت طیبہ کے بارے میں منقول ہے کہ آنحضرت ﷺ اپنے

اصحاب کے ہمراہ سفر کے دوران دوپہر کا کھانا کھانے کے لئے رکے، طے یہ پایا کہ گوسفند ذبح کر

کے پکایا جائے ایک صحابی نے کہا: گوسفند میں ذبح کروں گا دوسرے نے کہا: اس کی کھال وغیرہ

(۱) غرر الحکم ج ۳، ص ۳۷۷

(۲) بحار الانوار ج ۵، باب ۵۱، حدیث ۱۱

(۳) بحار الانوار ج ۷، باب ۱۳، حدیث ۱

(۴) کنز العمال ج ۳، ص ۱۱۷، حدیث ۵۷۳۲

میں اتار دوں گا تیرے نے کہا: میں اسے پکا دوں گا اس طرح سب نے اپنا کام تقسیم کر لیا تو پیغمبر اسلام نے فرمایا میں صحرا سے لکڑیاں جمع کر کے لاؤں گا۔ اصحاب نے ایک زبان ہو کر عرض کی یا رسول اللہ آپ زمت نہ فرمائیں آپ کے بدلہ ہم خود یہ کام کریں گے حضرت نے فرمایا: میں جانتا ہوں کہ تم سب کام بروئے کار خدا کو یہ بات پسند نہیں ہے کہ وہ اپنے بندے کو اس حالت میں دیکھے کہ بندہ خود کو اپنے ساتھیوں سے برتر و ممتاز قرار دے چنانچہ آنحضرت ﷺ جنگل کی طرف چلے گئے اور کافی مقدار میں لکڑیاں جمع کر کے لے آئے۔

امام حسن عسکری علیہ السلام نے فرمایا ہے ”مَنْ تَوَاصَعَ فِي الدُّنْيَا لَاحْوَانَهُ فَنُفُو عِنْدَ اللَّهِ مِنَ الصَّادِقِينَ وَ مِنْ شِيعَةِ عَلِيِّ بْنِ أَبِي طَالِبٍ عَلَيْهِ السَّلَامُ حَقًّا“ جو اپنے بھائیوں کے لئے دنیا میں تواضع کرے گا وہ خداوند عالم کے نزدیک صدیقین اور حضرت علی علیہ السلام کے سچے شیعوں میں شامل ہے۔ (۱)

ایک دوسرا واقعہ میرت امیر المؤمنین سے متعلق ہے:

ایک روز دو آدمی حضرت علی علیہ السلام کے مہمان ہوئے جن میں سے ایک باپ اور دوسرا اس کا بیٹا تھا جب وہ لوگ آئے تو آپ نے کھڑے ہو کر ان کا استقبال کیا اور انہیں صدر مجلس میں جگہ دی اور خود ان کے سامنے بیٹھ گئے۔ پھر کھانا لایا گیا سب نے کھانا کھایا، کھانے کے بعد جناب قنبر طشت، اور تولیہ لائے اور مہمان کا ہاتھ دھلانا چاہتے تھے کہ امیر المؤمنین علیہ السلام اٹھے اور قنبر کے ہاتھ سے لونا لے لیا تاکہ مہمان کے ہاتھوں پر خود پانی ڈالیں باپ شرم کی وجہ سے آپ کے پیروں پر ریزہ اور عرض کی: مولیٰ! کیا خدا ہمیں اس حالت میں دیکھے کہ آپ میرے ہاتھوں پر پانی ڈال رہے ہیں؟ امام علیہ السلام نے جواب دیا: بیٹھو اور اپنے ہاتھ دھو، اس لئے کہ خدا تمہیں بھی دیکھ رہا ہے اور تمہارے اس بھائی کو بھی دیکھ رہا ہے جس نے خود کو تم سے بہتر اور ممتاز نہیں سمجھا ہے اور اس نیت سے تمہاری خدمت کر رہا ہے

کہ جنت میں اہل دنیا کے دس برابر اس کی خدمت کی جائے گی۔

پھر وہ شخص اٹھ کر بیٹھ گیا، امام علیہ السلام نے فرمایا: ”میں تمہیں اپنے حق کی عظمت کی قسم دیتا ہوں جس سے تم واقف ہو اور اس کی بنا پر میرا اتنا احترام کر رہے ہو اور اس تواضع کی قسم جو تم نے خدا کے سامنے کی ہے جس پر خدا تمہیں اجر دے گا اور اس چیز کی قسم کہ جس کی وجہ سے خدا نے مجھے تمہاری خدمت پر آمادہ کیا اور اس کا شرف بخشا تم اسی اطمینان و سکون سے بیٹھ کر ہاتھ دھونا جس طرح اس وقت دھوتے جب قنبر پانی ڈالتے۔“

تب حضرت نے اس کے ہاتھوں پر پانی ڈالا اور مہمان نے اپنے ہاتھ دھوئے جب امام مہمان کے ہاتھ دھلا چکے تو پانی کا لونا اپنے فرزند جناب محمد حنفیہ کو دیا اور ان سے فرمایا: اگر یہ لڑکا اپنے باپ کے بغیر میرا مہمان ہوا ہوتا تو میں خود اس کے ہاتھ دھلاتا لیکن خداوند عالم یہ نہیں چاہتا ہے کہ باپ اور بیٹے کا احترام ایک انداز سے ہو اس لئے جب باپ کے ہاتھ باپ نے دھلائے تو بیٹے کے ہاتھ بیٹے کو دھلانا چاہئے۔ تب جناب محمد حنفیہ نے اس کے لڑکے کے ہاتھوں پر پانی ڈالا اور اس نے اپنے ہاتھ دھوئے امام حسن عسکری علیہ السلام اس واقعہ کو نقل کرنے کے بعد فرماتے ہیں: ”فَمَنْ اتَّبَعَ عَلِيًّا عَلَيَّ ذَلِكَ فَهُوَ الشَّيْعِيُّ حَقًّا“ جو بھی حضرت علی علیہ السلام کی اس طرح پیروی کرے گا وہی حقیقی شیعہ ہے۔“ (۱)

آٹھواں سبق

وفائے عہد

عہد و پیمان کو وفا کرنا بھی اخلاقی اصولوں میں شامل ہے جس پر مسلمانوں کو اپنی سماجی اور اجتماعی زندگی میں عمل کرنا چاہئے قرآنی آیات اور معصومینؑ کی روایات میں اس نمایاں اخلاقی صفت کی بے حد اہمیت بیان کی گئی ہے۔ حقیقت تو یہ ہے کہ انسان اگر کسی سے کسی بھی قسم کا عہد و پیمان کرے تو قرآن کریم کی نظر میں اس کو وفا کرنا واجب ہے اس لئے کہ ایک طرف تو خداوند عالم نے عہد کو وفا کرنے کا حکم دیا ہے:

﴿أَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ ”اپنے عہد کو پورا کرو کہ عہد کے بارے میں سوال کیا جائے گا۔“ (۱)

﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ ”ایمان والو اپنے عہد و پیمان کی پابندی کرو۔“ (۲)

اور دوسری طرف عہد و پیمان کو توڑنے کے سلسلہ میں سخت تنبیہ کی گئی ہے اور اس کو خدا کی دشمنی قرار دیا ہے:

﴿يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ، كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ﴾ ”ایمان والو! خروہ بات کیوں کہتے ہو جس پر عمل نہیں کرتے ہو اللہ کے نزدیک یہ

خلاصہ:

لوگوں کے ساتھ تواضع و انکساری سے پیش آنا بھی ایک اچھی صفت ہے جسے خداوند عالم نے اپنے خاص بندوں کی صفت قرار دیا ہے۔
تواضع سے رشد و حکمت، محبت و دوستی اور رفعت و منزلت وغیرہ میں اضافہ ہوتا ہے۔

سوالات:

- ۱۔ تواضع و انکساری کی تعریف کیجئے؟
- ۲۔ خداوند عالم نے سورہ فرقان کی ۶۳ ویں آیت میں اپنے خاص بندوں کی کیا صفت بیان کی ہے؟
- ۳۔ تواضع کے بارے میں امام رضاؑ نے کیا فرمایا ہے؟
- ۴۔ فروتنی کے فوائد اور ثمرات بیان کیجئے؟

(۱) سورہ ابراہیم آیت ۳۳

(۲) سورہ مائدہ آیت ۱

نخت نارسنگی کا سبب ہے کہ تم وہ کہو جس پر عمل نہیں کرتے ہو۔“ (۱)

قول و عمل میں اختلاف کی ایک نمایاں مثال یہ ہے کہ انسان دوسروں سے جو عہد و پیمان کرے اس کو پورا نہ کرے۔

لہذا اس بات پر توجہ رکھنا چاہئے کہ اگر مسلمان دوسروں سے عہد و پیمان کرے تو اسے پورا کرنا واجب ہے مقابل چاہے مسلمان ہو یا مومن، مشرک ہو یا کافر، یہ پیمان انفرادی ہو یا اجتماعی، خداوند مقرر آن کریم میں پیغمبر اسلام ﷺ سے خطاب کرتے ہوئے فرماتا ہے اگر تم نے مشرکین سے عہد و پیمان کیا ہے اور انہوں نے اپنے عہد کو نہیں تو راز ہے تو تم بھی اس کے معینہ وقت تک اپنے عہد پر باقی رہو۔

”فَاتَمُوا إِلَيْهِمْ غَدَتَهُمُ الْإِيْمَةُ“ جو مدت طے کی ہے اس وقت تک عہد کو پورا کرو۔“ (۲)

امام صادق علیہ السلام اس سلسلہ میں فرماتے ہیں ”ثَلَاثَةٌ لَا غَدْرَ لَهَا فِيهَا اِدَاءُ الْاِمَانَةِ اِلَى الْبِرِّ وَالْفَاحِرِ وَالْوَفَاءُ بِالْعَهْدِ لِلْبَرِّ وَالْفَاجِرِ وَرِثَةُ الْوَالِدَيْنِ بِرَّيْنِ كَمَا اَوْ فَا جَرَيْنِ“ ”تین چیزوں میں کسی کا کوئی عذر قابل قبول نہیں ہے (۱) امانت اس کے مالک کو واپس کرنا چاہے وہ نیک ہو یا بد، (۲) عہد و پیمان کو پورا کرنا مقابل چاہے نیک ہو یا فاسق و فاجر (۳) والدین کے ساتھ نیکی وہ اچھے ہوں یا بد۔“ (۳)

(۱) سورہ صف آیت ۲۷

(۲) سورہ قح آیت ۴

(۳) بحار، ج ۱۱، فوارج ۴، باب ۲، حدیث ۶۶

اس بنیادی نکتہ پر توجہ ضروری ہے کہ سماج میں کسی سے معاہدہ کرنے کے بعد اس کی رعایت اور اس کی شرطوں کی پابندی کرنا ضروری ہے کیونکہ پورے سماج کا نظم و ضبط، سلامتی یا امن و امان اسی سے وابستہ ہے ورنہ اگر انسان دوسروں سے عہد و پیمان کرے اور اس کا پابند نہ رہے مثلاً کسی سے کوئی امانت لے اور اسے واپس نہ کرے تو پورے نظام کا شیرازہ بکھر جائے گا اور کوئی کسی پر اعتماد نہیں کرے گا اور نتیجہ یہ ہوگا کہ سماجی زندگی میں ایک دوسرے کی ضروریات پوری کرنے کے لئے کوئی کسی کی مدد نہیں کرے گا اور صرف طوق اور فراوی اپنے منافع کو محفوظ رکھ سکیں گے۔ لہذا امام صادق علیہ السلام فرماتے ہیں کہ ان تین چیزوں (امانت کی ادائیگی، عہد و پیمان کو وفا کرنا، اور والدین کے ساتھ نیکی) کے بارے میں کسی کا کوئی عذر قبول نہیں کیا جائے گا۔

حضرت علی علیہ السلام نے جب جناب مالک اشتر کو مصر کا گورنر بنا کر بھیجا تھا تو آپ کے نام ایک عہد نامہ تحریر فرمایا تھا جس میں یہ بھی فرمایا تھا کہ اگر اپنے دشمن کے ساتھ بھی تم کوئی عہد و پیمان کرو تو اس پر قائم رہنا۔

”وَإِنْ عَقَدْتَ بَيْنَكَ وَبَيْنَ عَدُوِّكَ عَقْدًا أَوْ أَلْبَسْتَهُ مِنْكَ ذِمَّةً فَحُطَّ عَنْكَ بِالْوَفَاءِ وَأَزْعَ ذِمَّتُكَ بِالْأَمَانَةِ وَاجْعَلْ نَفْسَكَ جُنَّةً دُونَ مَا أُعْطِيَ فَانَّهُ لَيْسَ مِنْ فَرَائِضِ اللَّهِ شَيْءٌ النَّاسُ أَشَدُّ عَلَيْهِ اجْتِمَاعًا مَعَ تَفَرُّقِ أَهْوَائِهِمْ وَتَشْتَتِ أَرَانِهِمْ مِنْ تَعْظِيمِ الْوَفَاءِ بِالْعَهْدِ وَقَدْ لَزِمَ ذَلِكَ الْمُشْرِكُونَ فِيمَا بَيْنَهُمْ دُونَ الْمُسْلِمِينَ لِمَا اسْتَوْبَلُوا مِنْ غَوَاقِبِ الْعُدْرِ فَلَا تَغْدِرْ بِذِمَّتِكَ وَلَا تَخْسِنَ بِعَهْدِكَ وَلَا تَخْتَلِنَ عَدُوَّكَ فَإِنَّهُ لَا يَجْتَرِءُ عَلَى اللَّهِ الْأَجَاهِلُ شَقِيٌّ وَقَدْ جَعَلَ اللَّهُ عَهْدَهُ وَذِمَّتَهُ أَمْنًا أَفْضَاهُ بَيْنَ الْعِبَادِ بِرَحْمَتِهِ وَخَرِيمًا يَسْكُنُونَ إِلَى مَنَعَتِهِ وَيَسْتَفِيضُونَ إِلَى جَوَارِهِ فَلَا إِذْغَالَ وَلَا مَدَّ السَّيِّئَةِ وَلَا خِدَاعَ فِيهِ“

”اگر تم نے دشمن سے عہد و پیمان کیا کہ اس کو پورا کر دے گا تو اسے پورا کرو اور اپنے عہد کی

حفاظت امانت کی صریح نمرہ اور عہد و پیمان کے لئے جان کی بازی لگا دو اس لئے کہ اللہ کے فرائض میں ایفاء عہد سے زیادہ کوئی فریضہ مورد اتفاق نہیں ہے یہاں تک مشرکین بھی مسلمانوں سے جو عہد و پیمان کرتے تھے اس کا احترام کرتے تھے اس لئے کہ وہ پیمان شکنی کے نتیجہ میں تباہیوں کا اندازہ کر چکے تھے۔ لہذا جس کے تم ذمہ دار ہوئے ہو اس کے سلسلہ میں عذر پیش نہ کرنا اور عہد و پیمان میں خیانت نہ کرنا اور اپنے دشمن کو دھوکا نہ دینا یاد رکھو کہ نادان بد بخت کے علاوہ کوئی خدا سے گستاخی نہیں کرتا اور خدا نے اپنے عہد و پیمان کو افیت قرار دیا ہے کہ جسے اس نے اپنے رحم و کرم کی وجہ سے اپنے بندوں پر عہد کر رکھا ہے اور ان کے لئے پناہ گاہ بنا دیا ہے تاکہ اس کے سہارے زندگی بسر کریں اور اس کی پناہ میں رہیں لہذا اس میں جعل سازی، فریب کاری اور دھوکا دھڑی نہیں ہے“ (۱)

ایفاء عہد کی اہمیت و منزلت

گذشتہ بحث سے عہد و پیمان کے وفا کرنے کی ضرورت بخوبی واضح ہوگئی اور ہمیں یہ بھی معلوم ہو گیا ہے کہ مسلمانوں کی طرف سے چاہے کسی کے ساتھ بھی عہد و پیمان کیا جائے اس کو وفا کرنا بہر حال ضروری ہے اب یہ جاننا بھی ضروری ہے کہ اسلام کی نظر میں عہد و پیمان کے وفا کرنے کی کیا اہمیت ہے اور اسلامی اقدار کے درمیان اس کا کیا مرتبہ ہے؟

اس سلسلہ میں چند باتیں قابل توجہ ہیں:

۱۔ قرآن کریم میں سورہ مومنون میں مومنین سے کامیابی کا وعدہ کرنے کے بعد مومنین کے

صفات بیان کئے گئے ہیں ان میں سے ایک صفت ایفاء عہد بھی ہے جیسا کہ ارشاد ہے ﴿وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ﴾ ”مومنین وہ لوگ ہیں جو امانتوں اور اپنے عہد و پیمان کو پورا

(۱) فتح البیان ج ۱، ص ۱۸۷

کرتے ہیں۔“ (۱)

تقریباً یہی مضمون سورہ معارج کی آیت نمبر ۳۲ میں بھی مذکور ہے۔

پیغمبر اسلام ﷺ اس سلسلہ میں فرماتے ہیں: ”مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُفِ إِذًا وَعَهْدًا“ ”جو بھی خدا اور روز قیامت پر ایمان رکھتا ہے اسے چاہئے کہ اگر وعدہ کرے تو اسے ضرور وفا کرے۔“ (۲)

حضرت علی رضی اللہ عنہ بھی فرماتے ہیں: ”إِنَّ الْوَفَاءَ بِالْعَهْدِ مِنْ عَلَامَاتِ أَهْلِ الدِّينِ“ ”مومنوں کی ایک علامت عہد و پیمان کا وفا کرنا بھی ہے۔“ (۳)

پھر آپ فرماتے ہیں: ”أَصْلُ الدِّينِ آدَاءُ الْأَمَانَةِ وَالْوَفَاءُ بِالْعَهْدِ“ ”دین کی اصل بنیاد امانت داری اور وعدہ وفا کی ہے۔“

۲۔ اسی طرح ایک دوسری آیت میں خداوند عالم نے جناب اسماعیل کے اوصاف کا تذکرہ کرتے ہوئے فرمایا ہے:

﴿وَإِذْ نَادَىٰ رَبُّكَ إسمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا﴾
”اور اپنی کتاب میں اسماعیل کا تذکرہ کرو کہ وہ وعدے کے سچے اور ہمارے بھیجے ہوئے پیغمبر تھے۔“ (۴)

(۱) سورہ مومنون آیت ۸

(۲) بحار الانوار ج ۷، باب ۷، حدیث ۱

(۳) بحار الانوار ج ۷، باب ۱۳، حدیث ۱۱

(۴) سورہ مریم آیت ۵۴

یہاں جناب اسماعیل علیہ السلام کی جس نمایاں صفت کا تذکرہ عہدہ نبوت و رسالت سے پہلے کیا گیا ہے وہ وعدہ وفائی ہے۔

امام رضا علیہ السلام نے اپنے والد گرامی سے پیغمبر اکرم صلی اللہ علیہ وسلم کا یہ واقعہ نقل کیا ہے: "ایک روز ایک شخص نے پیغمبر اسلام صلی اللہ علیہ وسلم سے ایک مقام پر ملنے کا وعدہ کیا کہ آپ اس مقام پر مجھ سے ملیں شدید دھوپ کا موقع تھا صاحب نے عرض کی بہتر ہے کہ آپ سایہ میں تشریف لے چلیں آنحضرت صلی اللہ علیہ وسلم نے فرمایا: "اس سے میں نے اسی مقام پر ملنے کا وعدہ کیا ہے اگر وہ نہ آئے تو میرا حشر و نشر اسی جگہ پر ہوگا۔" (یعنی آخر تک اسی جگہ کھڑا رہوں گا)

۳۔ امام صادق علیہ السلام نے وفائے عہد کو مومنین کے حقوق میں سے قرار دیا ہے آپ کے ارشاد کے مطابق وفائے عہد درحقیقت مومن کا حق ادا کرنا ہے جو وہ ایک دوسرے پر رکھتے ہیں، آپ فرماتے ہیں:

"الْمُؤْمِنُ أَخُو الْمُؤْمِنِ غَيْثُهُ وَ ذَلِيلُهُ لَا يُخُونُهُ وَ لَا يظْلِمُهُ وَ لَا يَعْشُهُ وَ لَا يَعْذُهُ عِدَّةٌ فَيُخْلِفُهُ" "مومن مومن کا بھائی ہے اور وہ اس کی آنکھ اور راہنما کی مانند ہے مومن اپنے بھائی کے ساتھ خیانت نہیں کرتا ہے اس پر ظلم نہیں کرتا اور نہ اسے دھوکا دیتا ہے اور اگر کوئی عہد و پیمان کرتا ہے تو اسے توڑتا نہیں ہے۔" (۱)

۴۔ حضرت علی علیہ السلام فرماتے ہیں: "إِنَّ الْوَفَاءَ تَوَاقُّمُ الصَّدَقِ وَلَا تَغْلُمُ جَنَّةُ أَوْفَى مِنْهُ وَلَا يَغْدُرُ مَنْ عَلِمَ كَيْفَ الْمَرْجِعِ وَلَقَدْ أَصْبَحْنَا فِي زَمَانٍ قَدْ اتَّخَذَ أَكْثَرُ أَهْلِهِ الْقَدْرَ كَسْبًا وَنَسَبَهُمْ أَهْلُ الْجَهْلِ فِيهِ إِلَى حُسْنِ الْحِيلَةِ مَا لَهُمْ فَاتْلَهُمُ اللَّهُ، قَدْ يَرَى الْحَوَلُ الْقُلُوبَ وَجَدَ الْحِيلَةَ وَذَوْنَهُ مَنَاعٌ مِنْ أَمْرِ اللَّهِ وَنَهْيِهِ فَيَدْعُهَا رَأْيَ عَيْنٍ"

بَعْدَ الْقُدْرَةِ عَلَيْهَا وَيَنْتَهَزُ قُرْصَتَهُمَا مَنْ لَا جَرِيحَةَ لَهُ فِي الدِّينِ"

"وفا سچائی ہے میرے نزدیک اس سے زیادہ اطمینان بخش کوئی سپر نہیں ہے جسے خدا کی طرف کا علم ہے وہ کبھی مکر نہیں کرتا ہم اس زمانے میں زندگی بسر کر رہے ہیں جہاں اکثر لوگ حیلہ گری اور دھوکا دھڑی کو چالاک کی سمجھتے ہیں اور نادان حضرات ایسے لوگوں کو چالاک اور چارہ سمجھتے ہیں انہیں کیا ہو گیا ہے؟ خدا انہیں تابود کرے۔ (البتہ) جو چالاک اور سمجھدار لوگ ہیں وہ حیلہ گری اور چارہ گری بھی جانتے ہیں لیکن امر و نہی الہی انہیں اس سے روکتی ہے اسی لئے وہ اسے ترک کر دیتے ہیں حالانکہ وہ بھی ایسا کر سکتے تھے لیکن جنہیں دین کی کوئی پروا نہیں ہوتی وہ ایسا سر ڈالتے ہیں" (۱)

جیسا کہ آپ نے ملاحظہ فرمایا حضرت علی علیہ السلام نے نہج البلاغہ کے اس خطبہ میں وفائے عہد کو سچائی کے مترادف قرار دیا ہے اور مکر و حیلہ کی ضد فرمایا ہے اور لوگوں کو عہد شکنی کو چالاک کی سمجھنے سے منع فرمایا ہے اور اس کو ایک برا عمل بتایا ہے کہ ایسے کام بے دین اور کمزور ایمان والے ہی انجام دیتے ہیں لہذا عہد شکنی کے لئے کوئی گنجائش نہیں ہے حقیقت میں مومن عہد شکنی کرنے کے بعد کسی قسم کا عقلی یا شرعی عذر نہیں پیش کر سکتا اسی لئے پیغمبر اسلام صلی اللہ علیہ وسلم مشرکین کی طرف سے تمام مشکلات برداشت کرنے کے باوجود اپنے عہد و پیمان پر باقی رہتے تھے مگر یہ کہ اللہ کے صریح حکم کے ذریعہ اس عہد و پیمان کو لغو کر دیا جائے جیسے:

﴿بَرَاءَةٌ مِنَ اللَّهِ وَرَسُولِهِ إِلَى الَّذِينَ عَاهَدْتُمْ مِنَ الْمُشْرِكِينَ﴾ "مسلمانو! جن مشرکین سے تم نے عہد و پیمان کیا تھا اب ان سے خدا اور رسول کی طرف سے مکمل بیزاری کا اعلان ہے۔" (۲)

آیت کریمہ اور اس کے بعد والی آیتیں نازل ہونے کے بعد مسلمانوں نے مشرکین سے

جو عہد و پیمان کیا تھا وہ ختم ہو گیا البتہ اس میں وہ شرکین شامل نہ تھے جنہوں نے عہد شکنی نہیں کی تھی اور مسلمانوں کے خلاف جنگ کے لئے آمادہ نہیں ہوئے تھے۔

۵۔ ایک طرف جہاں خداوند عالم پیغمبر اسلام ﷺ اور ائمہ معصومین علیہ السلام نے وقائے عہد کو بجد اہمیت دی ہے اور اسے دین کے اہم ارکان میں شمار کیا ہے اور پیمان شکنی کے سلسلہ میں تنبیہ کی گئی ہے اور اس سے مومنین کو سختی سے منع کیا ہے وہیں پیغمبر اسلام ﷺ نے ایک حدیث میں ”عہد شکنی“ کو منافقین کی علامتوں میں سے شمار کیا ہے۔

”آيَةُ الْمُنَافِقِ ثَلَاثٌ اِذَا حَدَّثَ كَذَبَ وَاِذَا وُعِدَ اَخْلَفَ وَاِذَا اٰتَمِنَ خَانَ“ منافق کی تین علامتیں ہیں: ۱۔ جب گفتگو کرتا ہے تو جھوٹ بولتا ہے۔ ۲۔ جب عہد و پیمان کرتا ہے تو توڑ دیتا ہے۔ ۳۔ جب کوئی امانت دی جاتی ہے تو خیانت کرتا ہے۔“ (۱)

حضرت علی علیہ السلام جناب مالک اشتر سے فرماتے ہیں: ”اِيَّاكَ اِنْ تَعِدُهُمْ فَتُبِعْ مَوْعِدَكَ بِخُلْفِكَ... وَالْخُلْفُ يُوجِبُ الْمَقْتَّ عِنْدَ اللَّهِ وَالنَّاسِ. قَالَ اللَّهُ تَعَالَى: كَبُرَ مَقْتًا عِنْدَ اللَّهِ اَنْ تَقُولُوا مَا لَا تَفْعَلُونَ“

”خبردار ایسا نہ کرنا کہ لوگوں سے وعدہ کرو اور اسے پورا نہ کرو۔ اس لئے کہ عہد شکنی خداوند عالم کے غضب اور مومنین کی ناراضگی کا باعث ہوتی ہے۔ خداوند عالم فرماتا ہے اللہ کے نزدیک یہ سخت ناراضگی کا باعث ہے کہ تم وہ کہو جس پر عمل نہیں کرتے۔“ (۲)

امام جعفر صادق علیہ السلام کا ارشاد ہے: ”عِدَّةُ الْمُؤْمِنِ أَخَاهُ نَذْرٌ لَا كَفَّارَةَ لَهُ فَمَنْ أَخْلَفَ

فِيخْلَفَ اللَّهُ مِدَّءَ وَلَمْ يَقْتَرِصْ وَذَلِكَ قَوْلُهُ يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ كَبُرَ مَقْتًا عِنْدَ اللَّهِ اَنْ تَقُولُوا مَا لَا تَفْعَلُونَ“ ایک مومن سے دوسرے مومن کا وعدہ بھی نذر کے مانند ہے جس کا کوئی کفارہ نہیں ہو سکتا البتہ اگر وہ اس عہد کی مخالفت کرے تو اس نے پہلے خداوند عالم کی مخالفت کی ہے اور اس کی ناراضگی کے اسباب فراہم کئے ہیں جیسا کہ خداوند عالم کا قول ہے ”ایمان والو! آخروہ بات کیوں کہتے ہو جس پر عمل نہیں کرتے ہو اللہ کے نزدیک یہ سخت ناراضگی کا باعث ہے کہ تم وہ کہو جس پر عمل نہیں کرتے ہو۔“ (۱)

امام علی علیہ السلام کے اس فرمان اور عہد شکنی کے تحت عواقب کے پیش نظر ان کو صرف اس صورت میں کسی سے عہد و پیمان کرنا چاہئے کہ جب وہ اسے وفا کرنے کی قوت و طاقت رکھتا ہو۔ حضرت علی علیہ السلام فرماتے ہیں:

”لَا تَعِدْ بِمَا تَعْجِزُ عَنِ الْوَفَاءِ“ جس چیز کو تم وفا نہیں کر سکتے اس کے سلسلہ میں کسی سے وعدہ نہ کرو نیز آپ فرماتے ہیں ”لَا تَعِدَنَّ عِدَّةً لَا تَتَّقِي مِنْ نَفْسِكَ بِإِنْجَازِهَا“ جس چیز کے سلسلہ میں تمہیں اپنے اوپر اطمینان نہ ہو کہ اسے انجام دے سکو گے یا نہیں تو اس کا وعدہ نہ کرو۔“ (۲)

(۱) اصول کافی ج ۲، ص ۳۶۲، حدیث ۱

(۲) بحار الانوار ج ۳۰، ص ۵۵۸

(۱) بحار الانوار ج ۲، باب ۱۰۶، حدیث ۶

(۲) بحار الانوار ج ۵، ص ۹۶، حدیث ۲۱

خلاصہ:

عہد و بیان کا وفا کرنا بھی اہم اخلاقی اصولوں میں سے ایک ہے۔

قرآن کریم نے اچھے لوگوں کے اوصاف بیان کرتے ہوئے ایفاء عہد کو ان کی خصوصیات میں ذکر کیا ہے۔

ایک مسلمان کا فرض ہے کہ جو عہد و بیان دوسروں سے باندھے اس کا ضرور پابند رہے۔ مد مقابل چاہے مسلمان اور مومن ہو یا مشرک و کافر۔

سوالات:

۱۔ خداوند عالم نے قرآن مجید میں عہد شکنی کے سلسلہ میں کیا فرمایا ہے؟

۲۔ حضرت علیؓ نے جناب مالک اشتر کو خطاب فرماتے ہوئے اپنے عہد نامہ میں وفائے عہد کے سلسلہ میں کیا فرمایا ہے؟

۳۔ اسلام میں وفائے عہد کا کیا مرتبہ ہے؟

۴۔ حضرت علیؓ نے عہد و بیان کے لئے کس شرط کو ضروری بتایا ہے؟

نواں سبق

حلم و بردباری (۱)

انسان کو سماجی زندگی میں ہر روز اپنے جیسے نہ معلوم کتنے لوگوں سے سابقہ پڑتا ہے اور ان سے روابط اور تعلقات رکھنا ہوتے ہیں۔ ہر ایک کا اپنا مخصوص انداز ہوتا ہے ملنے کا طور طریقہ، سلیقہ، رفتار و گفتار، غور و فکر کرنے کا انداز اور عادتیں دوسروں سے مختلف ہوتی ہیں۔ ممکن ہے اسکی کچھ عادتیں دوسرے لوگوں کو پسند نہ ہوں اور اس سے ان کی دل آزاری ہوتی ہو، انسانی عادات و اطوار میں بے شمار بری عادتیں اور خصلتیں پائی جاتی ہیں۔ اب ہمیں یہ دیکھنا ہے کہ ایسی بد اخلاقیوں کے مقابل ہمیں کیا کرنا چاہئے؟

ایک راستہ تو یہ ہے کہ جن لوگوں کا اخلاق و کردار اچھا نہیں ہے ان سے رابطہ منقطع کر لیا جائے اور صرف انہیں لوگوں سے روابط رکھے جائیں جن کا اخلاق ہر لحاظ سے بہتر ہے تاکہ انسان چین و سکون سے زندگی بسر کر سکے۔ لیکن یہ طریقہ عملاً ممکن نہیں ہے کیونکہ ایسے افراد کا تلاش کرنا ناممکن ہے۔ بنیادی طور پر لوگوں کے آداب و عادات اور اخلاقیات مختلف ہوتے ہی ہیں اور یہ اختلاف ہر جگہ پایا جاتا ہے۔ اسی لئے شاذ و نادر ہی ایسا ہوتا ہے کہ دو لوگوں کا نظریہ یا اخلاق ہر لحاظ سے ایک جیسا ہو اور وہ ایک دوسرے کو تلاش بھی کر لیں۔ اس کے علاوہ انسان کی سماجی ضروریات صرف چند افراد کے ساتھ روابط سے پوری نہیں ہو سکتی ہیں اور کوئی ضروری نہیں ہے کہ اگر ہم دوسروں سے رابطہ منقطع کر لیں اور ان سے کوئی مطلب نہ رکھیں تو دوسرے بھی ہم سے روابط نہ رکھیں۔ لہذا یہ طریقہ بالکل ناممکن اور غیر عملی ہے۔

دوسرا راستہ یہ ہے کہ ہم ہر قسم کی بداخلاقی کے مقابلہ میں جھگڑا کر بیٹھیں یعنی بداخلاقی کا جواب ضرور دیں یہاں تک کہ اگر ضرورت پڑے تو مار پیٹ بھی کر لیں تاکہ سامنے والا اپنی بداخلاقی پر پشیمان ہو جائے اور دوبارہ ایسی حرکت کرنے کی جرأت نہ کرے۔ ممکن ہے شروع میں یہ طریقہ کار مناسب معلوم ہو لیکن یہ طریقہ صرف اس صورت میں صحیح اور فائدہ مند ہوگا کہ جب اسے صرف ایک مرتبہ استعمال کیا جائے اور پھر اس کے بعد کوئی بداخلاقی کرنے کی ہمت نہ کرے یا یہ کہ جس کے ساتھ لڑائی جھگڑے کا رویہ اختیار کیا جائے وہ انتقام کی فکر نہ کرے تبھی ایسا ہو سکتا ہے کہ سب لوگ چین اور سکون کی زندگی گزار سکیں لیکن یہ بات واضح ہے کہ ایسا ہونا غیر ممکن ہے کیونکہ مختلف قوموں کی تاریخ کے مطالعہ سے معلوم ہوتا ہے کہ جب عوام میں غصہ کی آگ بھڑک جاتی ہے تو لڑائی جھگڑے کی نوبت اس حد تک پہنچ جاتی ہے کہ بارہا کشت و خون کا بازار گرم ہوتا رہتا ہے۔ بلکہ اگر یہ جنگ کسی ایک کی شکست پر تمام ہو جائے اور کینہ و غضب کی آگ اس کی راکھ کے نیچے دفن ہو جائے تب بھی جیسے ہی مناسب موقع ہاتھ آئے جنگ دوبارہ شعلہ درہو سکتی ہے۔ حالانکہ ایسے لڑائی جھگڑوں کی بنیاد عموماً بہت چھوٹی اور معمولی بات ہوتی ہے۔ اور دونوں فریقوں کی تند خوئی کی وجہ سے آہستہ آہستہ اتنے خطرناک حالات کی شکل اختیار کر لیتی ہیں جس کی وجہ سے بار بار جنگ کی آگ بھڑکتی رہتی ہے۔

دوسری قابل توجہ بات یہ ہے کہ اگر یہ طے ہو جائے کہ دوسروں کی بداخلاقی کا جواب غصہ اور سختی سے دینا ہے تاکہ پھر وہ ایسی حرکت نہ کریں تو یہ بھی طے ہے کہ دوسرے لوگ بھی ہمارے ساتھ ایسے ہی اخلاق کا مظاہرہ کریں گے اور جب ان کی نظر میں ہمارا رویہ غلط ہوگا تو وہ بھی ہمارے ساتھ لڑائی جھگڑا کر بیٹھیں گے۔ اس صورت میں ہمیں ماننا پڑے گا کہ پھر کوئی بھی کسی کے غصہ اور غضب سے محفوظ نہیں رہے گا اور سانج میں ہمیشہ لڑائی جھگڑا جاری رہے گا۔ اور یہ واضح ہے کہ ایسے حالات میں زندگی گزارنا بہت سخت ہے لہذا یہ طریقہ کار بھی مناسب نہیں ہے۔

راہ حل؟

ان حالات میں اسلام نے ”حلم و بردباری“ کے ذریعہ حل پیش کیا ہے اس نظریہ کی تشریح کے لئے تین نکتوں کی وضاحت ضروری ہے:

۱۔ اسلام کی نظر میں غصہ کی صحیح جگہ اور قوت و غصہ سے استفادہ کا طریقہ؟

۲۔ مذہب اسلام میں حلم و بردباری اور غصہ کو پی جانے کی اہمیت؟

۳۔ غصہ کو پی جانے سے متعلق بعض واقعات اور مثالیں۔

۱۔ غیظ و غضب

متعدد اسلامی روایات میں غصہ کو بری صفت کے عنوان سے ذکر کیا گیا ہے اور مسلمانوں کو اس سے پرہیز کی دعوت دی گئی ہے۔ بعض روایات میں غصہ کو تمام برائیوں کی کنجی قرار دیا گیا ہے۔ امام صادق علیہ السلام فرماتے ہیں: ”الْغَضَبُ مِفْتَاحُ كُلِّ شَرٍّ“ ”غصہ تمام برائیوں کی کنجی ہے۔“ (۱)

اس سلسلے میں حضرت علی علیہ السلام کے مندرجہ ذیل اقوال ملاحظہ فرمائیں:

❖ ”الْغَضَبُ شَرٌّ اِنْ اُطْلِقْتَهُ دَمْرٌ“ ”غصہ ایک شر ہے کہ اگر اسے چھوڑ دیا جائے تو

دیران کر ڈالے گا۔“ (۲)

❖ ”الْغَضَبُ يُرْدِي صَاحِبَهُ وَيُنْدِي مَعَايِنَهُ“ ”غصہ صاحب غصہ کو ہلاک کر دیتا

ہے اور اس کے عیوب کو آشکار کر دیتا ہے۔“ (۳)

(۱) بحار الانوار ج ۳، باب ۱۳۲، حدیث ۴

(۲) مستدرک ج ۱۲، باب ۵۳، حدیث ۱۳۳۷۶

(۳) غرر الحکم ج ۲، ص ۳۱

”الْغَضَبُ يُشِيرُ كَوَامِنَ الْحَقْدِ“ غصہ چھپے ہوئے کیوں کو ابھار دیتا ہے۔“ (۱)

دوسری روایات میں غصہ کو جلا دینے والی آگ کے شعروں سے تعبیر کیا گیا ہے پیغمبر ارم میں سے

فرماتے ہیں: ”الْغَضَبُ جَمْرَةٌ مِنَ الشَّيْطَانِ“ غصہ شیطان کی آگ کا شعلہ ہے۔“ (۲)

حضرت علیؓ فرماتے ہیں: ”الْغَضَبُ نَارٌ مُوقَدَةٌ مِنْ كَظْمَةِ اطْفَاهاو مِنْ اُطْلَقَتْ

كَانَ اَوَّلُ مُخْتَرِقٍ بِهَا“ غصہ ایک شعلہ و آگ ہے جس نے اس کو ضبط کر لیا اس نے اسے بجھ دیا

اور جس نے اس کو یونہی چھوڑ دیا تو خود ہی پہلا شخص ہوگا جو اس آگ میں جھکے گا۔“ (۳)

”اَخْذِرِ الْعَصَبَ فَانَّهُ جَنْدٌ مِنْ خُنُودِ ابْلِيسَ“ غصہ سے بچو کہ غصہ ابلیس کے

لشکروں میں سے ایک لشکر ہے۔“ (۴)

چھ روایات میں غصہ کو دیوانگی کا ایک حصہ بتایا گیا ہے جیسا کہ حضرت علیؓ فرماتے ہیں:

”اِيَّاكَ وَالْغَضَبَ فَاولُهُ خُنُونٌ وَاخِرُهُ نَذَمٌ“ غصہ سے پرہیز کرو اس لئے

کہ اس کی ابتدا دیوانگی اور انتہا پشیمانی ہے۔“ (۵)

”الْعَصَبُ مِنَ الْجُنُونِ لَانْ صَاحِبَهُ يَنْدُمُ فَاِنْ لَمْ يَنْدَمْ فَجُنُونُهُ مُنْتَحَكَمٌ“

”غصہ ایک قسم کا جنون ہے اس لئے کہ غصہ کرنے والا اپنے کام پر پشیمان ہوتا ہے اور اگر پشیمان نہ ہو

تو اس کا مطلب یہ ہے کہ اس کی دیوانگی مسلم ہے۔“ (۶)

(۱) غرر الحکم ج ۱ ص ۱۵۵

(۲) بحار الانوار، ج ۳، باب ۱۳۲، حدیث ۱۵

(۳) مستدرک: ج ۱۴، باب ۵۳، حدیث ۱۳۳۷

(۴) بحار الانوار، ج ۳۳، باب ۴۹، حدیث ۷۰۷

(۵) مستدرک: ج ۱۲، باب ۵۳، حدیث ۳۳۷۶

(۶) بحار الانوار، ج ۷۳، باب ۱۳۲، حدیث ۲۰

☆ ”الْغَضَبُ يُفْسِدُ الْاَلْيَابَ وَ يُبْعِدُ عَنِ الصَّوَابِ“ غصہ عقلوں کو خراب کر دیتا

ہے اور راہ صواب سے دور کر دیتا ہے۔“ (۱)

اسی طرح امام صادقؑ فرماتے ہیں: ”مَنْ لَمْ يَمْلِكْ غَضَبَهُ لَمْ يَمْلِكْ عَقْلَهُ“

”جس شخص کو اپنے غصہ پر قابو نہیں ہے اسے اپنی عقل پر بھی اختیار نہیں رہتا ہے۔“ (۲)

اب ہمیں یہ معلوم ہو گیا کہ اسلامی روایات میں غصہ کو ناپسندیدہ اور مذموم صفت کے عنوان سے

یاد کیا گیا ہے جبکہ دوسری روایات میں غصہ پر قابو پانے اور ضبط کو ایک پسندیدہ اور اچھی صفت قرار دیا گیا

ہے چنانچہ حضرت علیؓ فرماتے ہیں: ”اَفْضَلُ الْمُلْكِ مِلْكُ الْغَضَبِ“ بہترین سرمایہ غصہ پر قابو

پالنا ہے (۳) نیز آپ فرماتے ہیں: ”اَقْدَرُ النَّاسِ عَلَى الصَّوَابِ مَنْ لَمْ يَغْضَبْ“ راہ صواب پر سب

سے زیادہ قدرت اسے حاصل ہے جو غصہ نہ کرتا ہو۔ (۴)

☆ ”ظَفَرَ بِالشَّيْطَانِ مَنْ غَلَبَ غَضَبُهُ ، ظَفَرَ الشَّيْطَانُ بِمَنْ مَلَكَ غَضَبُهُ“

”جو شخص اپنے غصہ پر غالب آجائے وہ شیطان پر غالب ہو گیا اور جس پر اس کا غصہ مسلط ہو گیا اس پر

شیطان غالب ہو جاتا ہے۔“ (۵)

☆ ”الْغَضَبُ عَذْوٌ فَلَا تَمْلِكُهُ نَفْسُكَ“ غصہ تمہارا دشمن ہے لہذا اپنے نفس کو اس

(۱) مستدرک: ج ۱۲، باب ۵۳، حدیث ۱۳۳۷

(۲) بحار الانوار، ج ۷۳، باب ۱۳۲، حدیث ۳۳

(۳) غرر الحکم ج ۳، ص ۳۰۲

(۴) غرر الحکم ج ۳، ص ۳۰۶

(۵) غرر الحکم ج ۳، ص ۳۰۱

کے حوالے نہ دیا۔“ (۱)

”مَنْ غَلَبَ عَلَيْهِ غَضَبُهُ وَ شَهْوَتُهُ فَهُوَ هِيَ حَيْرَ الْبِهَانَةِ“ جس شخص کے اوپر اس کا غصہ اور شہوت غالب آ جائے اس کا شمار چوپایہ جانوروں میں ہوتا ہے۔“ (۲)

بعض روایات میں غصہ پر غالب آ جانے والے شخص کو سب سے قوی انسان قرار دیا گیا ہے چنانچہ پیغمبر اکرم ﷺ میں فرماتے ہیں:

”لَيْسَ الشَّدِيدُ بِالصُّرْعَةِ أَمَّا الشَّدِيدُ الَّذِي يَمْلِكُ نَفْسَهُ عِنْدَ الْعَصَبِ“

”طاقت کا معیار زور آزمائی نہیں بلکہ جتنی قوت ہو وہ ہے جو غصہ کے وقت اپنے نفس پر قابو پالے۔“ (۳)

نیز آنحضرت ﷺ سے منقول ہے ”الصُّرْعَةُ كُلُّ الصُّرْعَةِ، الصُّرْعَةُ كُلُّ الصُّرْعَةِ، الصُّرْعَةُ كُلُّ الصُّرْعَةِ، الصُّرْعَةُ كُلُّ الصُّرْعَةِ الَّذِي يَغْصِبُ فَيَشْتَدُّ وَيَحْمَرُّ وَجْهُهُ وَ يَفْشَعُرُ حَلْزُهُ فَيَضْرَعُ غَضَبُهُ“ حقیقت میں پہوان وہ ہے آنحضرت نے یہ جملہ تین مرتبہ دہرایا۔ جسے غصہ آ جائے اور اس کا چہرہ سرخ ہو جائے اور جسم کانپنے لگے لیکن پھر بھی وہ اپنے غصہ پر غلبہ حاصل کر لے۔“

حضرت علی رضی اللہ عنہ فرماتے ہیں ”أَقْوَى النَّاسِ مَنْ قَوِيَ عَلَى غَضَبِهِ“ لوگوں میں سب سے زیادہ قوی وہ ہے کہ جو اپنے غصہ پر قابو پالے۔“

امام محمد باقر رضی اللہ عنہ فرماتے ہیں ”لَا قُوَّةَ كَرْدَ الْعَصَبِ“ غصہ کو ضبط کرنے سے بڑھ کر کوئی طاقت نہیں ہے۔“ (۴)

(۱) مستدرک ج ۲ ص ۱

(۲) نہج البلاغہ ص ۳۶۲

(۳) بحار ج ۱۰ ص ۱۰۰ باب ۱۰ حدیث ۱

(۴) بحار ج ۱۰ ص ۱۰۰ باب ۲۲ حدیث ۱

تاریخ میں رسول اکرم ﷺ کے دور کا ایک قصہ منقول ہے کہ ایک دیہاتی عرب مدینہ آیا اور پیغمبر اسلام ﷺ سے وعظ و نصیحت کی درخواست کی آنحضرت نے اس سے فرمایا۔ ”لَا تَغْضَبْ“ غصہ نہ کرنا آپ نے مزید کچھ نہیں کہا، وہ شخص کہتا ہے میں نے بھی اسی پر اکتفا کر لی۔ یہ شخص جب اپنے قبیلہ میں واپس پہنچا تو اسے معلوم ہوا کہ اس کے قبیلہ کے بعض افراد کی نادانی اور دوسرے قبیلہ کے اموال میں تصرف کی وجہ سے دونوں قبیلوں کے درمیان لڑائی ہو گئی ہے جس میں کچھ لوگ زخمی بھی ہو گئے ہیں۔ یہ شخص اتنا سنتے ہی بے قابو ہو گیا، فوراً تلوار کھینچ لی اور جنگ پر آمادہ ہو گیا لیکن اسی اثنا میں اسے رسول خدا ﷺ کی نصیحت یاد آ گئی کہ آپ نے فرمایا تھا ”غصہ نہ کرنا“ اس لئے سوچنے لگا کہ یہ غیظ و غضب، جنگ کی تیاری اور کشت و خون کس لئے ہے؟ یہ سوچ کر وہ مخالف قبیلہ کے سردار کے سامنے آیا اور اس سے کہا کہ تمہارا جو بھی نقصان ہوا ہے میں اپنے پاس سے اس کو پورا کر دوں گا اور اب مزید خونریزی کی ضرورت نہیں ہے جب مخالف قبیلہ والوں نے اس شخص کی یہ بات سنی تو ان کے غصہ کی آگ بھی ٹھنڈی ہو گئی اور انہوں نے بھی کہا ہم بھی شرافت و مردانگی میں تم سے کم نہیں ہیں لہذا ہم اپنے حق سے صرف نظر کرتے ہیں۔ اس طرح پیغمبر اسلام ﷺ کے ایک چھوٹے سے حکیمانہ جملہ کے ذریعہ تباہ کن جنگ کی آگ خاموش ہو گئی جو غریب دو قبیلوں کو برباد کر دیتی۔

لہذا غصہ کے متعلق ان روایات سے ہمیں دو چیزیں معلوم ہوتی ہیں۔ ۱۔ غصہ کی مذمت اور برائی ۲۔ غصہ پر کنٹرول کرنے کی سٹاکش۔ لیکن کچھ روایات میں غصہ کا ایک اور پہلو بھی ملتا ہے کہ ان روایات میں غصہ ہونے کی دعوت دی گئی ہے اور ان لوگوں کی تعریف کی گئی ہے جو اپنے غصہ کا اظہار کرتے ہیں۔ لیکن جیسا کہ ان روایات میں آپ ملاحظہ کریں گے، یہ غصہ خاص مقصد کے تحت ہونا چاہئے یعنی خدا اور حق بات کے لئے ہو۔

حضرت علی رضی اللہ عنہ خصوصاً اس پہلو کے سلسلہ میں فرماتے ہیں: ”مَنْ أَخَذَ سَنَانَ الْغَضَبِ

يَقُولُ عَلَى قَتْلِ اَشْدَاءِ الْبَاطِلِ“ جو شخص اپنے غضب کی تلوار کو خدا کے لئے تیز کرے وہ اہل باطل کے پہلوانوں کو قتل کرنے میں مزید طاقتور ہو جاتا ہے۔“ (۱)

تیز آپ فرماتے ہیں۔ ”مَنْ شَبِيءُ الْفَاسِقِينَ وَغَضِبَ اللَّهُ غَضِبَ اللَّهُ لَهُ وَارْضَاهُ يَوْمَ الْقِيَامَةِ“ جو شخص فاسقوں سے خدا کے لئے دشمنی کرتا ہے اور خدا کے لئے غضبناک ہوتا ہے خدا بھی اس کے لئے غضبناک ہوتا ہے اور اسے قیامت کے دن خوشنود کرتا ہے۔“ (۲)

جناب ابوذرؓ کو جب شہر بدر کیا گیا اور حضرت علیؓ انہیں وداع کرنے گئے تو آپ نے فرمایا: ”يَا اَسَادُ، اَنْتَكَ غَضِبْتَ لِلَّهِ فَارْجُ مِنْ غَضَبَتِ لَهُ. اِنَّ الْقَوْمَ حَافُونَكَ عَلَى دُنْيَاهُمْ وَحَفَّتُهُمْ عَلَى دِينِكَ فَاتْرُكْ فِي اَيْدِيهِمْ مَا خَافُوكَ عَلَيْهِ وَاهْرُبْ مِنْهُمْ بِمَا خَفْتَهُمْ عَلَيْهِ فَمَا اخَوْجَهُمْ اِلَى مَا مَعْتَهُمْ وَ مَا اغْنَاكَ عَمَّا مَنَعُوكَ وَ سَتَعْلَمُ مِنَ الرَّاسِخِ غَدَاً وَ اكْثَرَ حَسَدًا وَ لَوْ اَنَّ السَّمَوَاتِ وَ الْاَرْضَيْنِ كَانَتَا عَلَى عَبْدٍ رِثْقَاتٍ اَتَقَى اللَّهُ لَجَعَلَ اللَّهُ لَهُ مِنْهُمَا مَخْرَجًا، لَا يُوَسِّنُكَ اِلَّا الْحَقُّ وَ يُوَحِّشُكَ اِلَّا الْبَاطِلُ فَلَوْ قَبِلْتَ دُنْيَاهُمْ لَاجْتُوْكَ وَ لَوْ قَرَضْتَ مِنْهَا لَأَمْنُوكَ“

”اے ابوذر! تم نے خدا کے لئے غصہ کا اظہار کیا ہے تو جس کے لئے غصہ کیا ہے اسی سے امیدوار ہو یہ لوگ اپنی دنیا کے سلسلہ میں تم سے ڈر گئے اور تم اپنے دین کے سلسلہ میں ان سے خوفزدہ ہوئے لہذا یہ جس کے لئے تم سے ڈر رہے ہیں وہ ان پر چھوڑ دو اور تم جس چیز سے ڈر رہے ہو اسے اختیار کر لو تم جس چیز سے انہیں منع کر رہے ہو وہ اس کے کتنے ضرورت مند ہیں اور تم کس قدر بے نیاز ہو اس چیز سے جس سے انہوں نے تمہیں روک رکھا ہے عنقریب معلوم ہو جائے گا کہ کل کے دن

(۱) بحار الانوار، ج ۱، باب ۸۹، حدیث ۶

(۲) بحار الانوار، ج ۶۸، ص ۳۳۸، حدیث ۱۷

(روز قیامت) کون فائدہ میں ہوگا اور کون حسد کی آگ میں جلے گا جان لو کہ اگر زمین و آسمان کے دروازے کسی بندے پر بند کر دئے جائیں اور وہ متقی و پرہیزگار ہو تو خداوند عالم اس کے لئے نجات کے راستے کھول دیتا ہے حق تم سے مانوس ہوگا اور باطل گریزاں تو اگر تم ان کی دنیا کو قبول کر لیتے تو وہ تمہیں دوست رکھتے اور اگر دنیا سے کچھ قرض مانگتے تو وہ تمہیں ضرور عطا کر دیتے۔“ (۱)

جناب موسیٰؑ اپنی ایک منجبات میں خداوند عالم سے سوال کرتے ہیں: ”مَنْ اَهْلُكَ الَّذِي تَطْلُئُهُمْ فِي طَلِّ عَرْشِكَ يَوْمَ لَا طَلَّ اِلَّا ظِلُّكَ“ خدا وندا تیرے وہ کون محبوب ہیں جن کو تو اپنے اس روز عرش کے سایہ میں لے لے گا جس روز تیرے سایہ کے علاوہ کوئی سایہ نہ ہوگا۔

خداوند عالم جواب دیتا ہے: ”وَالَّذِينَ يَغْضَبُونَ لِمَحَارِمِي اِذَا اسْتَحَلَّتْ مِثْلُ النَّمْرِ اِذَا اجْعَلَ“ وہ لوگ جو جب دیکھتے ہیں کہ میرے محرمات کو حلال کیا جا رہا ہے تو زخمی چیتے کی طرح غصہ سے پھر جاتے ہیں۔“ (۲)

ان روایات کے نتیجہ میں تسلیم کرنا پڑے گا کہ خداوند عالم نے انسان کی سرشت میں قوہ غضب اس لئے قرار دی ہے کہ اس کے ذریعہ دشمنوں کے مقصد میں اپنے دین کی عظمت اور اس کی عزت و آبرو کی حفاظت کرے لہذا اس قوت سے اس وقت ضرور استفادہ کرنا چاہئے کہ جب ہم یہ دیکھیں کہ دشمنوں کی طرف سے ہمارے دین اور ناموس پر حملہ ہو رہا ہے اور چونکہ ایک مسلمان اپنے کو خداوند عالم کی نعمتوں کا مرہون منت سمجھتا ہے اور دین خدا کے باعث اسے غیرت و عزت اور شرف کی دولت ملی ہے اس لئے حقیقت میں خدا کا دشمن اس کا دشمن ہے اور خدا کے دین پر حملہ کرنے والا گویا اس کی حیثیت اور شرافت پر حملہ کرتا ہے اس لئے جب بھی دین خدا پر حملہ ہو یا شریعت الہیہ پر

(۱) بحار الانوار، ج ۲۲، باب ۱۲، حدیث ۳۰

(۲) بحار الانوار، ج ۱۳، باب ۱۱، حدیث ۳۲

تجاوز ہو تو چونکہ خداوند عالم نے مسلمانوں پر دین و شریعت کا دفاع واجب قرار دیا ہے اس لئے اپنے غضب کا مظاہرہ کرنا ضروری ہے۔ اسی لئے خداوند عالم اپنے نبی کو حکم دیتا ہے کہ منافقین و کفار کے سلسلہ میں سختی سے کام لیں اور ان کے ساتھ قہر و غضب سے پیش آئیں۔ ﴿يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ﴾ "اے پیغمبر، کفار و منافقین سے جہاد کیجئے اور ان پر سختی کیجئے۔" (۱)

اسی طرح قرآن مجید میں مومنین کی ایک صفت ﴿أَبْذَاءٌ عَلَى الْكُفَّارِ﴾ "کفار کے ساتھ سخت رویہ رکھنے والے" قرار دی گئی ہے جیسا کہ ارشاد ہے: ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ "محمد اللہ کے رسول ہیں اور جو لوگ ان کے ساتھ ہیں وہ کفار کے لئے سخت ترین اور آپس میں انتہائی رحم دل ہیں" (۲)

لیکن اپنے برادران ایمانی کے ساتھ غصہ سے پیش آنے کو مذموم قرار دیا گیا ہے جیسا کہ اس درس کے شروع میں پیش کردہ آیات سے اس بات کی نشاندہی ہوتی ہے کہ خداوند عالم نے مومنین کو آپس میں ایک دوسرے کے ساتھ ہر قسم کی دشمنی اور عداوت سے پرہیز کی تاکید کی ہے۔

خلاصہ:

اجتماعی زندگی میں دوسروں سے رابطہ ایک لازمی چیز ہے انسانوں کے روابط اگر غصہ اور تہذیبی کے ساتھ ہوں تو سمجھ لینا چاہئے کہ اس کی وجہ کوئی معمولی مسئلہ ہے۔
مذاہم مقابل اگر بدلہ لینے کی کوشش کرے گا تو دونوں طرف سے جنگ اور کشت و خون کی نوبت آ جائے گی۔

اسلام نے اس کا یہ حل پیش کیا ہے کہ انسان ایسے حالات میں حلم اور بردباری سے کام لے۔

سوالات:

- ۱۔ حلم اور بردباری کے کیا معنی ہیں؟
- ۲۔ روایات میں غصہ کو ایک ذلیل اور پست صفت کیوں بتایا گیا ہے؟
- ۳۔ حضرت علی رضی اللہ عنہ پر قابو پالینے کے سلسلہ میں کیا فرماتے ہیں؟
- ۴۔ حضرت علی رضی اللہ عنہ نے جناب ابوذرؓ کو رخصت کرتے وقت غصہ کے سلسلہ میں کیا فرمایا تھا؟

(۱) سورہ توبہ آیت ۷۳

(۲) سورہ فتح آیت ۲۹

﴿وَالْكَاطِبِينَ الْغِيظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ﴾ (۱)

”اور وہ لوگ جو اپنے غصہ کو پی جاتے ہیں اور لوگوں کو معاف کر دیتے ہیں اور خدا احسان کرنے والوں کو دوست رکھتا ہے“

دوسری آیت میں خداوند عالم تاکید کر رہا ہے کہ برائی کا جواب برائی سے نہیں دینا چاہئے بلکہ اچھے طریقہ سے جواب دینا چاہئے جیسا کہ ارشاد ہے۔

﴿لَا تَسْتَوِی الْحَسَنَةُ وَلَا السَّيِّئَةُ، اِذْفَعْ بِالسَّيِّئَةِ هِيَ اَحْسَنُ فَاِذَا الَّذِي بَيْنَكَ وَبَيْنَهُ عَدَاوَةٌ كَانَهُ وَلِيٌّ حَمِيمٌ وَمَا يُلْقَاها اِلَّا الَّذِینَ صَبَرُوْا وَمَا يُلْقَاها اِلَّا ذُوْ حَظٍّ عَظِیْمٌ﴾ (۲)

”نیکی اور برائی برابر نہیں ہو سکتی لہذا تم برائی کا جواب اس بہترین طریقہ سے دے کہ جس سے تمہاری دشمنی ہے وہ بھی ایسا ہو جائے جیسے گہرا دوست ہوتا ہے اور یہ صلاحیت انہیں کو نصیب ہوتی ہے جو صبر کرنے والے ہوتے ہیں اور یہ بات انہیں کو حاصل ہوتی ہے جو بڑی قسمت والے ہوتے ہیں۔“

لہذا خداوند عالم یہ چاہتا ہے کہ صبر و تحمل کے ساتھ ایسا برتاؤ کیا جائے کہ دشمنی دوستی میں بدل جائے کیونکہ انتقام اپنے نفسانی بچان کی تسکین کے لئے ہوتا ہے دشمنی کو ختم کرنے کے لئے نہیں۔

روایت میں ہے کہ ایک روز کسی شخص نے حضرت علیؑ کی موجودگی میں آپ کے غلام جناب قنبرؓ کی توہین کی، جناب قنبرؓ اس شخص کو خاموش کرنے کے لئے اس کی طرف بڑھے اس وقت امامؑ نے فرمایا: قنبرؓ! قنبرؓ اس شخص کا جواب نہ دو اس طرح خدا تم سے راضی ہوگا اور شیطان ناراض اور اس طرح تم نے گویا اپنے دشمن کو سزا دے دی ہے اس خدا کی قسم کہ جس نے دانہ کواگایا اور انسانوں کو خلق کیا کوئی بندہ اپنے خدا کو بردباری سے بڑھ کر کسی اور طرح راضی نہیں کر سکتا اور غصہ کو ضبط کرنے سے زیادہ کسی اور طرح شیطان کو ناراض نہیں کیا جاسکتا اور نادان کو لاپرواہی کے ساتھ

(۱) سورہ آل عمران: آیت ۱۳۴

(۲) سورہ فصلت: آیت ۳۴، ۳۵

دسواں سبق

حلم و بردباری (۲)

حلم و بردباری

اب جب کہ ہمیں یہ معلوم ہو گیا کہ غصہ صرف دشمنان خدا کے مقابلہ میں جائز ہے اور مومنین کے مقابلہ میں اس کی اجازت نہیں ہے تو سوال یہ پیدا ہوتا ہے کہ برادران ایمانی اور دوستوں کی بد اخلاقیوں کے سلسلہ میں اسلام کا کیا نظریہ ہے؟

جیسا کہ ہم نے گذشتہ سبق میں بیان کیا کہ اس سلسلہ میں اسلام حلم و بردباری اور غصہ کو ضبط کرنے کی دعوت دیتا ہے اسلام کی رو سے بہت سارے اختلافات، جھگڑے اور آپسی بدگمانیاں حلم و بردباری کے ذریعہ کسی شرابی جھگڑے، انتقام یا عدالت میں جائے بغیر ختم ہو جاتے ہیں۔

اسلام میں جہاں حلم و بردباری کو مومنین کی ایک اعلیٰ صفت کے عنوان سے یاد کیا گیا ہے وہیں حلم، بردباری اور غصہ کو ضبط کرنے کے نتائج و فوائد پر خاص توجہ دی گئی ہے۔

خداوند عالم نے قرآن مجید میں غصہ کو ضبط کرنے اور لوگوں کو معاف کرنے اور ان سے درگزر کرنے کو متقین کی صفت قرار دیا ہے جیسا کہ ارشاد ہوتا ہے:

پیش آنے سے بڑھ کر کوئی سزا نہیں دی جاسکتی

اب ہم دیکھیں گے کہ بردباری اور غصہ کو ضبط کرنا معصومین کی نظر میں کیسا ہے؟ اس سلسلہ میں جو روایتیں ہم پیش کر رہے ہیں ان میں سے ہر روایت ایک خاص زاویہ سے ان دونوں خصوصیتوں کو بیان کرتی ہے لہذا روایت کے معنی و مفہوم میں غور و فکر کرنے کی ضرورت ہے۔

علم و بردباری کے سلسلہ میں روایات:

حضرت علیؓ کے مندرجہ ذیل ارشادات ملاحظہ فرمائیں:

❖ "الْحِلْمُ جَنَابٌ مِنَ الْآفَاتِ" علم آفات کے لئے ایک پردہ ہے۔ (۱)

❖ "الْحِلْمُ نُورٌ حَوْضُهُ الْعَقْلُ" بردباری ایک نور ہے کہ جس کی حقیقت عقل

ہے۔ (۲)

❖ "لَا عِزَّ أَرْفَعُ مِنَ الْحِلْمِ" بردباری سے بڑی کوئی عزت نہیں ہے۔ (۳)

❖ "تَعَلَّمُوا الْحِلْمَ فَإِنَّ الْحِلْمَ حَلِيلُ الْمُؤْمِنِ وَوَرِيزُهُ"

بردباری سیکھو اس لئے کہ بردباری مومن کا دوست اور اس کا وزیر ہے۔ (۴)

❖ "عَلَيْكَ بِالْحِلْمِ فَإِنَّهُ ثَمَرَةُ لَعَلِّهِ" تمہیں حکمتی سفارش کرتا ہوں اس لئے کہ

وہ علم کا ثمرہ ہے۔ (۵)

❖ "مَنْ حَلِمَ سَادَ" جس نے علم اور بردباری اختیار کی وہ سردار بن گیا۔ (۱)

❖ "الْبِلْمُ ثَمَرَةُ الْحِلْمِ" صلح و آشتی بردباری کا نتیجہ ہے۔ (۲)

❖ "أَنَّ أَوَّلَ عَوَظِ الْحَلِيمِ مَنْ خَصَلَتْهُ أَنْ النَّاسِ اغْوَانُهُ عَلَى الْخَاطِلِ"

"بردبار شخص کی بردباری کا پہلا بدلہ یہ ہے کہ چال کے مقابلہ میں لوگ اس کی حمایت کرتے

ہیں۔ (۳)

❖ "مَنْ اسْتَعَانَ بِالْحِلْمِ عَلَيْكَ عَلَيْكَ وَ تَفَضَّلَ عَلَيْكَ" جس نے تمہارے

مقابلہ میں صبر و بردباری سے مدد حاصل کی وہ تم پر غالب ہو گیا۔ اور تم پر برتری بھی رکھتا ہے۔ (۴)

امام محمد تقیؑ اس سلسلہ میں فرماتے ہیں:

❖ "الْحِلْمُ لِبَاسُ الْعَالِمِ فَلَا تَغْرِيبُ مِنْهُ" بردباری عالم کا لباس ہے لہذا اسے اتار

مت دینا۔ (۵)

غصہ کو ضبط کرنے کے سلسلہ میں روایات

غفیر اکرم رضی اللہ عنہ فرماتے ہیں:

"مَنْ كَظَمَ غَيْظًا مَلَائِكَةُ جَوْفِهِ اِيْمَانًا" جو غصہ کو ضبط کر لیتا ہے اللہ اسے ایمان سے

مالا مال کر دیتا ہے۔ (۶)

(۱) بحار الانوار ج ۷، باب ۸، حدیث ۱

(۲) غرر الحکم ج ۱ ص ۲۲۷

(۳) بحار الانوار ج ۱، باب ۹۳، حدیث ۶۸

(۴) غرر الحکم ج ۵ ص ۳۵۱

(۵) بحار الانوار ج ۸، باب ۳، حدیث ۲

(۶) بحار الانوار ج ۶۹، باب ۳۸، حدیث ۳۳

(۱) نور الہدیہ ص ۲۱۳

(۲) غرر الحکم ج ۵ ص ۲۸۹

(۳) بحار الانوار ج ۱، باب ۹۳ ص ۳۲

(۴) بحار الانوار ج ۸، باب ۶، حدیث ۱۰

(۵) بحار الانوار ج ۱، باب ۹۳ ص ۳۵

حضرت علیؓ فرماتے ہیں: "مَنْ كَفَّ غَضَبَهُ سَوَّى اللَّهُ عَوْرَتَهُ" جو اپنے غصہ کو

روکتا ہے خدا اس کے محبوب کو چمپاتا ہے۔ (۱)

امام محمد باقرؓ اس سلسلہ میں یہ فرماتے ہیں: "مَنْ كَبَّظَ غَيْظًا وَهُوَ يَقْدِرُ عَلَى امْطَايَةِ حَشَا اللَّهِ قَلْبَهُ اَمْنًا وَ اِيْمَانًا يَوْمَ الْقِيَامَةِ" جو شخص قدرت و طاقت کے باوجود اپنے غصہ کو ضبط کر لے قیامت کے دن خداوند عالم اس کے دل کو سکون و ایمان سے بھر دے گا۔ (۲)

امام جعفر صادقؓ، پیغمبر اسلام ﷺ سے نقل فرماتے ہیں: "مَنْ كَبَّظَ غَيْظًا وَهُوَ يَقْدِرُ عَلَى اِنْفَاذِهِ وَ حَلَمَ عَنْهُ اَعْطَاهُ اللَّهُ اَجْرَ شَهِيدٍ" جو شخص قدرت و طاقت کے باوجود اپنے غصہ کو پی جائے اور حلم و بردباری سے کام لے خداوند عالم اسے شہید کا اجر عطا فرمائے گا۔ (۳)

اسی طرح آپ پیغمبر اسلام ﷺ سے ایک اور حدیث نقل فرماتے ہیں:

﴿اَحْزَمُ النَّاسِ اَكْظَمُهُمْ لِلْغَيْظِ﴾ سب سے زیادہ محتاط شخص وہ ہے جو اپنے غصہ

کو ضبط کرنے پر زیادہ قادر ہو۔ (۴)

حضرت علیؓ فرماتے ہیں:

﴿اَكْظَمُ ثَمَرَةِ الْحِلْمِ﴾ غصہ کو ضبط کر لینا بردباری کا نتیجہ ہے۔

امام حسن مجتبیٰؓ سے کسی نے سوال کیا کہ حلم کیا ہے؟ تو آپ نے فرمایا:

﴿كَظْمُ الْغَيْظِ وَ مَلِكُ النَّفْسِ﴾ غصہ کو ضبط کر لینا اور نفس پر اختیار رکھنا۔ (۱)

امام زین العابدینؓ فرماتے ہیں:

﴿اِنَّهُ لَيَغْجِبُنِي الرَّجُلُ اَنْ يَدْرِكَ حِلْمَهُ عِنْدَ غَضَبِهِ﴾ میں اس شخص کو بہت

پسند کرتا ہوں جس پر غصہ کے وقت حلم اور بردباری غالب آجائے۔ (۲)

روایات میں اس سوال کا جواب بھی دیا گیا ہے کہ کیا دوسروں کی بد اخلاقی کے مقابلہ میں غصہ کو ضبط کرنا اور حلم و بردباری سے کام لینا ذلت نہیں ہے؟ ایک شخص امام جعفر صادقؓ کی خدمت میں حاضر ہوا اور عرض کی: میرے اور ایک گروہ کے درمیان ایک مسئلہ میں اختلاف ہو گیا ہے میں چاہتا ہوں کہ لڑائی نہ ہو لیکن لوگ مجھ سے کہتے ہیں کہ لڑائی نہ کرو گے تو ذلیل و خوار ہو جاؤ گے آپ اس سلسلہ میں کیا فرماتے ہیں؟ تو آپ نے جواب دیا:

﴿اِنَّمَا الدَّلِيلُ الظَّالِمُ﴾ ذلیل و خوار وہ ہے جو ظالم ہو۔ (۳)

ان تمام روایات سے یہ نتیجہ حاصل ہوتا ہے کہ ائمہ معصومین نے مومنین کے درمیان انس و محبت پیدا کرنے اور لڑائی جھگڑا ختم کرنے کے لئے انہیں دوسروں کی بد اخلاقی کے مقابلہ میں غصہ کو ضبط کرنے اور حلم و بردباری سے کام لینے کی تاکید کی ہے اور اس کے دنیوی اور اخروی آثار و نتائج کو بھی بیان کیا ہے۔ یہ بات طے ہے کہ دوسروں کی بد اخلاقی کے مقابلہ میں حلم و بردباری اسی حد تک

(۱) بحار الانوار: ج ۸، باب ۱۹، حدیث ۲

(۲) بحار الانوار: ج ۸، باب ۹۳، حدیث ۱۳

(۳) صحیح البیضاء: ج ۵، ص ۳۱۳

(۱) بحار الانوار: ج ۳، باب ۱۳۲، حدیث ۱۱

(۲) بحار الانوار: ج ۷، باب ۱۵، حدیث ۶۲

(۳) بحار الانوار: ج ۷، باب ۶۶، حدیث ۱۰

(۴) بحار الانوار: ج ۱، باب ۹۳، حدیث ۵۵

بہتر ہے کہ جب تک ہمارے حقوق کی پامالی نہ ہو اور اس سے غلط فائدہ نہ اٹھایا جائے اور چہ اس صورت میں بھی توجہ رکھنی چاہئے کہ دوسروں کے حقوق پامال کرنے والے کو اس کام سے روکنے کے لئے صحیح راستہ لڑائی جھگڑا نہیں ہے بلکہ وہ طریقے استعمال کرنا چاہئیں جو شریعت نے ایسے لوگوں کے لئے بیان کئے ہیں۔

اخلاقِ حلیمانہ

اس بحث میں ہم دوسروں کی بد اخلاقیوں اور بے ادبیوں کے مقابلہ میں بزرگانِ دین سے کچھ اخلاقی نمونے پیش کریں گے تاکہ یہ معلوم ہو سکے کہ بردباری کے ذریعہ حسنِ سوک میں تبدیل ہونے والی بد اخلاقی کیا ہوتی ہے؟ سب سے پہلے ہم حضور سرور کائنات ﷺ کی سیرت سے ایک نمونہ پیش کرتے ہیں کہ امت کے درمیان اختلاف کی صورت میں آپ کا کردار کیا تھا؟

اوس و خزرج مدینہ کے دو بڑے قبیلے تھے جو زمانہ جاہلیت میں مسلسل ایک دوسرے سے برسرِ پیکار رہتے تھے انہوں نے بار بار دوسرے قبیلہ کے افراد کو قتل کیا تھا۔ لیکن جب پیغمبر اسلام ﷺ ہجرت کر کے مدینہ آ گئے تو آپ کی آمد اور اسلام کی برکت سے ان دونوں میں صلح ہو گئی اور یہ دونوں قبیلے آپس میں ایک دوسرے کے ساتھ سکون سے رہنے لگے ایک دن مدینہ کے شمس بن قیس نامی ایک بوڑھے یہودی نے ان دونوں قبیلوں کے لوگوں کو ایک ساتھ بیٹھے دیکھا جو آپس میں گفتگو کر رہے تھے تو اسے ان کا اتحاد دیکھ کر جلن ہونے لگی لہذا اس نے انہیں لڑانے کے لئے ایک چال چلی اس لئے اس نے ایک یہودی جوان سے کہا جاؤ اور ان کی مجلس میں شریک ہو جاؤ اور انہیں روزِ بعاث کی یاد دلا دو کہ جس دن ان دونوں قبیلوں نے آپس میں سخت جنگ کی تھی اور ان کے بہت سے لوگ قتل ہو گئے تھے اس یہودی نوجوان نے ایسا ہی کیا آہستہ آہستہ دونوں طرف اس قدر جوش بڑھ گیا کہ ان پر غیظ و غضب طاری ہو گیا وہ لڑنے مرنے کو تیار ہو گئے چنانچہ دونوں طرف اسلحے

سنجھنے کی تیاری ہونے لگی یہ خبر پورے شہر میں پھیل گئی اور آہستہ آہستہ بقیہ لوگ بھی اپنے اپنے قبیلے سے جا ملے جب یہ خبر پیغمبر اکرم ﷺ تک پہنچی تو آپ فوراً وہاں پہنچے اور باواز بلند خطاب کر کے فرمایا:

”يَا مُغْزِرَ الْمُسْلِمِينَ! اللَّهُ أَكْبَرُ الْجَاهِلِيَّةِ وَأَنَا بَيْنَ أَظْهَرِكُمْ بَعْدَ أَنْ هَدَاكُمْ اللَّهُ تَعَالَى إِلَى الْإِسْلَامِ وَأَكْرَمَكُمْ بِهِ وَقَطَعَ عَنْكُمْ أَمْرَ الْجَاهِلِيَّةِ وَاسْتَنْقَذَكُمْ بِهِ مِنَ الْكُفْرِ وَالْفِئَسِ بَيْتُكُمْ تَرْجِعُونَ إِلَيَّ مَا كُنْتُمْ عَلَيْهِ كُفَّارًا“

”اے مسلمانو! خدا را! خدا را! کیا تم جاہلیت کی طرف پلٹ گئے ہو حالانکہ میں ابھی تمہارے درمیان موجود ہوں اور اس کے باوجود کہ خداوند عالم نے تمہیں اسلام کی ہدایت کی اور تمہیں اسلام کی بدولت بزرگی عطا کی اور تم سے جاہلیت کو دور کیا اور تم کو اس سے نجات دی اور تمہارے درمیان الفت و محبت قائم کر دی کیا تم پھر دوبارہ اسی کفر کی طرف پلٹ جاؤ گے؟“

پیغمبر اسلام ﷺ کی تقریر سنتے ہی دونوں طرف کے افراد ہوش میں آ گئے اور ان کا غصہ ٹھنڈا ہو گیا انہوں نے اپنی تلواریں پھینک دیں اور پیغمبر اسلام ﷺ کے حضور ندامت کا اظہار کیا اور آپ کی پیروی کا اعلان کیا اس طرح اس یہودی کے برپا کردہ فتنہ کی آگ خاموش ہو گئی۔

رسول اسلام ﷺ کے زمانہ کا ایک اور واقعہ یہ ہے کہ ایک دن ایک دیہاتی عرب مدینہ آیا اور رسول خدا ﷺ سے کچھ پیسے لینے کے لئے مسجد میں پہنچا جس وقت وہ مسجد میں پہنچا رسول اسلام ﷺ اپنے اصحاب کے درمیان تشریف فرما تھے اس عرب نے اپنی حاجت بیان کی اور رسول اسلام ﷺ نے اسے کچھ پیسے دے دیے لیکن وہ دیہاتی قانع نہیں ہوا اور اس نے آپ کی شان میں جسارت کی اور برا بھلا کہنے لگا اصحاب پیغمبر ﷺ کو غصہ آ گیا اور انہوں نے اسے روکنا چاہا تو پیغمبر اسلام ﷺ نے منع کر دیا۔ پھر پیغمبر اسلام ﷺ اس کو اپنے گھر لے گئے اور اس کی کچھ اور مدد کی۔ اعرابی تو یہ سمجھتا تھا کہ پیغمبر ﷺ بادشاہوں کی طرح رہتے ہوں گے مگر جب اس نے قریب

سے آپ کی زندگی کو دیکھا تو سمجھ گیا کہ وہ غلط سوچتا تھا اس لئے کہ آپ کی زندگی بہت سادہ اور معمولی تھی یہ دیکھ کر وہ نادم ہوا اس نے پیغمبر اسلام ﷺ کا شکریہ ادا کیا پیغمبر اسلام ﷺ نے اس سے فرمایا:

﴿أَخْشَى عَلَيْكَ الْأَذَى مِنْهُنَّ سَمِعَ مَقَالَكَ لِي فِي الْمَسْجِدِ فَلَوْ أَظْهَرْتُ زَهَاكَ﴾

تم نے کل میرے اصحاب کے درمیان مجھے برا بھلا کہا تھا لیکن آج تنہائی میں میرا شکریہ ادا کر رہے ہو مجھے ڈر ہے کہیں وہ تمہیں پریشان نہ کریں یہ تشکر ان کے سامنے ہوتا تو مناسب تھا۔ اس اعرابی نے حضرت کی بات کو قبول کیا اگلے دن آنحضرت ﷺ اس اعرابی کو ساتھ لے کر مسجد میں تشریف لائے اور اصحاب کے درمیان فرمایا: یہ شخص ہم سے راضی ہو گیا ہے کیا ایسا نہیں ہے؟ اعرابی نے آپ کی تصدیق کی اور پھر اس مجمع کے سامنے آپ کا شکریہ ادا کیا پھر پیغمبر اسلام ﷺ نے اصحاب کو خطاب کر کے فرمایا: میری اور اس شخص کی مثال اس آدمی جیسی ہے کہ جس کا اونٹ بھڑک کر بھاگ رہا تھا اور لوگ اونٹ والے کی مدد کے لئے اونٹ کے پیچھے بھاگ رہے تھے اور چلا رہے تھے لیکن اس شور و غل سے وہ اور زیادہ بھاگتا تھا اس لئے اونٹ والے نے لوگوں سے کہا آپ میری مدد نہ کریں اسے پکڑنے کے لئے میں خود کوئی تدبیر کروں گا۔ پھر اس نے تھوڑی سی گھاس اٹھائی اور بغیر کسی شور و غل کے وہ گھاس اس اونٹ کے سامنے رکھ دی جب اونٹ گھاس کھانے میں مشغول ہوا تو بڑی آسانی سے اس نے اونٹ کی مہار پکڑی اور اپنی راہ پر چل پڑا۔ اگر میں نے تم کو کل منع نہ کیا ہوتا تو یہ شخص تمہارے ہاتھوں بڑی بری طرح مار کھاتا لیکن میں نے نرمی سے اسے رام کر لیا۔

تیسرا نمونہ امام حسن مجتبیٰ علیہ السلام کی حیات طیبہ سے متعلق ہے ایک روز ایک شامی نے آپ کو سواری پر دیکھا دیکھتے ہی آپ پر لعن طعن کرنے لگا آپ بالکل خاموش رہے اور کوئی جواب نہیں دیا جب وہ خاموش ہو گیا تو حضرت اس کے پاس گئے اسے سلام کیا مسکرائے اور فرمایا:

﴿يَا أَيُّهَا الشَّيْخُ أَطْنُكَ غَرِيْبًا لَوْ سَلَّمْنَا أَغْطِيْنَاكَ وَلَوْ اسْتَرْشَدْنَا لَشَدْنَا وَ لَوْ اسْتَحْمَلْنَا حَمْلَنَا وَإِنْ كُنْتُ جَانِعًا أَطْعَمُنَاكَ وَإِنْ كُنْتُ مُخْتَاجًا أَغْنِيْنَاكَ وَإِنْ كُنْتُ ظَرِيْفًا آوِيْنَاكَ﴾

”اے شیخ میرے خیال سے تم مسافر ہو (اور تمہیں کچھ غلط فہمی ہو گئی ہے) اگر تمہیں کوئی سوال ہو تو بتاؤ تاکہ میں پورا کر دوں اگر تمہیں رہنمائی کی ضرورت ہے تو تمہاری رہنمائی کروں، مدد کی ضرورت ہے تو تمہاری مدد کروں، بھوکے ہو تو تمہیں سیر کروں اگر لباس کی ضرورت ہو تو لباس دوں گا، آوارہ وطن ہو تو تمہیں پناہ دوں گا یا کوئی اور حاجت ہو تو پوری کروں گا“ جب اس شخص نے آپ کے نرم کلام اور بردبارانہ اخلاق کو دیکھا تو شرمندہ ہوا اور رونے لگا اور بولا کہ میں گواہی دیتا ہوں کہ آپ زمین پر خلیفہ الہی ہیں خدا جانتا ہے کہ اپنی رسالت کو کس جگہ قرار دے آپ اور آپ کے والد اب تک میری نظر میں سب سے برے انسان تھے لیکن اب میرے نزدیک محبوب ترین خلق خدا آپ لوگ ہیں اس طرح امام حسن علیہ السلام نے اپنے نرم رویہ اور حلیمانہ اخلاق کے ذریعہ اپنے ایک متعصب ترین دشمن کو جو بنی امیہ کے پروپیگنڈہ کی وجہ سے آپ سے کینہ و دشمنی رکھتا تھا اپنا دوست اور محبوب بنا لیا۔

گیارہواں سبق

عفو اور چشم پوشی

گزشتہ دروس سے ہمیں یہ بخوبی معلوم ہو گیا کہ اگر کوئی ہمارے ساتھ برا سلوک کرے تو اسلام کی نگاہ میں اس کا بہترین علاج حلم و بردباری اور ضبط و تحمل ہے اب یہ بھی جاننا ضروری ہے کہ بردباری اور نرم دلی کا لازمہ یہ ہے کہ ایسے حالات میں انسان معافی ستانی سے کام لے اور مقابل کی غلطی کو معاف کر دے لہذا اس سبق میں ہم عفو و درگزر کی وضاحت کریں گے۔

عفو اور بخشش کو اسلامی اخلاقیات اور سماجیات میں اہم رکن قرار دیا گیا ہے جیسا کہ ہم نے نویں سبق میں بیان کیا ہے کہ ہر معاشرہ میں عموماً مختلف اسباب کی بنا پر بعض لوگوں کے حقوق پامال ہو جاتے ہیں جیسے کسی کا مذاق اڑانا، کسی کی توہین کرنا وغیرہ اور یہ بھی بالکل صاف بات ہے کہ اس طرح کے اکثر حقوق بہت معمولی اور عام ہوتے ہیں جیسے کسی کے آرام میں خلل ڈالنا، دوسرے کے نمبر پر آگے بڑھ کر خود کوئی چیز لے لینا وغیرہ اور یہ طے شدہ بات ہے کہ اگر ایسے حالات میں کوئی شخص سو فیصد اپنے تمام حقوق حاصل کرنا چاہے اور ذرہ برابر چشم پوشی اور خندہ پیشانی سے کام نہ لے تو سماج کی گامزنی ایک قدم بھی آگے نہیں بڑھ سکتی اور ہمیں ہر روز نئے نئے جھگڑوں کا سامنا کرنا پڑے گا جس کی بنا پر سب کی زندگی تلخ ہو کر رہ جائے گی اس لئے اسلام میں اس بات کی تاکید کی گئی ہے کہ ایسے حالات میں صبر و تحمل سے کام لیں دوسروں کی خطاؤں سے چشم پوشی کریں اور حتی الامکان ان کو معاف بھی کر دیں۔

قرآن مجید میں رب کریم نے متعدد آیات میں مومنین کو ایک دوسرے کی خطاؤں

خلاصہ:

سماجی اور آپسی روابط اور تعلقات کے سلسلہ میں اولیاء الہی نے اعلیٰ سے اعلیٰ نمونے پیش کئے ہیں۔

خاص طور سے حلم و بردباری، غصہ پر قابو اور برائی کے بدلے میں دشمنوں پر احسان کر کے انہوں نے اخلاقی اقدار کو مزید بلندیاں عطا کی ہیں۔

پیشک انسانی زندگی میں حلم و بردباری کا بہت ہی اہم کردار ہے۔

سوالات:

- ۱۔ سماجی زندگی میں حلم و بردباری کے کیا آثار ہیں؟
- ۲۔ مولائے کائنات ﷺ نے حلم کی تعلیم حاصل کرنے کے بارے میں کیوں تاکید کی ہے؟
- ۳۔ حلم اور غصہ کو ضبط کرنے کے درمیان کیا ربط ہے؟
- ۴۔ حلم کے سلسلہ میں تاریخ و سیرت سے چند نمونے پیش کیجئے۔

سے درگزر کرنے اور انہیں معاف کرنے کی خاص تاکید کی ہے جیسا کہ ارشاد ہے: ﴿تُخَذُ الْعُفْوُ وَامْرٌ بِالْعُزْفِ وَاغْرَضٌ غَنِ الْجَاهِلِينَ﴾ "آپ عفو کا راستہ اختیار کریں نیکی کا حکم دیں اور جاہلوں سے کنارہ کشی کریں۔" (۱)

ایک دوسرے کو معاف کرنے کا مطلب یہ ہے کہ یہ طریقہ کار اتنا عام ہو جائے کہ ہر شخص عفو و درگزر کو اپنی خاص عادت بنا لے اور اس پر اسے اتنا کنٹرول ہو کہ جہاں بھی من سب ہو وہ عفو سے کام لے نہ یہ کہ جب دل چاہے معاف کر دے اور جب دل نہ چاہے معاف نہ کرے۔

اسی آیت کی تفسیر میں یہ روایت ہے کہ "سَأَلَ رَسُولُ اللَّهِ ﷺ جَبْرَائِيلَ عَنْ ذَلِكَ فَقَالَ لَا أُذْرِي حَتَّى أَسْأَلَ الْعَالَمَ ثُمَّ أَتَاهُ فَقَالَ يَا مُحَمَّدُ إِنَّ اللَّهَ يَأْمُرُكَ أَنْ تَغْفِرَ عَمَّنْ ظَلَمَكَ وَتُعْطِيَ مَنْ حَرَمَكَ وَتُصِلَ مَنْ قَطَعَكَ" "پیغمبر اکرم ﷺ نے جناب جبرائیل سے اس آیت کے بارے میں سوال کیا تو انہوں نے عرض کیا کہ مجھے معلوم نہیں ہے لہذا میں خداوند عالم سے دریافت کر کے آپ کو بتا سکتا ہوں اس کے بعد وہ آسمان پر گئے اور دوبارہ پیغمبر ﷺ کی خدمت میں آئے اور کہا کہ اے پیغمبر ﷺ! خداوند عالم نے آپ کو یہ حکم دیا ہے کہ جو بھی آپ پر ظلم کرے اسے معاف کر دیں اور جو آپ کو محروم رکھے اسے عطا فرمائیں اور جو آپ سے رابطہ توڑ لے اس سے رابطہ برقرار رکھیں۔" (۲)

قرآن مجید کی ایک دوسری آیت میں عفو اور درگزر کو متقین کی بہترین صفت قرار دیا گیا ہے ﴿وَالْكَاظِمِينَ الْغَيْظَ وَالْعَافِينَ عَنِ النَّاسِ﴾ (پرہیزگار اور متقین وہ افراد ہیں) "جو غصہ کو

(۱) سورۃ اعراف آیت ۱۹۹

(۲) بحار الانوار ج ۵، باب ۶۶، ص ۳۷۳

لی جاتے ہیں اور لوگوں کو معاف کرنے والے ہیں۔" (۱)

دیگر آیتوں میں بھی دشمن سے انتقام لینے کے بجائے اسے معاف کرنے کا حکم دیا گیا ہے اور اس کے ساتھ ساتھ معاف کرنے والوں کو رحمت الہی کی بشارت بھی دی گئی ہے۔

﴿وَالْيَعْفُوا وَالْيُفْعُوا إِلَّا تَجْبُورُوا أَنْ يَغْفِرَ اللَّهُ لَكُمْ وَاللَّهُ عَفْوٌ رَحِيمٌ﴾ "ہر ایک کو معاف کرنا چاہئے اور درگزر کرنا چاہئے کیا تم یہ نہیں چاہتے ہو کہ خدا تمہارے گناہوں کو بخش دے اور اللہ بیشک بخشنے والا اور مہربان ہے۔" (۲)

﴿وَأَنْ تَغْفُوا وَتُغْفَرُوا فَإِنَّ اللَّهَ عَفْوٌ رَحِيمٌ﴾ "اور اگر انہیں معاف کر دو اور ان سے درگزر کرو اور انہیں بخش دو تو اللہ بھی بہت بخشنے والا اور مہربان ہے۔" (۳)

معصومینؑ کی احادیث میں بھی عفو اور درگزر کی بہت زیادہ تاکید کی گئی ہے کہ ایک دوسرے کی خطاؤں سے درگزر کریں اس سلسلہ میں پیغمبر اکرم ﷺ کے مندرجہ ذیل اقوال ملاحظہ فرمائیں

☆ "إِنَّ اللَّهَ عَفْوٌ يُحِبُّ الْعَفْوَ" "خدا بہت زیادہ معاف کرنے والا ہے اور بہت زیادہ معاف کرنے والوں سے محبت کرتا ہے۔" (۴)

☆ "مَنْ أَقَالَ مُسْلِمًا عَشْرَةَ أَقَالَ اللَّهُ عَشْرَةَ يَوْمَ الْقِيَامَةِ" "جو شخص کسی مسلمان کی غلطی کو معاف کر دے گا تو خداوند عالم بھی روز قیامت اس کی غلطیوں کو معاف کر دے گا۔" (۵)

☆ "عَلَيْكُمْ بِالْعَفْوِ فَإِنَّ الْعَفْوَ لَا يَزِيدُ الْعَبْدَ إِلَّا عِزًّا فَتَعَاْفُوا يُعِزُّكُمْ اللَّهُ" "عفو اور بخشش سے کام لو کیونکہ معاف کرنے سے انسان کی عزت ہی بڑھتی ہے لہذا لوگوں

(۱) سورۃ آل عمران آیت ۱۳۴

(۲) سورۃ نور آیت ۲۲

(۳) سورۃ تہائم آیت ۱۳

(۴) کنز العمال ج ۳، ص ۴۷۳، حدیث ۷۰۰۵

(۵) کنز العمال ج ۳، ص ۴۷۳، حدیث ۷۰۱۹

کی غلطیوں کو معاف کرو خدا تمہیں با عزت قرار دے گا۔“ (۱)

☆ ”مَنْ سَخَّرَ عَفْوَہُ مَنْدًا فِیْ غَمْرِهِ“ جس کے یہاں بخشش اور معافی کی کثرت ہوتی ہے اس کی عمر میں اضافہ ہو جاتا ہے۔“ (۲)

☆ ”الْعَفْوُ تَاجُ الْمَكَارِمِ“ معاف کرنا اچھائیوں کے سر کا تاج ہے۔“ (۳)

☆ ”شَيْنَانٍ لَا يُؤْزَنُ ثَوَابُهُمَا الْعَفْوُ وَالْعَدْلُ“ دو چیزوں کے ثواب کا اندازہ کرنا

ممکن نہیں ہے ایک عفو و درگزر دوسرے عدل۔“ (۴)

☆ ”شَرُّ النَّاسِ مَنْ لَا يَغْفِرُ عَنِ الرَّثْلِ وَلَا يَسْتُرُ الْغُورَةَ“ سب سے برا انسان وہ

ہے جو کسی کی غلطی کو معاف نہ کرے اور دوسروں کے عیوب اور برائیوں پر پردہ نہ ڈالے۔“ (۵)

☆ ”قِلَّةُ الْعَفْوِ أَقْبَحُ الْعُيُوبِ وَ التَّسَرُّعُ إِلَى الْإِنْتِقَامِ أَكْثَرُ الذُّلِّ“ عفو

درگزر کی قلت بدترین برائی ہے اور انتقام لینے میں جلد بازی کرنا سب سے بڑا گناہ ہے۔“ (۶)

حضرت امام محمد باقر علیہ السلام نے اس سلسلے میں فرمایا ہے: ”السَّدَامَةُ عَلَى الْعَفْوِ أَفْضَلُ وَ

أَيْسَرُ مِنَ السَّدَامَةِ عَلَى الْعُقُوبَةِ“ معاف کرنے کے بعد شرمندہ ہونا انتقام اور بدلہ لے کر تادم

ہونے سے بہت بہتر ہے۔ حضرت امام جعفر صادق علیہ السلام سے نقل ہوا ہے کہ آپ نے فرمایا:

”إِنَّا أَهْلُ الْبَيْتِ مُرَوِّتُنَا الْعَفْوُ عَمَّنْ ظَلَمْنَا“ ہم اہلبیت کی (شان) یہ ہے کہ جو ہم

پر ظلم کرتا ہے اسے معاف کر دیتے ہیں۔“ اسی طرح آپ نے یہ بھی ارشاد فرمایا ہے کہ ”ثَلَاثٌ مِنْ

مَكَارِمِ الدُّنْيَا وَالْآخِرَةِ تَغْفِرُ عَمَّنْ ظَلَمَكَ وَتَصِلُ مِنْ قَطْعِكَ وَتُخْلِمُ إِذَا جَهِلَ عَلَيْكَ“

(۱) بحار الانوار: ج ۱، باب ۹۳، حدیث ۵

(۲) بحار الانوار: ج ۵، باب ۸۱، حدیث ۷۴

(۳) غرر الحکم: ص ۲۳۵

(۴) غرر الحکم: ص ۲۳۶

(۵) بحار الانوار: ج ۱، باب ۹۳، حدیث ۶

(۶) غرر الحکم: ص ۲۶۵

”تین چیزیں اخلاق دنیا اور آخرت کے اعلیٰ ترین اقدار میں سے ہیں۔“ (۱) یہ کہ جو تم پر ظلم

کرے اسے معاف کر دو (۲) جو تم سے رابطہ توڑ لے اس سے تعلق برقرار رکھو (۳) جو تمہارے ساتھ نادانی

کرے اس سے بروداری سے پیش آؤ۔ (۱)

عفو و درگزر کا فرق

عفو اور درگزر کے بارے میں معصومین علیہم السلام کی بعض روایات سے واقفیت کے بعد اس

نکتہ کی طرف بھی توجہ ضروری ہے کہ اسلامی کتابوں میں لفظ عفو کے علاوہ لفظ ”صفح“ بھی آیا ہے جیسا

کہ آپ نے آغاز درس میں آیات کے ترجمہ میں ملاحظہ فرمایا کہ وہاں ہم نے صفح کا ترجمہ چشم پوشی

(بالکل نظر انداز) کرنا کیا ہے اگرچہ یہ دونوں الفاظ معاف کرنے اور چشم پوشی کے معانی میں استعمال

ہوتے ہیں لیکن ”صفح“ کے معنی ”عفو“ کے معنی سے قدرے مختلف ہیں صفح کا مطلب ہے کسی کی غلطی

کو اصلاً نظر انداز کر دینا اور اسے ان دیکھا قرار دینا لہذا اگر کسی کی غلطی ثابت ہو جانے کے بعد اسے

ہم سزا نہ دیں تو اس کو عفو اور بخشش کہا جاتا ہے لیکن اگر اس کی غلطی کو بالکل نظر انداز کر دیں اور اس پر

اصلاً توجہ نہ کریں کہ جیسے اس نے کوئی غلطی ہی نہیں کی کہ اسے سزا دی جاتی تو اس کو صفح کہتے ہیں۔

دوسرے الفاظ میں یہ کہا جاسکتا ہے کہ عفو خطا کو معاف کر دینا ہے اور صفح یعنی غلطی کو قہر

توجہ اور گرفت کے لائق قرار نہ دینا ہے جیسا کہ قرآن مجید میں عفو کے بارے میں ارشاد ہے:

﴿وَجَزَاءُ سَيِّئَةٍ سَيِّئَةٌ مِّثْلُهَا فَمَنْ عَفَا وَأَصْلَحَ فَأَجْرُهُ عَلَى اللَّهِ إِنَّهُ لَا يُحِبُّ

الظَّالِمِينَ﴾ ”اور ہر برائی کا بدلہ اس کے جیسا ہوتا ہے پھر جو معاف کر دے اور اصلاح کروے اس کا

اجر اللہ کے ذمہ ہے وہ یقیناً ظالموں کو دوست نہیں رکھتا ہے۔“ (۲)

دوسری آیت میں صفح (چشم پوشی) کے بارے میں یہ ارشاد ہے: ﴿فَاَصْفَحْ عَنْهُمْ وَقُلْ سَلَامٌ﴾

(۱) بحار الانوار: ج ۱، باب ۹۳، حدیث ۳

(۲) سورہ شوریٰ آیت ۴۰

”لہذا ان سے درگزر کیجئے اور سلامتی کا پیغام دے دیجئے۔“ (۱)

ایک اور مقام پر ان الفاظ میں حکم دیا گیا ہے۔ ﴿فَاَصْفَحِ الصَّفْحَ الْجَمِيلَ﴾

”لہذا آپ ان سے خوبصورتی کے ساتھ درگزر کریں۔“ (۲)

سب سے پہلی آیت میں خداوند عالم نے ہر برے کام کی سزا معین کی ہے لیکن پھر معاف کرنے کی تاکید کی ہے لہذا اس سے یہ نتیجہ نکالا جاسکتا ہے کہ غصہ اس جہاں کوئی برائی یا جرم ثابت ہو جائے لیکن سزا نہ دی جائے لیکن کلمہ صَفْحِ والی دونوں آیتوں میں پروردگار عالم، پیغمبر اکرم ﷺ کو مسالمت آمیز انداز میں چشم پوشی، اور مشرکین کی خطاؤں کو بیان کے بغیر ان کے ساتھ نیک برتاؤ کا حکم دے رہا ہے امام رضاؑ نے ﴿فَاَصْفَحِ الصَّفْحَ الْجَمِيلَ﴾ کی تفسیر فرمائی ہے کہ ”الْعَفْوُ مِنْ غَيْرِ عِقَابٍ“ ایسی معافی جس میں کسی قسم کی تنبیہ اور سزا نہ دی جائے۔“ (۳)

انتقام کی طاقت کے باوجود معاف کر دینا

غصہ اور بخشش کے بارے میں یہ جاننا بھی ضروری ہے کہ غصہ اس جگہ قابل قدر ہے جہاں انسان انتقام کی طاقت رکھتا ہو لیکن اگر اپنی کمزوری کی بنا پر انتقام نہ لے سکے بلکہ اسے معاف کر دے تو یہ نہ صرف یہ کہ کوئی اناقت تعریف نہیں ہے بلکہ ممکن ہے اس کی بنا پر اس کے دل میں کینہ پیدا ہو جائے جس سے غیبت، جھوٹ، تہمت، اور حسد وغیرہ جیسے دوسرے گناہ جنم لے لیں۔

یہی وجہ ہے کہ اسلام نے مومنین کو معافی تلافی کا حکم دینے کے باوجود انہیں مظلوموں اور کمزوروں کے حقوق کا دفاع کرنے کا حکم بھی دیا ہے تاکہ کوئی شخص کسی کی کمزوری سے ناجائز فائدہ اٹھ کر اس پر ظلم نہ کرے اور نہ کوئی شخص اپنی کمزوری کی بنا پر اپنے حق سے دستبردار ہونے کے لئے

(۱) سارون حرف۔ آیت ۹۸

(۲) سورہ الحجرات آیت ۸۵

(۳) بحار الانوار، ج ۱، باب ۹۳، حدیث ۵۶

مجبور ہو جائے اور اس کے بدلے اپنے دل میں ظالم کا کینہ بھر لے جس کے نتیجہ میں اسلامی سماج سے خلوص اور صفاتِ مسکیت کا خاتمہ ہو جائے۔

اسلامی روایات میں انتقام کی طاقت رکھتے ہوئے کسی کو معاف کر دینے کی بہت اہمیت بیان کی گئی ہے غموند کے طور پر مندرجہ ذیل روایات ملاحظہ فرمائیں:

پیغمبر اکرم ﷺ نے ارشاد فرمایا ہے: ”مَنْ عَفَا عَنْدَ قُدْرَةٍ عَفَا اللَّهُ عَنْهُ يَوْمَ الْعُثْرَةِ“ انتقام کی طاقت رکھنے کے باوجود جو کسی کی خطا کو معاف کر دے خداوند عالم روز قیامت اس کے گناہ معاف کر دے گا۔“ (۱)

آپ ﷺ نے یہ بھی فرمایا ہے: ”أُولَى النَّاسِ بِالْعَفْوِ أَقْدَرُهُمْ بِالْعُقُوبَةِ“ ”لوگوں میں سب سے زیادہ معاف کرنے کا حقدار وہ ہے جو سب سے زیادہ سزا دینے کی طاقت رکھتا ہو۔“ (۲)

حضرت علیؑ نے ارشاد فرمایا ہے: ”إِذَا قُدِّرَتْ عَلَيَّ عَذْوُكَ فَاجْعَلِ الْعَفْوَ عَنْهُ مُكْرًا لِقُدْرَةِ عَلَيْهِ“ ”جب تم اپنے دشمن پر تسلط حاصل کرو تو اس پر تسلط کے شکرانہ میں اسے معاف کر دو۔“ (۳)

آپ ﷺ نے یہ بھی فرمایا ہے: ”الْعَفْوُ رُكَاةُ الْقُدْرَةِ“ ”معاف کر دینا قدرت کی زکوۃ ہے۔“ (۴)

امام حسنؑ نے اس سلسلہ میں ارشاد فرمایا ہے: ”إِنَّ الْغَفِي النَّاسِ مِنْ عَفْوٍ عِنْدَ قُدْرَتِهِ“ ”سب سے بڑا عفو درگزر کرنے والا وہ ہے جو انتقام کی قدرت کے باوجود معاف کر دے۔“ (۵)

امام صادقؑ نے ارشاد فرمایا ”الْعَفْوُ عِنْدَ الْقُدْرَةِ مِنَ سِنَنِ الْمُرْسَلِينَ وَالْمُتَّقِينَ“ ”انتقام کی طاقت اور قوت ہوتے ہوئے بھی کسی کو معاف کر دینا انبیاء اور متقین کی سنتِ دیرت ہے۔“ (۶)

(۱) کنز العمال ج ۳، ص ۳۷۷

(۲) بحار الانوار، ج ۶۸، ص ۴۲۰

(۳) بحار الانوار، ج ۷، باب ۹۳، حدیث ۷۶

(۴) غرر الحکم ص ۳۳۲

(۵) بحار الانوار، ج ۷، باب ۹۳، حدیث ۴۱

(۶) بحار الانوار، ج ۷، باب ۹۳، حدیث ۶۲

پیغمبر اسلام ﷺ کی سب سے بڑی فتح یعنی ”فتح مکہ“ میں اسلامی لشکر قدرت و طاقت کی
بند یوں پر پہنچ چکا تھا اور اس کے مقابل مشرکین بالکل ذلیل و خوار اور شکست خوردہ تھے اسی
دوران جب اسلامی لشکر مکہ میں داخل ہو رہا تھا تو لشکر کے سپہ سالار جناب سعد بن عبادہ کی زبان سے
یہ نعرہ بلند ہوا ”الْيَوْمُ يَوْمُ الْمَلْحَمَةِ الْيَوْمُ نُسْحِلُ الْحُرْمَةَ“ ”آج لڑائی کا دن ہے آج تو
عورتوں کو بھی قید کر لیا جائے گا۔“ (۱)

پیغمبر اکرم ﷺ کو اس کی اطلاع ملی تو آپ کو سخت غصہ آیا اور آپ نے حضرت علی رضی اللہ عنہ
سے فرمایا کہ تم جا کر سعد بن عبادہ سے لشکر کا علم لے لو اور انہیں علیہ داری سے معزول کر دو۔
پھر آپ نے فرمایا بیل الْيَوْمُ يَوْمُ الْمَرْخَمَةِ ”نہیں نہیں بد آج رحمت و بخشش کا دن ہے“
عفو کے مواقع

عفو و بخشش کے بارے میں یہ جتنا بھی ضروری ہے کہ عفو و بخشش کا موقع محل کیا ہے؟ اور کب اور کس
کو معاف کیا جائے اور کسے معاف نہ کیا جائے لہذا ان مواقع کی شناخت بھی بہت اہم ہے۔ اس کا جواب یہ
ہے کہ ذاتی معاملات میں معاف کر دینا اچھی بات ہے مگر دوسروں کے بارے میں یا سہمی اور خدائی
معاملات میں کسی کو معاف کرنا قطعاً درست نہیں ہے مگر یہ کہ اس کو معاف کرنے میں پورے معاشرے کا ہی
فائدہ ہو اسی طرح اگر کسی نے حقوق خدا کو ضائع کیا ہے اور وہ اپنے حدود سے تجاوز کر گیا ہے تو اس کو صرف
اور صرف نبی خدا یا ان کا جانشین وہ بھی اذن الہی کے ذریعہ معاف کر سکتا ہے۔ چنانچہ تاریخ شاہد ہے کہ
پیغمبر اسلام ﷺ اگرچہ عفو و بخشش کا نمونہ تھے مگر جس مقام پر سماجی حقوق ضائع ہو رہے ہوں وہاں آپ قطعاً
برداشت نہیں کرتے تھے۔ جیسا کہ جناب ام سلمہؓ کی کنیز کے بارے میں نقل ہوا ہے کہ اس نے ایک دن چوری
کر لی تو جن لوگوں کا مال چوری ہوا تھا انھوں نے پیغمبر اسلام سے کہا کہ اس کنیز کو سزا دی جائے۔

جب کہ جناب ام سلمہ نے اس کی سفارش کرنا چاہی تو آپ نے فرمایا کہ یہ تو حدود الہیہ میں سے ہے اور
حدود الہیہ میں کسی قسم کی ڈھیل نہیں دی جاسکتی اس کے بعد کنیز کو سزا دینے کا حکم صادر فرمادیا۔
اسی طرح جب حضرت علی رضی اللہ عنہ کو یہ اطلاع ملی کہ آپ کے ایک گورنر نے بیت المال کا غلط
استعمال کیا ہے تو آپ نے اسے مندرجہ ذیل سخت جملے فرمادیا۔

فَاتَّقِ اللَّهَ وَارْذُذْ إِلَى هَؤُلَاءِ الْقَوْمِ أَمْوَالَهُمْ فَإِنَّكَ إِنْ لَمْ تَفْعَلْ تُمِ امْكِنِي
اللَّهُ مِنْكَ لَا غُذْرَ إِلَى اللَّهِ فِيكَ وَلَا صَرْبُكَ بِنَفْسِي الَّذِي مَاضَتْ بِهِ أَخْذَا
الْأَدْحُلُ النَّارِ وَوَاللَّهِ لَوْ أَنَّ الْحَسَنَ وَالْحُسَيْنَ فَعَلَا مِثْلَ الَّذِي فَعَلْتَ مَا كَانَتْ لَهُمَا
عِنْدِي هَوَادَةٌ وَلَا ظَهْرٌ مِثْلِي بِإِرَادَةٍ حَتَّى آخُذَ الْحَقُّ مِنْهُمَا وَأَرْزِجَ الْبَاطِلَ عَنْ
مُظْلَمَتِهِمَا“ خداوند عالم سے ڈرو اور ان لوگوں کے اموال انہیں واپس کر دو کیونکہ اگر تم نے ایسا نہ کیا
اور خدا نے تمہارے اوپر مجھے اختیارات دیدے تو میں تمہیں اپنی اس تلوار سے ماروں گا جس سے
میں نے جس کسی کو بھی قتل کیا ہے وہ سیدھا اصل جہنم ہی ہوا ہے اور خدا کی قسم! اگر حسن و حسین بھی
تمہاری طرح یہ کام کرتے تو میں ان کی بھی کوئی طرفداری نہ کرتا اور وہ میرے ذریعہ اپنے مقصد تک
نہیں پہنچ سکتے تھے یہاں تک کہ میں ان دونوں سے صاحبان حق کا حق واپس لے لیتا اور جو تجاوز
اور ظلم کیا ہوتا اسے منادیتا۔ (۱)

لہذا عفو و بخشش صرف ذاتی معاملات میں قابل ستائش ہے لیکن خدایا دوسروں کے حقوق
میں ہمیں کسی کو معاف کرنے کا کوئی اختیار نہیں ہے بلکہ پیغمبر اکرم ﷺ اور ائمہ معصومین کی سیرت
میں بھی اس سلسلہ میں کسی قسم کی رعایت کا سراغ نہیں ملتا۔
یہ بات بھی قابل توجہ ہے کہ عفو و بخشش صرف اسی مقام پر ہوتی ہے جہاں معاف کئے

چھوٹی کوئی چیز نہیں ہے۔“ (۱)

یعنی لوگ عام طور پر ایسے ہوتے ہیں کہ حق کی بات کرتے وقت تو بہت لمبی لمبی ڈینگیں ماریں گے لیکن جب کسی کا حق ادا کرنے کی باری آتی ہے تو پھر کسی نہ کسی بہانے سے جان بچاتے پھرتے ہیں اور لوگوں کے حقوق مشکل سے ادا کرتے ہیں۔

اسی بنا پر اسلامی کتابوں میں عدل و انصاف کو بہت اہمیت دی گئی ہے اور معاشرہ میں عدالت کی ترویج کی خاص تاکید کی گئی ہے۔

قرآن مجید کی آیات میں عدل و انصاف کے ایک بہت ہی نازک مرحلہ کی طرف اشارہ کیا گیا ہے کہ جب اکثر لوگوں کو اپنے یا اپنے رشتہ داروں کے بارے میں عدل و انصاف کرنا پڑتا ہے تو ان کے قدم لڑکھڑاتے ہیں جیسا کہ ارشاد ہے: ﴿وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ وَبِعَهْدِ اللَّهِ أَوْفُوا ذَلِكُمْ وَصَّاكُمْ بِهِ لَعَلَّكُمْ تَتَّقُونَ﴾ اور جب بات کرو تو انصاف کے ساتھ، چاہے اپنے اقرباء کے خلاف ہی کیوں نہ ہو اور عہد خدا کو پورا کرو کہ پروردگار نے تمہیں اس کی وصیت کی ہے کہ شاید تم عبرت حاصل کر سکو۔“ (۲)

دوسری آیت میں خداوند عالم یوں ارشاد فرما رہا ہے: ﴿يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ إِنْ يَكُنْ غَبِيًّا أَوْ فَقِيرًا فَاللَّهُ أَوْلَىٰ بِهِمَا فَلَا تَتَّبِعُوا الْهَوَىٰ أَنْ تَعْدِلُوا وَإِنْ تَلَوْا أَوْ نَعَرَضُوا فَإِنَّ اللَّهَ كَانَ بِمَا تَعْمَلُونَ خَبِيرًا﴾

”اے ایمان والو! عدل و انصاف کے ساتھ قیام کرو اور اللہ کے لئے گواہ بنو چاہے اپنی ذات یا اپنے والدین اور اقرباء ہی کے خلاف کیوں نہ ہو جس کے لئے گواہی دینا ہے وہ غنی ہو یا فقیر،

(۱) نچ ابلاغہ ص ۳۳۲، خطبہ ۲۱۶

(۲) سورہ النعام: آیت ۱۵۲

بارہواں سبق

انصاف

عدل و انصاف بھی اسلام کے اخلاقی اور سماجی نظام کے ارکان میں اہم رکن کی حیثیت رکھتا ہے معاشرہ اور سماج میں انصاف قائم کرنے کا مطلب یہ ہے کہ جس بات کو بھی ہم عدل و انصاف سمجھتے ہیں اس پر عمل کریں چاہے وہ ہمارے لئے نقصان دہ ہی کیوں نہ ہو۔

معاشرہ اور سماج کو صحیح طریقہ سے چلانے اور سب کے حقوق ادا کرنے کے لئے کچھ ایسے قوانین کی ضرورت ہوتی ہے جن کے مطابق اس نظام کو چلایا جاسکے اور یہ قوانین ایسے ہونا چاہئے جن میں معاشرے کے مختلف افراد کے درمیان کسی تفاوت اور امتیاز کا خیال نہ رکھا جائے اور ایسا نہ ہو کہ اگر کچھ لوگ بعض قوانین کو اپنے فائدے میں دیکھیں تو ان پر عمل کرتے رہیں اور جس دن انہیں نقصان ہونے لگے تو ان قوانین کو تبدیل کر دیں۔

ہر معاشرہ کی اصل مشکل یہی ہے کہ لوگ حق کی بات تو بہت زور و شور سے کرتے ہیں لیکن عمل کرتے وقت خاص طور سے جب کہ وہ ان کے خلاف ہو اس پر عمل کرنے کے بجائے کسی نہ کسی طریقہ سے اپنی جان بچانے کی کوشش کرتے ہیں۔

حضرت علیؓ نے اس سلسلہ میں یہ ارشاد فرمایا ہے: ”فَالْحَقُّ أَوْسَعُ الْأَشْيَاءِ فِي التَّوَّاصُفِ وَ أَضْيَقُهَا فِي التَّنَاصُفِ“ تعریف و توصیف کرنا ہو تو حق سے وسیع و عریض کوئی میدان نہیں اور اگر انصاف کرنے کا مرحلہ آجائے اور (اس پر عمل کرنا پڑے) تو پھر حق سے محدود اور

اللہ دونوں کے لئے تم سے اولیٰ ہے لہذا خبردار خواہشات کا اتباع نہ کرنا تاکہ انصاف برکھو اور ارتقوز مردوں سے کام لیا یا بالکل کن رہ کشی اختیار کر لی تو یاد رکھو کہ اللہ تمہارے اعمال سے خوب باخبر ہے۔“ (۱)

اس آیت میں خداوند عالم نے عدل و انصاف کی رعایت کرنے کے علاوہ دو اہم باتوں کی طرف توجہ دلائی ہے۔ پہلے یہ کہ عدل و انصاف کرتے وقت ممکن ہے کہ خود تمہارا یا تمہارے عزیزوں کا نقصان ہو جائے لہذا ایسے میں اپنے یا اپنے عزیزوں کے ذاتی فائدے کے لئے عدل و انصاف کو اپنے پاؤں تلے نہ روند ڈالنا۔ دوسرے یہ کہ فیصلہ کرتے وقت ہم سامنے والے کی حیثیت کا خیال کر لیتے ہیں مثلاً کسی فقیر پر رحم کھا کر اسے کوئی چیز دے دیں اور ممکن ہے کہ وہ اس کا حقدار نہ ہو۔ یا مالداروں اور رئیسوں کی دولت کی لالچ میں ان کے حق میں فیصلہ کر دیتے ہیں اور وہ اس کے حقدار نہ ہوں لہذا آیت میں اس بات کی طرف خاص ہدایت دی گئی ہے کہ خبردار کسی کی دولت یا غربت کی بنا پر حق کو ناحق قرار نہ دیدینا۔

اسی مضمون کو خداوند عالم نے دوسری آیت میں یوں ارشاد فرمایا ہے:

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا، اعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ﴿۸﴾

”ایمان والو! خدا کے لئے قیام کرنے والے اور انصاف کے ساتھ گواہی دینے والے بنو اور خبردار کسی قوم کی عداوت تمہیں اس بات پر آمادہ نہ کر دے کہ انصاف کو ترک کر دو، انصاف کر دو کہ

یہی تقویٰ سے قریب تر ہے اور اللہ سے ڈرتے رہو کہ اللہ تمہارے اعمال سے خوب باخبر ہے۔“ (۱)
اس آیت میں اس بات کی طرف توجہ دلائی گئی ہے کہ دوسروں کی غلطیوں کی وجہ سے تم حق کے راستہ سے منحرف نہ ہو جانا کیونکہ اکثر ایسا ہوتا ہے کہ انسان کسی دوسرے کی برائیوں کی وجہ سے خوب بھی انتقام کی خاطر عدل و انصاف کا دامن ہاتھ سے چھوڑ دیتا ہے اور ایسے مرحلہ پر عدالت سے کام لینا بہت مشکل ہو جاتا ہے۔

اس سلسلہ میں پیغمبر اکرم ﷺ اور ائمہ معصومین علیہم السلام سے بے شمار احادیث نقل ہوئی ہیں جن میں سے ہم بعض احادیث یہاں ذکر کر رہے ہیں:

پیغمبر اکرم ﷺ کا ارشاد گرامی ہے: ”اغْضَلُ النَّاسَ مِنْ رِضَىٰ لِلنَّاسِ مَا يُرِضِي نَفْسَهُ وَ تَكْرَهُ لَهُمْ مَا يَكْرَهُ لِنَفْسِهِ“ ”سب سے بڑا عادل وہ ہے جو اپنے لئے جو پسند کرے وہی دوسروں کے لئے بھی پسند کرے اور جو اپنے لئے ناپسند کرتا ہو اسے دوسروں کے لئے بھی ناپسند رکھے۔“ (۲)

اس طرح آپ نے یہ بھی ارشاد فرمایا ہے: ”مَنْ وَاسَى الْفَقِيرَ وَأَنْصَفَ النَّاسَ مِنْ نَفْسِهِ فَذَلِكَ الْمُؤْمِنُ حَقًّا“ ”جو شخص غریبوں کی امداد کرے اور اپنے بارے میں لوگوں کے ساتھ انصاف سے کام لے وہ حقیقی مومن ہے۔“ (۳)

حضرت علی علیہ السلام نے انصاف کو عزت و سربلندی کا باعث قرار دیا ہے جیسا کہ ارشاد ہے: ”مَنْ يُنْصِفِ النَّاسَ مِنْ نَفْسِهِ لَمْ يُزِدْهُ اللَّهُ إِلَّا عِزًّا“ ”اپنے بارے میں جو

(۱) سورہ مائدہ: آیت ۸

(۲) بحار الانوار: ج ۵، باب ۳۵، حدیث ۱

(۳) بحار الانوار: ج ۵، باب ۳۵، حدیث ۵

مقام پر ارشاد فرمایا ہے کہ جب تم اپنے اور کسی دوسرے کے درمیان فیصلہ کرنے بیٹھو تو خود کو اس کی جگہ سمجھو اور اس وقت اپنے کو جس چیز کا حقدار سمجھو دوسروں کو بھی اسی کا حقدار قرار دو اور دوسروں کے لئے جس سزا اور تنبیہ کا انتخاب کرو اپنے لئے بھی اس کو منتخب کرو ایسا نہ ہو کہ ہر جگہ تم اپنے کو ہی حقدار سمجھتے رہو اور جب کسی غلطی پر تمہاری پکڑ کی جائے تو کسی طرح عذر تراشی اور تاویل کر کے اپنی جان بچالو۔

اس وضاحت سے یہ بات بالکل روشن ہو جاتی ہے کہ امام حسنؓ کو مولائے کائناتؑ نے جو وصیت کی ہے وہ درحقیقت ”انصاف الناس من النفس“ کی تعبیر ہے۔

اسی طرح آپ نے جناب مالک اشتر کے نام اپنے مشہور فرمان میں یہ تحریر فرمایا ہے: ”انصف الله وانصف الناس من نفسك ومن حاضة اهلك ومن لك فيه هوى من رعيتك فانك الا تفعل تظلم ومن ظلم عباد الله كان الله خضمة دون عبادہ ومن خاضمة الله اذ حص خبثته و كان لله حزبا حتى ينزع ويتوب.“

”اپنی ذات اپنے اہل و عیال اور رعایا میں جن سے تمہیں تعلق خاطر ہے سب کے مسئلہ میں اپنے نفس اور اپنے پروردگار سے انصاف کرنا اگر ایسا نہ کرو گے تو ظالم ہو جاؤ گے اور جو امت کے بندوں پر ظلم کرے گا اس کے دشمن بندے نہیں خود پروردگار ہوگا اور جس کا دشمن پروردگار ہو جائے گا اس کی ہر دلیل باطل ہو جائے گی اور وہ پروردگار کا مد مقابل شمار کیا جائے گا جب تک اپنے ظلم سے باز نہ آجائے اور توبہ نہ کر لے۔“ (۱)

حضرت علیؓ کے بعض اقوال میں عدل و انصاف کے سماجی اور معاشرتی فوائد بھی بیان

ہوئے ہیں:

(۱) بحار الانوار: ج ۳۳، باب ۳۰، حدیث ۷۷۴

لوگوں کے ساتھ انصاف کرے گا خداوند عالم اس کی عزت میں اضافہ فرمائے گا۔“ (۱)

سبق کے شروع میں انصاف کی جو تعریف بیان کی گئی تھی اس کے مطابق آپ مندرجہ ذیل روایت میں عدل و انصاف کے مصداق کو بخوبی پہچان سکتے ہیں حضرت علیؓ نے امام حسنؓ کو اپنی وصیت میں تحریر فرمایا ہے۔

”يَا بَنِي اجْعَلْ نَفْسَكَ مِيزَانًا فِيمَا بَيْنَكَ وَبَيْنَ غَيْرِكَ فَاحِبٌ لِّغَيْرِكَ مَا تُحِبُّ لِنَفْسِكَ وَانْكِرْ لَهُ مَا تَكْرَهُ لَهَا وَلَا تَظْلِمْ كَمَا لَا تُحِبُّ أَنْ تُظْلَمَ وَاحْسِنْ كَمَا تُحِبُّ أَنْ يُحْسَنَ إِلَيْكَ وَاسْتَفْخِمْ مَنْ نَفْسِكَ مَا تَسْتَفْخِمْ مَنْ غَيْرِكَ وَأَوْضِمْ مِنَ النَّاسِ مَا تَرِصَاهُ لَهُمْ مِنْ نَفْسِكَ وَلَا تَقْلُ مَا لَا تَعْلَمُ وَقُلْ مَا تَعْلَمُ وَلَا تَقْلُ مَا لَا تُحِبُّ أَنْ يُقَالَ لَكَ“

”بیٹا دیکھو! اپنے اور غیر کے درمیان، میزان اپنے نفس کو قرار دو اور دوسرے کے لئے وہی پسند کرو جو اپنے لئے پسند کر سکتے ہو اور اس کے لئے بھی وہ بات ناپسند کرو جو اپنے لئے پسند نہیں کرتے ہو کسی پر ظلم نہ کرنا کہ اپنے اوپر ظلم پسند نہیں کرتے ہو اور ہر ایک کے ساتھ نیکی کرنا جس طرح چاہتے ہو کہ سب تمہارے ساتھ نیک برتاؤ کریں اور جس چیز کو دوسرے سے برا سمجھتے ہو اسے اپنے لئے بھی برا ہی تصور کرنا لوگوں کی اس بات سے راضی ہو جانا جس سے (اپنی جس بات سے) لوگوں کو راضی کرنا چاہتے ہو بلا غم کوئی بات زبان سے نہ نکالنا اور وہی کہنا جو جانتے ہو۔ اور کسی کے بارے میں وہ بات نہ کہنا جو اپنے بارے میں پسند نہیں کرتے ہو۔“ (۲)

متعدد روایات میں انصاف کو ”انصاف الناس من النفس“ سے تعبیر کیا گیا ہے انصاف کے یہ معنی پیغمبر اکرمؐ کی ایک حدیث میں گذر چکے ہیں اور اسی طرح حضرت علیؓ نے ایک

(۱) بحار الانوار: ج ۷۵، باب ۳۵، حدیث ۳۵

(۲) بحار الانوار: ج ۷۵، باب ۳۵، حدیث ۳۱

بِإِذَا الْإِنصَافِ يَسْتَدِينُ الْمُخْتَلَفَةُ. "انصاف کی بنا پر محبت ہمیشہ باقی رہتی ہے۔" (۱)

☆ الْإِنصَافُ يَأْتِي الْقُلُوبَ. "انصاف دلوں میں الفت پیدا کر دیتا ہے۔" (۲)

☆ الْإِنصَافُ يَرْفَعُ الْخِلَافَ وَيُوجِبُ الْإِتِّفَاقَ. "عدل و انصاف اختلافات کو

ختم کر دیتا ہے اور قرابت و محبت کو جنم دیتا ہے۔" (۳)

☆ الْإِنصَافُ رَاحَةٌ. "انصاف سے سکون و اطمینان پیدا ہوتا ہے۔" (۴)

☆ مَا لِلنَّفْسِ تَذْوُمٌ الْوَصْلَةُ. "انصاف سے رابطے ہمیشہ باقی رہتے ہیں۔" (۵)

☆ الْمُصَنَّفُ كَثِيرُ الْأَوْلِيَاءِ وَالْأَوْدَاءِ. "منصف کے دوست اور احباب بہت

زیادہ ہوتے ہیں۔" (۶)

عدل و انصاف کے متعلق ایک اخلاقی یاد دہانی

آیات و روایات کی روشنی میں مذکور مطالب سے یہ نتیجہ حاصل ہوتا ہے کہ اپنے کو تمام حقوق میں دوسروں کے برابر سمجھنے کو انصاف کہا جاتا ہے البتہ اس کے اچھے اثرات اور نتائج اسی وقت برآمد ہو سکتے ہیں کہ جب تمام لوگ ایک ساتھ تمام قوانین اور حقوق کی پابندی کریں اور کوئی اس سے انحراف نہ کرے یعنی ہر ایک خود کو دوسروں کے برابر سمجھے تب بھی حضرت علیؓ کے ارشاد کے مطابق معاشرہ میں امن و سکون میل محبت اور اخوت و برادری کا رواج عام ہوگا البتہ انسان ہر لحاظ سے اپنے

(۱) غرر الحکم ص ۳۹۴

(۲) غرر الحکم ص ۳۹۴

(۳) غرر الحکم ص ۳۹۴

(۴) غرر الحکم ص ۳۹۴

(۵) غرر الحکم ص ۳۹۴

(۶) غرر الحکم ص ۳۹۴

کو دوسروں کے برابر سمجھے یہ بہت مشکل کام ہے کیونکہ ہر شخص کے اندر حب نفس (اپنی ذات کی محبت) پائی جاتی ہے اور اس بنا پر وہ ہر چیز کو صرف اپنے لئے حاصل کرنا چاہتا ہے اور یہ خواہش اتنی خطرناک ہے کہ اس سے چھٹکارا حاصل کرنا آسان نہیں جیسا کہ امام صادقؓ نے اس کے بارے میں یہ ارشاد فرمایا ہے: "أَلَا أَخْبِرُكُمْ بِأَشَدِّ مَا افْتَرَضَ اللَّهُ عَلَى خَلْقِهِ، انصاف الناس مِنْ أَنْفُسِهِمْ"

"خداوند عالم نے اپنے بندوں کے اوپر جو سب سے مشکل عمل فرض کیا ہے وہ اپنے اور لوگوں کے درمیان انصاف کرنا ہے۔" (۱)

ایک روایت میں نقل ہوا ہے کہ امام جعفر صادقؓ کے کچھ شیعوں نے ایک خط لکھ کر آپ سے کچھ مسائل دریافت کئے اور وہ خط عبد الاعلیٰ نامی شخص کے ذریعہ آپ کی خدمت میں مدینہ روانہ کر دیا اور عبد الاعلیٰ سے یہ بھی کہا کہ حضرت سے مومنین کے حقوق بھی زبانی طور پر دریافت کر لینا۔ عبد الاعلیٰ کہتے ہیں کہ میں امامؓ کی خدمت میں حاضر ہوا اور وہ خط پیش کر دیا اور اس کے بعد مومنین کے حقوق کے بارے آپ سے سوال بھی کیا آپ نے خط کے تمام سوالات کے جوابات مرحمت فرمائے مگر میرے زبانی سوال کا جواب نہیں دیا۔

چنانچہ جس روز میں مدینہ سے واپس ہو رہا تھا تو امامؓ سے رخصت ہونے کے لئے آپ کی خدمت میں حاضر ہوا میں نے پھر عرض کی: کہ آپ نے میرے سوال کا جواب مرحمت نہیں فرمایا تو آپ نے فرمایا: اَحْسَى اِنْ قُلْتُ لَمْ تَعْمَلْ فَتَخْرُجْ مِنَ الدِّينِ ثُمَّ قَالَ: اِنَّ اَشَدَّ مَا فَرَضَ اللَّهُ عَلَى عَبْدِهِ ثَلَاثَ: اِنْصَافِ النَّاسِ مِنْ نَفْسِكَ، فَتَعْمَلْ مَعَ اخِيكَ الْمُسْلِمِ مَا

یعنی دنیا میں ہر شخص کے سامنے اچھے اور برے مراحل آتے ہیں اور مشکلات میں انسان غمزدہ رہتا ہے لیکن مومن کی پہچان یہ ہے کہ وہ تمام تر مشکلات کے باوجود بشاش بشارت نظر آئے اور کسی کو اس کے چہرہ سے اس کی پریشانیوں اور غموں کا اندازہ نہ ہو سکے۔ ورنہ اگر ہر شخص مشکلات پڑتے ہی بالکل نڈھال اور پڑمردہ ہو جائے تو پورے سماج پر ایک افسردگی سی چھائی رہے گی۔ اور سب کی زندگی تلخ ہو جائے گی۔ اسی لئے مولاؑ کا نکتہؒ نے فرمایا ہے کہ مومن کے چہرہ پر ہمیشہ مسکراہٹ اور رونق ہونا چاہئے اور اگر خدا نخواستہ کبھی کسی مشکل یا غم سے دوچار ہو جائے تو اسے چھپا کر رکھے اور آسانی سے کسی دوسرے کے اوپر ظاہر نہ ہونے دے۔

کشادہ روئی کے فائدے

خوش روئی اور خندہ پیشانی کے ساتھ لوگوں سے ملنے کے فائدے کے سلسلے میں متعدد احادیث موجود ہیں جن میں سے ہم صرف بعض کی طرف اشارہ کر رہے ہیں:

پیغمبر اکرم ﷺ کا ارشاد گرامی ہے:

☆ ”حُسْنُ الْبُشْرِ يَذْهَبُ بِالشَّخِصِ“ ”کشادہ روئی سے کینہ دور ہوتا ہے۔“ (۱)

☆ ”الْبَشَاشَةُ حِبَالَةُ الْمَوْدَّةِ“ ”کشادہ روئی محبت کا ہار ہے۔“ (۲)

☆ ”الْبَشَاشَةُ أَحَدُ الْفَرَاتَيْنِ“ ”کشادہ روئی دو قرتوں میں سے ایک ہے۔“ (۳)

☆ ”الْقَهْمُ بِالْبُشْرِ ثَمْتُ أَضْغَانِهِمْ“ ”لوگوں سے بشاش بشارت طریقے سے ملو گے تو

ان کے دلوں سے کینے نکل جائیں گے۔“ (۴)

(۱) بحار الانوار: ج ۴، باب ۱۰، حدیث ۳۱

(۲) بحار الانوار: ج ۵، باب ۵۹، حدیث ۱۲

(۳) بحار الانوار: ج ۵، باب ۵۹، حدیث ۹

(۴) بحار الانوار: ج ۵، باب ۵۹، حدیث ۳۱

تیرہواں سبق

خندہ پیشانی

لوگوں سے خندہ پیشانی کے ساتھ اور مسکرا کر ملنا بھی اسلامی اخلاقیات کا جزء ہے پیغمبر اکرم ﷺ اور ائمہ معصومینؑ نے نہ صرف یہ کہ اس سلسلہ میں خصوصی ہدایات دی ہیں بلکہ اس کے عملی نمونے بھی پیش کئے ہیں جیسا کہ پیغمبر اکرم ﷺ کا ارشاد گرامی ہے:

”اَنْتُمْ لَنْ تَسْعَوْا النَّاسَ بِأَمْوَالِكُمْ فَالْقَوُّهُمْ بِطَلْقَةِ الْوَجْهِ وَحُسْنِ الْبُشْرِ“
”تم اپنے مال سے لوگوں کے لئے آسانیاں نہیں فراہم کر سکتے ہو لہذا ان سے مسکرا کر اور خندہ پیشانی سے ملاقات کیا کرو۔“ (۱)

اس کا مطلب یہ ہے کہ تمہارے پاس چاہے جتنی دولت ہو اس کے باوجود بھی تم ہر ایک کی تمام مشکلات حل نہیں کر سکتے ہو کہ جس سے وہ تم سے خوش ہو سکیں لہذا ان لوگوں سے اچھے طریقہ سے پیش آؤ تاکہ وہ کم از کم تمہارے اخلاق سے خوش رہیں۔

حضرت علیؑ نے ایک حدیث میں خندہ پیشانی کو مومنین کی صفت قرار دیتے ہوئے فرمایا ہے: ”الْمُؤْمِنُ بُشْرُهُ فِي وَجْهِهِ وَخُزْنُهُ فِي قَلْبِهِ“ ”مومن کی خوشی اس کے چہرہ سے عیاں رہتی ہے اور اس کا غم اس کے دل میں پوشیدہ رہتا ہے۔“ (۲)

(۱) بحار الانوار: ج ۴، باب ۳۸، حدیث ۳۶

(۲) بحار الانوار: ج ۶، باب ۱۲، حدیث ۳۷

”إِذَا لَقِيتُمْ أَهْوَائَكُمْ فَمُصَافِحُوا وَأَطْهَرُوا لَهُمِ الْبَشَاشَةُ وَالْبَشَرُ تَصْرِفُوا وَمَا عَلَيْكُمْ مِنَ الْأُورَادِ قَدْ ذَهَبَ“ جب تم کسی سے ملاقات کرو تو خندہ پیشانی کے ساتھ اس سے مصافحہ کرو اور خوشی کا اظہار کرو تو جدا ہوتے وقت تمہارے اوپر کوئی بوجھ نہ رہ جائیگا۔“ (۱)

”إِنْ أَحْسَنَ مَا يُؤَالِفُ بِهِ النَّاسَ قُلُوبُ أَوْ ذَانِهِمْ وَتَفَقَّاهُ بِهِ الضُّعْفَ عَنْ قُلُوبِ أَعْدَائِهِمْ حُسْنَ الْبَشَرِ عِنْدَ لِقَائِهِمْ وَالتَّفَقُّدُ فِي غَيْبِهِمْ وَالْبَشَاشَةُ بِهِمْ عِنْدَ خُضُورِهِمْ“ جن چیزوں سے اعزاء و اقرباء کے دلوں میں محبت پیدا ہوتی ہے اور ان کے آپسی کینے ختم ہو جاتے ہیں ان میں سب سے بہترین چیز یہ ہے کہ جب ان سے ملے تو خندہ پیشانی کے ساتھ اور اگر وہ موجود نہ ہوں تو ان کی خیریت دریافت کرتا رہے اور اگر موجود ہوں تو ہنس کھنڈاز میں ان کے ساتھ پیش آئے۔“ (۲)

”بَشْرُكَ يَدُلُّ عَلَى كَرَمِ نَفْسِكَ“ تمہاری کشادہ روئی تمہاری شرافت اور بلندی نفس کی دلیل ہے۔“ (۳)

امام محمد باقر علیہ السلام نے کشادہ روئی کو لوگوں کے درمیان الفت و محبت اور تقرب الہی کا ذریعہ قرار دیا ہے۔

جیسا کہ ارشاد ہے ”الشَّرُّ الْخَمْسُ وَ طَلَاقَةُ الْوُجْهِ مَكْسَبَةٌ لِلْمَحَبَّةِ وَ قُرْبَةٍ مِنَ اللَّهِ عَزَّ وَ جَلَّ وَ غُشُّ الْوُجْهِ وَ سُوءُ الْبَشْرِ مَكْسَبَةٌ لِلْمَقْتِ وَ بُعْدٍ مِنَ اللَّهِ“

(۱) بحار الانوار: ج ۵، باب ۵۹، حدیث ۱۹

(۲) بحار الانوار: ج ۵، باب ۸، حدیث ۸۳

(۳) غرر الحکم ص ۳۳

”کشادہ روئی اور پر رونق چہروں سے آپسی محبت اور قرب الہی میں اضافہ ہوتا ہے اور ترش روئی سے دشمنی پیدا ہوتی ہے اور خداوند عالم سے دوری بڑھتی ہے۔“ (۱)

مذکورہ احادیث میں مومنین سے کشادہ روئی اور خندہ پیشانی کے ساتھ ملاقات کرنے کے کچھ دنیاوی و سماجی اثرات اور فوائد کی طرف اشارہ موجود ہے مگر ایک اور حدیث میں اس کے اخروی فائدے بھی ذکر کئے گئے ہیں۔

امام جعفر صادق علیہ السلام کا ارشاد گرامی ہے: ”ثَلَاثٌ مَنْ أَتَى اللَّهَ بِوَاحِدَةٍ مِنْهُنَّ أُوجِبَ اللَّهُ لَهُ الْجَنَّةَ: الْإِنْفَاقُ مِنْ إِقْتَارِ الْبَشْرِ لَجَمِيعِ الْعَالَمِ وَ الْإِنْصَافُ مِنْ نَفْسِهِ“ تین چیزوں میں سے اگر کسی ایک چیز پر بھی خدا کے لئے عمل کر لے تو پروردگار اس کے لئے جنت واجب کر دیتا ہے۔ ۱۔ غربت اور تنگ دستی میں خیرات کرنا۔ ۲۔ دنیا کے ہر شخص سے کشادہ روئی کے ساتھ ملنا۔ ۳۔ اپنے بارے میں ہر ایک کے ساتھ انصاف کرنا۔“ (۲)

ہنسی، مذاق

جب کبھی کشادہ روئی اور خندہ پیشانی کی بات سامنے آتی ہے تو فوراً ہنسی اور مذاق کا تصور بھی پیدا ہو جاتا ہے لہذا یہ دیکھنا بھی ضروری ہے کہ اسلام نے کشادہ روئی کے ساتھ ہنسی اور مذاق کو بھی جائز قرار دیا ہے یا نہیں؟

اس سوال کا مختصر سا جواب یہ ہے کہ اس سلسلہ میں دو قسم کی روایات ہیں کچھ روایات میں مذاق کو جائز ہی نہیں بلکہ مومنین کی علامت قرار دیا گیا ہے جب کہ دوسری روایات میں اس کو بالکل

(۱) بحار الانوار: ج ۵، باب ۸، حدیث ۸۳

(۲) بحار الانوار: ج ۳، باب ۱۰، حدیث ۶۸

ممنوع قرار دیا گیا ہے ہم دونوں طرح کی روایات ذکر کر کے آخر میں اس کا نتیجہ بھی ذکر کریں گے تاکہ مقصود اچھی طرح واضح ہو جائے۔

الف: وہ روایات جن میں مزاج کو مہر و حار قرار دیا گیا ہے۔

۱۔ پیغمبر اکرم ﷺ کا ارشاد گرامی ہے: "الْمُؤْمِنُ ذَعْبٌ وَ لَعِبٌ وَ الْمُنَافِقُ قَيْطٌ وَ غَضِبٌ" "مومن شوخ طبع اور شوخ مزاج ہوتا ہے اور منافق بد مزاج اور غصہ ور ہوتا ہے۔" (۱)

۲۔ پیغمبر اکرم ﷺ کا ارشاد ہے: "إِنِّي لَا مَزْجَ وَلَا أَقُولُ إِلَّا حَقًّا" "میں ہنسی مذاق ضرور کرتا ہوں مگر حق بات کے علاوہ کچھ نہیں کہتا۔" (۲)

۳۔ امام محمد باقر ﷺ: "إِنَّ اللَّهَ يُحِبُّ الْمَذَاعِبَ فِي الْجَمَاعَةِ بِلَا رَفِثٍ" "چند افراد کے درمیان ہنسی مذاق کرنے والے انسان سے خدا محبت رکھتا ہے بشرطیکہ اس میں کوئی نلط چیز نہ ہو۔" (۳)

۴۔ امام محمد باقر ﷺ نے مومنین کی تفریع کے تین طریقے ذکر کئے ہیں ان میں سے ایک مفاہکۃ الاخوان۔ یعنی دوستوں کے ساتھ ہنسی مذاق کرنا بھی ہے۔

۵۔ امام جعفر صادق ﷺ فرماتے ہیں: "مَا مِنْ مُؤْمِنٍ إِلَّا وَفِيهِ ذُعَابَةٌ قُلْتُ وَ مَا الذُّعَابَةُ؟ قَالَ الْمِزَاحُ" "ہر مومن کے اندر دعا بہ ضرور پایا جاتا ہے سوال کیا گیا کہ یہ دعا بہ کیا چیز ہے؟ فرمایا: مزاح۔" (۴)

۶۔ امام جعفر صادق ﷺ کے ایک صحابی جناب یونس شیبانی کہتے ہیں:

"قَالَ لِي أَبُو عَبْدِ اللَّهِ ﷺ: "كَيْفَ مَذَاعِبُهُ بَعْضُكُمْ بَعْضًا؟ قُلْتُ: قَلِيلٌ. قَالَ: فَلَا تَفْعَلُوا فَإِنَّ الْمَذَاعِبَةَ مِنْ حُسْنِ الْخُلُقِ وَ إِنَّكَ لَتَدْخُلُ بِهَا السُّرُورُ عَلَى أَخِيكَ وَ لَقَدْ كَانَ رَسُولُ اللَّهِ ﷺ يُذَاعِبُ الرَّجُلَ يُرِيدُ أَنْ يَسْرَةَ"

"یونس شیبانی کہتے ہیں کہ مجھ سے امام جعفر صادق ﷺ نے فرمایا! کہ تمہارے درمیان آپس میں ہنسی مذاق کا رشتہ کیسا ہے؟ میں نے عرض کی! بہت کم تو آپ نے فرمایا! کم کیوں ہے ہنسی مذاق تو اچھے اخلاق کا حصہ ہے اس سے تم اپنے مومن بھائیوں کو خوش و خرم کر سکتے ہو جیسا کہ پیغمبر اکرم ﷺ بھی جب کسی کو خوش کرنا چاہتے تھے تو اس کے ساتھ مزاح فرماتے تھے۔" (۱)

ب: وہ روایات جن میں ہنسی مذاق کی مذمت کی گئی ہے۔

۱۔ پیغمبر اکرم ﷺ نے حضرت علی ﷺ سے فرمایا: "يَا عَلِيُّ لَا تَمَزُحَ فَيَذُفَ بِهَا ذُكٌّ وَ لَا تَكْذِبَ فَيَذُفَ نُزُوكٌ" "اے علی! ہرگز مذاق نہ کرنا کہ اس سے تمہاری قدر و قیمت ختم ہو جائے گی اور غلط بیانی سے کام نہ لینا کہ اس سے تمہارے ایمان کا نور ختم ہو جائے گا۔" (۲)

اسی سلسلہ میں حضرت علی ﷺ کے مندرجہ ذیل اقوال ملاحظہ فرمائیں:

☆ "لَا يَسْلُغُ الْعَبْدُ صَرِيحَ الْإِيمَانِ حَتَّى يَذُغَ الْمِزَاحَ وَ الْكِذْبَ وَ يَذُغَ الْمِزَاءَ وَ إِنْ كَانَ مُحِقًّا"

"کوئی بندہ اس وقت تک ایمان واقعی تک نہیں پہنچ سکتا جب تک کہ وہ مذاق اور جھوٹ

(۱) بحار الانوار: ج ۱۶، باب ۱۰، حدیث ۲

(۲) بحار الانوار: ج ۱۶، باب ۱۰، حدیث ۱۰

(۱) بحار الانوار: ج ۱۶، باب ۱۰، حدیث ۱

(۲) بحار الانوار: ج ۱۶، باب ۱۰، حدیث ۲

(۳) بحار الانوار: ج ۱۶، باب ۱۰، حدیث ۱۸

(۴) بحار الانوار: ج ۱۶، باب ۱۰، حدیث ۱۳

اور زانی جھگڑا ترک نہ کر دے چاہے وہ برحق ہی کیوں نہ ہو۔“

☆ ”الْمَزَاحُ نُورٌ الصَّغَائِرُ“ مذاق سے کہنے پیدا ہوتے ہیں۔“ (۱)

☆ ”لِكُلِّ شَيْءٍ بَذْرٌ وَبَذْرُ الْعِدَاوَةِ الْمَزَاحُ“ ہر چیز کا ایک بیج ہوتا ہے اور

عداوت و دشمنی کا بیج مذاق ہے۔“ (۲)

☆ ”آفَةُ الْهَيْبَةِ الْمَزَاحُ“ ”رعب و ہیبت کے لئے مذاق ایک آفت ہے۔“ (۳)

☆ ”مَنْ مَزَحَ اسْتُخِفَّ بِهِ“ ”جو مذاق کرتا ہے اس کا وقار کم ہو جاتا ہے۔“ (۴)

امام جعفر صادق علیہ السلام فرماتے ہیں: ”لَا تُسَازِخْ فَيُخْزَا عَلَيْكَ“ ”مذاق نہ کرو ورنہ

تمہارے بارے میں لوگ جبری ہو جائیں گے۔“ (۵)

امام جعفر صادق علیہ السلام فرماتے ہیں ”إِيَّاكُمْ وَالْمَزَاحَ فَإِنَّهُ يَذْهَبُ بِمَاءِ الْوَجْهِ وَ

مَهَابَةِ الرُّجَالِ“ ”مذاق سے بچو! کیونکہ اس سے چہرے کی رونق اور ہیبت ختم ہو جاتی ہے۔“ (۶)

امام جعفر صادق علیہ السلام ”أَوْصِيكَ بِتَقْوَى اللَّهِ وَإِيَّاكَ وَالْمَزَاحَ فَإِنَّهُ يَذْهَبُ

بِالْبَهَاءِ“ ”تم سے میری یہ وصیت ہے کہ خدا سے ڈرتے رہنا اور مذاق سے تمسک پرہیز کرنا کیونکہ اس

سے تمہاری آبرو اور ہیبت ختم ہو جائے گی۔“ (۷)

مذکورہ روایات سے یہ نتیجہ حاصل ہوتا ہے کہ اسلام میں ہر طرح کے مذاق کی کھلی چھوٹ

نہیں ہے بلکہ اس کے کچھ خاص حدود اور شرائط ہیں یعنی جب مذاق سے کسی کی اہانت ہو رہی ہو یا اس

میں حدود و شرافت سے گری ہوئی باتیں ہوں تو اس سے یقیناً ہر شخص کی قدر و قیمت خود بخود ختم ہو جائے

گی البتہ دوسری جانب مومنین کو خوشحال کرنے کے لئے اور ان کی محفلوں کو تروتازہ رکھنے کی خاطر

مناسب حد تک مذاق کی ہدایت دی گئی ہے بشرطیکہ وہ حق کے حدود سے باہر نہ ہو اور سبک اور ہلکے

الفاظ اور رکیک حرکتوں سے پرہیز کیا جائے اور مذاق کی مقدار میں بھی افراط (زیادتی) نہ ہو کہ ایک

مومن اخلاقی اقدار کو چھوڑ کر صرف مذاق میں پڑا رہے اور اس کی زندگی سنجیدگی کے بجائے صرف

تھیل تماشا بن کر رہ جائے۔ جیسا کہ بعض روایات میں مذاق کی مذمت تو نہیں کی گئی ہے البتہ حد

سے زیادہ مذاق کرنے کی مذمت کی گئی ہے اور اسے غیر اخلاقی فعل قرار دیا گیا ہے۔

پیغمبر اکرم صلی اللہ علیہ وسلم ارشاد فرماتے ہیں: ”كَثْرَةُ الْمَزَاحِ تَذْهَبُ بِمَاءِ الْوُجْهِ“ ”زیادہ ہنسی

مذاق سے چہرہ کی شادابی ختم ہو جاتی ہے۔“ (۱)

حضرت علی رضی اللہ عنہ کا ارشاد ہے: ”كَثْرَةُ الْمَزَاحِ تُسْقِطُ الْهَيْبَةَ“ ”مذاق کی زیادتی سے ہیبت

ختم ہو جاتی ہے۔“ (۲)

☆ ”كَثْرَةُ الْمَزَاحِ تَذْهَبُ الْبَهَاءَ وَتُوجِبُ الشُّحْنَاءَ“ ”مذاق کی زیادتی سے انسان

کا وقار ختم ہو جاتا ہے اور دشمنی پیدا ہو جاتی ہے۔“ (۳)

☆ ”مَنْ كَثُرَ مِزَاحُهُ قُلُّ وَقَارُهُ“ ”جس کے اندر مذاق کی زیادتی ہوگی اس کا وقار بھی کم

ہو جائے گا۔“ (۴)

(۱) بحار انوار ج ۷، باب ۳، حدیث ۱۰

(۲) غرر الحکم ص ۳۶

(۳) غرر الحکم ص ۲۲

(۴) بحار انوار ج ۷، ص ۲۳

(۵) بحار انوار ج ۷، باب ۱۰۶، حدیث ۱۰

(۶) وسائل الشیعہ ج ۱۲، ص ۱۱۸

(۷) بحار انوار ج ۳، ص ۶۰

(۱) اصول کافی ج ۲، ص ۶۶

(۲) غرر الحکم ج ۲، ص ۵۹۱

(۳) غرر الحکم ج ۲، ص ۵۹۷

(۴) غرر الحکم ج ۵، ص ۲۹۳

لہذا ہنسی مذاق، ہنسنا اور ہنسنا تب تک جائز ہے جب تک اس میں افراط یا تفریط نہ ہو اور مذاق کرنے والا تقویٰ و پرہیزگاری اور شرافت کے دائرہ سے خارج نہ ہو جائے مثلاً کسی مومن کی توہین نہ کی جائے اور اگر واقعاً مذاق سنجیدگی اور شرافت کے دائرے میں ہو تو اس سے مومنین کے درمیان محبت میں اضافہ ہوتا ہے۔ ان میں اور زیادہ قربت پیدا ہوتی ہے اور اسلامی سماج اور معاشرہ سدا بہار شاد و خندان رہتا ہے۔

معصومین بیچہ کی سیرت کا مطالعہ کرنے کے بعد یہ اندازہ ہوتا ہے کہ ان حضرات کے یہاں مذاق کس حد تک پایا جاتا تھا؟ جیسا کہ سبق کے شروع میں ہم نے رسول اکرم ﷺ کی یہ حدیث نقل کی ہے کہ آپ نے فرمایا: میں مزاح سے کام لیتا ہوں مگر حق کے علاوہ کچھ نہیں کہتا ہوں لہذا انہوں نے کے طور پر آنحضرت ﷺ کے کچھ لطیف اور سنجیدہ مذاق کے نمونے بھی ملاحظہ فرمائیے۔

ایک دن ایک بوڑھیا پیغمبر اکرم ﷺ کی خدمت میں حاضر ہوئی تو آپ نے اس سے فرمایا کہ کوئی بوڑھیا جنت میں نہیں جائے گی۔ یہ سن کر اس نے رونا شروع کر دیا تو آپ مسکرائے اور اس سے فرمایا: جنت میں جاتے وقت تم بوڑھیا نہ رہ جاؤ گی۔ اور اس کے بعد آیہ کریمہ کی تلاوت فرمائی: ﴿إِنَّا أَنشَأْنَاهُنَّ إِنْسَانًا فَجَعَلْنَاهُنَّ أَبْكَارًا﴾ ”بیشک ان حوروں کو ہم نے ایجاد کیا ہے تو انہیں نت نئی بنایا۔“ (۱)

اسی طرح یہ بھی نقل ہوا ہے کہ ایک دن ایک خاتون جن کا نام، ام ایمن تھا آپ کے پاس آئیں اور عرض کیا کہ میرے شوہر کو آپ سے کچھ کام ہے آپ نے فرمایا کہ تمہارا شوہر وہی تو ہے جس کی آنکھ میں سفیدی ہے؟ (وہ سمجھی کہ آپ نے اس سفیدی سے موتیابند کی بیماری مراد لی ہے) تو اس نے جواب دیا کہ نہیں! خدا نخواستہ اس کی آنکھ میں تو کوئی سفیدی نہیں ہے۔

آنحضرت ﷺ نے دوبارہ فرمایا: لیکن اس کی آنکھ میں تو سفیدی ہے! اس نے پھر کہا خدا کی قسم نہیں! تو آپ نے فرمایا کہ: دنیا کا کوئی انسان ایسا نہیں ہے کہ جس کی آنکھ میں وہ سفیدی نہ ہو جو آنکھ کی پتلی کے چاروں طرف پائی جاتی ہے۔

یہ بھی نقل ہوا ہے کہ ایک صحرائشین بدو (دیہاتی) عرب کبھی کبھی پیغمبر ﷺ کی خدمت میں کوئی ہدیہ لیکر آتا تھا لیکن اسی جگہ اس کے بدلے آپ سے کچھ نہ کچھ ضرور طلب کر لیتا تھا جس سے آپ کو ہنسی آ جاتی تھی، لہذا جب کبھی آپ محزون اور غمزدہ ہوتے تھے تو فرماتے تھے کہ کاش آج وہ عرب ہمارے پاس آ جاتا۔

ایک اور واقعہ یوں نقل ہوا ہے کہ ایک شخص نے پیغمبر اکرم ﷺ سے کہا کہ مجھے اونٹ پر سوار کر دیجئے تو آپ نے اس سے فرمایا کہ میں تمہیں اونٹ کے بچے پر سوار کروں گا تو اس نے کہا کہ اونٹ کا بچہ تو میرا وزن سنبھال بھی نہیں سکتا تو حضرت نے فرمایا کہ کیا ایسا نہیں ہے کہ ہر اونٹ کسی نہ کسی اونٹ کا بیچہ ہوتا ہے اس قسم کے متعدد لطائف اور مزاح معصومین بیچہ کی سیرت میں نقل ہوئے ہیں جنہیں دیکھ کر یہ اندازہ ہوتا ہے کہ ان حضرات کی زندگی میں مذاق بہت محدود پیمانے پر نظر آتا ہے اور اس میں مذاق کے تمام حدود کی رعایت موجود ہے اور دوسرے یہ کہ اس میں کسی قسم کی جھوٹی اور یہودہ بات کہیں دور دور تک نظر نہیں آتی۔

اور یہی چیزیں ہمارے سامنے ایک صاف ستھرا معیار ہیں جن کے اوپر ہم بھی اپنے مذاق اور لطائف کو پرکھ سکتے ہیں۔

خلاصہ:

خندہ پیشانی بھی اسلام کے اخلاقی اقدار کا اہم جز ہے۔

اس سے لوگوں کے ساتھ حسن سلوک اور میل محبت کا پتہ چلتا ہے ان کے دلوں کے کینے دور

ہوتے ہیں اور آپسی الفت میں اضافہ ہوتا ہے۔

ہنسی مذاق کرنا بھی خوش روئی کا ہی ایک حصہ ہے۔ لیکن یہ اس وقت تک درست ہے جب

تک اس میں افراط نہ ہو اور انسان شرافت کے دائرے سے خارج نہ ہو۔

سوالات:

۱۔ مصومین علیہم السلام کی نگاہ میں معاشرہ پر کشادہ روئی کے کیا اثرات ہوتے ہیں؟

۲۔ ہنسی، مذاق کس صورت میں جائز ہے؟

۳۔ حضرت علی علیہ السلام نے خوش روئی کے بارے میں کیا فرمایا ہے؟

۴۔ خوش روئی کے اخروی نتائج کے بارے میں ایک حدیث بیان فرمائیے؟

چودھواں سبق

تعاون

دوسرے سبق میں بیان کیا گیا ہے کہ تمام مومنین کو آپس میں ملے بھائیوں کی طرح رہنا

چاہئے۔ ایک دوسرے کی مشکلات میں سب کا ہاتھ بٹانا چاہئے کیونکہ جب مومنین آپس میں بھائی

بھائی ہیں تو پھر وہ ایک خاندان کی طرح ہیں اور ان میں سے کسی ایک کی مشکل پورے خاندان کی

مشکل اور کسی ایک کا غم سب کا غم ہوتا ہے لہذا ہر ایک دوسروں کی مشکلات میں خود کو شریک سمجھے اور

اس کی یہ خواہش اور تمنہ کہ جس طرح راحت و آرام اور خوشیوں میں سب اس کے شریک حال رہے

ہیں مشکل اور پریشانی کے اوقات میں بھی وہ ان کی مدد کریں، ایک دوسرے کی مدد کرنا مومنین کی ذمہ

داری ہے جیسا کہ پیغمبر اکرم صلی اللہ علیہ وسلم کا ارشاد گرامی ہے: "أَنْفَالُ الْمُؤْمِنُونَ فِي شَرِّهِمْ وَ

تَعَاظِفُهُمْ بِمَنْزِلَةِ الْجَسَدِ الْوَاحِدِ إِذَا اشْتَكَى مِنْهُ عُضْوٌ وَاحِدٌ تَدَاعَى لَهُ سَائِرُ الْجَسَدِ

بِالْخُمْسِ وَالشَّهْرِ" تمام مومنین آپسی میل محبت میں ایک بدن کی طرح ہیں کہ جب جسم کے کسی

ایک عضو کو کوئی تکلیف ہوتی ہے تو دوسرے اعضاء بھی اس کی تکلیف میں برابر کے شریک رہتے

ہیں۔ (۱)

مومنین کے درمیان اتحاد و برادری کے لئے یقیناً اس سے بہتر کوئی تعبیر اور تشبیہ بیان نہیں کی جاسکتی ہے، لہذا اگر تمام مومنین برادران ایمانی کو بھی اپنے بدن کا ایک حصہ یا اپنے خاندان کا ایک فرد تصور کرنے لگیں تو پھر دوسرے بھی اس کو مشکلات میں تنہا نہیں چھوڑیں گے اور مشکل مرحلہ پر اس کے کام آئیں گے اور یہی نہیں بلکہ اپنی ضرورت بیان کرنے سے پہلے ہی وہ خود ہی اس کی مدد کے لئے پہنچ جائیں گے اور اپنی طاقت بھر یہ کوشش کریں گے کہ اس کو کسی طرح اس مصیبت میں مبتلا نہ ہونے دیں۔

یہ حقیقت روز روشن کی طرح عیاں ہے کہ ہر انسان کی زندگی میں مختلف ضرورتیں سامنے آتی ہیں اور وہ ایسے حالات میں دوسروں سے مدد کی توقع رکھتا ہے لہذا کوئی باضمیر اور غیرت دار انسان یہ گوارہ نہیں کرے گا کہ اپنی مشکلات میں تو وہ دوسروں کی مدد حاصل کرے لیکن جب دوسروں کو ضرورت درپیش ہو تو وہ ان کی مدد کو نہ پہنچے یا ان کی طرف پلٹ کر بھی نہ دیکھے۔ مومنین کے درمیان میل محبت اور بھائی چارہ کا فائدہ اسی وقت حاصل ہو سکتا ہے جب دونوں کا سلوک ایک ہی جیسا ہو جس کو قرآن مجید نے تعاون کا نام دیا ہے۔

﴿وَتَعَاوَنُوا عَلَى الْبِرِّ وَالتَّقْوَى﴾ ”نیکیوں اور تقویٰ پر ایک دوسرے کا تعاون (امداد) کرو۔“ (۱)

تعاون کے لئے سب سے ضروری چیز یہ ہے کہ ہر ایک کے اندر دوسرے کی مدد کرنے کا جذبہ پایا جاتا ہو لہذا جس سماج اور معاشرے میں تعاون اور مدد کا جذبہ نہ ہو اور دوسروں کے لئے دلوں میں کسی قربت اور محبت کا گزرنہ ہو تو پھر انہیں کوئی فکر بھی نہیں رہتی کہ دوسرے لوگوں پر کیا گذر رہی ہے۔

اسی لئے پیغمبر اکرم ﷺ نے ارشاد فرمایا ہے:

”مَنْ أَصْبَحَ وَلَا يَهْتَمُّ بِأُمُورِ الْمُسْلِمِينَ فَلَيْسَ مِنْهُمْ وَمَنْ سَمِعَ رَحْلًا يُنَادِي يَا الْمُسْلِمِينَ فَلَمْ يُجِبْهُ فَلَيْسَ بِمُسْلِمٍ“

”سویرا ہونے کے بعد جسے مسلمانوں کے معاملات کی فکر نہ ہو تو وہ ان میں سے نہیں ہے اور اگر کوئی مسلمانوں کو اپنی مدد کے لئے پکار رہا ہو تو اس کی آواز سننے کے بعد اس کی مدد نہ کرنے والا مسلمان نہیں ہے۔“ (۱)

امام جعفر صادق ؑ نے فرمایا ہے کہ: ”مَا آمَنَ بِاللَّهِ وَلَا بِمُحَمَّدٍ وَلَا بِعَلِيِّ مِنْ إِذَا تَاهَ أَخُوهُ الْمُؤْمِنُ فِي خَاجَةٍ لَمْ يَضْحَكْ لَهُ وَجْهَهُ فَإِنْ كَانَتْ خَاجَتُهُ عِنْدَهُ سَارَعَ إِلَى قَضَائِهَا وَإِنْ لَمْ تَكُنْ عِنْدَهُ تَكَلَّفَ مِنْ عِنْدِ غَيْرِهِ حَتَّى يَقْضِيَهَا لَهُ فَإِذَا كَانَ بِخِلَافِ مَا وَصَفَتْهُ فَلَاوَلَايَةَ بَيْنَنَا وَبَيْنَهُ“

”اللہ، پیغمبر اکرم ﷺ اور امیر المومنین ؑ پر وہ شخص ایمان نہیں لایا ہے کہ جس کے پاس اس کا کوئی مومن بھائی کسی ضرورت کے تحت آئے اور وہ خندہ پیشانی کے ساتھ اس کا استقبال نہ کرے اور اگر وہ خود اس کی ضرورت پوری کر سکتا ہو تو فوراً اسے حل کر دے اور اگر خود حل نہیں کر سکتا ہے تو پھر زحمت اٹھا کر اسے کسی ایسے شخص کے پاس پہنچا دے جو اس کی حاجت پوری کر دے اور اگر اس کے اندر یہ صفات نہیں ہیں تو پھر اس سے ہماری کوئی قربت نہیں ہے۔“ (۲)

اگر کوئی آدمی اپنے مومن بھائیوں کی مشکل میں ان کے کام نہ آئے اور اپنے اموال سے ان کی حاجت پوری نہ کرے تو احادیث کے مطابق اس کو یہ خدائی جہالتی ہے کہ وہ ایک نہ ایک دن

(۱) بخاری انوار ج ۳، باب ۲۰، حدیث ۱۴۰

(۲) بخاری انوار ج ۵، باب ۵۹، حدیث ۱۴

اپنا وہی مال خدا کے دشمنوں کے لئے اور غلط راستے میں خرچ کرتا ہے اور اس طرح عذاب آخرت کا مستحق بن جاتا ہے۔

امام محمد باقر علیہ السلام کا ارشاد گرامی ہے: "مَنْ بَعَلَ بِمَعُونَةِ أَخِيهِ الْمُسْلِمِ وَالْقِيَامَ لَهُ فِي حَاجَتِهِ ابْتَلَىٰ بِمَعُونَةِ مَنْ يَأْتُمُّ عَلَيْهِ وَلَا يُوجِرُ" جو شخص اپنے برادر مومن کی امداد کرنے میں بخل کرے اور اس کی ضرورت کے لئے قیام نہ کرے تو وہ ان لوگوں کی مدد میں مبتلا کر دیا جائے گا جو اس کے مال سے گناہ کریں گے اور اسے اپنی بخشش کا کوئی اجر بھی نہیں ملے گا۔" (۱)

امام جعفر صادق علیہ السلام: "أَيُّمَا رَجُلٍ مِنْ شَيْعَتِنَا اتَى رَحُلًا مِنْ إِخْوَانِهِ فَاسْتَعَانَ بِهِ فِي حَاجَتِهِ فَلَمْ يُعِنَهُ وَهُوَ يَقْدِرُ إِلَّا ابْتِلَاةَ اللَّهِ بِأَنْ يَقْضَىٰ حَوَائِجَ غَيْرِهِ مِنْ أَغْدَانَا يُعَذِّبُهُ اللَّهُ عَلَيْهَا يَوْمَ الْقِيَامَةِ"

"ہمارے چاہنے والوں میں اگر کوئی شخص اپنے مومن بھائی کے پاس آ کر کوئی مشکل بیان کرے اور اس سے مدد چاہے اور وہ اس کی امداد نہ کرے جب کہ اس پر قدرت رکھتا ہو تو خداوند عالم اسے ہمارے دشمنوں کی مدد میں مبتلا کر دے گا اور پھر اللہ اسی وجہ سے روز قیامت اس پر عذاب کرے گا۔" (۲)

امام موسیٰ کاظم علیہ السلام بھی اس بارے میں ارشاد فرماتے ہیں: "مَنْ قَصَدَ إِلَيْهِ رَجُلٌ مِنْ إِخْوَانِهِ مُسْتَجِيرًا بِهِ فِي نَعْضِ أَخْوَالِهِ فَلَمْ يُجْزِهِ بَعْدَ أَنْ يَقْدِرَ عَلَيْهِ فَقَدْ قَطَعَ وَلَايَةَ اللَّهِ تَبَارَكَ وَتَعَالَىٰ" جس کے پاس اس کا کوئی مومن بھائی اپنی کسی ضرورت کے تحت جائے اور وہ طاقت اور امکان رکھنے کے باوجود اس کی ضرورت پوری نہ کرے تو اس نے خداوند عالم سے اپنا

(۱) بحار الانوار ج ۵، باب ۵۹، حدیث ۸

(۲) بحار الانوار ج ۵، باب ۵۹، حدیث ۲۱

رابطہ توڑ لیا۔" (۱)

اور یہی نہیں بلکہ امام صادق علیہ السلام کی ایک روایت میں مومنین کی امداد میں کوتاہی کو ہی خدا اور رسول سے خیانت قرار دیا گیا ہے جیسا کہ آپ فرماتے ہیں: "أَيُّمَا مُؤْمِنٍ مَنَعَ مُؤْمِنًا شَيْئًا مِمَّا يَخْتَارُ إِلَيْهِ وَهُوَ يَقْدِرُ عَلَيْهِ مِنْ عِنْدِهِ أَوْ مِنْ عِنْدِ غَيْرِهِ أَقَامَهُ اللَّهُ يَوْمَ الْقِيَامَةِ مُنْوَذًا وَخُفْئَةً مِنْ رِقَّةٍ عَيْنَاهُ مَعْلُولَةٌ يَدَاؤُهُ إِلَىٰ غُفَّةٍ فَيُقَالُ هَذَا الْخَائِنُ الَّذِي حَانَ اللَّهُ وَرَسُولُهُ ثُمَّ يُؤْمَرُ بِهِ إِلَى النَّارِ" جو مومن اپنے کسی مومن بھائی کی ضرورت پوری کرنے سے منع کر دے جب کہ وہ خود یا کسی اور ذریعہ سے اسے حل کر سکتا ہو تو خداوند عالم جب اسے قیامت کے دن محشور کرے گا تو اس کا چہرہ سیاہ، آنکھیں نیلی اور دونوں ہاتھ ردوں کے پیچھے بندھے ہوں گے اور یہ کہا جائے گا کہ یہ وہ خائن ہے جس نے اللہ اور اس کے رسول سے خیانت کی ہے پھر اسے جہنم میں لے جانے کا حکم دیدیا جائے گا۔" (۲)

اس حدیث میں یہ نکتہ قابل توجہ ہے کہ مومنین کی امداد کے موقع پر صرف اتنا کافی نہیں ہے کہ اگر مشکل کا حل کرنا ہمارے امکان سے باہر ہو تو ہماری ذمہ داری ختم ہو جاتی ہے ایسا نہیں ہے بلکہ جب تک ہم کسی بھی ذریعہ سے اس کی مشکل حل کر سکتے ہیں ہمارے اوپر کوشش کرنا ضروری ہے ورنہ ہمارا شمار بھی انہیں لوگوں میں ہوگا جو مومنین کی مدد نہیں کرتے ہیں۔

جیسا کہ امام جعفر صادق علیہ السلام نے مذکورہ حدیث میں فرمایا ہے کہ: "وَهُوَ يَقْدِرُ عَلَيْهِ مِنْ عِنْدِهِ أَوْ مِنْ غَيْرِهِ" وہ خود اس کی مشکل حل کر سکتا ہو یا کسی دوسرے سے حل کر سکتا ہو۔"

(۱) بحار الانوار ج ۵، باب ۵۹، حدیث ۲۱

(۲) بحار الانوار ج ۵، باب ۵۹، حدیث ۸۳

مشہور و معروف اسلامی دانشمند و اقدی کا بیان ہے کہ میرے دو دوست تھے ان میں سے ایک ہاشمی تھا۔ ہماری دوستی اتنی مستحکم تھی کہ ہم تنوں ایک جان سمجھے جاتے تھے ایک سال اتفاق سے میرے مالی حالات کچھ اچھے نہ تھے اور میں تنگ دستی کا شکار ہو گیا اسی دوران عید آگئی تو میری بیوی نے مجھ سے کہا کہ ہم تو اس غربت کے اوپر صبر کر سکتے ہیں مگر جب ہمارے بچے پڑوسیوں کے بچوں کو نئے کپڑے پہنے ہوئے دیکھیں گے تو ان کے دل کو ٹھیس پہونچے گی لہذا اگر ممکن ہو تو کہیں سے کچھ انتظام کر لو تا کہ بچے تو عید کے دن خوش رہیں اور ان کے لئے کپڑے بنائے جائیں۔

لہذا میں نے اپنے ہاشمی بھائی کے نام یہ لکھ کر بھیجا کہ میرے لئے کچھ دینا یا درہم بھیج دو اس نے ایک مہر بند تھیلی میرے پاس بھیج دی اور لکھا کہ اس کے اندر ایک ہزار درہم ہیں ابھی میں نے وہ تھیلی کھولی بھی نہیں تھی کہ میرے تیسرے دوست کا ایک پرچہ مجھے ملا جس میں اس نے مجھ سے مدد چاہی تھی چنانچہ میں نے وہی تھیلی اٹھ کر اس کے پاس بھیج دی اور اس خیال سے کہ بیوی کے سامنے شرمندگی نہ ہو میں مسجد کی طرف چل دیا، راستہ میں مجھے میرا ہاشمی دوست ملا میں نے کیا دیکھا کہ وہی تھیلی اس کے ہاتھ میں موجود ہے اس نے مجھ سے پوچھا کہ جو درہم میں نے تمہیں بھیجے تھے ان کا تم نے کیا کیا؟ میں نے پورا ماجرا بیان کر دیا اس نے تعجب سے کہا گویا تم نے میرا مال مجھے واپس لوٹا دیا ہے کیونکہ میرے پاس صرف یہی مال تھا جو میں نے تمہارے پاس بھیجا تھا لہذا جب میں نے یہ تھیلی تمہارے پاس بھیج دی اور خود مجھے ضرورت پیش آئی تو میں نے خط لکھ کر اپنے دوست سے امداد کا مطالبہ کیا اور چونکہ یہ اس کے امکان سے باہر تھا اس نے تم سے مدد کی درخواست کر لی اور اس طرح میری یہ تھیلی میرے ہی پاس واپس لوٹ آئی، اب جبکہ ہماری یہ صورتحال ہے تو اس کے تین حصے کر لئے جائیں تاکہ تینوں کی ضروریات پوری ہو جائیں۔

اس قصہ سے ہمیں واقعی دوستی کا پتہ چلتا ہے کہ دوستوں کے درمیان ایثار و قربانی کا کیسا

جذبہ ہونا چاہئے۔

حضرت علیؓ کا ارشاد ہے: ”لَا يَكُونُ الصَّدِيقُ صَدِيقًا حَتَّى يَحْفَظَ أَخَاهُ فِي ثَلَاثٍ: فِي نَكَبَتِهِ وَ غَيْبَتِهِ وَ وَفَاتِهِ“ ”کوئی دوست اس وقت تک سچا دوست نہیں ہو سکتا جب تک وہ اپنے بھائی کے بارے میں تین باتوں کا خیال نہ رکھے۔

۱۔ اس کی مشکلات اور پریشانیوں میں اس کی مدد کرے۔

۲۔ اس کی عدم موجودگی میں اس کے اہل خانہ کا خیال رکھے۔

۳۔ اس کی موت پر تدفین وغیرہ میں شرکت کرے۔“ (۱)

قرآن کریم نے مومنین کے آپسی روابط کو ان الفاظ میں بیان کیا ہے۔

﴿وَيُؤَيِّرُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ﴾ ”اور اپنے نفس پر دوسروں کو

مقدم کرتے ہیں چاہے انہیں کتنی ضرورت کیوں نہ ہو۔“ (۲)

امام جعفر صادقؑ فرماتے ہیں:

”إِنَّ الرَّجُلَ لَيَسْأَلُنِي الْحَاجَةَ فَأُبَادِرُ بِقَضَائِهَا مَخَافَةَ أَنْ يَسْتَغْنِيَ عَنْهَا فَلَا

يَجِدُ لَهَا مَوْقِعًا إِذَا جَاءَتْهُ“

”اگر کوئی شخص مجھ سے کوئی خواہش کرتا ہے تو میں اس کی اس حاجت اور خواہش کو فوراً پورا

کرنے کی کوشش کرتا ہوں کیونکہ مجھے یہ ڈر رہتا ہے کہ اگر اس کی وہ حاجت کسی اور ذریعہ سے پوری

ہوگئی تو اس کی مدد کرنے کا یہ موقع میرے ہاتھ سے نکل جائے گا۔“ (۳)

(۱) بحار الانوار: ج ۳، باب ۱۰، حدیث ۲۸

(۲) سورہ حشر: آیت ۹

(۳) بحار الانوار: ج ۳، باب ۲۸، حدیث ۲۲

مومنین کرام کی مدد کرنے کے بارے میں معصومین علیہم السلام کی روایات میں بہت حسین تعبیرات موجود ہیں اور اس کے لئے تصورات سے بالاتر ثواب اور اجر بیان کیا گیا ہے نمونہ کے طور پر مندرجہ ذیل روایات ملاحظہ فرمائیے۔

حضرت علی علیہ السلام کا ارشاد ہے: ”مَوْنُ اسْلَةِ الْاَخِ لِنَبِيِّ اللَّهِ عَزَّ وَ جَلَّ تَزِيْدُ فِى الرِّزْقِ“ ”خدا کی خوشنودی کے لئے برادر مومن کی مدد کرنے سے رزق میں اضافہ ہوتا ہے۔“ (۱)

امام جعفر صادق علیہ السلام فرماتے ہیں: ”تَفَرُّؤْا اِلَى اللّٰهِ تَعَالٰى بِمَوْنِ اسْلَةِ اَخْوَانِكُمْ“ ”اپنے بھائیوں کی مدد کر کے قربت خدا حاصل کرو۔“ (۲)

اسی طرح آپ کا یہ ارشاد ہے:

”مَنْ قَصَى لَاحِبِهِ الْمُؤْمِنَ حَاجَةً قَصَى اللَّهُ عَزَّ وَ جَلَّ لَهُ يَوْمَ الْقِيَامَةِ مِائَةَ أَلْفٍ حَاجَةً مِنْ ذَلِكَ أَوَّلُهَا الْجَنَّةُ وَمِنْ ذَلِكَ أَنْ يَدْخُلَ قَرَاتَهُ وَمَعَارِفَهُ وَ اخْوَانَهُ الْجَنَّةَ بَعْدَ أَنْ لَا يَكُونُوا أَنْصَابًا“

”جو شخص کسی برادر مومن کی کوئی ایک حاجت پوری کرے گا تو خداوند عالم روز قیامت اس کی ایک لاکھ حاجتیں پوری کرے گا جن میں سب سے پہلی حاجت جنت ہے اور یہ کہ اس کے عزیز و اقارب اور دوست و احباب کو بھی جنت میں داخل کر دیا جائے گا بشرطیکہ وہ ناصبی نہ ہوں۔“ (۳)

آپ کا یہ ارشاد بھی ہے

”مَا قَصَى مُسْلِمٌ لِمُسْلِمٍ حَاجَةً إِلَّا نَادَاهُ اللَّهُ تَبَارَكَ وَ تَعَالٰى عَلَى ثَوَانِكَ وَ لَا أَزْصِي لَكَ بِذَوْنِ الْجَنَّةِ“

”کوئی مسلمان اپنے کسی مسلمان بھائی کی کوئی ضرورت پوری نہیں کرتا مگر یہ کہ خداوند عالم اس کو یہ آواز دیتا ہے کہ تیرا ثواب میرے ذمہ ہے اور میں تیرے لئے جنت سے کتر پر راضی نہ ہوں گا۔“ (۱)

آپ نے بغیر اکرم صلی اللہ علیہ وسلم کا یہ قول بھی نقل فرمایا ہے:

”وَاللّٰهُ لَقَضَاءُ حَاجَةِ الْمُؤْمِنِ خَيْرٌ مِنْ صِيَامٍ شَهْرٍ وَ اغْتِسَالِهِ“ ”خدا کی قسم مومن

کی حاجت پوری کرنا ایک مہینہ کے روزوں اور اعتکاف سے بہتر ہے۔“ (۲)

امام جعفر صادق علیہ السلام کے ایک صحابی کہتے ہیں کہ ایک سال میں حج کرنے گیا تھا حج سے واپسی پر امام جعفر صادق علیہ السلام کی خدمت میں پہنچا آپ نے فرمایا: کہاں تھے؟ عرض کی مولا حج کرنے گیا تھا! فرمایا: کیا تم جانتے ہو کہ ایک حاجی کو کتنا ثواب ملتا ہے؟ عرض کی! جب تک آپ نہ فرمائیں مجھے کیا معلوم؟ تو آپ نے فرمایا کہ جب کوئی بندہ حج بیت اللہ کے لئے جائے اور خانہ کعبہ کا طواف کرے اور نماز طواف پڑھے صفا و مردہ کے درمیان سعی کرے تو خداوند عالم اس کے لئے چھ ہزار حسنات لکھتا ہے اور اس کے چھ ہزار گناہ معاف کر دیتا ہے نیز اس کو چھ ہزار درجہ بلندی عنایت فرماتا ہے اور اسی طرح اس کی چھ ہزار دنیاوی حاجات پوری کرتا ہے اور مزید چھ ہزار حاجتیں آخرت کے لئے محفوظ کر دیتا ہے۔

(۱) بحار الانوار: ج ۳، باب ۲۰، حدیث ۸

(۲) بحار الانوار: ج ۳، باب ۲۰، حدیث ۶

(۱) بحار الانوار: ج ۳، باب ۲۸، حدیث ۲۲

(۲) بحار الانوار: ج ۳، باب ۲۸، حدیث ۵

(۳) بحار الانوار: ج ۳، باب ۲۰، حدیث ۹۰

میں نے عرض کیا یہ تو بہت عظیم ثواب ہے! تو آپ نے فرمایا کہ: کیا اس سے بڑا ثواب بھی جانا چاہتے ہو؟

میں نے کہا کیوں نہیں! تو آپ اس طرح گویا ہوئے۔

"لَقَضَاءِ حَاجَةِ امْرِئٍ مُّؤْمِنٍ أَفْضَلُ مِنْ حُجَّةٍ وَ حُجَّةٍ وَ حُجَّةٍ حَتَّى غَدٌ

عَشْرَ جَجَجٍ" (۱)

"مومن کی ایک حاجت پوری کرنا بہتر ہے حج سے، حج سے، حج سے، یہاں تک کہ آپ ﷺ نے دس بار اسی کو دہرایا۔ یعنی دس حج کرنے سے بہتر ہے۔"

مومنین کی حاجت روائی کے سلسلہ میں آپ معصومین علیہم السلام کی احادیث ملاحظہ فرما چکے ہیں انشاء اللہ آئندہ درس میں اس کے دوسرے جزئیات پر روشنی ڈالی جائے گی۔

خلاصہ:

تمام انسان بالکل ایک جسم اور بدن کی طرح ہیں۔

مومنین کی مشکلات کو حل کرنے اور ایک دوسرے کی مدد کرنے سے خدا خوش ہوتا ہے اور

اس کا بے حساب ثواب ہے۔

اور اگر کوئی شخص کسی مرد مومن کی مدد نہ کرے تو اس کا عذاب بہت سخت ہے۔

سوالات:

۱۔ جس شخص کو مسلمانوں کے معاملات کی فکر نہ ہو اسے پیغمبر اسلام ﷺ کیوں مسلمان

قرار نہیں دیتے؟

۲۔ قرآن کریم مومنین کے آپسی روابط کے بارے میں کیا ارشاد فرماتا ہے؟

۳۔ مومن کی حاجت روائی اور مدد کرنے کے کیا فوائد ہیں، احادیث کی روشنی میں چند

نمونے بیان کیجئے؟

۴۔ امام جعفر صادق علیہ السلام نے مومن کی حاجت روائی کے بارے میں کیا فرمایا ہے؟

اور ایگی کے ذریعہ۔“ (۱)

حضرت علیؓ نے جناب کمال سے فرمایا: ”يَا كَمِيلُ مَرَّ اَهْلَكَ اَنْ يَرَوْا حَواثِرَ كُنُوبِ الْمَكَارِمِ وَيُدْجُوا فِي حَاحَةِ مَنْ هُوَ نَائِمٌ فَوَالَّذِي وَسِعَ سَمْعُهُ الْاَصْوَاتِ مَا مِنْ اَحَدٍ اَوْدَعَ قَلْبًا سُرُورًا اِلَّا وَخَلَقَ اللهُ لَهُ مِنْ ذَلِكَ السُّرُورِ لُطْفًا فَاِذَا نَزَلَتْ بِهِ نَائِبَةٌ جَرَى اِلَيْهَا كَالْمَاءِ فِي اِنْجِدَارِهِ حَتَّى يَطْرُدَهَا عَنْهُ كَمَا تُطْرَدُ غَرِيبَةٌ الْاِبْلِ“

”اے کمال! اپنے گھر والوں کو حکم دو کہ اچھی خصلتوں کو تلاش کرنے کے لئے دن میں نکلیں اور سونے والوں کی حاجت روائی کے لئے رات میں قیام کریں قسم ہے اس ذات کی جو ہر آواز کی سننے والی ہے کہ کوئی شخص کسی دل میں خوشی داخل نہیں کرتا ہے مگر یہ کہ پروردگار اس کے لئے اس خوشی میں ایک لطف پیدا کر دیتا ہے کہ اس کے بعد اگر اس پر کوئی مصیبت نازل ہوتی ہے تو وہ لطف اس کی طرف نشیب کی جانب بہنے والے پانی کی طرح تیزی سے بڑھتا ہے اور اس مصیبت کو یوں ہٹا دیتا ہے جس طرح پرانے اونٹ ہٹائے جاتے ہیں۔“ (۲)

حضرت امام محمد باقرؑ فرماتے ہیں: ”تَبَسُّمُ الرَّجُلِ فِي وَجْهِهِ اَخِيهِ حَسَنَةٌ وَصَرَفُهُ الْقَذَى عَنْهُ حَسَنَةٌ وَمَا عِبَدَ اللهُ بَشِيءًا اَحَبُّ اِلَى اللهِ مِنْ ادْخَالِ السُّرُورِ عَلَى الْمُؤْمِنِ“ ”مومن کے سامنے مسکراتا بھی حسنة (نیکی) ہے اور اس کی مشکل کو حل کرنا دوسری نیکی ہے اور مومن کے قلب میں ادخال السرور سے بہتر تو خداوند عالم کی کوئی عبادت ہی نہیں ہے۔“ (۳)

امام صادقؑ فرماتے ہیں: ”لَا يَرَى اَحَدُكُمْ اِذَا ادْخَلَ عَلَى مُؤْمِنٍ سُرُورًا اَنَّهُ عَلَيْهِ اَدْخَلَهُ فَقَطْ بَلْ وَاللهِ عَلَيْنَا بَلْ وَاللهِ عَلَى رَسُولِ اللهِ“

”تم میں سے کوئی ہرگز یہ خیال نہ کرے کہ جب وہ کسی مرد مومن کے دل کو خوش کرتا ہے تو

(۱) بحار الانوار، ج ۳، باب ۲۰، حدیث ۲

(۲) بحار الانوار، ج ۳، باب ۲۰، حدیث ۸۲

(۳) بحار الانوار، ج ۳، باب ۲۰، حدیث ۱۵

پندرہواں سبق

مومنین کے درمیان صلح و صفائی

گذشتہ سبق میں ہم نے مومنین کی امداد، ان کے مشکلات کو برطرف کرنے اور ان کی ضرورتوں کو پورا کرنے کے سلسلہ میں معصومینؑ کے ارشادات بیان کئے ہیں کیونکہ مومنین کی مدد اور ان کے کام آنا اسلامی اعتبار سے مومن کے دل کو خوش کرنے کا ذریعہ ہے لہذا ہر مومن کو کسی نہ کسی طرح اپنے برادر مومن کی خوشیوں کا لحاظ کرتے رہنا چاہئے۔ اس درس میں بھی ”ہم مومن کو خوش کرنے“ کے مزید طریقے بتائے جارہے ہیں اس بارے میں چند احادیث ملاحظہ فرمائیے۔

پیغمبر اکرم ﷺ سے یہ سوال کیا گیا: ”اَيُّ الْاَعْمَالِ اَحَبُّ اِلَى اللهِ“ ”خداوند عالم

کے نزدیک سب سے زیادہ پسندیدہ عمل کیا ہے؟

حضرت نے فرمایا: ”اِتِّبَاعُ سُرُورِ الْمُؤْمِنِ“ ”مومن کو خوش کرنے کی فکر میں رہنا۔“

پھر سوال کیا گیا کہ مسلمان کو کس طرح خوش کیا جائے؟ فرمایا: ”شَبْعَةُ جُوعِهِ وَتَنْفِيسُ

كُرْبِهِ وَفَضَاءُ ذَنْبِهِ“ ”بھوکا ہو تو شکم سیر کر کے نیز اسکے غموں کو دور کر کے اور اس کے قرض کی

صرف اسی کو خوش کرتا ہے! بلکہ خدا کی قسم اس سے ہم اہل بیت بھی خوش ہوتے ہیں بلکہ خدا کی قسم اس نے پیغمبر اکرم ﷺ کو بھی خوشی حاصل ہوتی ہے۔“ (۱)

پیغمبر اکرم ﷺ کا ارشاد گرامی ہے: ”مَنْ سَرَّ مُؤْمِنًا فَقَدْ سَرَّ نَبِيًّا وَ مَنْ سَرَّ نَبِيًّا فَقَدْ سَرَّ اللَّهَ“ جس نے کسی مومن کو مسرور کیا اس نے مجھے خوش کیا ہے اور جس نے مجھے خوش کیا ہے اس نے خدا کو راضی اور خوشنود کیا۔“ (۲)

امام جعفر صادق علیہ السلام نے فرمایا: ”أَوْحَى اللَّهُ غَزْوَ جَلٍّ إِلَى دَاوُدَ عَلَيْهِ السَّلَامُ. إِنَّ الْعَبْدَ مِنْ عِبَادِي لَيَأْتِيَنِي بِالْحَسَنَةِ فَأُبِيحُهَا جَنَّتِي. فَقَالَ دَاوُدُ عَلَيْهِ السَّلَامُ: يَا رَبِّ وَمَا تِلْكَ الْحَسَنَةُ؟ قَالَ: يَدْخُلُ عَلَى عَبْدِي الْمُؤْمِنِ سُورُؤٌ أَوْ لَوْ بِتَمْرَةٍ. فَقَالَ دَاوُدُ عَلَيْهِ السَّلَامُ: حَقٌّ لِمَنْ عَرَفَكَ أَنْ لَا يَقْطَعَ رَجَائَهُ مِنْكَ“ پروردگار عالم نے جناب داؤد علیہ السلام کی طرف یہ وحی فرمائی کہ جب کوئی بندہ میری بارگاہ میں ایک نیکی پیش کرتا ہے تو میں اس کے لئے جنت کو مباح کر دیتا ہوں تو جناب داؤد علیہ السلام نے عرض کی! پروردگار! وہ نیکی کیا ہے؟ ارشاد ہوا! کہ مومن کے دل کو خوش کرنا، چاہے ایک کھجور کے ذریعے ہی کیوں نہ ہو۔ تو جناب داؤد علیہ السلام نے یہ عرض کی! کہ جو تیری معرفت رکھتا ہے اس کو یہ حق ہے کہ وہ اپنی امید تجھ سے قطع نہ کرے۔“ (۳)

پیغمبر اکرم ﷺ کا ارشاد ہے: ”مَنْ أَكْرَمَ أَخَاهُ الْمُسْلِمَ بِكَلِمَةٍ يُلْقِفُهَا وَفَرَّجَ عَنْهُ كُرْبَتَهُ لَمْ يَزَلْ فِي ظِلِّ اللَّهِ الْمُمْدُودِ عَلَيْهِ الرَّحْمَةُ مَا كَانَ فِي ذَلِكَ“ جو شخص کسی ایک محبت بھرے کلمہ سے اپنے برادر مومن کا احترام کرے اور اس کی کوئی

(۱) بحار الانوار ج ۴، باب ۴۰، حدیث ۱۹

(۲) بحار الانوار ج ۴، باب ۴۰، حدیث ۱۳

(۳) بحار الانوار ج ۴، باب ۴۰، حدیث ۵

مشکل دور کر دے تو جب تک وہ اس طرح مصروف رہے مسلسل رحمت الہی کے زیر سایہ رہے گا۔“ (۱)

مذکورہ احادیث کا مطالعہ کرنے کے بعد یہ بخوبی معلوم ہو جاتا ہے کہ خداوند عالم کے نزدیک ”مومن کو خوش کرنے“ کی کتنی زیادہ اہمیت ہے اور یہ خدا کے نزدیک پسندیدہ اور محبوب ترین اعمال میں سے ہے اور اتنی عظمت اور اہمیت کے باوجود اتنا آسان کام بھی ہے کہ ہر شخص، ہر حالت میں مومن کو خوش کر سکتا ہے کیونکہ اس کا کوئی مخصوص طریقہ نہیں ہے بلکہ اس کے بے شمار راستے پائے جاتے ہیں لہذا اگر کسی کے پاس مال و دولت نہیں ہے تو وہ اپنی غربت کا بہانہ بنا کر مومن کو خوش نہ کر پانے کا عذر پیش نہ کرے کیونکہ معصومین علیہ السلام نے صاف طور پر فرمادیا ہے کہ مسکرا کر یا مومن کے اوپر سے کوئی تنکا یا دھاگہ ہٹا کر یا ایک کھجور پیش کر کے بھی اسے خوش کیا جاسکتا ہے اور صرف یہی نہیں بلکہ ایک اچھی بات یا محبت سے لبریز جملہ بھی مومن کے دل کو مسرور کر سکتا ہے۔

مختصر یہ کہ مومن کی مشکلات کو دور کرنے کے لئے ایک قدم اٹھانا بھی اذخار سرور کا مصداق ہے اور جو ایسا کرے گا خداوند عالم اور پیغمبر اکرم ﷺ کے نزدیک اس کا اجر و ثواب محفوظ رہے گا۔

”مومن کے دل کو خوش کرنے“ کی اس درجہ اہمیت اور فضیلت کے پیش نظر اب ہم ”مومن کو خوش کرنے“ کا دوسرا طریقہ بیان کر رہے ہیں۔

مومنین کے درمیان مصالحت کرانا

ہر معاشرے اور سماج کو نفسیاتی بیماریوں سے نجات دینے کے لئے تمام مومنین کا یہ فریضہ

ہے کہ وہ اپنے مومن بھائیوں کے اختلافات دور کرائیں اور ان کے دلوں سے ایک دوسرے کی

(۱) بحار الانوار ج ۴، باب ۴۰، حدیث ۳۳

کدورتیں ختم کر دیں اس بارے میں کسی گفتگو سے پہلے یہ جاننا ضروری ہے کہ اسلام میں ایک دوسرے سے ناراض رہنا اور آپسی روابط اور تعلقات کو توڑ دینا بہت ہی بری چیز ہے اور یہ قطعاً مناسب نہیں ہے کہ دو مومن بھائی معمولی باتوں پر ایک دوسرے سے ناراض ہو کر جھگڑا کرنے لگیں اور ان کے دلوں میں ایک دوسرے سے کدورت اور آپسی رنجش پیدا ہو جائے جیسا کہ پیغمبر اکرم ﷺ کا ارشاد گرامی ہے: ”أَيُّمَا مُسْلِمَيْنِ تَهَاخَرَا فَمَكْنًا فَلَا تَأْتِيهِمَا بَرَكَاتٌ وَلَا يَنْجِيهِمَا مِنَ الْإِسْلَامِ وَلَمْ يَكُنْ بَيْنَهُمَا وَلَا يَهُمَا سَبَقَ إِلَى كَلَامِ أَخِيهِ كَانَ السَّابِقُ إِلَى الْجَنَّةِ يَوْمَ الْحِسَابِ“

”اگر دو مسلمان ایک دوسرے سے تعلقات توڑ لیں اور اسی طرح ایک دوسرے سے الگ رہتے ہوئے تین دن گذر جائیں اور وہ مصالحت نہ کریں تو دونوں اسلام سے خارج ہیں اور اگر ان کے درمیان دوستی نہ ہو تو ان میں جو کوئی دوسرے سے پہلے یوں شروع کرے گا روز قیامت وہی جنت میں پہلے جائے گا۔“ (۱)

امام جعفر صادق علیہ السلام نے فرمایا: ”لَا يَفْتَرِقُ رَجُلَانِ عَلَى الْهَجْرَانِ إِلَّا اسْتَوْجِبَ أَخَذَهُمَا السَّرَّانَةُ وَاللُّعْنَةُ وَرُبَّمَا اسْتَحَقَّ ذَلِكَ كِلَاهُمَا“ ”کبھی بھی دو مومنین ایک دوسرے سے جدا نہیں ہوتے مگر یہ کہ ان میں سے ایک (جو خطاوار ہے) بیزارگی اور لعنت کا مستحق ہوتا ہے اور یہاں اوقات دونوں ہی لعنت کے مستحق ہوتے ہیں۔“ (۲)

روایات میں مومنین کے درمیان اختلاف پیدا کرنے اور عداوت کے بیج بونے بوشیطانی

عمل کہا گیا ہے اور مومنین کو اس بات کی طرف متوجہ کیا گیا ہے کہ شیطان کے دوسوں میں نہ پڑیں اور اس کے فریب میں نہ آئیں قرآن کریم میں ارشاد الہی ہے:

﴿إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ﴾ ”شیطان تمہارے

درمیان بغض و عداوت پیدا کرنا چاہتا ہے۔“ (۱)

امام محمد باقر علیہ السلام کا ارشاد گرامی ہے: ”إِنَّ الشَّيْطَانَ يُغْرِى بَيْنَ الْمُؤْمِنِينَ مَا لَمْ يَرْجِعْ أَحَدُهُمْ عَنْ دِينِهِ فَإِذَا فَعَلُوا ذَلِكَ اسْتَلْقَا عَلَى قَفَاءٍ وَتَمَدَّدَ ثُمَّ قَالَ: قُرْتُ فَرَجَمَ اللَّهُ أَمْرَاءَ أَلْفَ تِسِينَ وَ لَيْسَ لَنَا، يَا مَعْشَرَ الْمُؤْمِنِينَ تَأْتِفُوا وَ تَعَاظِفُوا“ ”شیطان مومنین کے درمیان اس وقت تک عداوت اور دشمنی پیدا کرتا رہتا ہے جب تک کہ ان میں سے کوئی ایک اپنے دین سے خارج نہ ہو جائے اور اس کے بعد آرام سے لیٹ کر چین کی سانس لیتا ہے اور کہتا ہے کہ میں کامیاب ہو گیا ہوں لہذا خداوند عالم اس شخص پر رحمت نازل کرے جو ہمارے چاہنے والوں کے درمیان دوستی کراوے۔ اے مومنو! آپس میں پیار و محبت کے ساتھ شیر و شکر بن کر رہو۔“ (۲)

امام جعفر صادق علیہ السلام کا ارشاد گرامی ہے: ”لَا يَزَالُ ابْنُ إِدْرِيسَ فَرِحًا مَا اهْتَجَرَ الْمُسْلِمَانِ فَإِذَا التَّقْيَا اضْطَحَّكَ رُكْبَتَاهُ وَ تَخَلَّعَتْ أَوْصَالُهُ وَ نَادَى يَا وَيْلَهُ مَا لَقِيَ مِنَ الشُّبُورِ“ ”جب تک دو مسلمانوں کے درمیان اختلاف باقی رہتا ہے شیطان مسلسل مسکراتا رہتا ہے لیکن جب ان دونوں کے تعلقات استوار ہوتے ہیں تو اس کے پیر لڑکھڑا جاتے ہیں اور اس کا جوڑ جوڑ کھل جاتا ہے اور وہ چیخ کر کہتا ہے ہائے میں تباہ و برباد ہو گیا۔“ (۳)

ان روایات کے مطابق مومنین کے درمیان صلح و محبت اور بھائی چارہ ہی اصل ایمان ہے

(۱) سورہ مائدہ: آیت ۹۱

(۲) بحار الانوار: ج ۵، باب ۶۰، حدیث ۶

(۳) بحار الانوار: ج ۵، باب ۶۰، حدیث ۷

(۱) بحار الانوار: ج ۵، باب ۶۰، حدیث ۵

(۲) بحار الانوار: ج ۵، باب ۶۰، حدیث ۱

اور ایک دوسرے سے اختلاف اور جھگڑا کے ذریعہ قطع تعلق شیطانی عمل ہیں۔ لہذا جس قدر ممکن ہو اختلافات دور رہیں لڑائی جھگڑا کرنا اور آپسی اختلافات جتنا برا اور قبیح ہے، مومنین کے درمیان نہ دھبت اور بھائی چارہ کا رشتہ قائم کرنے کی اتنی ہی اہمیت اور عظمت ہے اور خدا کے نزدیک اس کا اتنا ہی بلند مرتبہ ہے۔

قرآن کریم میں ارشاد ہے ﴿إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوِيكُمْ﴾ ”مومنین ایک دوسرے کے بھائی ہیں لہذا اپنے بھائیوں کے درمیان صلح و صفائی قائم رکھو۔“ (۱)

دوسری آیت میں یہ حکم موجود ہے ﴿فَاتَّقُوا اللَّهَ وَأَصْلَحُوا ذَاتَ بَيْنِكُمْ﴾ ”لہذا تم لوگ اللہ سے ڈرو اور آپس میں اصلاح کرو۔“ (۲)

تیسری آیت بھی ملاحظہ فرمائیے:

﴿لَا خَيْرَ فِي كَثِيرٍ مِّنْ نُّجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَن يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا﴾

”ان لوگوں کی اکثر راز کی باتوں میں کوئی خیر نہیں ہے مگر وہ شخص جو کسی صدقہ، کار خیر یا لوگوں کے درمیان اصلاح کا حکم دے اور جو بھی یہ سارے کام رضائے الہی کے لئے انجام دے گا ہم اسے اجر عظیم عطا کریں گے۔“ (۳)

(۱) سورہ حجرات: آیت ۱۰

(۲) سورہ انفال: آیت ۱

(۳) سورہ نساء: آیت ۱۱۳

پیغمبر اکرم ﷺ کا ارشاد گرامی ہے:

”أَلَا أُخْبِرُكَ وَأَذْلُكَ عَلَى صَدَقَةٍ يُجِبُّهَا اللَّهُ وَرَسُولُهُ؟ تُصْلِحُ بَيْنَ النَّاسِ إِذَا تَفَاسَدُوا وَتَبَاغَدُوا“

”کیا تمہیں اس صدقہ کی خبر نہ دوں اور اس صدقہ کی طرف رہنمائی نہ کروں جسے خدا اور رسول پسند کرتے ہیں اور وہ یہ ہے کہ اگر لوگوں میں اختلاف اور دوری پیدا ہو جائے تو ان کے درمیان مصالحت (صلح و صفائی) کرا دو۔“ (۱)

اس کے مثل ایک حدیث امام جعفر صادق علیہ السلام سے نقل ہوئی ہے:

”صَدَقَةُ يُجِبُّهَا اللَّهُ إِصْلَاحَ بَيْنِ النَّاسِ إِذَا تَفَاسَدُوا وَتَقَارَبَتْ بَيْنَهُمْ إِذَا تَبَاغَدُوا“

”جو صدقہ خدا کو پسند ہے وہ یہ ہے کہ جب لوگوں میں جھگڑا ہو جائے تو صلح کرا دی جائے اور جب ان کے درمیان دوریاں پیدا ہو جائیں تو قربت پیدا کر دی جائے۔“ (۲)

حضرت علی علیہ السلام نے اپنی شہادت سے پہلے امام حسن اور امام حسین علیہ السلام اپنی دیگر اولاد حتیٰ اپنے چاہنے والوں سے یہ وصیت فرمائی تھی:

”أَوْصِيْتُكُمْ أَوْ جَمِيعَ وَلَدِي وَأَهْلِي وَمَنْ بَلَغَهُ كِتَابِي بِتَقْوَى اللَّهِ وَنُظْمِ أَمْرِكُمْ وَصَلَاحِ ذَاتِ بَيْنِكُمْ فَإِنِّي سَمِعْتُ جَدَّكُمْ رَسُولَ اللَّهِ

يَقُولُ: صَلَاحُ ذَاتِ الْبَيْنِ أَفْضَلُ مِنْ عَامَّةِ الصَّلَاةِ وَالصَّيَامِ“

(۱) کنز العمال: ج ۳، ص ۵۹، حدیث ۵۴۸۸

(۲) بحارالانوار: ج ۶، باب ۱۰۱، حدیث ۶

”تم دونوں اور اپنی تمام اولاد، اہل خانہ اور جس تک میری یہ تحریر پہنچے ان سب سے میری یہ وصیت ہے کہ تمہارے الہی اختیار کریں اپنے کاموں میں نظم و ضبط اور آپس میں اچھے تعلقات قائم رکھیں۔ کیونکہ میں نے تمہارے جد رسول اللہ ﷺ سے سنا ہے کہ مومنین کے درمیان مصالحت کرنا عام نماز اور روزوں سے بھی بہتر ہے۔“ (۱)

اس درس میں مذکور آیات و روایات سے بخوبی یہ واضح ہو جاتا ہے کہ اسلام میں لوگوں کے درمیان صلح و صفائی کرنا، ان کی غلط فہمیوں کو دور کر کے ان کی دشمنیوں کو ختم کرنا اور ان کے برادرانہ روابط کو مستحکم سے مستحکم بنانا اور ان کے دلوں میں ایک دوسرے کی الفت و محبت بھر دینے کی اہمیت کتنی زیادہ ہے لیکن اس کی بہتر وضاحت کے لئے دو مزید چیزوں کی طرف مزید توجہ ضروری ہے۔

۱۔ ائمہ طاہرین علیہم السلام کے نزدیک مومنین کے درمیان مصالحت کرانے کی اس قدر اہمیت ہے کہ امام جعفر صادق علیہ السلام نے اپنے چاہنے والوں کے اختلافات دور کرانے کی خاطر ایک رقم مخصوص کر رکھی تھی اور جناب مفضلؒ کو یہ تاکید کی تھی: ”اِذَا رَأَيْتَ بَيْنَ اثْنَيْنِ مِنْ شِيعَتِنَا مُنَازَعَةً فَاسْتَدْهَاهُمَا مَالِي“ ”جب تم ہمارے شیعوں کے درمیان کوئی اختلاف دیکھنا تو میرے مال کے ذریعہ اس کو رفع و دفع کر دینا۔“ (۲)

اس سلسلہ میں ایک واقعہ یوں نقل ہوا ہے:

ابو حنیفہ جو امام جعفر صادق علیہ السلام کے چاہنے والے تھے اور ان کا مشغلہ حاجیوں کے کاروان کی سار بانی تھا وہ بیان کرتے ہیں کہ ایک دن میرے برادر نسبتی سے میراث کے معاملہ میں میری کچھ ان بن ہو گئی اسی وقت وہاں مفضلؒ پہنچ گئے اور کچھ دیر کے رہے تا کہ انھیں یہ اندازہ ہو جائے کہ

(۱) بحار الانوار، ج ۳۲، باب ۱۲۷، حدیث ۵۱

(۲) بحار الانوار، ج ۶، باب ۱۰۱، حدیث ۸

ہمارے درمیان اختلاف کس بات پر ہوا ہے۔ پھر انہوں نے ہم دونوں سے کہا کہ آپ حضرات میرے گھر چلیں! جب ہم ان کے گھر پہنچے تو انہوں نے چار سو درہم دیکر ہمارے درمیان صلح کرادی اور ہم نے ایک دوسرے سے رضایت کا اعلان کر دیا تو مفضلؒ نے کہا کہ یہ میرا مال نہیں ہے بلکہ امام جعفر صادق علیہ السلام نے اسے میرے حوالہ کیا ہے اور مجھے یہ حکم دیا ہے کہ جب دو مومنوں کے درمیان کوئی اختلاف دیکھوں تو ان کے درمیان صلح کرادیا کروں۔ (۱)

۲۔ سب کو بخوبی معلوم ہے کہ جھوٹ کتنا بڑا گناہ ہے اور قرآن کریم اور روایات میں اس کی کتنی سخت مذمت کی گئی ہے لیکن اگر اس غلط بیانی سے دو مومنین کے بگڑے ہوئے تعلقات بحال ہو جائیں تو پھر اس میں کوئی حرج نہیں ہے لہذا جن جگہوں پر غلط بیانی سے کام لینا صحیح ہے ان میں سے ایک جگہ مومنین کے درمیان صلح بھی ہے۔

امام جعفر صادق علیہ السلام فرماتے ہیں: ”اِنَّ الْمُصْلِحَ لَيْسَ بِكَذَّابٍ“ ”مصالحت کرانے والا جھوٹا نہیں ہوتا ہے۔“ (۲)

آپ نے اپنے ایک چاہنے والے سے یہ جملہ اس وقت کہا تھا جب اسے اپنے دو شیعوں کے درمیان صلح کرانے بھیجا تھا اور یہ نصیحت کی تھی کہ ان دونوں سے میری طرف سے اس طرح کہنا تو انہوں نے کہا کہ میں آپ کا پیغام تو ان تک پہنچا دوں گا اور کچھ اپنی طرف سے بھی اضافہ کر دوں گا یہ جھوٹ تو نہ ہوگا؟ تو آپ نے فرمایا تھا: ”نَعَمْ، اِنَّ الْمُصْلِحَ لَيْسَ بِكَذَّابٍ اِنَّمَا هُوَ الْمُصْلِحُ لَيْسَ بِكَذَّابٍ“ ”ہاں! تمہارا یہ کام اصلاح ہے نہ کہ جھوٹ اور صلح کرانے والا جھوٹا نہیں ہوتا ہے۔“ (۳)

(۱) بحار الانوار، ج ۶، باب ۱۰۱، حدیث ۹

(۲) بحار الانوار، ج ۳، ص ۳۸

(۳) بحار الانوار، ج ۶، باب ۱۰۱، حدیث ۱۲

خلاصہ:

مومنین کو خوش کرنا بھی اسلامی اخلاقیات کا حصہ ہے جس کے مختلف طریقے ہیں۔ ان میں سے ایک طریقہ یہ ہے کہ مومنین کے دلوں سے ایک دوسرے کی مدد و ختم کر کے ان کے درمیان محبت اور بھائی چارہ پیدا کیا جائے۔ اسلام میں اس کی بہت زیادہ اہمیت ہے اور اس کا بحد ثواب بیان کیا گیا ہے اور معصومینؑ نے بھی اس کی خصوصی تاکید فرمائی ہے۔

سوالات:

- ۱۔ پیغمبر اکرم ﷺ کی نظر میں خدا کا سب سے محبوب کام کیا ہے؟
- ۲۔ کیا صاف مالی مدد کے ذریعہ مومنین کو خوش کیا جاسکتا ہے؟
- ۳۔ روایات کی روشنی میں بتائیے کہ مومنین کے درمیان صبح ہو جانے سے شیطان کیوں افسردہ رہتا ہے؟
- ۴۔ امام صادق علیہ السلام نے اپنے شیعوں کے اختلافات دور کرنے کے لئے رقم کیوں مخصوص کر رکھی تھی؟
- ۵۔ مومنین کے درمیان صلح کرانے کے لئے غلط بیانی کیوں درست ہے؟

سولہواں سبق

یتیموں اور غریبوں کی سرپرستی

مومنین کو خوش کرنے کے متعدد طریقوں میں سے ایک طریقہ یتیم اور غریب بچوں کی سرپرستی اور کفالت بھی ہے۔ اسلام، پیار و محبت کا مذہب ہے اسلام ان بچوں کے سر پر دست شفقت رکھنا چاہتا ہے جن کے ماں باپ، دونوں یا ان میں سے کوئی ایک دنیا سے چلا گیا ہو اور ان کا کوئی بھی سر پرست نہ ہو۔ اسلام نے ان بچوں کے راحت و آرام کے انتظام کو بے حد اہمیت دیتا ہے چنانچہ اسے تمام مومنین کا مشترکہ فریضہ قرار دیا ہے جیسا کہ رب کریم نے پیغمبر اکرم ﷺ سے قرآن مجید میں ارشاد فرمایا ہے: ﴿الْمُ يَجِدْكَ يَتِيْمًا فَاْوَىٰ﴾ ”کیا اس نے تم کو یتیم پا کر پناہ نہیں دی؟“ (۱)

اس کے بعد آپ کو یہ تاکید کی گئی: ﴿فَاَمَّا الْيَتِيْمُ فَلَا تُفْقِرْ﴾ ”لہذا اب تم یتیم پر سختی نہ کرنا۔“ (۲)

پیغمبر اکرم ﷺ وقت ولادت اپنے والد گرامی کے سایہ سے تو محروم تھے ہی، بچپن میں اپنی والدہ گرامی کی شفقتوں سے بھی محروم ہو گئے تھے اور آپ نے یتیمی کی مشکلات اور زحمتوں کی تلخیوں

(۱) سورہ نحل آیت ۶

(۲) سورہ نحل آیت ۹

بھی مومنین کا ایک فریضہ ہے جس کی تاکید متعدد آیات اور روایات میں موجود ہے جیسا کہ پہلے بھی یہ آیت گزر چکی ہے۔ ﴿وَأَمَّا الْيَتِيمَ فَلَا تَقْهَرْ﴾ یعنی خدا نے یتیم کو یہ حکم دیا ہے کہ یتیموں پر سختی نہ کریں انہیں اپنے سے دور نہ کریں اور ان سے غصہ سے بات نہ کریں اس سے مراد صرف یہ نہیں ہے کہ ان کے کھانے اور کپڑے وغیرہ کا انتظام کر دیا جائے بلکہ ان سے ہر پرست شفقت پھیرنا اور اپنے بچوں کی طرح ان سے برتاؤ کرنا بھی شامل ہے۔

قرآن مجید میں ہی دوسرے مقام پر ارشاد ہے: ﴿كَلَّا بَلْ لَأَنكُرَ مُؤْنِ الْيَتِيمِ وَلَا تَحْأُضُّوْنَ عَلَى طَعَامِ الْمَسْكِينِ﴾ ”ایہ برگز نہیں ہے بلکہ تم یتیموں کا احترام نہیں کرتے ہو اور لوگوں کو مسکینوں کے کھانوں پر آمادہ نہیں کرتے ہو۔“ (۱)

مذکورہ آیت میں صاف طور پر یتیم کے اکرام و احترام اور اس کی عزت کرنے کا ذکر ہے۔ کیونکہ اس کی عزت افزائی اور اس کا احترام کا مرتبہ کھانا کھلانے سے ایک درجہ بلند ہے کیونکہ بہت ممکن ہے کہ کسی یتیم کو کسی قسم کی مالی ضرورت نہ ہو مثلاً اسے باپ کی میراث میں دولت ملی ہو لیکن پھر بھی اسے دوسروں کے پیار و محبت کی ضرورت کا احساس رہے گا اور معاشرے کے دوسرے افراد کی طرح اس کے دل میں بھی یہ تمنہ رہے گی کہ اس کا احترام کیا جائے اور اسے کسی موقع پر فراموش نہ کیا جائے لیکن ہم نے جو آیت ذکر کی ہے اس میں جب مسکین کا ذکر کیا گیا تو اسے کھانا کھلانے اور سیر کرنے کا تذکرہ ہے کیونکہ وہ ضرورت مند ہوتا ہے لہذا اس کو زبانی پیار و محبت سے کچھ حاصل نہ ہوگا اس بات کو قرآن کریم میں یوں بیان کیا گیا ہے۔

﴿أَرَأَيْتَ الَّذِي يُكَذِّبُ بِالْذِّنِّ ☆ فَذَلِكَ الَّذِي يَدْعُ الْيَتِيمَ ☆ وَلَا يَخْضُ عَلَى طَعَامِ الْمَسْكِينِ﴾ ”کیا آپ نے اس شخص کو دیکھا ہے جو قیامت کو جھٹلاتا ہے یہ وہی ہے جو

یتیم کو دکھ دیتا ہے اور سی کو مسکین کے کھانے کے لئے تیار نہیں کرتا۔“ (۱)
ان آیات میں یتیم کی طرف سے بے توجہی اور اسے جھڑکنے کے ساتھ ساتھ مسکین کی مالی امداد کا تذکرہ کیا گیا ہے تاکہ یہ واضح رہے کہ یتیم کو جھڑکنا اور مسکین کی امداد نہ کرنا دین کی تکذیب اور کفر کے برابر ہے۔

روایات میں یتیموں کے قلبی جذبات اور احساسات پر بحد توجہ دی گئی ہے اور مومنین کرام کو حتی الامکان اس بارے میں ان کا خیال رکھنے کا حکم دیا گیا ہے۔

پیغمبر اکرم ﷺ کا ارشاد گرامی ہے: ”مَنْ وَضَعَ يَدَهُ عَلَى رَأْسِ يَتِيمٍ تَرَحُّمًا كَانَ لَهُ بِكُلِّ شَفْعَةٍ تَمْزُ يَدَهُ عَلَيْهَا حَسَنَةٌ“ جو شخص یتیم کے سر پر شفقت کا ہاتھ رکھے تو جتنے بالوں پر اس کا ہاتھ لگا ہو گا خداوند عالم ان تمام بالوں کی تعداد کے برابر اسے نیکیاں عنایت فرمائے گا۔“ (۲)

پیغمبر اکرم ﷺ کے ایک صحابی کا بیان ہے کہ ایک روز میں آنحضرت ﷺ کی خدمت میں موجود تھا اسی وقت ایک بچہ آپ کی خدمت میں حاضر ہوا اور عرض کی! میں یتیم ہوں میری ایک بہن اور بیوہ ماں بھی ہے خداوند عالم نے آپ کو جو رزق عطا فرمایا ہے اس میں سے ہمیں بھی عنایت فرما دیجئے تاکہ رب کریم اپنے خزانہ سے آپ کو اتنا عطا فرمائے کہ آپ خوش ہو جائیں آپ نے اس کی طرف رخ کر کے فرمایا میں نے کتنی حسین بات کہی ہے پھر جناب بال سے فرمایا کہ جاؤ ہمارے یہاں جو کچھ ہے وہ لے آؤ جناب بال لےئے اور ۳۱ عدد کھجوریں لے آئے وہ کھجوریں آپ نے اس یتیم بچہ کو دیدیں اور فرمایا کہ ۷۰ عدد تمہارے لئے اور ۷۰ عدد تمہاری بہن کے لئے اور ۷۰ عدد تمہاری والدہ کیلئے ہیں۔

(۱) سورۃ عن: آیت ۳/۱۷

(۲) کنز العمال ج ۳ ص ۱۷۷

اسوقت جناب معاذ بن جبل کھڑے ہوئے انھوں نے اس یتیم بچے کے سر پر دست شفقت پھیرتے ہوئے اسے یہ دعا دی کہ خداوند عالم تمہاری یتیمی کا ازالہ فرمائے اور تمہیں اپنے والد کا بہترین وارث قرار دے (اس کا باپ ایک مسلمان مہاجر تھا)

پیغمبر اکرم ﷺ نے معاذ بن جبل سے پوچھا تم نے کس نیت سے اس کے سر پر ہاتھ پھیرا تھا؟ انہوں نے عرض کیا کہ میں نے تو صرف شفقت کی خاطر ایسا کیا تھا! تو آنحضرت ﷺ نے فرمایا:

”لَا يَلْبِي أَحَدٌ مِنْكُمْ يَتِيمًا فَيُحْسِنُ وَلَا يَتَهُ وَضَع يَدَهُ عَلَى رَأْسِهِ إِلَّا كَتَبَ اللَّهُ لَهُ بِكُلِّ شَعْرَةٍ حَسَنَةً وَمَا عَنْهُ بِكُلِّ شَعْرَةٍ سَنَنَةٌ وَرَفَعَ لَهُ بِكُلِّ شَعْرَةٍ ذِرَّةً“ ”تم میں سے جو کوئی بھی کسی یتیم کی اچھی طرح کفالت کرے اور اس کے سر پر دست شفقت رکھے گا تو خداوند عالم اس کے سر کے تمام بالوں کے برابر اسے حسنت عطا کرے گا اور تمام بالوں کے برابر اس کے گناہ معاف فرما دے گا اور تمام بالوں کے برابر جنت میں اس کے درجات کو بلند فرما دے گا۔“

دوسری روایت میں پیغمبر اکرم ﷺ سے یہ نقل ہوا ہے:

”إِنَّ الْيَتِيمَ إِذَا بَكَى اهْتَزَّ لَهُ الْعَرْشُ فَيَقُولُ الرَّبُّ تَبَارَكَ وَتَعَالَى: مَنْ هَذَا الَّذِي أَبْكَى عَبْدِي الَّذِي سَلَبْتُهُ أَبَوَيْهِ فِي صَغَرِهِ فَبِعُرَّتِي وَجَلَالِي لَا يُسْكِنُهُ أَخَذَ إِلَّا أَوْجَبْتُ لَهُ الْجَنَّةَ“

”جب کوئی یتیم روتا ہے تو اس کے لئے عرش الہی بل جاتا ہے اور خداوند عالم ارشاد فرماتا ہے کہ کون ہے جس نے میرے اس بندے کو رولایا ہے جس سے میں نے اس کے بچنے میں اس کے ماں باپ کو واپس لے لیا ہے؟ لہذا میری عزت و جلالت کی قسم جو اس کو خاموش کرے گا مگر میں اس

کے لئے جنت واجب کر دوں گا۔“ (۱)

ایک اور روایت میں ہے کہ ایک شخص نے پیغمبر اکرم ﷺ کی خدمت میں اپنے دل کی سختی کی شکایت کی تو آپ نے فرمایا:

”أَتَحِبُّ أَنْ يَلْبِسَ قَلْبُكَ وَتُذْرِكَ حَاجَتُكَ؟ إِنْ حَمَّ الْيَتِيمَ وَامْسَحَ رَأْسَهُ وَأَطْعَمَهُ مِنْ طَعَامِكَ يَلْبَسَ قَلْبُكَ وَتُذْرِكَ حَاجَتُكَ“

”کیا تم چاہتے ہو کہ تمہارا دل نرم ہو جائے اور تمہاری حاجت پوری ہو جائے اس کے لئے یتیم کے ساتھ مہربانی سے پیش آؤ اس کے سر پر دست شفقت پھیرو اور اسے اپنے کھانے میں سے کھلاؤ تو تمہارا دل نرم ہو جائے گا اور تمہاری حاجت پوری ہو جائے گی۔“

ائمہ معصومین علیہم السلام کی یتیم نوازیوں کے بے شمار زریں واقعات دامن تاریخ میں محفوظ ہیں۔

اب تک جو کچھ بیان کیا گیا ہے یہ تو مومنین کے اوپر یتیموں کے حقوق تھے لیکن بالکل اسی طرح کے حقوق غریبوں اور حاجت مندوں کے بھی ہیں جو سماج کے سرمایہ دار طبقہ کے اوپر ہیں کیونکہ اسلام یہ چاہتا ہے کہ اسلامی معاشرے میں مسلمانوں کے درمیان کوئی فقیر اور غریب باقی نہ رہے لہذا اس نے صاحبان مال و دولت کے کاندھوں پر اس کی ذمہ داری رکھی ہے اور اس کے لئے انہیں زکات خرچ کرنے کی اجازت دی ہے۔ پروردگار عالم نے قرآن کریم میں دو مقامات پر سچے متقیوں اور پرہیزگاروں کی یہ صفت قرار دی ہے کہ وہ اپنے اموال میں فقیروں اور غریبوں کا ایک حق محفوظ رکھتے ہیں جیسا کہ سورہ ذاریات میں ارشاد ہے:

﴿وَفِي أَمْوَالِهِمْ حَقٌّ لِلنَّسَائِلِ وَالْمَحْزُومِ﴾

”اور ان کے اموال میں مانگنے والے اور نہ مانگنے والے محروم افراد کے لئے ایک حق تھا۔“ (۱)
سورہ معارج میں سچے نمازیوں کی تعریف کرتے ہوئے پروردگار عالم نے یہ ارشاد فرمایا ہے
﴿وَالَّذِينَ فِي أَمْوَالِهِمْ حَقٌّ مَّعْلُومٌ لِلنَّسَائِلِ وَالْمَحْزُومِ﴾ ”اور جن کے اموال

میں ایک مقررہ حق معین ہے مانگنے والے کے لئے اور نہ مانگنے والے کے لئے۔“ (۲)

ان دونوں آیتوں میں ایک اہم نکتہ یہ ہے کہ ہم اگر غریبوں اور ضرورت مندوں کی مدد کرتے ہیں تو ہمیں یہ خیال رہنا ہے کہ ہم اپنے مال سے انہیں دے رہے ہیں اور ان پر یہ ہمارا احسان ہے لیکن ان دونوں آیات میں لفظ حق کے ذریعہ یہ صاف واضح کر دیا گیا ہے کہ سچے مومنین وہ ہیں جن کے مال میں ایک حصہ غریبوں کا بھی ہوتا ہے اور وہ حصہ غریبوں کا حق ہے نہ کہ صاحب مال کا سرمایہ کیونکہ خداوند عالم کی نظر میں اتنا حصہ ان کا مال نہیں ہے کہ انہیں اس میں تصرف کا حق حاصل ہو لہذا جب وہ اسے فقراء و مسکین دیتے ہیں تو درحقیقت یہ ان کا وہ حق اور قرض ہے جو انہوں نے واپس کیا ہے نہ کہ اپنے پاس سے کوئی اور چیز دی ہے اور یہ بات طے شدہ ہے کہ جب کوئی شخص کسی کا حق، قرض یا کسی امانت واپس کرتے تو پھر واپس کرنے والے کو حسن جتانے کا حق نہیں ہوتا۔

یہی وجہ ہے کہ قرآن کریم نے متعدد بار دو گوں کو غریبوں کی امداد کرنے کا حکم دینے کے ساتھ ساتھ یہ حکم بھی دیا ہے کہ خبردار ان کے اوپر احسان نہ جتاننا سورہ بقرہ کی ۲۳ ویں آیت ملاحظہ فرمائیے۔

﴿يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَى﴾

”اے ایمان لاتے والو! اپنے صدقات (خیرات) کو غریبوں پر احسان جتنا کر اور ان کو

اذیت دیکر ضائع نہ کرو۔“ (۳)

(۱) سورہ مائدہ آیات ۱۹

(۲) سورہ معارج آیت ۲۵، ۲۴

(۳) سورہ بقرہ آیت ۲۶۶

خلاصہ:

مومنین کو خوش کرنے کا ایک طریقہ قییموں اور غریبوں کی امداد بھی ہے۔

قییموں کی سرپرستی اور ان کی مالی، روحانی اور دیگر ضروریات پوری کرنا تمام مسلمانوں کی ذمہ داری ہے۔

مالی امداد سے مراد یہ ہے کہ ان کی غذا، کپڑے، گھر اور تعلیمی ضروریات کو پورا کیا جائے اور روحانی ضروریات کو پورا کرنے کا مطلب یہ ہے کہ ان سے پیار و محبت اور شفقت کا برتاؤ کیا جائے اور ان کو احترام کی نگاہ سے دیکھا جائے۔

البتہ قییموں کے برخلاف حاجت مندوں کو عام طور سے صرف مالی امداد کی ہی ضرورت ہوتی ہے۔

کیونکہ ان حقوق کی ادائیگی مومنین کی ذمہ داری ہے لہذا کسی قسم کا احسان جتانے کا حق نہیں ہے۔

سوالات:

۱۔ پیغمبر اکرم ﷺ نے قییموں کے بارے میں کیا تاکید فرمائی ہے؟

۲۔ مختصر طور سے بیان کیجئے کہ قییموں کی سرپرستی کرنے والوں کا انعام اور جزا کیا ہے؟

۳۔ قییموں کی ضروریات کس طرح پوری ہوتی ہیں؟

۴۔ قییم کو خوش کرنے والے سے پروردگار عالم نے کیا وعدہ فرمایا ہے؟

۵۔ غریبوں اور قییموں کی ضروریات کے درمیان کیا فرق ہے؟

۶۔ غریبوں کی مدد کرنے کے بعد مفت اور احسان جتاننا کیوں صحیح نہیں ہے؟

يُسَلِّمُ عَلَيْهِ وَإِذَا مَرَضَ أَنْ يَفُودَهُ وَإِذَا مَاتَ أَنْ يُشَيِّعَ جَنَازَتَهُ“ ”ایک مسلمان کا دوسرے مسلمان پر یہ حق ہے کہ جب اس سے ملاقات کرے تو اسے سلام کرے اور اگر مریض ہو جائے تو اس کی عیادت کرے اور اگر دنیا سے رحلت کر جائے تو اس کی تشییع جنازہ میں شریک ہو۔“ (۱)

حضرت علیؑ نے پیغمبر اکرم ﷺ سے نقل کیا ہے کہ آپ نے فرمایا:

”لِلْمُسْلِمِ عَلَى أَخِيهِ ثَلَاثُونَ حَقًّا لَا بَرَاءَةَ لَهُ مِنْهَا إِلَّا بِالْإِذَاءِ أَوْ الْعَفْوِ... يُفُودُهُ مَرَضَتَهُ“ ”ایک مسلمان کے اوپر دوسرے مسلمان کے تیس حق ہیں جن سے برگز چھکارہ ممکن نہیں ہے مگر یہ کہ ان کو ادا کرے یا وہ خود معاف کر دے۔ ان حقوق میں سے ایک یہ ہے کہ جب وہ مریض ہو جائے تو اس کی عیادت اور مزاج پرسی کرے۔“ (۲)

جناب معلیٰ بن خنیس کہتے ہیں کہ میں نے امام جعفر صادقؑ سے سوال کیا کہ مولا یہ فرمائیے کہ ایک مسلمان پر دوسرے مسلمان کا کیا حق ہے؟

”قَالَ سَبْعُ حُقُوقٍ وَاجِبَاتٍ مَا مِنْهُنَّ حَقٌّ إِلَّا وَهُوَ عَلَيْهِ وَاجِبٌ، إِنْ ضَيَّعَ مِنْهَا شَيْئًا خَرَجَ مِنْ وِلَايَةِ اللَّهِ وَطَاعَتِهِ وَلَمْ يَكُنْ لَهُ فِيهِ مِنْ بَصِيبٍ. قُلْتُ لَهُ: جُعِلَتْ لَكَ مَا هِيَ؟ قَالَ عَلَيْهِ السَّلَامُ: يَا مُعَلَّى إِنِّي عَلَيْكَ شَفِيقٌ أَخَافُ أَنْ تُضَيِّعَ وَلَا تَحْفَظَ وَتَعْلَمَ وَلَا تَعْمَلَ. قُلْتُ لَهُ: لَا قُوَّةَ إِلَّا بِاللَّهِ. قَالَ عَلَيْهِ السَّلَامُ: أَيْسَرُ حَقٍّ مِنْهَا أَنْ تُحِبَّ لَهُ مَا تُحِبُّ لِنَفْسِكَ وَتُكْرَهُ لَهُ مَا تُكْرَهُ لِنَفْسِكَ... وَالْحَقُّ السَّابِعُ أَنْ تَبْرَأَ نَفْسَهُ وَتُجِيبَ دَعْوَتَهُ وَتَعُودَ مَرِيضَهُ وَتَشْهَدَ جَنَازَتَهُ وَإِذَا عَلِمْتَ أَنَّ لَهُ حَاجَةً

(۱) مکالم الاخلاق ص ۳۵۹

(۲) بحار الانوار ج ۳، باب ۱۵، حدیث ۳۶

ستر ہواں سبق

عیادت

مریضوں کی عیادت اور مزاج پرسی بھی مومنین کو خوش کرنے کا ایک طریقہ اور اسلامی اخلاقیات کا جز ہے۔ بیماروں سے ملاقات کر کے ان کی مزاج پرسی کرنا ضروری ہے اور اس میں کوئی شک و شبہ نہیں ہے اور اس سے مومنین خوش ہوتے ہیں اس میں بھی کوئی دورائے نہیں ہے لیکن ہمیں یہ دیکھنا ہے کہ اسلام نے اس بارے میں کیا کہا ہے؟ اور مومنین کو اس سلسلے میں کیا تاکیدات کی گئی ہیں اور تیسرے یہ کہ کسی مریض کی عیادت کے وقت کن باتوں کا خیال رکھنا چاہئے؟ اسلام میں عیادت کے آداب اور طریقے کیا ہیں؟

اس درس میں ہم انہیں تینوں عنوانات کی وضاحت پیش کریں گے۔

الف: عیادت

ایک دوسرے پر مومنین کے جو حقوق ہیں ان میں سے ایک حق مریضوں کی عیادت بھی ہے اور گزشتہ سبق میں آپ یہ پڑھ چکے ہیں کہ اگر کوئی چیز حق ہونے کے لحاظ سے ضروری ہو تو پھر وہ ایک فریضہ ہے اور اس کا ادا کرنا ضروری ہے اور اس میں کسی قسم کی کوتاہی کرنا خیانت ہے اور چونکہ یہ حق ہے لہذا اس کو ادا کرنے کے بعد اس کے بدلے شکر یہ کی تمنا، یا احسان جتنا بھی صحیح نہیں ہے اس سلسلہ میں چند روایات ملاحظہ فرمائیں۔

پیغمبر اکرم ﷺ سے نقل ہوا ہے: ”مِنْ حَقِّ الْمُسْلِمِ عَلَى الْمُسْلِمِ إِذَا لَقِيَهُ أَنْ

تَبَايَرُهُ إِلَىٰ قَضَائِهَا لَا تَلْجِئُهُ أَنْ.....“

”آپ نے فرمایا: ایک مسلمان کی گردن پر دوسرے مسلمان کے سات واجب حقوق ہیں جو سب کے سب واجب ہیں اگر ان کی ادائیگی میں تھوڑی بھی کوتاہی کی تو وہ خداوند عالم کی دوستی اور اطاعت سے خارج ہو جائے گا۔ اور خدا کو اس کی بندگی سے کچھ حاصل نہیں ہے (گویا اس نے خدا کی بندگی ہی نہیں کی ہے) میں نے عرض کی ذرا فرمائیں کہ وہ حقوق کیا ہیں؟ فرمایا: اے معطل! مجھے ڈر ہے کہ تم ان کو ضائع کر دو اور ان کی حفاظت نہ کر سکو اور جاننے کے باوجود انہیں ادا نہ کرو۔ میں نے عرض کی ”لَا قُوَّةَ إِلَّا بِاللَّهِ“ اللہ کے علاوہ کوئی قوت و طاقت نہیں ہے آپ نے فرمایا کہ ان میں سب سے آسان حق یہ ہے کہ اس کے لئے وہی سب کچھ پسند کرو جو تمہیں اپنے لئے پسند ہے اور اس کے لئے ہر اس چیز کو ناپسند رکھو جو خود تمہیں پسند نہیں ہے۔ اور اس کا ساتواں حق یہ ہے کہ اس کی قسم اور اس کی دعوت کو قبول کر لو، مریض ہو جائے تو اس کی عیادت کرو، مر جائے تو اس کی میت میں شریک ہو اور جیسے ہی تمہیں یہ اطلاع ملے کہ اس کو کوئی ضرورت درپیش ہے تو اس کے سوال کرنے سے پہلے ہی اسے پورا کر دو۔“ (۱)

امام جعفر صادق علیہ السلام کے ہی ایک صحابی جناب معاویہ بن وہب کہتے ہیں کہ میں نے امام جعفر صادق علیہ السلام کی خدمت میں عرض کی:

یہ فرمائیے کہ اپنے اعزاء و اقرباء سے اور جن لوگوں سے ہمارے تعلقات ہیں ان کے ساتھ ہمیں کس طرح کا برتاؤ کرنا چاہئے؟ تو آپ نے فرمایا کہ: قَالَ تَوَدُّونَ الْأَمَانَةَ إِلَيْهِمْ وَتَقْبِلُونَهَا الشَّهَادَةَ لَهُمْ وَعَلَيْهِمْ وَتَعُوذُونَ مَرْضَاهُمْ وَتَشْهَدُونَ جَنَائِزَهُمْ“ ان کی امانتوں کو

واپس کرو ان کے بارے میں گواہی دو چاہے وہ ان کے حق میں ہو یا ان کے خلاف اور ان کے پیاروں کی حراج پری کرو اور ان کے جنازوں میں شرکت کرو۔“ (۱)

اس قسم کی تمام روایات سے یہ معلوم ہوتا ہے کہ جب کوئی مومن کسی دوسرے مومن کی عیادت کے لئے جاتا ہے تو گویا اس کا وہ حق ادا کرتا ہے جو اس کے ذمہ تھا اور اس طرح اس کی امانت واپس کی ہے۔ لہذا اس عمل سے جس طرح دوسرا مومن خوش ہوتا ہے اسی طرح وہ خود بھی محسوس کرتا ہے کہ اس نے اپنا فریضہ اچھی طرح انجام دے دیا ہے اور خدا بھی اس سے خوش ہوتا ہے اور اس طرح عیادت کرنے والے کو دہری خوشی حاصل ہو جاتی ہے۔ اور خداوند عالم بھی اس کی طرف نظر کرم کرتا ہے اور اس کا بے حد ثواب ہے جس کا تذکرہ ہم آئندہ کریں گے۔

ب: عیادت کی تاکید

اسلام نے اگرچہ مریضوں کی عیادت کو برادران اسلامی کا واجب حق قرار دیا ہے اور اس کو ایک شرعی اور دینی فریضہ کہا ہے اس کے باوجود اس نے اس کی طرف لوگوں کو راغب کرنے کے لئے مختلف طریقے اپنائے ہیں انہیں طریقوں میں ایک طریقہ وہ بھی ہے جس میں معصومین علیہم السلام نے عیادت کے بے شمار فوائد اور اس کی جزایمان کی ہے۔

چنانچہ پیغمبر اکرم صلی اللہ علیہ وسلم کے مندرجہ ذیل اقوال ملاحظہ فرمائیں:

۱. ”إِذَا عَادَ الْمُسْلِمُ أَخَاهُ وَرَأَاهُ قَالَ اللَّهُ تَعَالَى: طِبَّتْ وَطَابَ مَمْشَاكَ وَتَبَوَّاتُ مَنْزِلًا فِي الْجَنَّةِ“

”جب کوئی مسلمان اپنے مسلمان بھائی کی عیادت کے لئے اس سے ملاقات کرتا ہے

تو خداوند عالم فرماتا ہے تم پاک و پاکیزہ رہو اور تمہارا راستہ بھی صاف ستھرا رہے تم نے جنت میں اپنے لئے ایک گھر بنالیا ہے۔“ (۱)

(۲) اسی طرح آپ نے فرمایا: ”اَيُّهَا مُؤْمِنُ عَادَ مُؤْمِنًا مَرِيضًا فِي مَرَضِهِ جَبِيْنُ يُصْبِحُ شَيْعَةً سَبْعُونَ اَلْفَ مَلَكٍ فَاِذَا قَعَدَ غَمَزَتْهُ الرَّحْمَةُ وَاسْتَغْفَرُوا لَهُ حَتَّى يُمَسِّيَ وَ اِنْ كَانَ مَسَاءً كَانَ لَهُ مِثْلُ ذَلِكَ حَتَّى يُصْبِحَ“ ”جب کوئی مرد مومن کسی مریض کی عیادت کے لئے صبح کو جاتا ہے تو ستر ہزار فرشتے اس کے ساتھ چلتے ہیں اور جب وہ اس کے پاس جا کر بیٹھ جاتا ہے تو رحمت الہی اسے گھیر لیتی ہے اور یہ فرشتے اس کے لئے شام تک استغفار کرتے رہتے ہیں اور اگر شام کے وقت وہ عیادت کرتا ہے تو صبح تک یہی صورت حال رہتی ہے۔“ (۲)

۳۔ آپ ہی نے یہ بھی فرمایا ہے:

”يَعْبُرُ اللهُ عَزَّوَجَلَّ عَبْدًا مِنْ عِبَادِهِ يَوْمَ الْقِيَامَةِ فَيَقُولُ: عَبْدِي! مَا مَنَعَكَ اِذَا مَرِضْتُ اَنْ تَعُوْذَنِي فَيَقُولُ: مُبْحَانُكَ! اَنْتَ رَبُّ الْعِبَادِ لَا تَأْلُمُ وَلَا تَمْرَضُ. فَيَقُولُ: مَرَضَ اخْوَاكَ الْمُؤْمِنُ فَلَمْ تَعُدَّهُ وَ عَزَيْبِي وَ جَلَالِي لَوْ عُدْتَهُ لَوْ جَدْتَنِي عِنْدَهُ نَمَّ لَتَكْفُلْتُ لِحَوَانِكَ فَقَضَيْتُهَا لَكَ وَ ذَلِكَ مِنْ كَرَامَةِ عَبْدِي الْمُؤْمِنِ وَ اَنَا الرَّحْمَنُ الرَّحِيمُ“

”خداوند عالم روز قیامت اپنے ایک بندہ کی ملامت کرتے ہوئے اس سے کہے گا کہ اے میرے بندے کیا وجہ تھی کہ جب میں بیمار ہوا تو تو نے میری عیادت نہیں کی تھی؟ تو وہ (گھبرا کر) جواب دے گا: تو پاک و منزہ ہے تو تمام بندوں کا رب ہے تجھے کبھی نہ درد ہوتا ہے اور نہ کوئی مرض۔ تو ارشاد رب العزت ہوگا ”تیرا ایک مومن بھائی بیمار ہو گیا تھا اور تو نے اس کی عیادت نہیں کی تھی

میرے عزت و جلال کی قسم اگر تو اس کی عیادت کرتا تو مجھے اس کے نزدیک ہی پاتا اور میں تیری حاجات کا ضامن ہوتا اور تیرے لئے ان کو پورا کر دیتا اور یہ سب اپنے اس مومن بندے کے احترام کے باعث کرتا میں رحمن و رحیم ہوں۔“ (۱)

امام محمد باقر علیہ السلام نے فرمایا ہے: ”كَانَ فَيْسَا نَاجِيًا بِهٖ مُؤَسَى بْنِ عُمَرَ اَنْ رَبَّهُ غَزَوْ جَلُّ اَنْ قَالَ لَهُ: يَا رَبِّ! مَا بَلَغَ مِنْ عِبَادَةِ الْمَرِيضِ مِنَ الْاَجْرِ؟ قَالَ: اَوْكُلُ بِهٖ مَلَكًا يَفُوْذُهُ فِي قَبْرِهٖ اِلَى مَحْشَرِهٖ“ ”حضرت موسیٰ نے اپنی مناجات میں پروردگار عالم سے یہ سوال کیا کہ پروردگار! مریض کی عیادت کرنے والے کا ثواب کیا ہے؟ تو پروردگار عالم نے جواب دیا میں اس کے لئے ایک فرشتہ معین کر دوں گا جو قبر سے محشر تک اس کی عیادت کرتا رہے گا۔“ (۲)

امام جعفر صادق علیہ السلام فرماتے ہیں: ”مَنْ عَادَ مَرِيضًا فِي اللهِ لَمْ يَسْأَلِ الْمَرِيضُ لِلْعَالِيْدِ شَيْئًا اِلَّا اسْتَجَابَ اللهُ لَهُ“ ”جو شخص خدا کی خوشنودی کے لئے کسی مریض کی عیادت کرتا ہے اور مریض اس کے لئے کوئی دعا کرتا ہے تو خداوند عالم اسے ضرور قبول کرتا ہے۔“ (۳)

مذکورہ روایات سے بخوبی اندازہ ہو جاتا ہے کہ مریض کی عیادت کے باعث گنہ بخش دئے جاتے ہیں حاجتیں پوری ہوتی ہیں۔ خداوند عالم کی نظر کرم ہوتی ہے اور فرشتے اس کے لئے دعائے مغفرت کرتے ہیں اور جنت میں جگہ ملتی ہے۔

(۱) بحار الانوار: ج ۷، باب ۱۵، حدیث ۷۵

(۲) بحار الانوار: ج ۸۱، باب ۲، حدیث ۱۱

(۳) گزشتہ حوالہ۔ حدیث ۱۰

ج: عیادت کرنے کا طریقہ

جس طرح دنیا کے ہر کام اور رسم کے کچھ طور طریقہ اور آداب و قوانین ہوتے ہیں اسی طرح اسلام نے عیادت کے بھی آداب بیان کئے ہیں۔

۱۔ ہدیہ لیجانا جس چیز سے مریض کا دل خوش ہو اسی قسم کا ہدیہ پیش کرے پیغمبر اکرمؐ نے اس بارے میں فرمایا ہے کہ: ”مَنْ أَطْعَمَ مَرِيضًا شَهَوْتَهُ أَطْعَمَهُ اللَّهُ مِنْ ثَمَارِ الْجَنَّةِ“ جو شخص کسی مومن مریض کو اس کی پسندیدہ چیز کھلائے گا تو خداوند عالم اس کو جنت کے میوے کھلائے گا۔“ (۱)

امام جعفر صادقؑ کے ایک صحابی کہتے ہیں کہ ہمارے ایک دوست مریض ہو گئے تھے اور ہم ان کی عیادت کے لئے جا رہے تھے راستہ میں امامؑ سے ملاقات ہو گئی۔ ”فَقَالَ قِفُوا، فَوَقِفُوا قَالَ: مَعَ أَحَدِكُمْ تَفَاحَةٌ أَوْ سَفَرَجَلَةٌ أَوْ تَبْرِجَةٌ أَوْ لُغْفَةٌ مِنْ طَيِّبٍ أَوْ قِطْعَةٌ مِنْ غُودٍ بَحُورٍ؟ قَالُوا مَا مَعَنَا مِنْ هَذَا شَيْءٍ. قَالَ ﷺ: أَمَا عَلِمْتُمْ أَنَّ الْمَرِيضَ يَسْتَرْجِعُ إِلَى كُلِّ مَا أُذْخِلَ بِهِ عَلَيْهِ“ ”امامؑ نے دریافت فرمایا آپ حضرات کہاں تشریف لے جا رہے ہیں ہم نے عرض کی ایک مریض کی عیادت کے لئے! فرمایا کیا اس کے لئے کوئی تحفہ جیسے پھل یا عطر وغیرہ لے جا رہے ہیں؟ ہم نے کہا نہیں تو آپؐ نے فرمایا کیا آپ حضرات کو نہیں معلوم کہ مریض کو جو ہدیہ دیا جاتا ہے اس سے اس کو کون حاصل ہوتا ہے۔“ (۲)

(۱) بحار الانوار: ج ۸۱، باب ۴، حدیث ۳۲

(۲) بحار الانوار: ج ۸۱، باب ۴، حدیث ۳۹

۲۔ عجلت سے کام لینا۔ عیادت کا دوسرا ادب یہ ہے کہ زیادہ دیر تک مریض کے پاس نہ بیٹھے۔ کیونکہ مریض عام طور سے درد اور مشکلات سے دوچار ہوتا ہے اسے آرام کی ضرورت ہوتی ہے اور دیر تک عیادت کرنے سے اسے تھکان ہونے لگتی ہے اور ضرورت کے مطابق آرام نہیں مل پاتا اس لئے پیغمبر اکرمؐ نے فرمایا ہے کہ: ”خَيْرُ الْعِيَادَةِ اخْفَافُهَا“ ”بہترین عیادت وہ ہے جو بالکل مختصر ہو۔“ (۱)

اس طرح آپؐ نے فرمایا: ”الْعِيَادَةُ قَلْدَرَفَوَا فِي نَافَةِ“ ”بیمار کی عیادت صرف اتنی دیر کی ہونا چاہئے جتنی دیر میں اونٹ بیٹھتا ہے۔“ (۲)

حضرت علیؑ نے فرمایا ہے: ”إِنَّ مِنْ أَكْثَرِ الْعَوَادِ أَجْرًا عِنْدَ اللَّهِ لَمَنْ إِذَا عَادَ أَخَاهُ خَفَّفَ الْجُلُوسَ إِلَّا أَنْ يَكُونَ الْمَرِيضُ يُجِبُ ذَلِكَ وَيُرِيدُهُ“ ”مریض کی عیادت کرنے والوں میں سب سے زیادہ ثواب اس کے لئے ہے جو مریض کے پاس کم سے کم بیٹھے مگر یہ کہ مریض کو اس کی ضرورت ہو اور وہ خود اسے اپنے پاس رہنے کے لئے کہے۔“ (۳)

۳۔ مریض کی مزاج پر سی اور اس کے لئے دعا کرنا۔

اس بارے میں پیغمبر اکرمؐ نے فرمایا ہے کہ: ”تَمَامُ عِيَادَةِ الْمَرِيضِ أَنْ يَضَعَ أَخَذَكُمْ يَدُهُ عَلَيْهِ وَيَسْأَلُهُ كَيْفَ هُوَ: كَيْفَ أَصْبَحْتَ وَكَيْفَ أَمْسَيْتَ؟ وَتَمَامُ تَجْنِيَّتِكُمْ الْمُصَافَحَةَ“ ”عیادت کا مکمل طریقہ یہ ہے کہ مریض کے اوپر ہاتھ رکھ کر اس کا مزاج دریافت کرے کہ آپ کیسے ہیں دن کیسا گزرا، رات کیسی گزری اور سلام کی تکمیل یہ ہے کہ مصافحہ

(۱) کنز العمال: ج ۹، ص ۹۳، حدیث ۲۵۱۳۹

(۲) اصول کافی ج ۳، ص ۱۱۸

(۳) بحار الانوار ج ۸۱، باب ۴، حدیث ۱

کرے۔“ (۱)

آپ نے یہ بھی فرمایا ہے: ”عُذُّوا الْمَرْضَى . . وَ تَذَعُّوا الْمَرِيضَ، فَتَقُولَ الْمَلْئِكَةُ اشْفِهِ بِشَفَائِكَ وَ دَاوَاهُ بِدَوَائِكَ وَ عَافِهِ مِنْ بَلَائِكَ“ ”مریضوں کی عیادت کرو اور ان کے لئے یہ دعا کرو اللھم... بارالہا! اے اپنی شفا کے ذریعہ شفا عطا فرما اپنی دوا کے ذریعہ اس کا علاج فرما اور اے اپنی بلا سے محفوظ رکھنا۔“ (۲)

۴۔ مریض کو تسلی دینا اور اس کے ارادہ اور نفسیات کو مضبوط کرنا بھی عیادت کا ایک حصہ ہے۔ پیغمبر اکرم ﷺ نے اس بارے میں فرمایا ہے: ”إِذَا دَخَلْتُمْ عَلَى الْمَرِيضِ فَسَنُّوا لَهُ فِي الْأَحْلِ فَإِنَّ ذَلِكَ لَا يَزِدُّ شَيْئًا وَ هُوَ يُطِيبُ النَّفْسَ“ ”جب تم کسی مریض کے پاس جاؤ تو اسے زندگی کی امید دل دو اس سے اگرچہ کوئی فرق بھی نہ پڑے لیکن اس کا دل ضرور مطمئن ہو جاتا ہے۔“ (۳)

۵۔ عیادت کرتے وقت مریض یا اس کے اہل خانہ سے اپنی مہمانداری اور پذیرائی کی امید نہ رکھے اور جہاں تک ممکن ہو انہیں اس سے منع کر دے کیونکہ پیغمبر اکرم ﷺ نے مومنین کو اس سے منع فرمایا ہے۔ ”بِهِ رَسُولُ اللَّهِ ﷺ أَنْ يَأْكُلَ الْعَابِدُ عِنْدَ الْعَلِيلِ فَيُحْبِطَ اللَّهُ أَجْرَهُ عِيَادَتِهِ“ ”پیغمبر اکرم ﷺ نے مریض کے پاس کچھ کھانے سے منع فرمایا ہے کہ اگر وہ اس کے پاس کچھ کھائے گا تو اس کی عیادت کا ثواب ختم ہو جائے گا۔“ (۴)

(۱) بحار الانوار: ج ۸۱، باب ۳، حدیث ۳۲

(۲) مذمت حوالہ

(۳) بحار الانوار: ج ۸۱، باب ۳، حدیث ۳۳

(۴) بحار الانوار: ج ۸۱، باب ۳، حدیث ۳۱

خلاصہ:

اسلامی آداب کا ایک حصہ نیز مومنین کو خوش کرنے کا ایک طریقہ مریضوں کی عیادت بھی ہے۔

اسلام نے اس کو مومنین کا ایک حق قرار دیا ہے اور اسکی ترغیب کے لئے اس کا بحد ثواب ذکر کیا ہے۔

بیماروں کی عیادت کرنے کے کچھ آداب ہیں جیسے مریض کے پاس کم بیٹھنا، ہدیہ لیجانا، مزاج پر سی کرنا، ان کے لئے دعا کرنا اور ان کی ہمت افزائی کرنا نیز ان سے مہمانداری اور پذیرائی کی توقع نہ رکھنا۔

سوالات:

۱۔ مریض کی عیادت مومنین کو خوش کرنے کا صداق کیوں ہے؟

۲۔ اگر عیادت ایک حق ہو تو اس کا کیا نتیجہ ہوگا؟

۳۔ خدا کی عیادت سے کیا مراد ہے؟

۵۔ عیادت کے آداب مختصر طور سے بیان کیجئے؟

۶۔ عیادت کے چند فوائد بیان فرمائیے؟

جب اس میں دوطرفہ رابطہ پایا جائے۔

زندگی میں خوشی اور غم کے جو مختلف مواقع آتے ہیں ہم روایات کی روشنی میں ان میں سے صرف دو اہم مواقع کا تذکرہ کر رہے ہیں:

۱۔ دعوت قبول کرنا

برادران ایمانی کے جو حقوق ایک دوسرے کے ذمہ ہیں ان میں سے ایک حق ”مومنین کی دعوت کو قبول کرنا“ بھی ہے اور اس کو روایات میں باقاعدہ حق قرار دیا گیا ہے جیسا کہ امام جعفر صادق کا ارشاد ہے:

”مِنْ حَقِّ الْمُسْلِمِ أَنْ يُجِيبَهُ إِذَا دَعَا“ ”ایک مسلمان کا دوسرے مسلمان پر یہ حق ہے کہ جب وہ اسے دعوت دے تو اسے قبول کر لے۔“ (۱)

دوسری روایت میں مومن کی دعوت کو قبول نہ کرنے کو مومن کے اوپر ظلم قرار دیا گیا ہے جیسا کہ امام جعفر صادق علیہ السلام نے اپنے اجداد طاہرین کے ذریعہ پیغمبر اکرم صلی اللہ علیہ وسلم سے یہ روایت نقل کی ہے کہ آپ نے فرمایا ہے کہ: ”ثَلَاثَةٌ مِنَ الْجَفَاءِ... أَنْ يَدْعِيَ الرَّجُلُ إِلَى طَعَامٍ فَلَا يُجِيبُ أَوْ يُجِيبُ فَلَا يَأْكُلُ...“ ”تین کام ظلم ہیں ان میں سے ایک یہ ہے کہ جب کوئی مومن کھانے پر مدعو کرے تو اسے قبول نہ کرے یا قبول تو کر لے مگر کھانا نہ کھائے۔“ (۲)

امام صادق کا ارشاد ہے: ”مِنْ الْحَقُوقِ الْوَاجِبَاتِ لِلْمُؤْمِنِ عَلَى الْمُؤْمِنِ أَنْ يُجِيبَ دَعْوَةَ“ ”ایک مومن کے اوپر دوسرے مومن کے واجب حقوق میں سے ایک یہ حق بھی ہے کہ اس کی دعوت کو قبول کرے۔“ (۳)

(۱) بحار الانوار: ج ۵، باب ۸۹، حدیث ۵

(۲) بحار الانوار: ج ۴، باب ۱۱، حدیث ۵

(۳) بحار الانوار: ج ۴، باب ۸۹، حدیث ۶

اٹھارہواں سبق

غم اور خوشی کے مواقع پر شرکت

مومنین کے لئے ضروری ہے کہ وہ پریشانیوں اور مشکلات میں پریشاں حال لوگوں کے کام آئیں اور اس کے علاوہ اپنے برادران ایمانی کی خوشی اور غم میں بھی ضرور شریک رہیں کیونکہ رشتہ داری اور دوستی ایسے ہی مواقع پر پرکھی جاتی ہے نیز دوسرے کی خوشی یا غم میں شرکت کرنا ”مومن کو خوش کرنے“ کا ایک اہم مصداق ہے جس کا تذکرہ ہم پہلے ہی کر چکے ہیں۔

کیونکہ ہر شخص کی زندگی میں خوشی یا غم کے ایسے بے شمار لمحات آتے ہیں جب وہ یہ چاہتا ہے کہ دوسرے افراد بھی اس کی خوشیوں میں شریک ہوں یا اس کے غم میں شریک ہو کر اس کا غم ہلکا کریں جس سے اس کے دل کو بھی سکون و اطمینان حاصل ہوتا ہے۔ لہذا ایسے موقع پر کہ جب ہم یہ چاہتے ہیں کہ ہمارے رشتہ دار یا دوست اور احباب ہمارے شریک حال رہیں ہمیں بھی ان کے غم اور خوشی میں اسی گرم جوشی سے شرکت کرنا چاہئے جیسا کہ مثل مشہور ہے کہ تالی ایک ہاتھ سے نہیں بچتی لہذا یہ ممکن نہیں ہے کہ ہم کسی کے کام نہ آئیں اور سب لوگ ہمارے کام آتے رہیں۔

روایات میں مومنین کے درمیان اخوت اور بھائی چارہ کو ”تآخُی“ قرار دیا گیا ہے جو باب تفاعل سے ہے جس کے معنی میں ”دوطرفہ شرکت“ پائی جاتی ہے۔ یا ایک دوسرے سے ملاقات کو ”تَزَاوُزُ“ کہا گیا ہے اس کے معنی بھی یہی ہیں کہ جب ایک شخص دوسرے سے ملاقات کرے تو دوسرا بھی اسی طرح اس سے ملاقات کرنے جائے۔ لہذا اخوت اور دوستی، اسی وقت کامیاب کہلائے گی

مذکورہ روایت میں اس حق کو صریحاً واجب قرار دیا گیا ہے جس سے اس کی اہمیت کا اندازہ ہوتا ہے۔ کیونکہ جب کوئی آدمی کسی کو دعوت دیتا ہے تو اس کے مختلف اسباب ہو سکتے ہیں البتہ عام طور سے ولیمہ یا کھانے کی دعوت کو ہی اصل دعوت کہا جاتا ہے۔ اور یہ بات طے شدہ ہے کہ جب کوئی شخص کسی کی دعوت کرتا ہے تو پھر مہمان کے شایان شان اہتمام بھی کرتا ہے اور اس پر رقم خرچ کرتا ہے اور اس کی خواہش ہوتی ہے کہ اس کے تمام مہمان اس کی دعوت میں شریک ہوں چنانچہ اس دعوت میں شرکت سے ایک طرف تو میزبان کا دل خوش ہوتا ہے جس سے مومن کو خوش کرنے کا ثواب ملتا ہے اور دوسری طرف مہمان کے احترام سے ”احترام مومن“ کا ثواب حاصل ہوتا ہے لہذا کسی بھی مومن کو عذر کے بغیر اپنے برادر مومن کی دعوت ٹھکرانا نہیں چاہئے اسی بنا پر پیغمبر اکرم ﷺ نے مومن کی دعوت قبول کرنے کو دین کا حصہ قرار دیا ہے جیسا کہ آپؐ کا ارشاد ہے:

”أَوْصِيَ الشَّاهِدُ مِنْ أَهْلِ الْغَائِبِ أَنْ يُجِيبَ دَعْوَةَ الْمُسْلِمِ وَلَوْ عَلَى خُمْسَةِ أَفْيَالٍ فَإِنَّ ذَلِكَ مِنَ الدِّينِ“ اپنی امت کے ہر موجود اور غائب شخص سے میری وصیت ہے کہ مسلمان کی دعوت کو ضرور قبول کرے چاہے پانچ میل دور ہی کیوں نہ ہو اس لئے کہ یہ دین کا حصہ ہے۔“ (۱)

دوسری حدیث میں پیغمبر اکرم ﷺ کا یہ ارشاد ہے: ”مَنْ لَمْ يُجِبِ الدَّعْوَةَ فَقَدْ غَضِيَ اللَّهَ وَرَسُولَهُ وَيُكَرِّهُ إِجَابَتُهُ مَنْ يَشْهَدْ وَلِيَمَنَّهُ الْأَغْنِيَاءُ دُونَ الْفُقَرَاءِ“ جو شخص کسی کی دعوت قبول نہ کرے اس نے خدا اور اس کے رسول کی نافرمانی کی ہے البتہ جس دعوت میں صرف امیروں کو بلایا جائے اور غریبوں کو نظر انداز کر دیا جائے اس میں شرکت کرنا مکروہ ہے۔“ (۲)

(۱) بحار الانوار، ج ۵، باب ۸۹، حدیث ۷

(۲) بحار الانوار، ج ۵، باب ۸۹، حدیث ۱۱

اسی لئے پیغمبر اکرم ﷺ نے مسلمان کی دعوت دو کرنے کو خدا اور رسول ﷺ کی نافرمانی قرار دیا ہے جس کا مطلب یہ ہے کہ مومن کی دعوت کو قبول کرنا مومنین کے حق کے علاوہ خدا کے حکم کی اطاعت بھی ہے۔ ہاں اگر اس دعوت میں صرف مالداروں کو ہی مدعو کیا جائے تو پھر پیغمبر اکرم ﷺ کے حکم کے مطابق اس میں شرکت نہیں کرنا چاہئے جس کی وجہ یہ ہے کہ اسلام نے مادی برتری کے تمام معیاروں کو ختم کر دیا ہے اور اسے یہ ہرگز پسند نہیں ہے کہ صرف مال و دولت کی بنا پر کسی کو فضیلت دی جائے اور غربت کی بنا پر دوسرے لوگوں کو نظر انداز کر دیا جائے بلکہ اسلام کی نظر میں فضیلت اور برتری کا صرف ایک ہی معیار ہے اور وہ ہے تقویٰ۔

لہذا اگر کسی انداز احترام سے مال و دولت یا قومیت کی بو آتی ہو تو وہ اسلام کی نگاہ میں لائق مذمت ہے یہی وجہ ہے کہ جس دسترخوان پر صرف اہل دولت مدعو ہوں پیغمبر اکرم ﷺ نے وہاں بیٹھنے سے منع فرمایا ہے۔

اور یہی سبب تھا کہ جب حضرت علیؑ کو یہ اطلاع ملی کہ بصرہ میں آپ کے گورنر جناب عثمان بن حنیف نے ایک ایسی ہی دعوت میں شرکت کی ہے تو آپؑ نے ان کی باقاعدہ تنبیہ فرمائی جیسا کہ نبی البلاغہ میں ان کے نام آپؑ کا یہ خط موجود ہے: ”يَا بَنُ حُنَيْفٍ فَقَدْ بَلَغَنِي أَنَّ رَجُلًا مِنْ قَبِيلَةِ أَهْلِ الْبَصْرَةِ دَعَاكَ إِلَى مَأْذَنَةٍ فَأَسْرَعْتَ إِلَيْهَا فَسُطَّابُ لَكَ الْأَلْوَانُ وَتَنَقَّلُ إِلَيْكَ الْجِفَانُ وَ مَا ظَنَنْتُ أَنَّكَ تَجِيبُ إِلَى طَعَامِ قَوْمٍ غَابِلُهُمْ مَجْفُورٌ وَغَيْبُهُمْ مَذْعُورٌ“

”اے ابن حنیف مجھے یہ خبر ملی ہے کہ بصرہ کے ایک جوان نے تمہاری دعوت کی تو تم فوراً پہنچ گئے اور تمہارے سامنے یکے بعد دیگرے رنگ برنگے کھانے اور طرح طرح کے خوان پیش کئے جا رہے تھے مجھے یہ امید نہ تھی کہ تم ایسی دعوت کو قبول کرو گے جہاں غریبوں کو نظر انداز کر کے

صرف مالداروں کو دعوت دی گئی ہے۔“ (۱)

لہذا جب تک دعوت میں اسلامی احکام کے خلاف کوئی بات نہ ہو مومن کی دعوت کو رد نہیں کرنا چاہئے کیونکہ یہ مومن کا حق بھی ہے اور خدا و رسول کے حکم کی اطاعت بھی ہے۔

۲۔ تعزیت

ایک دوسرے کی گردن پر مومنین کا ایک اور حق یہ ہے کہ جب کوئی مومن دنیا سے گزر جائے تو اس کی تشیع جنازہ، تکفین، تدفین اور ایصال ثواب کی مجالس وغیرہ میں شرکت کریں۔ اس بارے میں معصومینؑ نے خاص تاکید کی ہے بلکہ مسلمان کے غسل و کفن نماز جنازہ اور تدفین کو تو اسلام نے واجب کفائی قرار دیا ہے اس بات کی مزید اہمیت کا اندازہ لگانے کے لئے مندرجہ ذیل روایات کو بغور ملاحظہ فرمائیں۔

حضرت امام محمد باقرؑ کا ارشاد ہے: ”مَنْ شَيَّعَ جَنَازَةَ امْرِئٍ مُسْلِمٍ أُعْطِيَ يَوْمَ الْقِيَامَةِ أَرْبَعَ شَفَاعَاتٍ وَلَمْ يَقُلْ شَيْئًا إِلَّا قَالَ الْمَلِكُ: وَلَكَ مِثْلُ ذَلِكَ“ جو شخص کسی مسلمان کی تشیع جنازہ میں شرکت کرے گا اسے روز قیامت چار شفاعتیں نصیب ہوگی اور وہ مردہ کے حق میں جو بھی دعا کرے گا فرشتہ اس سے کہے گا کہ تمہیں بھی اسی کے برابر حق دیا گیا ہے۔“ (۲)

حضرت امام جعفر صادقؑ نے فرمایا: ”مَنْ شَيَّعَ جَنَازَةَ مُؤْمِنٍ حَتَّى يَدْفِنَ فِي قَبْرِهِ وَكُلَّ اللَّهُ عَزَّوَجَلَّ سَبْعِينَ أَلْفَ مَلَكٍ مِنَ الْمُسَبِّحِينَ يُسَبِّحُونَهُ وَيَسْتَغْفِرُونَ لَهُ إِذَا خَرَجَ مِنْ قَبْرِهِ“ جو شخص کسی مرد مومن کی تشیع جنازہ میں دفن تک ساتھ رہے

(۱) بحار الانوار، ج ۳۳، باب ۲۹، حدیث ۲۸۶

(۲) بحار الانوار، ج ۸۰، باب ۷، حدیث ۲

تو خداوند عالم اس کے پیچھے چلنے کے لئے تشیع کرنے والے فرشتوں میں سے ستر ہزار فرشتے معین کر دیتا ہے جو اس کے قبر سے نکلنے پر اس کی تشیع کریں گے اور اس کے لیے استغفار کریں گے۔“ (۱)

آپ کا یہ ارشاد بھی ہے: ”مَنْ شَيَّعَ جَنَازَةَ مُؤْمِنٍ حُطَّ عَنْهُ خَمْسٌ وَعَشْرُونَ كَبِيرَةً“ ”مومن کی تشیع جنازہ کرنے والے کے پچیس گناہ کبیرہ معاف کر دئے جاتے ہیں۔“ (۲)

اس طرح آپ نے جناب خیمہ سے خطاب کر کے یہ فرمایا: ”يَا خَيْفَةَ أَقْسَرُ مَوَالِينَا السَّلَامَ وَأَوْصِيَهُمْ بِتَقْوَى اللَّهِ الْعَظِيمِ... وَأَنْ يَشْهَدَ أَخِيَا وَهُمْ جَنَائِزَ مَوْتَاهُمْ“ ”اے خیمہ ہمارے چاہنے والوں کو ہمارا اسلام کہنا اور انہیں رب ذوالجلال کے تقویٰ اور خوف کی وصیت کرنا۔۔۔ اور یہ بھی (کہنا) کہ وہ اپنے مردوں کی تشیع جنازہ میں ضرور شرکت کیا کریں۔“ (۳)

امام محمد باقرؑ نے ارشاد فرمایا ہے:

”أَيُّهَا مُؤْمِنٌ غَسَلَ مُؤْمِنًا فَقَالَ إِذَا قُلْتُمْ: اَللّٰهُمَّ هَذَا بَدَنُ عَبْدِكَ الْمُؤْمِنِ وَ قَدْ أَخْرَجْتَ رُوحَهُ مِنْهُ وَ فَرَّقْتَ بَيْنَهُمَا فَغُفِّرْكَ غُفْرًا كَبِيرًا غَفَرَ اللَّهُ لَهُ ذُنُوبَ سَنَةِ إِلَّا الْكِبَائِرَ“

”جب کوئی شخص کسی مومن کی میت کو غسل دے اور اس کو کروٹ دیتے وقت یہ کہے! بارالہ! یہ تیرے مومن بندے کا بدن ہے تو نے اس کی روح نکال لی ہے اور ان دونوں میں جدائی ڈال دی ہے لہذا اسے بخش دے اسے معاف فرما دے تو خداوند عالم گناہ کبیرہ کے علاوہ اس کے ایک سال کے تمام گناہ بخش دے گا۔“ (۴)

(۱) بحار الانوار، ج ۸۱، باب ۷، حدیث ۱

(۲) بحار الانوار، ج ۸۱، باب ۷، حدیث ۶

(۳) بحار الانوار، ج ۸۱، باب ۷، حدیث ۹

(۴) بحار الانوار، ج ۸۰، باب ۹، حدیث ۵

امام صادق کا ارشاد ہے: ”مَنْ غَسَلَ مَيِّتًا مُؤْمِنًا فَأَدَّى فِيهِ الْأَمَانَةَ غُفِرَ لَهُ. قِيلَ: وَكَيْفَ يُؤَدَّى فِيهِ الْأَمَانَةُ؟ قَالَ: لَا يُخْبَرُ بِمَا يَرَى“ جو شخص کسی مرد مومن کو غسل دے اور امانت داری سے کام لے تو اس کے گناہ معاف کر دئے جائیں گے۔ سوال کیا گیا کہ یہاں امانت داری سے کیا مراد ہے؟ فرمایا کہ جو کچھ دیکھا ہے اس کے بارے میں کسی سے کچھ نہ کہے۔“ (۱)

امام حسن علیہ السلام نے پیغمبر اکرم صلی اللہ علیہ وسلم سے یہ نقل کیا ہے کہ: ”مَا مِنْ مُؤْمِنٍ يُصَلِّي عَلَى الْجَنَائِزِ إِلَّا أَوْجَبَ اللَّهُ لَهُ الْجَنَّةَ إِلَّا أَنْ يَكُونَ مُنَافِقًا أَوْ غَافًا“ کوئی مرد مومن جب کسی کی نماز جنازہ پڑھتا ہے تو خداوند کریم اس کے لئے جنت کو واجب کر دیتا ہے مگر یہ کہ وہ منافق یا عاقل شدہ ہو۔“ (۲)

امام جعفر صادق علیہ السلام نے اپنے اجداد کرام کے ذریعہ پیغمبر اکرم صلی اللہ علیہ وسلم سے یہ نقل کیا ہے۔ ”مَنْ صَلَّى عَلَى مَيِّتٍ صَلَّى عَلَيْهِ سَبْعُونَ أَلْفَ مَلَكٍ وَغَفَرَ اللَّهُ لَهُ مَا تَقَدَّمَ مِنْ ذَنْبِهِ وَ مَا تَأَخَّرَ، فَإِنْ قَامَ حَتَّى يَدْفَنَ وَ يُحْفَى عَلَيْهِ الثَّرَابُ كَانَ لَهُ بِكُلِّ قَدَمٍ تَقْلَهَا قَبْرًا طًا مِنَ الْأَجْرِ وَ الْقَبْرِ طًا مِثْلُ جَبَلِ أُحُدٍ“ جو شخص کسی میت کی نماز جنازہ پڑھے گا تو اس کے اوپر ستر ہزار فرشتے نماز پڑھیں گے اور خداوند عالم اس کے گزشتہ اور آئندہ تمام گناہ بخش دے گا۔ اور اگر وہ اس کی تدفین اور قبر پر مٹی ڈالے جانے تک وہیں کھڑا رہے تو اس کے لئے ہر قدم کے بدلے ایک قیراط ثواب ہے اور وہ قیراط کوہ احد کے برابر ہے۔“ (۳)

(۱) بحار الانوار: ج ۸۰، باب ۸، حدیث ۶

(۲) بحار الانوار: ج ۸۰، باب ۸، حدیث ۳۳۷

(۳) بحار الانوار: ج ۶، باب ۶، حدیث ۱

مذکورہ احادیث سے تشیع جنازہ، تجہیز و تکفین اور دفن میں شرکت کا ثواب واضح ہو جاتا ہے نیز اس ثواب کی کثرت اور عظمت سے اس عمل کی اہمیت کا بھی بخوبی اندازہ لگایا جاسکتا ہے۔ مردوں کے بارے میں ہی مومنین کے اوپر ایک اور حق بھی ہے کہ ان کے سوگ میں شرکت کریں اور ان کے ورثاء اور پسماندگان کی دلجوئی کریں اور انہیں تعزیت پیش کریں اور مردے کے حق میں دعائے خیر اور ان کی قبروں کی زیارت کی جائے اس بارے میں بھی چند احادیث ملاحظہ فرمائیں۔

پیغمبر اکرم صلی اللہ علیہ وسلم کا ارشاد ہے: ”مَنْ عَزَى مُصَابًا فَلَهُ مِثْلُ أُجْرِهِ“ کسی مصیبت زدہ کی دلجوئی کرنے اور اسے تعزیت پیش کرنے والے کو بھی اسی کے برابر اجر و ثواب ملے گا۔“ (۱)

پیغمبر اکرم صلی اللہ علیہ وسلم کا ارشاد ہے: ”مَنْ عَزَى أَخَاهُ الْمُؤْمِنَ مِنْ مُصِيبَةٍ كَسَاهُ اللَّهُ غُرْوً جَلُّ مِنْ حُلَلِ الْكَرَامَةِ يَوْمَ الْقِيَامَةِ“ جو شخص کسی مرد مومن کی مصیبت میں اس کو تعزیت پیش کرے اس کی دلجوئی کرے گا تو خداوند عالم قیامت کے دن کرامت و بزرگواری کا لباس اس کے زیب تن کرے گا۔“ (۲)

حضرت علی علیہ السلام کا ارشاد گرامی ہے: ”مَنْ عَزَى النَّكْلَى أَظَلَّهُ اللَّهُ فِي ظِلِّ غَرْبِهِ يَوْمَ لَا ظِلَّ إِلَّا ظِلُّهُ“ جو شخص کسی غمزدہ کو تعزیت پیش کرے گا خداوند عالم اسے اس دن اپنے عرش کے زیر سایہ جگہ عنایت فرمائے گا جس دن اس کے سایہ رحمت کے علاوہ کوئی سایہ موجود نہ ہوگا۔“ (۳)

(۱) بحار الانوار: ج ۸۴، باب ۱۶، حدیث ۳۹

(۲) بحار الانوار: ج ۸۴، باب ۱۶، حدیث ۳۹

(۳) بحار الانوار: ج ۲۶، باب ۲۶، حدیث ۱۵۷

آپ کا یہ ارشاد بھی ہے: ”زُورُوا مَوَاتَاكُمْ فَأَنْتُمْ يَفْرَحُونَ بِزِيَارَتِكُمْ وَلِيُطْلَبَ الرَّجُلُ حَاجَتَهُ عِنْدَ قَبْرِ ابْنِهِ وَأُمِّهِ بَعْدَ مَا يَذْغُو لَهُمَا“ ”اپنے مرحومین کی قبروں کی زیارت کے لئے جاتے رہا کرو کیونکہ وہ تمہاری زیارت سے خوش ہوتے ہیں اور اگر کسی شخص کو کچھ حاجت ہو تو اپنے باپ یا ماں کی قبر کے پاس جا کر پہلے ان کے لئے دعائے خیر کرے پھر اپنی حاجت طلب کرے۔“ (۱)

امام جعفر صادق علیہ السلام سے آپ کے کسی چاہنے والے نے یہ سوال کیا کہ جو مرد مومن اپنے والدین یا جان پہچان والے یا کسی انجان شخص کی قبر پر جاتا ہے تو اس سے میت کو بھی کوئی فائدہ ہوتا ہے یا نہیں؟

تو آپ نے یہ فرمایا ”نَعَمْ إِنَّ ذَلِكَ يُدْخِلُ عَلَيْهِ كَمَا يُدْخِلُ غُلِي أَحَدِكُمْ الْهَدْيَةَ يَفْرَحُ بِهَا“ ”ہاں کیوں نہیں، یہ بالکل اسی طرح ہے جس طرح تم کوئی ہدیہ یا تحفہ پا کر خوش ہوتے ہو مردہ بھی اس سے اسی طرح خوش ہوتا ہے۔“ (۲)

خلاصہ:

سماجی زندگی میں ایک دوسرے کے ساتھ رہ کر زندگی گزارنے کے لئے مومنین کے اوپر ایک حق یہ بھی ہے ایک دوسرے کے غم اور خوشی کے مواقع پر شرکت کریں اور اگر کوئی دنیا سے چلا جائے تو اس کے تسمیع جنازہ، تجہیز و تکفین، فاتحہ، قرآن خوانی اور مجالس ترجمیم وغیرہ میں شرکت کریں اور اس کے پسماندگان کو تعزیت پیش کر کے ان کی دل جوئی کریں۔

سوالات:

- ۱۔ مومن کی دعوت رد کرنے کو اس کے اوپر ظلم و جفا کیوں قرار دیا گیا ہے؟
- ۲۔ پیغمبر اکرم صلی اللہ علیہ وسلم کی نگاہ میں کس شخص کی دعوت قبول کرنا مکروہ ہے؟
- ۳۔ دنیا سے اٹھ جانے والے مومنین کے بارے میں ہمارے فرائض کیا ہیں؟
- ۴۔ غمزدہ کے ساتھ کیسا برتاؤ ہونا چاہئے؟
- ۵۔ کیا کسی مومن کو اس کے مرنے کے بعد بھی خوش کیا جاسکتا ہے؟ اس کا طریقہ کیا ہے؟

(۱) بحار الانوار، ج ۱۰، باب ۷، حدیث ۱

(۲) بحار الانوار، ج ۳۹، ص ۶۴

شمار کیا جاتا ہے اور خدا پر حق ہے کہ وہ اپنے زائرین کا احترام کرے۔“ (۱)

دوسرے مقام پر آپؐ نے ارشاد فرمایا ہے کہ: ”مَنْ زَارَ أَخَاهُ فِي بَيْتِهِ قَالَ اللَّهُ عَزَّ وَجَلَّ لَهُ: أَنْتَ صَنِيْعِي وَ زَائِرِي عَلَيَّ قَرَابَكَ وَ قَدْ أُوجِبْتُ لَكَ الْجَنَّةَ بِحُبِّكَ إِيَّاهُ“ ”جو شخص اپنے مومن بھائی کے گھر جا کر اس سے ملاقات کرے تو خداوند عالم ارشاد فرماتا ہے: تم میرے مہمان اور زائر ہو تمہاری مہمان نوازی میرے ذمہ ہے اور تمہیں اپنے بھائی سے جو محبت ہے اس کی بنا پر میں نے تمہارے لئے جنت واجب کر دی ہے۔“ (۲)

امام صادقؑ نے بھی فرمایا ہے کہ: ”مَنْ زَارَ أَخَاهُ فِي اللَّهِ قَالَ اللَّهُ عَزَّ وَجَلَّ: إِيَّايْ ذُرْتُ وَ ثَوَابُكَ عَلَيَّ وَ لَسْتُ أَرْضَى لَكَ ثَوَاباً دُونَ الْجَنَّةِ“ ”جو شخص خداوند عالم کی خوشنودی کے لئے کسی مومن سے ملاقات کرے تو پروردگار عالم فرماتا ہے تو نے میری زیارت کی ہے اور تیرا ثواب میرے ہی ذمہ ہے اور میں تیرے لئے جنت سے کمتر ثواب پر راضی نہیں ہوں گا۔“ (۳)

ایک اور حدیث میں امام محمد باقرؑ نے پیغمبر اکرم ﷺ کا یہ ارشاد نقل کیا ہے: ”خَذْنِي جِبْرِئِيلُ: إِنَّ اللَّهَ عَزَّ وَجَلَّ أَهْبَطَ إِلَى الْأَرْضِ مَلَكًا فَأَقْبَلَ ذَلِكَ الْمَلِكُ بِمِشْيِ حَتَّى وَقَعَ إِلَى بَابٍ عَلَيْهِ رَجُلٌ يَسْتَأْذِنُ عَلَى رَبِّ الدَّارِ. فَقَالَ لَهُ الْمَلِكُ: مَا حَاجَتُكَ إِلَى رَبِّ هَذِهِ الدَّارِ؟ قَالَ: أَخٌ لِي مُسْلِمٌ زُرْتُهُ فِي اللَّهِ تَبَارَكَ وَ تَعَالَى. فَقَالَ لَهُ الْمَلِكُ: مَا جَاءَ بِكَ إِلَّا ذَاكَ؟ قَالَ: مَا جَاءَ بِي إِلَّا ذَاكَ“

(۱) بحار الانوار: ج ۴۵، باب ۸۱، حدیث ۷۷

(۲) بحار الانوار: ج ۴۵، باب ۸۱، حدیث ۷۲

(۳) بحار الانوار: ج ۴۵، باب ۸۱، حدیث ۷۳

انیسواں سبق

ملاقات اور مہمان نوازی

ایک دوسرے سے ملاقات کرنا بھی اسلام کے معاشرتی اصولوں میں شامل ہے کیوں کہ اسلامی اخلاقیات کے لحاظ سے یہ ضروری ہے کہ مومنین مسلسل ایک دوسرے سے ملاقات کر کے اور ان کی خبر گیری اور مزاج پر سی کرتے رہیں کہ اس سے محبت میں اضافہ ہوتا ہے کیونکہ دو دوستوں کی ملاقات میں جتنا زیادہ فاصلہ ہوتا جائے گا انہیں ایک دوسرے سے الگ رہنے کی عادت ہو جائے گی اور کچھ مدت بعد وہ ایک دوسرے کو بھول جائیں گے لہذا جو مومنین ایک دوسرے کے نزدیک رہتے ہیں انہیں مسلسل اپنے بھائیوں سے ملاقات کرتے رہنا چاہئے اور اگر دور ہوں تو پھر خط، ٹیلیفون یا دوسرے ذرائع سے ایک دوسرے سے باخبر رہ کر آپس میں اظہار محبت کرتے رہنا چاہئے۔

اسلام نے مومنین کو آپس میں بھائی چارہ، دوستی اور پیار و محبت اور ایک دوسرے کے ساتھ گہرے اور عمیق تعلقات رکھنے کا حکم دیا ہے اور چونکہ ملاقات، دوستی اور تعلقات کو استوار رکھنے کا سب سے اہم رکن ہے اور اس سے تعلقات مزید مستحکم ہوتے ہیں لہذا اسلام نے اس پر بھی خصوصی توجہ دی ہے اور مومنین کو اس کی طرف ترغیب دلائی ہے یہاں تک کہ بعض روایات میں تو مومن سے ملاقات کو خدا کی ملاقات قرار دیا گیا ہے۔

پیغمبر اکرم ﷺ ارشاد فرماتے ہیں: ”مَنْ زَارَ أَخَاهُ الْمُؤْمِنِ إِلَى مَنْزِلِهِ لَا حَاجَةَ مِنْهُ إِلَيْهِ كَتَبَ مِنْ رُؤَايَا اللَّهِ وَ كَانَ حَقِيقًا عَلَى اللَّهِ أَنْ يُكَرِّمَ زَائِرَهُ“ ”جو شخص اپنے مومن بھائی کے گھر جا کر اس سے ملاقات کرے اور اسے اس سے کوئی کام بھی نہ ہو تو اسے زائرین خدا میں

قال فأتى رسول الله اليك وهو يفرئك السلام ويقول: وجئت لك الجنة و قال الملك: إن الله عز وجل يقول: أيما مسلم زار مسلماً فليس إياه زار بل إياي رار و تواله على الجنة

آپ نے فرمایا ہے کہ مجھ سے جبریل نے بیان کیا ہے کہ پروردگار عالم ایک فرشتہ زمین پر بھیجتا ہے اور وہ چیتہ چیتہ اس دروازے تک پہنچ جاتا ہے جہاں کوئی شخص کسی صاحب خانہ سے اس گھر میں داخل ہونے کی اجازت لے رہا ہے وہ فرشتہ اس سے کہتا ہے کہ اس صاحب خانہ سے تمہیں کیا کام ہے؟ وہ جواب دیتا ہے کہ یہ میرا مسلمان بھائی ہے میں خدا کی خاطر اس سے ملاقات کرنے آیا ہوں۔ فرشتہ کہتا ہے کہ اس کے علاوہ تمہیں اور کوئی کام نہیں ہے؟ تو وہ کہتا ہے کہ نہیں اور کوئی کام نہیں ہے تو فرشتہ جواب دیتا ہے کہ مجھے تمہارے پاس خداوند عالم نے بھیجا ہے اور تمہیں سلام کہلایا ہے اور خدا ارشاد فرماتا ہے کہ تمہارے لئے جنت مجھ پر واجب ہے پھر فرشتہ کہتا ہے کہ اللہ تعالیٰ کا یہ ارشاد ہے کہ جو مسلمان کسی مسلمان سے ملاقات کرتا ہے تو گویا اس نے اس سے ملاقات نہیں کی بلکہ مجھ سے ملاقات کی ہے اور اس کا ثواب میرے ذمہ ہے کہ اسے جنت عطا کروں۔“ (۱)

ان احادیث سے اندازہ ہوتا ہے کہ معصومینؑ نے ملاقات کرنے سے کتنے فضائل بیان کئے ہیں اور ان کو خداوند عالم کی زیارت اور اس سے ملاقات قرار دیا ہے البتہ مذکورہ حدیثوں میں یہ بات قابل توجہ ہے کہ یہ ملاقات صرف اور صرف خدا کی خوشنودی کے لئے ہو اور اس سے ملاقات کرنے کی خاطر یہی ہو پند جو لوگ ضرورت کے وقت اور ولی کام پڑنے پر ہی سے ملاقات کرنے جاتے ہیں تو اس کو واقعی ملاقات نہیں کہا جاسکتا اور ایسی ملاقاتوں کی کوئی خاص قیمت نہیں ہے بلکہ یہ

دوستی اور محبت کے حق کی ادائیگی کے بجائے ایک طرح کی خود خواہی ہے۔

روایات میں مومنین کی ملاقات کے بے شمار فوائد اور آثار بیان کئے گئے ہیں جیسا کہ امام جعفر صادقؑ نے فرمایا ہے کہ مومنین ایک دوسرے سے جو ملاقات کرتے ہیں اس کے ذریعہ ان کے دل زندہ ہوتے ہیں جیسا کہ ارشاد ہے ”تساوروا فان فی زیارتکم اخیاء قلوبکم و ذکر آلاحادینساو احادیثنا تعطف بغضکم علی بغض فان احدثتم بها رشدتم و نجوتکم و ان ترکتموها ضللتکم و هلکتکم فخذوا بها و انا بنجاتکم زعیم“ ”ایک دوسرے سے ملتے رہو کیونکہ اس سے تمہارے دل زندہ ہوتے ہیں اور ہماری حدیثوں کا ذکر ہوتا ہے جو تم کو ایک دوسرے سے نزدیک کرتی ہیں اگر تم ان پر عمل کرو گے تو کامیابی اور نجات تمہارے لئے یقینی ہے اور اگر تم نے انہیں ترک کر دیا تو پھر گمراہ اور ہلاک ہو جاؤ گے۔ لہذا ان احادیث پر اچھی طرح عمل کرو میں تمہاری نجات کا ذمہ دار ہوں۔“ (۱)

امام محمد باقرؑ نے فرمایا ہے ”تساوروا فی بیوتکم فان ذلک حیاة لأمرنا رحمہم اللہ عنہا اخیاء امرنا“ ”اپنے گھروں میں ایک دوسرے سے ملاقات کرو کیونکہ اس سے ہمارے مشن کو زندگی ملتی ہے پروردگار عالم اس بندہ پر رحمت نازل کرے جو ہمارے مشن کو زندہ کرتا ہے۔“ (۲) (گھر سے باہر ہونے والوں کی کسی اور جگہ ملاقات یا دعوت کا اہتمام کرنے والے حضرات اس حدیث پر توجہ فرمائیں — مترجم)

ان روایات میں ایک اور نکتہ یہ پایا جاتا ہے کہ ہمارے ائمہ ہم سے یہ توقع رکھتے ہیں کہ جب ہم کسی سے ملاقات کرنے جائیں تو ائمہ کی احادیث بیان کریں تاکہ اس کے ذریعہ دین اہلبیتؑ اور ان کی سیرت زندہ رہے۔ ہمارے دل بھی اس کے ذریعہ روشن و منور ہوتے رہیں

اسی طرح ملاقات کا ایک اور فائدہ یہ ہے کہ اس سے آپسی محبت میں اضافہ ہوتا ہے جیسا کہ پیغمبر اکرم ﷺ نے ارشاد فرمایا ہے: ”الزَّيَارَةُ تُنَبِّتُ الْمَوَدَّةَ“ ملاقات کرنے سے محبت میں اضافہ ہوتا ہے (۱)

حضرت علیؓ نے فرمایا ہے کہ: ”لِقَاءُ الْإِخْوَانِ مَغْنَمٌ جَسِيمٌ وَإِنْ قَلُّوا“ دوستوں سے ملاقات کرنا بڑا بڑا مفید ہے چاہے ان کی تعداد کم ہی کیوں نہ ہو۔“ (۲)

ضیافت و مہمان نوازی

جب ہم کو یہ معلوم ہوتا ہے کہ ہمارا کوئی عزیز یا کوئی دوسرا شخص ہم سے ملنے کے لئے آرہا ہے تو پھر ہم اس کی ضیافت اور خاطر و تواضع بھی کرتے ہیں اور یہ کوشش کرتے ہیں کہ کسی مناسب جگہ بیٹھ کر ایک دوسرے کی احوال پرسی کریں اور چونکہ مہمان نوازی ایک دوسرے سے ملاقات کرنے کا بہترین ذریعہ ہے اور اس سے دلوں میں الفت و محبت کے رشتے مزید قوی ہوتے ہیں اسی لئے معصومینؑ نے ہمارے اندر اس کا جذبہ پیدا کرنے کیلئے اس کے بے شمار فضائل بیان فرمائے ہیں۔

پیغمبر اکرم ﷺ نے اسی بارے میں فرمایا ہے ”كُلُّ نَبِيٍّ لَا يَدْخُلُ فِيهِ الضَّيْفُ لَا تَدْخُلُهُ الْمَلَائِكَةُ“ جس گھر میں مہمان نہیں آتا اس میں ملائکہ بھی داخل نہیں ہوتے۔“ (۳)

یا آپؐ نے فرمایا ہے: ”لَا خَيْرَ فِيمَنْ لَا يَضِيفُ“ جو مہمان نوازی نہیں کرتا ہے اس میں کوئی اچھائی نہیں ہے۔“ (۴)

(۱) بحار الانوار ج ۱، حدیث ۳۶

(۲) بحار الانوار ج ۴، باب ۲۱، حدیث ۱۶

(۳) بحار الانوار ج ۵، باب ۹۳، حدیث ۱۳

(۴) صحیحۃ البیضاء ج ۳، ص ۳۲

آپؐ نے مہمان سے ناراض ہونے کو خدا سے ناراضگی قرار دیا ہے جیسا کہ آپؐ کا ارشاد ہے: ”لَا تَكْلِفُوا لِلضَّيْفِ فِتْيَعُوهُ فَإِنَّ مِنْ أْبْغَضِ الضُّيُفِ فَقَدْ أَبْغَضَ اللَّهُ وَ مَنْ أَبْغَضَ اللَّهُ أَبْغَضَهُ اللَّهُ“ مہمان کے لئے تکلیفات کر کے اپنے کو ذمت میں نہ ڈالو ورنہ تم اس سے بیزار ہو جائے گا اور جو مہمان سے ناراض ہوتا ہے وہ گویا خدا سے ناراض ہے اور جو خدا سے ناراض ہوتا ہے تو خدا بھی اس سے ناراض ہو جاتا ہے۔“ (۱)

آپؐ نے یہ بھی فرمایا: ”الضَّيْفُ يُنْزِلُ بِرِزْقِهِ وَيَرْجِعُ بِذُنُوبِ أَهْلِ الْبَيْتِ“ مہمان اپنا رزق ہمراہ لیکر آتا ہے اور اہل خانہ کے گناہ ساتھ لیکر رخصت ہوتا ہے۔“ (۲)

حضرت علیؓ فرماتے ہیں: ”مَنْ آتَاهُ اللَّهُ مَا لَا فَلَیَصِلَ بِهِ الْقَرَابَةَ وَلِيُحْسِنَ مِنْهُ الضَّيْفَةَ“ جسے خداوند عالم نے مال و دولت سے نوازا ہے اسے مال کے ذریعہ صلہ رحم اور اچھی طرح مہمان نوازی کرنا چاہئے۔“ (۳)

ضیافت کے آداب

اسلام نے مہمان نوازی کے بھی کچھ آداب اور اصول معین فرمائے ہیں جن میں سے کچھ کا تعلق میزبان سے ہے اور بعض مہمان کے لئے ہیں یہاں بعض اہم چیزوں کا تذکرہ کیا جا رہا ہے:

۱۔ مہمان داری کا سب سے اہم معیار تقویٰ ہے لہذا مناسب یہی ہے کہ صرف دیندار لوگوں کی دعوت کرے اور انہیں کے یہاں دعوت میں شرکت کرے اور بے دین اور فاسق و فاجر افراد کی نہ تو دعوت کرے اور نہ ہی ان کی دعوتوں میں شریک ہو۔

(۱) صحیحۃ البیضاء ج ۳، ص ۳۱

(۲) بحار الانوار ج ۵، باب ۹۳، حدیث ۱۳

(۳) بحار الانوار ج ۴، باب ۳۰، حدیث ۱۳

پیغمبر اکرم ﷺ نے اس بارے میں فرمایا: لَا تَأْكُلُ إِلَّا طَعَامَ تَقِيٍّ وَلَا يَأْكُلُ طَعَامَكَ إِلَّا تَقِيٍّ ”صرف تقی کے یہاں کھانا کھاؤ اور تمہارے یہاں بھی تقی کے علاوہ کوئی اور نہ کھائے۔“ (۱)

آپ نے یہ بھی فرمایا: ”لَا تَأْكُلْ طَعَامَ الْفَاسِقِينَ“ ”فاسقوں کا کھانا نہ کھاؤ۔“

اسی طرح فرمایا ہے: ”أَضْفُ بِطَعَامِكَ وَشَرَابِكَ مَنْ نَجَّيْتَهُ فِي اللَّهِ تَعَالَى

”اپنے کھانے پانی سے اس کی ضیافت کرو جس سے تم خدا کے لئے محبت کرتے ہو۔“ (۲)

۲۔ دوسرے یہ کہ اپنی دعوت میں غریبوں اور بالداروں کے درمیان کوئی فرق نہ رکھے اور

صرف مومنین اور صاحبان تقویٰ کی دعوت کرے چاہے وہ غریب ہی کیوں نہ ہوں اور اسی طرح دوسرے

کی دعوت قبول کرتے وقت بھی اس کے ایمان اور تقویٰ پر نظر رکھے نہ کہ مال و دولت پر۔ جیسا کہ نقل ہوا

ہے کہ ایک دن امام حسن ؑ ایک راستہ سے گزر رہے تھے آپ نے دیکھا کہ کچھ فقیر ایک نیلے پر ایک

ساتھ بیٹھے ہوئے کھانا کھا رہے ہیں جب انہوں نے امام ؑ کو دیکھا تو عرض کی: اے فرزند رسول! کیا

آپ ہمارے ساتھ کھانا پسند کریں گے؟ حضرت نے فرمایا: إِنَّ اللَّهَ لَا يَجِبُ الْمُتَكَبِّرِينَ ”کیونکہ

خداوند عالم تکبر کرنے والوں کو پسند نہیں کرتا ہے اس کے بعد آپ گھوڑے سے اترے اور ان

کے پاس بیٹھ گئے ان کے ساتھ کھانا کھایا اور رخصت ہو کر چلے گئے۔ (۳)

اسی طرح مسافت کی دوری کی بنا پر کسی کی دعوت سے جان نہیں چرانا چاہئے جیسا کہ گذشتہ

سبق میں ہم نے پیغمبر اکرم ﷺ کی یہ حدیث نقل کی تھی کہ آپ نے فرمایا ہے کہ: ”اگر برادر مومن کی

دعوت کو قبول کرنے کے لئے پانچ میل جانا پڑے تب بھی اس کی دعوت میں شرکت کرو۔“ (۴)

(۱) بحار الانوار: ج ۴، حدیث ۸۶

(۲) بحار الانوار: ج ۷، باب ۴، حدیث ۴

(۳) ایمان الشیعہ: ج ۳، ص ۲۴

(۴) بحار الانوار: ج ۲، ص ۳۳

۳۔ مہمان جب میزبان کی بزم میں داخل ہو تو جہاں خالی جگہ دکھائی دے وہیں بیٹھ جائے اور صدر مجلس یا کسی اچھی جگہ کی خواہش نہ کرے اور دوسروں کو اپنے لئے جگہ بنانے کی زحمت نہ دے اسی طرح میزبان جہاں بیٹھنے کے لئے کہے وہیں بیٹھ جائے۔

۴۔ میزبان اپنے مہمان سے کام نہ لے جیسا کہ امام صادق ؑ کے ایک مہمان ایک بار

کوئی کام کرنے کے لئے اٹھے تو آپ نے ان کو منع کر کے وہ کام خود انجام دیا اور فرمایا: ”نہی

رسول اللہ ﷺ عَنْ أَنْ يُسْتَعْدَمَ الضَّيْفُ“ ”رسول خدا ﷺ نے مہمان سے کام لینے کے

لئے منع فرمایا ہے۔“ (۱)

۵۔ مہمان کی وجہ سے میزبان اپنے گھر والوں اور خود اپنے کو زحمت میں نہ ڈالے جیسا کہ پیغمبر

اکرم ﷺ کی ایک حدیث اس بارے میں گزر چکی ہے جس میں آپ نے اس سے منع فرمایا ہے۔

اسی طرح ایک روایت میں آیا ہے کہ ایک شخص نے اپنے گھر حضرت علی ؑ کو مدعو کیا تو

آپ نے فرمایا: اگر تین باتوں کا وعدہ کرو گے تو میں تمہاری دعوت قبول کروں گا اس نے کہا وہ تین

چیزیں کیا ہیں؟

آپ نے فرمایا: ”لَا تَدْخُلْ عَلَى شَيْءٍ مِنْ خَارِجٍ وَلَا تَدْخُرْ عَلَى شَيْءٍ فِي الْبَيْتِ

وَلَا تَجْهَفْ بِالْعِيَالِ“ ”میرے لئے گھر کے باہر سے کوئی چیز نہ لانا اور نہ ہی گھر کی کوئی چیز میرے

لئے خاص طور سے بچا کر رکھنا اور نہ اپنے گھر والوں کو زحمت میں ڈالنا۔“ (۲)

اس نے کہا مجھے قبول ہے: تو آپ نے اس کی دعوت قبول کر لی۔

اصولی طور پر مہنگی دعوتیں دوستی اور محبت کے اصولوں کے برخلاف ہیں کیونکہ ہر ایک کی مالی

حیثیت برابر نہیں ہوتی ہے لہذا کم درآمد والے مومنین یا تو شرمندہ ہوں گے اور ایسی دعوتوں میں

(۱) بحار الانوار: ج ۵، باب ۴، حدیث ۳۹

(۲) بحار الانوار: ج ۵، باب ۹، حدیث ۳

شرکت نہ کریں گے یا پھر مقابلہ اور رقابت کی نیت سے مجبوراً اپنا سرمایہ خرچ کرنا پڑے گا جس سے پس منہج میں اضافہ کے بجائے فاصلے پیدا ہو جاتے ہیں اور یہ دعوتیں دوستی کے بجائے مقابلہ کے میدان میں تبدیل ہو جاتی ہیں۔

۶۔ دسترخوان پر بیٹھنے کے بعد میزبان سب سے پہلے کھانا شروع کرے اور سب سے آخر تک کھاتا رہے امام جعفر صادق علیہ السلام نے فرمایا ہے کہ:

”كَانَ رَسُولُ اللَّهِ ﷺ إِذَا أَكَلَ مَعَ الْقَوْمِ أَوَّلَ مَنْ يَضَعُ يَدَهُ مَعَ الْقَوْمِ وَ آخِرَ مَنْ يَرْفَعُهَا لِأَنَّهُ يَأْكُلُ الْقَوْمَ“ ”رسول اللہ ﷺ جب کسی کے ساتھ کھانا کھاتے تھے تو سب سے پہلے خود کھانا شروع کرتے تھے اور سب سے آخر میں ہاتھ کھینچتے تھے تاکہ دوسرے ہا سانی اچھی طرح کھانا کھا سکیں اور تکلف نہ کریں۔“ (۱)

۷۔ جب مہمان گھر سے واپس جانے کا ارادہ کرے تو میزبان گھر کے دروازے تک اسے رخصت کرنے جائے۔

پیغمبر اکرم صلی اللہ علیہ وسلم نے فرمایا ہے: ”إِنْ مِنْ سُنَّةِ الضَّيْفِ أَنْ يُشَبِّعَ إِلَى بَابِ الدَّارِ“ مہمان نوازی میں سنت یہ ہے کہ گھر کے دروازہ تک مہمان کو رخصت کیا جائے۔

اسی طرح مہمان بھی میزبان کی اجازت کے بعد ہی گھر سے نکلے اور رخصت ہوتے وقت خندہ پیشانی کے ساتھ مسکرا کر نیز خوشی کا اظہار اور شکر یہ ادا کرتے ہوئے وہاں سے رخصت ہو۔

خلاصہ:

ایک دوسرے سے ملاقات کرنے سے مومنین کی آپسی محبت اور تعلقات میں اضافہ ہوتا ہے اسی لئے روایات میں اس کی خاصی تاکید کی گئی ہے اور معصومین نے اس کی ترغیب دلائی ہے۔ یہی فائدہ مومنین کی ضیافت اور مہمان نوازی میں بھی ہے۔ یہی وجہ ہے کہ مہمان نوازی کا ایک اسلامی اصول یہ ہے کہ صرف نیک اور صالح افراد کی دعوت کی جائے نہ کہ فاسق و فاجر اور برے لوگوں کی اور اسی طرح فقیر و امیر کے درمیان کوئی فرق نہ رکھا جائے۔ کیونکہ اسلام میں فضیلت اور برتری کا معیار صرف تقویٰ ہے۔

میزبان اپنے مہمان سے کام نہ لے اور مہمان کی وجہ سے اپنے کو اور اپنے اہل خانہ کو زحمت میں نہ ڈالے اور جب وہ رخصت ہونے لگے تو دروازے تک اسے رخصت کرنے جائے۔

میزبان دسترخوان پر سب سے پہلے کھانا شروع کرے اور سب سے آخر تک کھاتا رہے۔

سوالات:

- ۱۔ روایات کے مطابق مومنین کی ملاقات کا موجب کیا ہے؟
- ۲۔ کیا اپنے کام کے لئے کسی مومن سے ملاقات کرنے کی کوئی قدر و قیمت ہے؟
- ۳۔ مومنین کی ایک دوسرے سے ملاقات کے بعض فوائد اور اس کی اہمیت بیان کیجئے؟
- ۴۔ مہمان نوازی کے بارے میں معصومین علیہم السلام نے کیا فرمایا ہے؟
- ۵۔ مختصر طور پر ضیافت کے آداب بیان کیجئے؟

﴿فَإِذَا دَخَلْتُمْ بُيُوتًا فَاسْلُمُوا عَلَى أَنْفُسِكُمْ تَحِيَّةٌ مِّنْ عِنْدِ اللَّهِ مُبَارَكَةٌ طَيِّبَةٌ
كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَعْقِلُونَ﴾ (۱)

”جب تم گھروں میں داخل ہو تو کم از کم اپنے ہی اوپر سلام کر لو۔ یہ پروردگار کی طرف سے نہایت ہی مبارک اور پاکیزہ تحفہ ہے اور پروردگار اسی طرح اپنی آیتوں کو واضح طریقہ سے بیان کرتا ہے کہ شاید تم عقل سے کام لے سکو۔“

۲. ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ
الْجَاهِلُونَ قَالُوا سَلَامًا﴾ (۲)

”اور اللہ کے بندے وہی ہیں جو زمین پر آہستہ چلتے ہیں اور جب جاہل ان سے خطاب کرتے ہیں تو سلامتی کا پیغام دیدیتے ہیں (کہتے ہیں کہ ہمارا سلام ہو)۔“

۱۔ ۳۔ جب جناب ابراہیمؑ نے بتوں کی عبادت سے انکار کر دیا اور آپ کے چچا نے اس بات پر آپ کی مذمت کی اور آپ کو بتوں کی عبادت کرنے کی تاکید کی اور یہ دھمکی دی کہ اگر تم ایسا نہ کرو گے تو تم کو سنگسار کر دیا جائے گا تو جناب ابراہیمؑ نے نہایت ہی نرمی سے اس کا یہ جواب دیا (آپ پر سلام ہو) ﴿قَالَ سَلَامٌ عَلَيْكَ سَأَسْتَغْفِرُ لَكَ رَبِّي إِنَّهُ
كَانَ بِي حَفِيًّا﴾ (۳)

”ابراہیم نے کہا کہ خدا آپ کو سلامت رکھے (آپ پر سلام ہو) میں عنقریب اپنے رب سے آپ کے لئے مغفرت طلب کروں گا کہ وہ میرے حال پر بہت مہربان ہے۔“

(۱) سورہ نور: آیت ۶۱

(۲) سورہ فرقان: آیت ۶۳

(۳) سورہ مریم: آیت ۴۷

بیسواں سبق

سلام

ہر قوم اور معاشرہ میں کسی سے ملاقات کرتے وقت اپنے جذبات اور خوشی کا اظہار کرنے کے لئے گفتگو کے آغاز سے قبل کچھ خاص طریقے اپنائے جاتے ہیں اور مخصوص الفاظ ادا کئے جاتے ہیں۔

اسلامی اخلاقیات اور رسم و رواج میں بھی اس کام کے لئے ایک دوسرے کو سلام کرنے، مصافحہ اور معافتہ یعنی ایک دوسرے سے گلے ملنے کا حکم دیا گیا ہے جیسا کہ امام جعفر صادقؑ کا ارشاد ہے:

”السَّلَامُ تَحِيَّةٌ لِّمَلِيئِنَا وَ أَمَانٌ لِّدِيَّتِنَا“ ”سلام ہماری ملت کا تحفہ اور ہماری طرف

سے امان کی ضمانت ہے۔“ (۱)

۱۔ قرآن مجید نے مختلف مقامات پر مسلمانوں کو سلام کا اسلامی طریقہ سکھایا ہے اور یہ بتایا

ہے کہ اسلامی سلام صرف سلام علیکم ہی ہے جیسا کہ سورہ نور میں ارشاد ہے:

(۱) بحار الانوار ج ۶ باب ۹۷، حدیث ۳۶

اسی روایت کے مطابق جب خدا کے فرشتے جناب ابراہیم علیہ السلام کے یہاں مہمان بن کر آئے تو انہوں نے سلام کیا اور آپ نے ان کے سلام کا جواب دیا۔ ﴿لَقَدْ جَاءَتْ رُسُلُنَا إِبْرَاهِيمَ بِالْبَشْرِىَ قَالُوا سَلَامًا قَالَ سَلَامٌ﴾ (۱)

”اور ابراہیم کے پاس ہمارے نمائندے بشارت لیکر آئے اور سلام کیا تو ابراہیم نے بھی سلام کیا۔“

۴۔ متعدد آیات میں خداوند عالم نے اپنے صالح اور نیک بندوں کے تذکرہ کر کے ان پر سلام و درود بھیجا ہے۔

جیسے ﴿سَلَامٌ عَلَى نُوحٍ لِّىَ الْعَالَمِينَ. سَلَامٌ عَلَى إِبْرَاهِيمَ. سَلَامٌ عَلَى مُوسَى وَهَارُونَ. سَلَامٌ عَلَى إِيْسَى بْنِ مَرْيَمَ﴾ (۲) ”ساری خدائی میں نوح پر ہمارا سلام، سلام ہو ابراہیم پر، سلام ہو موسیٰ و ہارون پر، سلام ہو آل یسین پر۔“

۵۔ اسی طرح متعدد آیات میں پروردگار عالم نے سلام کو اہل جنت کا شیوہ بتایا ہے جیسا کہ سورہ رعد آیت ۲۳ اور ۲۴ میں ارشاد ہے:

﴿وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ. سَلَامٌ عَلَيْكُمْ بِمَا صَبَرْتُمْ فَبِعَمِّ عَقِيبٍ لِّدَارٍ﴾ ”اور ملائکہ ان کے پاس ہر دروازے سے حاضری دیں گے کہیں گے کہ تم پر سلامتی ہو کہ تم نے صبر کیا ہے اور اب آخرت کا گھر تمہاری بہترین منزل ہے۔“ (۳)

یا سورہ نحل میں ارشاد ہے: ﴿الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ

(۱) سورہ ہود: آیت ۶۸

(۲) سورہ صافات: آیت ۹۷، ۹۸، ۹۹، ۱۰۰، ۱۰۱، ۱۰۲

(۳) سورہ رعد: آیت ۲۳/۲۴

عَلَيْكُمْ اَدْخُلُوا الْجَنَّةَ بِمَا كُنْتُمْ تَعْمَلُونَ﴾ (۱)

”جنہیں ملائکہ اس عالم میں اٹھاتے ہیں کہ وہ پاک و پاکیزہ ہوتے ہیں اور ان سے ملائکہ کہتے ہیں کہ تم پر سلام ہو۔“

دوسرے مقامات پر قرآن کریم یہ بیان کرتا ہے کہ اہل جنت ایک دوسرے کو سلام کرتے ہیں۔

﴿وَنَحْنُ فِيهَا سَلَامٌ﴾ ”اور ان کا تحفہ سلام ہوگا۔“ (۲)

ان کے علاوہ قرآن مجید کی متعدد آیات ہیں جن میں سلام کا تذکرہ ہے اور خاص طور سے پیغمبر اکرمؐ اور ائمہ معصومینؑ کی روایات میں سلام کی تاکید کی گئی ہے اور بے شمار فضیلت و ثواب کا تذکرہ کیا گیا ہے۔ نمونے کے طور پر چند روایات ملاحظہ فرمائیں۔

۱۔ پیغمبر اکرمؐ کا ارشاد ہے: ”إِنَّ فِي الْجَنَّةِ غُرَفًا يُرَى ظَاهِرُهَا مِنْ بَاطِنِهَا وَبَاطِنُهَا مِنْ ظَاهِرِهَا يَسْكُنُهَا مِنْ أُمَّتِي مَنْ أَطَابَ الْكَلَامَ وَ أَطْعَمَ الطَّعَامَ وَ أَفْسَى السَّلَامَ وَ صَلَّى بِاللَّيْلِ وَ النَّاسِ نِيَامَ“ ”جنت میں کچھ ایسے کمرے ہونگے جن کا اندرون بیرون باہر سے اور باہر بیرون سے باقاعدہ دکھائی دے گا اور ان کے اندر میری امت کے وہ افراد رہیں گے جو خوش خن، لوگوں کو کھانا کھلانے والے، بلند آواز سے سلام کرنے والے اور رات کو کہ جب لوگ نیند کے مزہ لیتے ہیں نماز پڑھنے والے ہوں گے۔“ (۳)

۲۔ امام جعفر صادقؑ بیان فرماتے ہیں کہ ایک روز پیغمبر اکرمؐ نے اولاد عبدالمطلب کو مخاطب کر کے فرمایا:

(۱) سورہ نحل: آیت ۳۲

(۲) سورہ یونس آیت ۱۰ سورہ ابراہیم: آیت ۲۳

(۳) بحار الانوار، ج ۸، باب ۳۳، حدیث ۵

”يَا بَنِي عَبْدِ الْمُطَّلِبِ أَفْشُوا السَّلَامَ وَصَلُّوا الْأَرْحَامَ وَتَهَجَّدُوا أَوْ النَّاسَ يَنَامَ وَأَطْعَمُوا الطَّعَامَ وَأَطِيعُوا الْكَلَامَ تَدْخُلُوا الْجَنَّةَ بِسَلَامٍ“ اے اولاد عبدالمطلب واضح انداز میں (بلند آواز سے) ایک دوسرے کو سلام کرو، صلہ رحم کرے رہو اور جب لوگ سو رہے ہوں تو نماز شب پڑھو لوگوں کو کھانے کھلاؤ، اچھے انداز میں گفتگو کرو تاکہ سلامتی کے ساتھ جنت میں داخل ہو سکو۔“ (۱)

۳۔ پیغمبر اکرمؐ نے یہ بھی فرمایا ہے: ”سَلِّمْ عَلَى مَنْ لَقِيتَ يَزِيدُ اللَّهُ فِي خَيْرَاتِكَ وَتُسَلِّمْ فِي بَيْتِكَ يَزِيدُ اللَّهُ فِي بَرَكَتِكَ“ کسی سے ملاقات کرو تو اسے سلام کرو اللہ تمہاری نیکیوں میں اضافہ کرے گا اور اپنے گھر والوں کو سلام کرو اللہ تمہیں مزید برکتیں عنایت فرمائے گا۔“ (۲)

۴۔ اسی طرح آپؐ کا ارشاد ہے: ”أَلَا أُخْبِرُكُمْ بِخَيْرِ أَخْلَاقِ أَهْلِ الدُّنْيَا وَالْآخِرَةِ؟ قَالُوا: بَلَى يَا رَسُولَ اللَّهِ. فَقَالَ: إِفْشَاءُ السَّلَامِ فِي الْعَالَمِ“ ”کیا تمہیں اہل دنیا و آخرت کے بہترین اخلاق سے باخبر نہ کروں؟ تو سب نے کہا ضرور باخبر فرمائیے، اے رسول اللہ فقہا! إِفْشَاءُ السَّلَامِ فِي الْعَالَمِ تو آپؐ نے فرمایا کہ ”دنیا میں بلند آواز سے سلام کرنا۔“ (۳)

۵۔ آپؐ نے یہ بھی فرمایا ہے: ”إِنَّ السَّلَامَ اسْمٌ مِنْ أَسْمَاءِ اللَّهِ تَعَالَى فَأَفْشَوْهُ بَيْنَكُمْ“ ”سلام خداوند عالم کا ایک نام ہے لہذا اس کو اپنے درمیان بلند آواز سے ادا کیا کرو۔“ (۴)

(۱) بحار الانوار، ج ۶۹، باب ۳۸، حدیث ۷۴

(۲) بحار الانوار، ج ۶۹، باب ۳۸، حدیث ۸۱

(۳) بحار الانوار، ج ۶۹، باب ۹۷، حدیث ۵۰

(۴) بحار الانوار، ج ۸۳، باب ۱۷، حدیث ۳۰

۶۔ امام جعفر صادقؑ کا ارشاد گرامی ہے: ”مَنْ قَالَ سَلَامًا عَلَيْكُمْ وَرَحْمَةً اللَّهِ فِيهِ عَشْرُونَ حَسَنَةً“ جو شخص کسی کو سلام کرے اور کہے سلام علیکم... تو اسے بیس نیکیوں کا ثواب ملے گا۔“ (۱)

۷۔ آپؐ نے یہ بھی فرمایا ہے:

”إِنْ مِنْ مُوْجِبَاتِ الْمَغْفِرَةِ تَذُلُ السَّلَامَ وَخُسْنُ الْكَلَامِ“ ”گناہوں کی مغفرت کا ایک ذریعہ ایک دوسرے کو سلام کرنا اور اچھی گفتگو کرنا بھی ہے۔“ (۲)

۸۔ آپؐ نے یہ فرمایا: ”مِنْ التَّوَاضُّعِ أَنْ تُسَلِّمَ عَلَى مَنْ لَقِيتَ“ تواضع کی ایک علامت یہ ہے کہ جس سے ملاقات ہو اسے سلام کرو۔“ (۳)

چونکہ سلام کرنے میں کوئی زحمت اور پریشانی نہیں ہوتی اور اس کے لئے کچھ خرچ بھی نہیں کرنا پڑتا اسی لئے پیغمبر اکرمؐ نے یہ فرمایا ہے کہ: ”أَبْخُلِ النَّاسَ مَنْ بَخِلَ بِالسَّلَامِ“ ”سب سے زیادہ کنجوس وہ شخص ہے جو سلام کرنے میں بخل اور کنجوسی سے کام لے۔“ (۴)

سلام کے آداب

۱۔ سلام کرنا کیونکہ ایک کار خیر ہے اور پروردگار عالم نے فرمایا ہے کہ ﴿فَاسْتَبِقُوا الْخَيْرَاتِ﴾ (۵) ”تم نیکیوں میں ایک دوسرے پر سبقت کرو۔“ لہذا مومنین کرام کو سلام کرنے میں

(۱) بحار الانوار، ج ۷، باب ۹۷، حدیث ۴۶

(۲) گذشتہ حوالہ

(۳) بحار الانوار، ج ۷، باب ۵۱، حدیث ۹

(۴) بحار الانوار، ج ۱۰۰، باب ۵، حدیث ۲۶

(۵) سورہ مائدہ: آیت ۴۸

بھی ایک دوسرے پر سبقت کی کوشش کرنا چاہئے پیغمبر اکرمؐ کی سیرت طیبہ میں ملتا ہے کہ آپؐ کسی سے ملاقات کرتے تھے تو اس کے سلام کرنے سے پہلے ہی آپؐ اسے سلام کر لیتے تھے حضرت علیؓ اس سلسلہ میں فرماتے ہیں: "السَّلَامُ سَبْقُونَ حَسَنَةً تَسْعَةً وَبِثْوَنٍ لِلْمُبْتَدِئِ وَوَاحِدَةً لِلرَّادِّ" سلام میں ستر نیکیاں ہیں جن میں سے ۶۹ نیکیاں سلام کرنے والے کو ملتی ہیں صرف ایک نیکی جواب دینے والے کے حصہ میں آتی ہے۔" (۱)

امام جعفر صادقؑ کا ارشاد ہے: "أَلْبَدِيُّ بِالسَّلَامِ أَوْلَىٰ بِاللَّهِ وَبِرَسُولِهِ" سلام میں سبقت کرنے والا اللہ اور رسولؐ سے زیادہ نزدیک ہے۔

۲۔ سلام اور اس کا جواب دونوں اتنی بلند آواز میں ہونا چاہئے جسے مخاطب یا سانی سن سکے جیسا کہ امام جعفر صادقؑ فرماتے ہیں: "إِذَا سَلَّمَ أَحَدُكُمْ فَلْيَجْهَرْ بِسَلَامِهِ. لَا يَقُولُ: سَلَّمْتُ فَلَمْ يَرُدُّوا عَلَيَّ وَلَعَلَّهُ يَكُونُ قَدْ سَلَّمَ وَلَمْ يَسْمَعْهُمْ فَإِذَا رَدُّ أَحَدُكُمْ فَلْيَجْهَرْ بِرَدِّهِ وَلَا يَقُولُ الْمُسَلِّمُ: سَلَّمْتُ فَلَمْ يَرُدُّوا عَلَيَّ" جب تم کسی کو سلام کرو تو بلند آواز سے سلام کیا کرو ورنہ یہ نہ کہنا کہ میں نے سلام کیا تھا اور کسی نے جواب نہیں دیا کیونکہ شاید انہوں نے سنا ہی نہ ہو اور جب تم کسی کے سلام کا جواب دو تو وہ بھی بلند آواز سے تاکہ سلام کرنے والا یہ نہ کہے کہ میں نے سلام کیا تھا اور انہوں نے جواب نہیں دیا۔" (۲)

۳۔ کوئی بات شروع کرنے سے پہلے سلام کرنا چاہئے کیونکہ پیغمبر اکرمؐ نے فرمایا ہے: "مَنْ بَدَأَ بِالْكَلَامِ قَبْلَ السَّلَامِ فَلَا حَيَوٰةَ" جو سلام کے بغیر بات شروع کر دے اس کی بات کا جواب نہ دو۔" (۳)

آپؐ ہی کا ارشاد ہے: "لَا تَدْخُلُ إِلَىٰ طَعَامِكَ أَحَدًا حَتَّىٰ يُسَلِّمَ" کسی کو اپنے دسترخوان پر اس وقت تک نہ بلاؤ جب تک وہ سلام نہ کر لے۔" (۱)

امام حسینؑ نے فرمایا ہے: "لَا تَأْذَنُوا لِأَحَدٍ حَتَّىٰ يُسَلِّمَ" کسی کو کسی بھی چیز کی اجازت نہ دو جب تک وہ سلام نہ کر لے۔" (۲)

امام جعفر صادقؑ نے فرمایا ہے: "السَّلَامُ قَبْلَ الْكَلَامِ" پہلے سلام پھر گفتگو۔" (۳)

۴۔ سلام کرنے کے لئے کسی عمر یا عہدہ کی شرط نہیں ہے بلکہ جو بھی پہلے سلام کرے گا اسے زیادہ ثواب ملے گا پیغمبر اکرمؐ کی سیرت میں ملتا ہے کہ آپؐ بچوں کو بھی سلام کرتے تھے آپؐ کا ارشاد ہے: "خُمْسٌ لَا ادْعُهُنَّ حَتَّىٰ الْمَمَاتِ... وَالتَّسْلِيمُ عَلَى الصَّبِيَّانِ لِيَكُونَ سُنَّةً بَعْدِي" پانچ باتوں کو میں مرنے تک نہیں چھوڑ سکتا ہوں: (ان میں سے ایک) بچوں کو سلام کرنا ہے تاکہ میرے بعد یہ ایک سنت ہو جائے۔" (۴)

البتہ سلام میں پہل کون کرے؟ تو اس کے بھی آداب ہیں جیسا کہ پیغمبر اکرمؐ نے فرمایا ہے: "السُّنَّةُ أَنْ يُسَلِّمَ الرَّائِبُ عَلَى الْمَاشِي وَرَاكِبُ الْفَرَسِ عَلَى رَاكِبِ الْحِمَارِ وَالصَّغِيرُ عَلَى الْكَبِيرِ وَالْأَقْلُ عَلَى الْكَثَرِ وَالْقَائِمُ عَلَى الْقَاعِدِ" سنت یہ ہے کہ سوار پیدل کو اور گھوڑ سوار خچر سوار کو چھوٹا بڑے کو، کم تعداد والے اکثریت کو اور جو کھڑا ہو وہ بیٹھے ہوئے شخص کو سلام کرے۔"

(۱) بحار الانوار: ج ۶، باب ۹۷، حدیث ۶

(۲) بحار الانوار: ج ۸، باب ۲۰، حدیث ۲

(۳) بحار الانوار: ج ۹۳، باب ۱۷، حدیث ۱۷

(۴) بحار الانوار: ج ۱۶، باب ۶، حدیث ۳۷

(۱) بحار الانوار: ج ۶، باب ۹۷، حدیث ۳۶

(۲) اصول کافی: ج ۲، ص ۳۶۵، حدیث ۷

(۳) بحار الانوار: ج ۶، باب ۹۷، حدیث ۶

اسی طرح کی ایک روایت امام جعفر صادق علیہ السلام سے بھی نقل ہوئی ہے ان احادیث سے یہ نتیجہ نکلتا ہے کہ سلام میں اسے پہل کرنا چاہئے جس کے لئے تواضع اور فروتنی زیادہ مناسب ہو جیسا کہ پیغمبر اسلام سے منقول تمام روایات میں یہی کلیہ نظر آتا ہے۔

۵۔ سلام کے جواب کا طریقہ یہ ہے کہ جس طرح سلام کیا گیا ہے اس سے بہتر طریقہ سے یا کم از کم بالکل اسی انداز سے جواب دیا جائے جیسا کہ قرآن کریم میں ارشاد ہے:

﴿وَإِذَا خِيتُمْ بِضِجَّةٍ فَعِیْبُوا بِأَحْسَنِ مِنْهَا أَوْ رُدُّوْهَا إِنَّ اللَّهَ كَانَ عَلٰی كُلِّ شَیْءٍ حَسِیْبًا﴾ اور جب تم لوگوں کو تحفہ سلام پیش کیا جائے تو اس سے بہتر یا کم سے کم ویسا ہی واپس کرو کہ جیسا کہ اللہ ہر شے کا حساب کرنے والا ہے۔ (۱)

روایت میں ہے کہ ایک شخص پیغمبر اکرم کی خدمت میں حاضر ہوا اور "السلام علیک" کہہ کر سلام کیا، آپ نے جواب میں فرمایا "علیک السلام ورحمة اللہ" اس کے بعد کوئی اور آیا تو اس نے یوں سلام کیا "السلام علیک ورحمة اللہ" تو آپ نے جواب میں "السلام علیک ورحمة اللہ وبرکاتہ"

کچھ دیر بعد تیسرا شخص آگیا اس نے کہا "السلام علیک ورحمة اللہ وبرکاتہ" پیغمبر اکرم نے فرمایا "علیک السلام ورحمة اللہ وبرکاتہ" "آپ کے پاس بیٹھے ہوئے صحابی نے ان تینوں کا سلام اور ان کے لئے آپ کے تین مختلف جواب سنے تو سوال کر لیا کہ اے رسول خدا آپ نے پہلے اور دوسرے کے جواب میں تو کچھ اضافہ فرمایا مگر آخری شخص کو وہی جواب دیا جو اس نے کہا تھا اور اس میں کوئی اضافہ نہیں فرمایا تو آپ نے فرمایا کہ تیسرے شخص نے سلام کا کوئی حصہ باقی نہیں چھوڑا تھا لہذا میں نے اسے وہی جواب دے دیا۔" (۲)

(۱) سورہ نباہ آیت ۸۶

(۲) بحار الانوار: ج ۸۱، ص ۲۷۳

سلام کے بارے میں گفتگو کے اختتام پر یہ یاد دہانی بھی ضروری ہے کہ سلام ایک اسلامی سنت ہے جو "مومنین" کے درمیان رائج رہنا چاہئے اور روایات کے مطالعہ سے معلوم ہوتا ہے کہ کفار یا فاسق و فاجر افراد کو سلام کرنا جائز و مناسب نہیں ہے۔

مصافحہ و معانقہ

مذہب اسلام میں سلام کے بعد مصافحہ اور معانقہ (گلے ملنے) کی بہت اہمیت ہے حضرت علی کا ارشاد ہے: "إِذَا لَقِيتُمْ أَخَوَانَكُمْ فَتَصَافَحُوا وَاطَّهَرُوا وَالْهَمُّ الْبَشَاشَةُ وَالْبَشَرُ تَقَرُّقُوا وَمَا عَلَيْكُمْ مِنَ الْأَوْزَارِ قَدْ ذَهَبَ" "جب تم برادران ایمانی سے ملاقات کرو تو مصافحہ کرو نیز تبسم اور خندہ پیشانی کے ساتھ ملو اس کے بعد جب تم ایک دوسرے سے جدا ہو گے تو تمہارے ذمہ کوئی گناہ نہ رہ جائے گا۔" (۱)

امام محمد باقر نے پیغمبر اکرم کا یہ قول نقل کیا ہے: "إِذَا لَقِيتُمْ فِتْلًا قَوَّابًا تَسْلِيمًا وَالتَّصَافُحَ وَإِذَا تَفَرَّقْتُمْ فَتَقَرَّقُوا بِأَلَا تُسْتَغْفَرُ" "جب تم کسی سے ملاقات کرو تو سلام اور مصافحہ کر کے ملاقات کرو اور جب ایک دوسرے سے جدا ہو تو استغفار کر کے جدا ہو۔" (۲)

اس طرح پیغمبر اکرم سے یہ بھی منقول ہے: "تَصَافَحُوا فَإِنَّ التَّصَافُحَ يَذْهَبُ بِالشَّخِيمَةِ" "ایک دوسرے سے مصافحہ کرو کیونکہ مصافحہ سے کینہ دور ہوتا ہے۔" (۳)

امام جعفر صادق نے فرمایا ہے: "إِنَّ الْمُؤْمِنِينَ إِذَا اعْتَقَقَا غَمْرَ تَهُمَا الرَّحْمَةُ" "جب مومنین گلے ملتے ہیں تو رحمت الہی انہیں ڈھانپ لیتی ہے۔"

(۱) بحار الانوار: ج ۶، باب ۱۰۰، حدیث ۳

(۲) بحار الانوار: ج ۶، باب ۹۷، حدیث ۱۳

(۳) بحار الانوار: ج ۷، باب ۷، حدیث ۱

آپ ہی سے منقول ہے: ”إِنَّ تَمَامَ النِّجَهِ لِلْمُقِيمِ الْمُصَافِحَةَ وَتَمَامَ التَّسْلِيمِ عَلَى الْمُسَافِرِ الْمُعَانِقَةَ“ ”غیر مسافر کو سلام کا مکمل طریقہ یہ ہے کہ اس سے مصافحہ کیا جائے اور مسافر کو سلام کا مکمل طریقہ یہ ہے کہ اس سے گلے ملا جائے۔“ (۱)

پیغمبر اکرمؐ کی سیرت میں مذکور ہے کہ آپؐ کسی سے مصافحہ کرتے تھے تو جب تک وہ خود آپؐ کا ہاتھ نہیں چھوڑ دیتا تھا آپؐ اس کا ہاتھ نہیں چھوڑتے تھے۔ درحقیقت آپؐ اس طریقہ کار کے ذریعہ اپنی جانب سے زیادہ محبت کا اظہار فرماتے تھے ایک حدیث میں امام محمد باقرؑ سے نقل ہوا ہے کہ آپؐ نے فرمایا:

”إِنَّ الْمُؤْمِنِينَ إِذَا التَّقَبُّوا تَصَافَحُوا حَتَّى يَدْخُلَ إِلَيْهِمَا فَصَافِحَ أَشَدَّهُمَا خَتًا لِمَا جَاءَ“ ”جب مومنین ایک دوسرے سے ملتے وقت مصافحہ کرتے ہیں تو خداوند عالم ان کے ہاتھوں کے درمیان اپنا ہاتھ بھی رکھ دیتا ہے اور ان دونوں میں جس کے دل میں اپنے ساتھی کی محبت زیادہ ہوتی ہے خدا اسی سے مصافحہ کرتا ہے۔“ (۲)

اس حدیث کی روشنی میں جو شخص اپنا ہاتھ خدا کے ہاتھ (لف و رحمت الہی) میں رکھنا چاہتا ہے اسے اپنے مومن بھائی سے مصافحہ کرنا چاہئے۔

خلاصہ:

ملاقات کا اسلامی طریقہ یہ ہے کہ جب کسی سے ملے تو اسے سلام کرے، مصافحہ کرے اور اس سے گلے ملے۔ ملاقات کے وقت سلام کرنے کے مقابلہ میں پہلے سلام کرنے کی اہمیت زیادہ ہے حتیٰ کہ معصومینؑ نے فرمایا ہے کہ ہر بات سے پہلے سلام کرو۔ سلام میں سبقت، بلند آواز سے سلام کرنا، اچھی طرح سلام کا جواب دینا بھی سلام کے آداب میں شامل ہے۔

سوالات:

- ۱۔ سلام سے متعلق آیات سے کیا نتیجہ حاصل ہوتا ہے؟
- ۲۔ سلام کو عام کرنے (الانشاء السلام) کا کیا مطلب ہے؟
- ۳۔ سلام کی نگاہ میں کون شخص دوسرے کو سلام کرے؟
- ۴۔ سلام کا جواب کس طرح دیا جائے؟
- ۵۔ مصافحہ اور معانقہ کسے کہتے ہیں؟

(۱) بحار الانوار: ج ۸، باب ۲۳، حدیث ۱۰۸

(۲) ہی راء، نوادر ج ۶، باب ۱۰۰، حدیث ۱۲

چونکہ صرف اخلاقی پہلو ہمارے مد نظر ہے اس لئے ہم صرف ان حدود کی شناخت کرائیں گے جو لوگوں کے لئے معین کئے گئے ہیں ان حقوق و حدود کی ممانعت کرنے والوں کی سزا اور اس کے تفصیلات کی ایک الگ بحث ہے جو ہمارے اس مختصر مقالہ سے مناسبت نہیں رکھتی ہے۔

۱۔ شخصی حدود

شخصی حدود سے مراد وہ حدود ہیں جنہیں انسان خود اپنی نجی زندگی میں برقرار رکھنا چاہتا ہے اور اس میں کسی غیر کی مداخلت اسے پسند نہیں ہے جیسے گھریلو معاملات یا نجی کمرہ اس سلسلہ میں اسلام کا نظریہ ہے کہ کسی کے شخصی حدود میں داخل ہونے کے لئے اس شخص کی اجازت واجب و لازم ہے۔ جیسا کہ قرآن مجید میں ارشاد ہے:

﴿يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلٰى أَهْلِهَا ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ ۚ فَإِنْ لَمْ تَجِدُوا فِيهَا أَحَدًا فَلَا تَدْخُلُوهَا حَتَّى يُؤْذَنَ لَكُمْ وَإِنْ قِيلَ لَكُمْ ارْجِعُوا فَارْجِعُوا هُوَ أَزْكَىٰ لَكُمْ وَاللَّهُ بِمَا تَعْمَلُونَ عَلِيمٌ ۝۱﴾
 ”اے ایمان والو! خبردار اپنے گھروں کے علاوہ کسی کے گھر میں داخل نہ ہونا جب تک کہ صاحب خانہ سے اجازت نہ لے لو اور انہیں سلام نہ کرلو۔ یہی تمہارے حق میں بہتر ہے کہ شاید تم اس سے نصیحت حاصل کر سکو، پھر اگر گھر میں کوئی نہ ملے تو اس وقت تک داخل نہ ہونا جب تک اجازت نہ مل جائے اور اگر تم سے کہا جائے کہ واپس چلے جاؤ تو واپس چلے جانا کہ یہی تمہارے لئے زیادہ بہتر ہے اور اللہ تمہارے اعمال سے خوب باخبر ہے“

اکیسواں سبق

حقوق کا پاس و لحاظ

خداوند عالم نے اس نظام خلقت میں اپنے بندوں کے لئے کچھ نہ کچھ قوانین اور حقوق معین کئے ہیں اور ان کے لئے کچھ حدود مقرر فرمائے ہیں جن کی پابندی ہر ایک کا فریضہ ہے۔ درحقیقت ان حقوق کی رعایت کرنے سے زندگی میں امن و سکون پیدا ہوتا ہے۔ انسان کی جان و مال، عزت و آبرو اور مقام و منزلت اسی وقت محفوظ رہ سکتی ہے اور ہر شخص اپنی مرضی کے مطابق زندگی گزار سکتا ہے جب ان حدود کی پابندی کی جائے ورنہ بد اعتمادی، ناامیدی اور اضطراب کی صورت حال پیدا ہو جائے گی اور ہر ایک کو اپنا مستقبل تاریک نظر آنے لگے گا۔ اگر کوئی انسان سماج میں کسی کے مال کو دوسرے کا مال نہ سمجھے بلکہ اپنا مال تصور کرے یا کوئی انسان دوسروں کی عزت و آبرو کو اہمیت نہ دے یا کچھ لوگ ایسے ہوں جو لوگوں کی جان کے درپے ہو جائیں خلاصہ یہ کہ ہر انسان من مانے طریقہ سے دوسروں کے حقوق کو پا مال کرے تو سماج میں نہ صرف یہ کہ ترقی کے راستے بند ہو جائیں گے بلکہ بہت جلد یہ معاشرہ ختم ہو جائے گا۔ اسی لئے خداوند عالم نے انسانوں کے لئے کچھ حقوق و حدود مقرر کئے ہیں اور سب کو ان کی رعایت کرنے کا حکم دیا ہے۔ البتہ خداوند عالم نے ان حقوق کی ضمانت کے ذرائع اور اسباب بھی فراہم کئے ہیں۔ جن میں سب سے پہلا ذریعہ خود انسان ہے۔ خداوند عالم نے پہلے لوگوں کو ان چیزوں کی تعلیم دی ہے جس سے انسان خود بخود نہ صرف دوسروں کے حقوق پا مال نہ کرے گا۔ بلکہ دوسروں کے حقوق و حدود کو سمجھے گا ان کی رعایت کرے گا اور ساتھ ساتھ خدا نے ان حقوق کی خلاف ورزی کرنے والوں کی سزا بھی معین کر دی ہے۔

امام جعفر صادق فرماتے ہیں: کسی کے گھر میں داخل ہونے کے لئے تین مرتبہ اجازت لینا چاہئے۔ "أَلَا سَمِعْتُمْ أَن تَلَاثَةً" أُولَٰئِهِمْ يَسْمَعُونَ وَالشَّابَّةُ يَحْذَرُونَ وَالشَّالِثَةُ إِنْ شَاؤُوا وَادْنَوْا وَإِنْ شَاؤُوا لَمْ يَفْعَلُوا فَيَرْجِعِ الْمُسْتَاذِنُ (۱)

"تین مرتبہ اجازت لینی چاہئے سب سے پہلے سنانے کیلئے (صاحب خانہ متوجہ ہو جائے کہ کوئی آنا چاہتا ہے) دوسری مرتبہ آمادہ ہونے کے لئے (خود انسان گھر اور اہل خانہ کو آمادہ کرے کہ کوئی آ رہا ہے) اور تیسری مرتبہ اس لئے کہ اگر گھر والے اجازت دیں تو ٹھیک ہے ورنہ اجازت لینے والے کو واپس ہو جانا چاہئے۔"

اس رعایت کا دوسرا پہلو یہ ہے کہ انسان کو گھر کے دروازہ سے داخل ہونا چاہئے نہ دیوار وغیرہ کی طرف سے۔ آغاز اسلام میں بعض افراد یہ سمجھتے تھے کہ دیوار سے کود کر کسی کے گھر میں چلے گئے تو بڑا اکمال کر دیا ہے ان کا خیال تھا کہ اس طرح سے صاحب خانہ سے زیادہ محبت کا اظہار ہوتا ہے لہذا یہ آیت نازل ہوئی اور مؤمنین کو اس کام سے روک دیا گیا: ﴿لَيْسَ الْبِرُّ أَنْ تَأْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنِ اتَّقَى وَأَتُوا الْبُيُوتَ مِنْ أَبْوَابِهَا وَاتَّقُوا اللَّهَ لَعَلَّكُمْ تُفْلِحُونَ﴾ (۲)

"اور یہ کوئی نیکی نہیں ہے کہ مکانات میں پھوڑے کی طرف سے آؤ بلکہ نیکی ان کیلئے ہے جو پرہیزگار ہوں اور مکانوں میں دروازہ کی طرف سے آئیں اللہ سے ڈرو شاید تم کامیاب ہو جاؤ۔" ان حدود کے دوسرے پہلو میں گھر والے بھی شامل ہیں یہاں تک کہ ماں باپ بھائی بہن وغیرہ بھی اس میں داخل ہیں قرآن کریم میں ارشاد ہوتا ہے ﴿يَا أَيُّهَا الَّذِينَ آمَنُوا الِيسْتَاذِنْكُمْ

(۱) بحار الانوار: ج ۶، باب ۹۸، حدیث ۲

(۲) سورۃ بقرہ: آیت ۱۸۹

الَّذِينَ مَلَكَتْ أَيْمَانُكُمْ وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ مِنْ قَبْلِ صَلَاةِ الْفَجْرِ وَحِينَ تَضَعُونَ ثِيَابَكُمْ مِنَ الظَّهِيرَةِ وَمِنْ بَعْدِ صَلَاةِ الْعِشَاءِ ثَلَاثُ عَوْرَاتٍ لَكُمْ لَيْسَ عَلَيْكُمْ وَلَا عَلَيْهِمْ جُنَاحٌ بَعْدَ هُنَّ طَوَّافُونَ عَلَيْكُمْ بَعْضُكُمْ عَلَى بَعْضٍ كَذَلِكَ يُبَيِّنُ اللَّهُ لَكُمْ الْآيَاتِ وَاللَّهُ عَلِيمٌ حَكِيمٌ وَإِذَا بَلَغَ الْأَطْفَالُ مِنْكُمُ الْحُلُمَ فَلْيَسْتَاذِنُوا كَمَا اسْتَاذَنَ الَّذِينَ مِنْ قَبْلِهِمْ كَذَلِكَ يُبَيِّنُ اللَّهُ لَكُمْ آيَاتِهِ وَاللَّهُ عَلِيمٌ حَكِيمٌ﴾ (۱)

"اے ایمان والو تمہارے غلام و کنیز اور وہ بچے جو ابھی سن بلوغ کو نہیں پہنچے ہیں ان سب کو چاہئے کہ تمہارے پاس داخل ہونے کے لئے تین اوقات میں اجازت لیں نماز صبح سے پہلے اور دوپہر کے وقت جب تم کپڑے اتار کر آرام کرتے ہو اور نماز عشا کے بعد، یہ تین اوقات پردے کے ہیں اس کے بعد تمہارے لئے یا ان کے لئے کوئی حرج نہیں ہے کہ ایک دوسرے کے پاس چکر لگاتے رہیں کہ اللہ اسی طرح اپنی آیتوں کو واضح کر کے بیان کرتا ہے اور بیشک اللہ ہر شے کا جاننے والا اور صاحب حکمت ہے اور جب تمہارے بچے حد بلوغ کو پہنچ جائیں تو وہ بھی اسی طرح اجازت لیں جس طرح پہلے والے اجازت لیا کرتے تھے پروردگار اسی طرح تمہارے لئے اپنی آیتوں کو واضح کر کے بیان کرتا ہے کہ وہ صاحب علم و حکمت ہے"

۲۔ عیب چھپانا

ہر انسان کے اندر کوئی نہ کوئی عیب پایا جاتا ہے کوئی انسان ایسا نہیں ہے جس سے غلطی نہ ہو جیسا کہ روایات میں بھی ہے کہ ہر انسان خطہ کار ہے لہذا ہر انسان کی کوشش ہوتی ہے کہ اپنے عیب کو چھپائے اور خداوند عالم بھی ستار العیوب ہے اور عیب چھپانے والوں کو دوست رکھتا ہے۔

(۱) سورۃ نور: آیت ۵۸/۵۹

لہذا دوسروں کے عیوب کو آشکار کرنا ایک بری خصلت اور حرام کام ہے اور اس کا شمار دوسروں کے حدود سے تجاوز میں ہوتا ہے۔ پیغمبر اسلام اس سلسلہ میں فرماتے ہیں:

”مَنْ عَابَ مِنْ أَخِيهِ سِتْرَهُ فَسَتَرَهَا سِتْرُ اللَّهِ عَلَيْهِ يَوْمَ الْقِيَامَةِ“ جو اپنے بھائی کے کسی عیب سے واقف ہو اور پھر اس عیب کو چھپائے تو خداوند عالم روز قیامت اس کے عیوب پر پردہ ڈال دے گا۔“ (۱)

اس طرح منقول ہے ایک شخص نے آنحضرتؐ سے عرض کیا:

”أَجِبْ أَنْ يَسْتُرَ اللَّهُ عَلَيَّ عُيُوبِي“ میں چاہتا ہوں کہ خدا میرے عیوب کو ظاہر نہ کرے۔“

آپؐ نے فرمایا: ”أَسْتُرُ عُيُوبَ أَخَوَانِكَ سِتْرَ اللَّهِ عَلَيْكَ عُيُوبَكَ“ تم اپنے بھائیوں کے عیوب کو پوشیدہ رکھو خداوند عالم تمہارے عیوب کو چھپائے گا۔“ (۲)

اسی طرح سے آنحضرتؐ سے منقول ہے کہ ”فَمَنْ زَوَىٰ عَلَىٰ مُؤْمِنٍ رَوَّابَةً يُرِيدُ بِهَا شَيْنَهُ وَهَذَا مُرُؤِيَّةٌ يَنْسُقُ مِنْ أَعْيُنِ النَّاسِ أَخْرَجَهُ اللَّهُ مِنْ وَلَايَةِ اللَّهِ إِلَىٰ وَلَايَةِ الشَّيْطَانِ فَلَا يَقْبَلُهُ الشَّيْطَانُ“ جو کسی مومن کو بدنام کرنے کے لئے اس کا ذکر کرے اور اس طرح لوگوں کی نظر میں اس کا احترام ختم کرنا چاہتا ہو تو خداوند عالم اسے اپنی ولایت سے نکال کر شیطان کی ولایت میں دے دیتا ہے لیکن شیطان بھی اسے قبول نہیں کرتا۔“ (۳)

امام محمد باقرؑ فرماتے ہیں: ”إِنَّ أَقْرَبَ مَا يَكُونُ الْعَبْدُ إِلَى الْكَفْرِ أَنْ يُؤَاهِيَ الرَّجُلُ عَلَى الدِّينِ وَيُخَصِّي عَلَيْهِ غَنَائَهُ وَزَلَّاتُهُ لِيَعْنِفَهُ بِهَا يَوْمًا“ کفر اور بے ایمانی

کی سب سے نزدیکی سرحد یہ ہے کہ کوئی شخص کسی سے دین کے نام پر قریب ہوتا کہ اس کی غلطیوں اور عیوب کو جمع کرتا رہے اور ایک روز انہیں قاش کر کے اسے بدنام کر دے۔“ (۱)

حضرت علیؑ نے جناب مالک اشتر کو جب مصر کا حاکم بنا کر بھیجا تو انہیں کچھ نصیحتیں کیں اور عیب پوشی کے سلسلہ میں ان سے یہ فرمایا:

”وَلْيَكُنْ أَبْعَدَ عَيْنِكَ مِنْكَ وَأَشْنَاهُمْ عِنْدَكَ أَطْلَبَهُمْ لِمَغَائِبِ النَّاسِ فَإِنَّ فِي النَّاسِ عُيُوبًا أَلْوَالِي أَخِي مِنْ سِتْرِهَا فَلَا تَكْشِفَنَّ عَمَّا غَابَ عَنْكَ مِنْهَا إِنَّمَا عَلَيْكَ تَطْهِيرُ مَا ظَهَرَ لَكَ وَاللَّهُ يَحْكُمُ عَلَىٰ مَا غَابَ عَنْكَ فَاسْتُرِ الْعَوْرَةَ مَا اسْتَطَعْتَ يَسْتُرِ اللَّهُ مَا تُحِبُّ سِتْرُهُ مِنْ رَعِيَّتِكَ“ (۲)

”تمہاری حکومت میں تمہارے نزدیک بدترین اور تم سے دور ترین ان لوگوں کو ہونا چاہئے جو لوگوں کی عیب جوئی کرتے ہیں اس لئے کہ لوگوں میں بہر حال عیب پائے جاتے ہیں ان کو چھپانے کی سب سے زیادہ ذمہ داری حاکم پر ہے۔ لہذا جو عیوب پوشیدہ ہیں انہیں ظاہر کرنے کی کوشش نہ کرو۔ اس لئے کہ تمہارا فرض صرف ان عیوب کو دور کرنا ہے جو ظاہر ہیں۔ اور وہ عیوب جو پوشیدہ ہیں ان پر خداوند عالم خود حکم کرے گا۔ لہذا جتنا ہو سکے لوگوں کے عیوب کو چھپاؤ تاکہ خداوند عالم تمہارے ان عیوب کو چھپائے جن کو تم عیاں ہوتے دیکھنا پسند نہیں کرتے۔“

۳۔ امانت داری

حقوق الناس میں سے ایک حق امانت داری ہے امانت چاہے مال ہو یا راز جب ایک قابل اعتماد شخص کے حوالہ کی جاتی ہے تو اس امانت دار کے لئے ضروری ہے کہ ہر طرح اس کی حفاظت کرے

(۱) بحار الانوار: ج ۵، باب ۶۵، حدیث ۱۳

(۲) بحار الانوار: ج ۳۳، باب ۳۰، حدیث ۷۳۳

(۱) الترغیب والترہیب، ج ۳، ص ۲۳۹، مسند احمد، ج ۳، ص ۱۰۴

(۲) کنز العمال، ج ۱۶، ص ۱۲۹، حدیث ۳۳۱۵۳

(۱) بحار الانوار: ج ۵، باب ۵۷، حدیث ۳۰

وَسُجُودِهِ فَإِنَّ ذَلِكَ شَيْءٌ اغْتَاذُهُ فَلَوْ تَزَكَّاهُ اسْتَوْخَشَ لِدَٰلِكَ وَلَكِنْ اُنْظُرُوا اِلَىٰ صِدْقِ حَدِيثِهِ وَ اَذَاءِ اَمَانَتِهِ“ انسان کے طولانی رکوع اور سجود کو نہ دیکھو اس لئے کہ یہ اس کی عادت بن گئی ہے کہ اگر اسے ترک کرے گا تو پریشان ہو جائے گا لیکن یہ دیکھو کہ وہ بات کا سچا اور امانتدار ہے یا نہیں؟“ (۱)

اسلام میں امانتداری اس قدر اہم ہے کہ ائمہ معصومین نے امانت کے بارے میں صالح اور فاسق کے درمیان کوئی فرق نہیں رکھا ہے بلکہ تاکید فرمائی ہے کہ امانت صاحب امانت کو واپس کرنا ضروری ہے صاحب امانت چاہے جو بھی ہو۔

امام جعفر صادقؑ اس سلسلہ میں فرماتے ہیں: ”إِنَّ اللَّهَ عَزَّوَجَلَّ لَمْ يَنْعَثْ نَبِيًّا إِلَّا بِصِدْقِ الْحَدِيثِ وَ اَذَاءِ اَلْاَمَانَةِ اِلَى الْبِرِّ وَ الْفَاجِرِ“ خداوند عالم نے تمام انبیاء کو صدق بیانی اور ہر نیک و بد کے ساتھ امانتداری سے پیش آنے کا حکم دے کر مبعوث فرمایا۔“ (۲)

نیز آپؑ فرماتے ہیں: ”أَذْوُ اَلْاَمَانَةِ وَلَوْ اِلَى قَاتِلِ الْحُسَيْنِ بْنِ عَلِيٍّ“ امانت اس کے مالک کو ادا کرو چاہے وہ حسین بن علیؑ کا قاتل ہی کیوں نہ ہو“ (۳) حضرت علیؑ فرماتے ہیں: ”لَا تَخُنْ مَنْ اَتَمَّنَكَ وَ اِنْ خَانَكَ وَلَا تَدْغِ سِرَّهُ وَ اِنْ اَذَاغَ سِرُّكَ“

”جو تمہیں امانتدار سمجھے اس کے ساتھ خیانت نہ کرو چاہے اس نے تمہارے ساتھ خیانت

اور جب اس کا مالک طلب کرے تو اسے فوراً واپس کر دے۔ امانت میں خیانت نہ کرنا اور اسے اس کے مالک کو واپس کر دینا ایک الٰہی اور شرعی فریضہ ہے جس کے بارے میں بہت تاکید کی گئی ہے اور ہر قسم کی خیانت کو دوسروں کے حدود سے تجاوز شمار کیا جاتا ہے اور اسلامی نقطہ نظر سے اس کا شمار گناہان کبیرہ میں ہے۔

قرآن کریم میں امانتداری کو صاحبان ایمان کی اہم خصوصیات میں شمار کیا گیا ہے چنانچہ ارشاد ہوتا ہے:

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ بیشک اللہ تمہیں حکم دیتا ہے کہ امانتوں کو ان کے اہل (مالک) تک پہنچا دو“ (۱)

پیغمبر اسلامؐ فرماتے ہیں: ”لَا دِينَ لِمَنْ لَا أَمَانَةَ لَهُ“ جو امانتدار نہیں وہ دیندار نہیں ہے۔“ (۲)

نیز آپؐ فرماتے ہیں: ”لَيْسَ بِثَمَانٍ خَانَ بِالْأَمَانَةِ“ جو امانت میں خیانت کرے وہ ہم میں سے نہیں ہے“ (۳)

اسی طرح آپؐ نے فرمایا ہے ”آيَةُ الْبِفَاقِ ثَلَاثٌ إِذَا حَدَّثَ كَذَبَ وَ إِذَا وَعَدَ أَخْلَفَ وَ إِذَا تَعَيَّنَ خَانَ“ منافق کی تین علامتیں ہیں جب وہ گفتگو کرتا ہے تو جھوٹ بولتا ہے اور جب وعدہ کرتا ہے تو وفا نہیں کرتا اور امانت میں خیانت کرتا ہے۔“ (۴)

امام جعفر صادقؑ فرماتے ہیں: ”لَا تَنْظُرُوا اِلَى طُولِ رُكُوعِ الرَّجُلِ

(۱) سورہ نساء آیت ۵۸

(۲) کنز العمال: ج ۳، ص ۶۷۷، حدیث ۸۳۳۶

(۳) بحار الانوار: ج ۷، باب ۵۸، حدیث ۱۳

(۴) بحار الانوار: ج ۲، باب ۱۰۶، حدیث ۶

(۱) بحار الانوار: ج ۱، باب ۶۰، حدیث ۱۰

(۲) بحار الانوار: ج ۱۱، باب ۲، حدیث ۲۱

(۳) بحار الانوار: ج ۱۱، باب ۲، حدیث ۲۱

ہی کیوں نہ کی ہو اور اس کے راز کو فاش نہ کرو چاہے اس نے تمہارے راز کو فاش کیا ہو۔“ (۱)
امانتداری کے نتائج اور اس کے فوائد کے سلسلہ میں بہت ساری روایتیں ہیں جن میں سے ہم بعض روایات یہاں ذکر کر رہے ہیں:

پیغمبر اکرمؐ فرماتے ہیں: ”الْأَمَانَةُ تَجْلِبُ الْغِنَا وَالْخِيَانَةُ تَجْلِبُ الْفَقْرُ“ امانتداری مالداری اور خیانت فقر کا باعث ہوتی ہے۔“ (۲)

اسی طرح کی حدیث حضرت علیؑ سے بھی منقول ہے کہ آپؑ فرماتے ہیں: ”الْأَمَانَةُ تَجْزُو الرِّزْقَ وَالْخِيَانَةُ تَجْزُو الْفَقْرُ“ امانتداری سے روزی اور خیانت سے فقر پیدا ہوتا ہے۔“ (۳)

اسی طرح آپؑ فرماتے ہیں: ”إِذَا قَوَّيْتَ الْأَمَانَةَ كَثُرَ الصَّدَقُ“

”امانتداری اگر زیادہ ہو تو سچائی میں اضافہ ہوتا ہے“ (۴)

نیز فرماتے ہیں: ”الْأَمَانَةُ تُؤَدِّي إِلَى الصَّدَقِ“

”امانتداری سچائی کا باعث ہے“ (۵)

ہم نے اس بحث کے شروع میں اس بات کی طرف اشارہ کیا تھا کہ امانتداری کا تعلق صرف پیسے اور قیمتی چیزوں سے نہیں ہے بلکہ دوسرے کی کوئی بھی چیز اگر کسی کے پاس بطور امانت ہو تو اس کی حفاظت ضروری ہے چاہے وہ قیمتی ہو یا بے قیمت اور یا کوئی راز ہو۔ بلکہ ہر وہ چیز جو کسی کے پاس امانت کے طور پر رکھی جائے اس کی حفاظت ضروری ہے اور اس کے بارے میں کسی طرح کی لاپرواہی، تجاوز اور خیانت شمار ہوگی اور خیانت کرنے والا خدا کے قہر و غضب کا حقدار ہوگا۔

(۱) بحار الانوار: ج ۷، باب ۸، حدیث ۱

(۲) بحار الانوار: ج ۷، باب ۵۸، حدیث ۴

(۳) بحار الانوار: ج ۸، باب ۱۶، حدیث ۱۳۸

(۴) غرر الحکم: ج ۳، ص ۱۳۳

(۵) غرر الحکم: ج ۲، ص ۷

خلاصہ:

ہر انسان کے کچھ مخصوص حقوق اور حدود ہیں جن کی رعایت کرنا سب پر واجب ہے جان و مال و عزت اور آبرو نیز عیوب اور کسی کا گھر سب اس کی امانت اور اس کے حدود شمار ہوتے ہیں اور کسی کو بغیر اجازت کسی کے حدود میں داخل ہونے کی اجازت نہیں ہے۔

سوالات:

۱۔ شخصی حدود سے کیا مراد ہے؟

۲۔ کیا کسی کے شخصی حدود میں صرف غیروں کی مداخلت ممنوع ہے۔

۳۔ قرآنی آیات کی روشنی میں لوگوں سے اجازت کے خصوصی اوقات کون سے ہیں؟

۴۔ کسی کے عیوب کو عام کرنا اس کے حدود میں مداخلت کیوں شمار ہوتا ہے؟

۵۔ کن چیزوں کو امانت کہا جاتا ہے؟

نیز آپؐ فرماتے ہیں: "اخْتَبِرُوا النَّاسَ بِأَخْوَانِهِمْ فَإِنَّمَا يُخَاوِنُ الرَّجُلُ مَنْ يُعْجِبُهُ نَحْوُهُ" لوگوں کو ان کے دوستوں کے ذریعہ پہچانو اس لئے کہ ہر انسان اس سے دوستی کرتا ہے جو اسے اچھا لگتا ہے۔" (۱)

حضرت علیؑ فرماتے ہیں: "كُلُّ امْرِئٍ يَمِيلُ إِلَى مِثْلِهِ" ہر انسان اپنے جیسے کی طرف میلان رکھتا ہے۔" (۲)

نیز آپؐ فرماتے ہیں: "لَا يَصْحَبُ الْاَبْرَارُ الْاَلْبَاسُ وَالْاَلْبَاسُ لَا يَنْظُرُ اَنَّهُمْ وَلَا يَنْوِذُ الْاَشْرَارُ الْاَشْبَاهَهُمْ" لوگ نیک اور اچھے کو ہی اپنا دوست بناتے ہیں اور برے لوگ برے دوستوں کا انتخاب کرتے ہیں۔" (۳)

ان روایات سے معلوم ہوتا ہے کہ دوست کے انتخاب میں بہت زیادہ توجہ کی ضرورت ہے ہم اس درس میں قرآن وحدیث کی روشنی میں ایک اچھے دوست کے خصوصیات بیان کریں گے اور اگلے درس میں یہ بتائیں گے کہ کن لوگوں کی دوستی سے پرہیز کرنا چاہئے۔

۱۔ قرآن کریم ان لوگوں سے دوستی کرنے کا حکم دیتا ہے جن کے شب و روز یاد خدا میں بسر ہوتے ہیں اور جو رضائے الہی کے خواہاں ہوتے ہیں:

﴿وَلَا تَطْرُدِ الَّذِينَ يَدْعُونَ رَبَّهُمْ بِالْعَدَاةِ وَالْعَشِيِّ يُرِيدُونَ وَجْهَهُ﴾ جو لوگ صبح وشام اپنے خدا کو پکارتے ہیں اور خدا ہی کو اپنا مقصود بنائے ہوئے ہیں ان کو اپنی بزم سے الگ نہ کیجئے گا۔" (۴)

(۱) مستدرک ج ۸، باب ۱۰، ص ۳۲۷، روایت ۹۵۶۸

(۲) غرر الحکم ج ۳، ص ۵۳۲

(۳) غرر الحکم ج ۶، ص ۳۷۶

(۴) سورۃ النعم آیت ۵۲

بائیسواں سبق

دوست اور ساتھی (۱)

ہر انسان کے سماج میں کچھ لوگوں سے تعلقات ضرور ہوتے ہیں اور کچھ لوگوں سے دوستی بھی ہوتی ہے انسان انہیں لوگوں کے ساتھ اٹھتا بیٹھتا یا آمد و رفت رکھتا ہے خرید و فروخت کرتا ہے یا اپنے مسائل اور مشکلات حل کرنے کیلئے ایک دوسرے سے مشورہ کرتا ہے اور ایک دوسرے کی مدد کرتا ہے۔ اسلام نے دوستی اور ہم نشینی کو بہت اہمیت دی ہے اور اس کے لئے مومنین سے بہت تاکید کی گئی ہے چنانچہ حضرت علیؑ فرماتے ہیں: "مَنْ لَا صَدِيقَ لَهُ لَا ذَخْرَ لَهُ" جس کا کوئی دوست نہیں ہے اس کے پاس کوئی ذخیرہ نہیں ہے۔" (۱)

پھر آپؐ فرماتے ہیں: "الْاَصْدِقَاءُ نَفْسٌ وَاحِدَةٌ فِيْ جُسُوْمٍ مُّتَفَرِّقَةٍ" دوست ایسے ہوتے ہیں جیسے مختلف جسموں میں ایک روح ہوتی ہے۔" (۲)

لیکن اس بات کا خیال رہے کہ ہر کس و نا کس سے دوستی مناسب نہیں ہے جب دوست انسان کے تمام رشتہ داروں کے مقابلہ میں زیادہ قریب ہوتا ہے تو یقیناً انسان دوست سے متاثر بھی زیادہ ہوتا ہے۔ پیغمبر اسلامؐ فرماتے ہیں: "الْمَرْءُ عَلَى دِيْنِ خَلِيْلِهِ فَلْيَنْظُرْ اَحَدُكُمْ مَنْ يُحَالِلُ" انسان اپنے دوست کے دین پر ہوتا ہے لہذا تم دیکھو کہ کس کے دوست ہو۔" (۳)

(۱) غرر الحکم ج ۱، ص ۷۷

(۲) غرر الحکم ج ۲، ص ۱۳۳

(۳) بحار الانوار ج ۲، باب ۱۴، حدیث ۱۲

دوسری آیت میں ارشاد ہوتا ہے: ﴿وَاصْبِرْ نَفْسَکَ مَعَ الَّذِیۡنَ یَدْعُوۡنَ رَبَّهُۥمۡ بِٱلْغَدَاةِ ۖ وَٱلْعِشَیِّ یُرِیۡدُوۡنَ وَجْهَہٗ﴾ اور اپنے نفس کو ان لوگوں کے ساتھ صبر پر آمادہ کرو جو صبح و شام اپنے پروردگار کو پکارتے ہیں اور اسی کی مرضی کے طلبگار ہیں۔“ (۱)

۲۔ پیغمبر اسلامؐ نے شریف النفس اور اعلیٰ ظرف افراد کے ساتھ ہم نشینی کی وصیت فرمائی ہے ”اَسْعَدَ النَّاسُ مَنْ خَالَطَ کِبْرَامَ النَّاسِ“ سب سے زیادہ خوش نصیب وہ انسان ہے جو کریم افراد سے رابطہ رکھے۔“ (۲)

۳۔ ایک دوسری حدیث میں پیغمبر اسلامؐ نے ہمیں مردان خدا کی ہم نشینی کا حکم دیا ہے۔ آنحضرتؐ سے کسی نے سوال کیا کہ بہترین ہم نشین کون ہے؟ آپؐ نے فرمایا ”مَنْ ذَكَرَکُمْ اللّٰهُ رُوۡیۡتَہٗ وَزَادَکُمۡ فِیۡ عِلْمِکُمۡ مِّنۡطَقَہٗ وَذَكَرَکُمۡ ٱلْآخِرَۃُ عَمَلُہٗ“ جس کو دیکھ کر تمہیں خدا یاد آجائے، جس کی گفتگو تمہارے علم میں اضافہ کرے اور عمل تمہیں آخرت کی یاد دلائے۔“ (۳)

۴۔ امام حسن عسکریؑ نے اپنے اجداد کے ذریعہ امام زین العابدینؑ سے ایک مفصل حدیث بیان کی ہے کہ جس میں مختلف انسانوں کی شناخت کے کچھ معیار اور علامتیں ذکر کی گئی ہیں جن کے ذریعہ ہم اچھے یا برے انسانوں کی شناخت کر سکتے ہیں چونکہ اس حدیث میں ایسے مفید اور کارآمد نکات کی طرف اشارہ ہے جو ہمارے لئے رہنما اور سبق آموز ہیں لہذا ہم یہاں اس روایت کو نقل کر رہے ہیں۔

امام زین العابدینؑ فرماتے ہیں:

(۱) سورہ کہف آیت ۲۸

(۲) بحار الانوار، ج ۱، باب ۴، حدیث ۱۳

(۳) مستدرک، ج ۵، باب ۴۲، حدیث ۶۱۷۳

”اِذَا رَاَیْتُمُ الرَّجُلَ قَدْ حَسِنَ سَمَتُہٗ وَهَدِیۡہٗ وَتَمَاوَزَ فِی مَنطَقَہٗ وَتَحَاضَعُ فِی حَرَکَاتِہٖ فَرُوۡیۡدَا لِیَضُرُّکُمۡ فَمَا اَکْثَرُ مِنْ یُعْجِزُہٗ تَنَاوُلُ الدُّبَاوَرِ کُتُوۡبِ الْحَرَامِ مِنْہَا لِیَضْفَ بِنِیَّتِہٖ وَمَہَانِیَّتِہٖ وَجُنَّ قَلْبُہٗ فَتَنَصَّبَ الدِّیۡنَ فَحَالَہَا فَہُوَ لَا یُرَالُ یَخْتَلُ النَّاسُ بِظَاہِرِہٖ فَاِنْ تَمَکَّنَ مِنْ حَرَامٍ اِفْتَحَنَہٗ وَاِذَا وَجَدْتُمُوہُ یَغْفُ عَنِ الْمَالِ الْحَرَامِ فَرُوۡیۡدَا لِیَضُرُّکُمۡ فَاِنَّ شَهَوَاتِ الْخَلْقِ مُخْتَلِفَۃٌ فَمَا اَکْثَرُ مَنْ یَبْذُرُ عَنِ الْمَالِ الْحَرَامِ وَاِنْ کَثُرُوۡا یَحْمِلُ نَفْسُہٗ عَلٰی شَوْہَا قَبِیۡحَۃٌ فِیَاۡئِی مِنْہَا مُحَرَّمًا فَاِذَا وَجَدْتُمُوہُ یَغْفُ عَنْ ذٰلِکَ فَرُوۡیۡدَا لِیَضُرُّکُمۡ حَتّٰی تَنْظُرُوۡا مَا عَقَدَہٗ عَقْلُہٗ فَمَا اَکْثَرُ مَنْ تَرَکَ ذٰلِکَ اَجْمَعَ ثُمَّ لَا یَرْجِعُ اِلٰی عَقْلِ مَیۡتٍ فِیَکُوۡنُ مَا یَفْسُدُہٗ بِحَقْلِہٖ اَکْثَرُ مِمَّا یُضِلُّہٗ بِعَقْلِہٖ فَاِذَا وَجَدْتُمُ عَقْلُہٗ مَیۡتًا فَرُوۡیۡدَا لِیَضُرُّکُمۡ حَتّٰی تَنْظُرُوۡا اَمَعَ ہُوَاہُ یَکُوۡنُ عَلٰی عَقْلِہٗ اَوْ یَکُوۡنُ مَعَ عَقْلِہٗ عَلٰی ہُوَاہُ فَکَیۡفَ مَحَنَہٗ لِلرَّئِیَسَاتِ الْبَاطِلَۃِ وَرُہۡدَہٗ فِیہَا فَاِنْ فِی النَّاسِ مَنْ خَسِرَ الدُّنْیَا وَٱلْآخِرَۃَ یَتَرَکُ الدُّنْیَا لِلدُّنْیَا وَیَرٰی اَنَّ لَذَۃَ الرَّئِیَسَۃِ الْبَاطِلَۃِ اَفْضَلُ مِنْ لَذَۃِ الْاَمْوَالِ وَٱلنِّعَمِ الْمُبَاحِۃِ الْمُحَلَّلَۃِ فِیَتَرَکُ ذٰلِکَ اَجْمَعَ طَلِبًا لِلرَّئِیَسَۃِ حَتّٰی ﴿وَ اِذَا قِیۡلَ لَہٗ اَتٰی اللّٰہُ اَخَذَتْہُ الْعِزَّةُ بِٱلْاَسْمِ فَحَسْبُہٗ جَہَنَّمُ وَ لِبَیۡسِ الْمِہَادِ﴾ (۱) فَہُوَ یَخْطُ حَبْطَ عَشْرَۃٍ یَقُوۡذُہٗ اَوَّلُ سَاطِلٍ اِلٰی اَبْعَدِ غَایَاتِ الْخَسَارَۃِ وَیَمُدُّہٗ رُتَہٗ بِغَدِ طَلِبِہٖ لَمَّا لَا یَقْدِرُ عَلَیْہِ فِی طَعْنَانِہٖ فَہُوَ یَحِلُّ مَا حَرَّمَ اللّٰہُ وَیَحَرِّمُ مَا حَلَّ اللّٰہُ لَا یُبَالِی بِمَا قَاتَ مِنْ دِیۡنِہٖ اِذَا سَلَمَتْ رِئَاسَۃُ اللَّیۡثِی قَدْ شَقِیَ مَنْ اَجَلِہَا فَاَوَّلَیۡکَ اَلدِّیۡنِ غَضَبُ اللّٰہِ عَلَیْہِمۡ وَلَعَنُہُمۡ وَاعَدَلُہُمۡ عَذَابًا مُّہِیۡنًا

”وَلٰکِنُّ الرَّجُلَ کُلُّ الرَّجُلِ نِعَمَ الرَّجُلِ اَلدِّیُّ جَعَلَ ہُوَاہُ تَعَالٰی مَرَّ اللّٰہِ وَ قُوَاہُ

(۱) سورہ بقرہ آیت ۲۰۶

مَبْدُولَةٌ فِي رِضَى اللَّهِ يَزِي الدُّنْوَ الْحَقُّ أَقْرَبُ إِلَى عِزِّ الْأَبَدِ مَعَ الْغَرْفَى الْبَاطِلِ
وَيَعْلَمُ أَنَّ قَلِيلَ مَا يَحْتَمِلُهُ مِنْ ضَرَائِبِهَا يُؤَدِّيهِ إِلَى دَوَامِ النِّعَمِ فِي دَارٍ لَا يَبِيدُ وَلَا تَنْفَدُ
وَأَنَّ كَثِيرَ مَا يَحْتَمِلُهُ مِنْ ضَرَائِبِهَا أَنْ تَبْعَ هَوَاهُ يُؤَدِّيهِ إِلَى عَذَابٍ لَا تَقْطَاعَ لَهُ وَلَا يَزُولُ
فَلِذَلِكَ الرُّجُلُ نِعَمَ الرُّجُلِ فِيهِ فَمَسْكُوا وَبَسْتِهِ فَافْتَدُوا وَإِلَى رَبِّكُمْ بِهِ فَتَوَسَّلُوا
وَإِنَّهُ لَأَنْتَرُدُّ لَهُ دَعْوَةً وَلَا تُحِبُّ لَهُ طَلِبَةٌ

”جب بھی کسی کو دیکھو کہ اس کا ظاہر بہت عمدہ، طریقہ کار مناسب ہے زاہدوں جیسی باتیں کرتا ہے اور اعمال میں خضوع و خشوع پایا جاتا ہے تو خبردار اس کے دھوکے میں نہ آنا اس لئے کہ کتنے ہی لوگ ایسے ہیں جو اپنی کمزوری، خوف اور بزدلی کے باعث حصول دنیا اور ارتکاب حرام سے عاجز ہیں اس لئے دین کو اپنے لئے ذہال بنالیتے ہیں تاکہ دینداری کا اظہار کر کے لوگوں کو دھوکا دے سکیں لیکن جیسے ہی انہیں کسی حرام پر قدرت حاصل ہوتی ہے حرام میں غرق ہو جاتے ہیں اور پھر بھی اگر دیکھو کہ مال حرام سے چشم پوشی کر رہے ہیں تب بھی ان کے دھوکے میں نہ آنا اس لئے کہ انسانوں کی خواہشات نفسانی مختلف ہوتی ہیں۔ کتنے لوگ ایسے ہیں جو مال حرام کھانے سے پرہیز کرتے ہیں چاہے وہ زیادہ ہی کیوں نہ ہو لیکن اپنے نفس کو برائی سے نہیں روکتے اور اس راستہ سے حرام میں مبتلا ہوتے ہیں اب اگر یہ دیکھو کہ اس کام سے بھی پرہیز کرتے ہیں پھر بھی ان کے دھوکے میں نہ آنا جب تک یہ نہ دیکھ لو کہ ان کی عقل کی بنیاد کس چیز پر ہے اس لئے کہ کتنے ہی لوگ ایسے ہیں جو ہر طرح کے امور سے پرہیز کرتے ہیں لیکن عقل کو بروئے کار نہیں لاتے ہیں لہذا وہ اپنی نادانی کی وجہ سے جو فساد پیدا کرتے ہیں وہ اس اصلاح سے کہیں زیادہ ہوتا ہے جو وہ اپنی عقلمندی کے ذریعہ کرتے ہیں۔ تو اگر تم انہیں صحیح عقل و فکر والا پائو پھر بھی ان کے فریب میں نہ آنا! جب تک یہ نہ دیکھ لو کہ وہ اپنی خواہشات نفسانی کے ساتھ اپنی عقل پر بھی غالب ہیں یا عقل کے باوجود خواہشات نفسانی ان پر غالب ہیں اور ان کی محبت زہد و پرہیزگاری سے زیادہ ہے یا وہ باطل اقتدار کو زیادہ دوست رکھتے

ہیں اس لئے کہ لوگوں میں کچھ ایسے بھی ہیں جنہوں نے دنیا و آخرت کو برباد کر لیا ہے اور دنیا کو دنیا کے لئے ترک دیا ہے۔ وہ یہ سمجھتے ہیں کہ باطل اقتدار کا مزہ مبارک و حلال شہوت سے زیادہ اچھا ہے۔ اور یہ سب کچھ اقتدار باطل حاصل کرنے کے لئے ترک کر دیتے ہیں جیسا کہ قرآن کریم ارشاد فرماتا ہے: ”اگر ان سے کہا جائے کہ تقویٰ اختیار کرو تو ان کا تکبر انہیں گناہ کی طرف کھینچتا ہے اور پھر جہنم ان کا مقام اور کس قدر بری جگہ ہے۔“ (۱)

لہذا وہ تاریک رات کی طرح گمراہی کی طرف بڑھتے ہیں اور ان کی پہلی باطل خواہش انہیں بے انتہا خسارے اور گھائے میں مبتلا کر دیتی ہے اور ان کا خدا بھی انہیں اس چیز کی دعوت دیتا ہے جو ان سے بن نہیں پڑتی یعنی تقویٰ اور ہدایت کی طرف بازگشت اور وہ ان کی اس سرکشی میں مدد بھی کرتا ہے اور پھر وہ حلال کو حرام اور حرام کو حلال کرتے ہیں۔ اور اگر ان کا اقتدار محفوظ رہے تو ان کا دین جتنا بھی برباد ہو جائے انہیں اس کی کوئی پروا نہیں ہے۔ یہ وہ لوگ ہیں جن پر اللہ نے اپنا غضب نازل کیا ہے ان پر لعنت کی ہے اور ان کے لئے دردناک عذاب کو مہیا کر رکھا ہے۔

واقعاً مرد، مرد کامل اور بہترین مرد وہ ہے جس نے اپنی خواہشوں کو خداوند عالم کے احکام کا تابع بنا لیا ہے اور رضائے الہی کے حصول کے لئے اپنی تمام تر توانائیوں کو صرف کرتا ہے۔ اور حق کی راہ میں ذلت کو باطل کی راہ کی عزت سے بہتر سمجھتا ہے۔ اور جانتا ہے کہ اس راہ میں یہ تھوڑی سی سختی اور مشکل اسے اس دنیا کی نعمت تک پہنچانے والی ہے جو کبھی بھی ضائع اور برباد ہونے والی نہیں ہے اور اگر وہ خواہشات نفسانی کی پیروی کرے گا تو اس سے جو لذتیں اسے حاصل ہوں گی وہ اسے ایسے عذاب میں مبتلا کرنے والی ہیں جو ختم ہونے والا نہیں ہے۔ ایسا انسان واقعاً بہترین انسان ہے۔ پس

اس سے متمسک ہو جاؤ۔ اس کی پیروی کرو اسے خدا کا وسیلہ بناؤ۔ اس لئے اس کی دعا برتر رہے گی اور اس کی کوئی خواہش ٹھکرائی نہیں جاتی ہے۔“

اس حدیث سے معلوم ہوتا ہے کہ امام زین العابدین کی نظر میں فضیلت اور کامیابی کا معیار اچھا ظاہر، اچھی گفتگو اور مال حرام سے پرہیز وغیرہ نہیں ہے۔ ہاں اگر انسان اپنے دل سے دنیا کی محبت کو نکال دے اور خدا کی رضا کے لئے ذلت و خواری کو بھی برداشت کر لے اور اپنی خواہشات نفسانی کو اپنی عقل و شرع کا پیرو بنا لے تو ایسا انسان پیروی و اتباع اور دوستی و ہم نشینی کے لائق ہے۔

۵۔ پیغمبر اسلامؐ نے ایک حدیث میں حکماء اور فقراء کے ساتھ ہم نشینی کی تاکید کی ہے آپ فرماتے ہیں: ”مَسْبُلُوا الْعُلَمَاءَ وَخَالِطُوا الْحُكَمَاءَ وَجَالِسُوا الْفُقَرَاءَ“ ”علاء سے سوال کرو حکماء سے رابطہ رکھو اور فقراء کی ہم نشینی اختیار کرو۔“ (۱)

ایک دوسری حدیث میں حضرت علیؑ فرماتے ہیں: ”صَاحِبِ الْحُكَمَاءَ وَجَالِسِ الْعُلَمَاءَ وَاعْرِضْ عَنِ الدُّنْيَا تَسْكُنْ جَنَّةَ الْمَأْوَى“ ”حکماء کی صحبت اور علماء کی ہم نشینی اختیار کرو اور دنیا سے بچو تاکہ جنت میں جگہ پاؤ۔“ (۲)

نیز آپؐ فرماتے ہیں: ”اتَّبِعِ الصَّوَابَ وَالصَّلَاحَ فِي صُحْبَةِ أَوْلَى النَّهْيِ وَالْأَلْبَابِ“ ”سب سے زیادہ خیر عقلمندوں اور متفکرین کے ساتھ ہم نشینی میں ہے۔“ (۳)

۶۔ امام حسن مجتبیٰؑ ”جنادہ بن امیہ“ کو نصیحت کرتے ہوئے فرماتے ہیں کہ اس شخص کے ساتھ اٹھو بیٹھو جو تمہاری زینت و سر بلندی کا باعث اور تمہاری بزرگی و کرامت میں اضافہ کا موجب ہو اور ہر

حال میں تمہارے کمال کا سبب بنے اور تم اس کی مدد سے اپنے نقائص کو دور کر سکو۔ آپؐ فرماتے ہیں: ”اَصْحَبْ مَنْ إِذَا ضَجَّعَتْ زَانُكَ وَإِذَا حَفَمَتْ صَانُكَ وَإِذَا أَرَدَتْ مِنْهُ مَعُونَةً أَعَانَكَ وَإِنْ قُلْتَ صَدَقَ قَوْلُكَ وَإِنْ صَلَّتْ شَدَّ صَوْلُكَ وَإِنْ مَدَدَتْ يَدَكَ بِفَضْلِ مَنَافِعِهَا وَإِنْ بَدَتْ عَنْكَ ثُلَمَةٌ سَدَّهَا وَإِنْ زَاىَ مِنْكَ حَسَنَةٌ غَدَّهَا وَإِنْ سَأَلَتْهُ أَعْطَاكَ وَإِنْ سَكَّتْ عَنْهُ ابْتَدَاكَ وَإِنْ نَزَلَتْ إِخْدَى الْمُثَلَّثَاتِ بِهِ سَانُكَ“ (۱)

”اس شخص کی ہم نشینی اختیار کرو کہ جس کی ہم نشینی تمہارے لئے سر بلندی اور زینت کا باعث ہو، اگر تم اس کی خدمت کرو تو وہ تمہارا احترام کرے، اگر اس سے مدد چاہو تو تمہاری مدد کرے، کوئی بات کہو تو تمہاری تائید کرے، اگر کسی کا رخصت کرے اس کے سامنے ہاتھ پھیلاؤ تو تمہاری حمایت کرے، اگر تمہارے اندر کوئی عیب دیکھے تو اسے چھپائے اور اسے ظاہر نہ کرے اگر تمہارے اندر کوئی اچھی صفت دیکھے تو اس کی قدر کرے، تم اس سے اگر کچھ طلب کرو تو عطا کرے اگر تمہیں کوئی ضرورت ہو تو وہ خود اسے پوری کرنے کی کوشش کرے اور اگر اس پر کوئی مشکل پڑے تو پریشان ہو۔“

۷۔ اگر دوستی اور ہم نشینی کی بنیاد حق و صداقت پر ہو تو دوست ایک دوسرے پر مثبت اثر ڈالیں گے، ایک دوسرے کو اس کے عیوب کی طرف متوجہ کریں گے اور ایک دوسرے کے نقائص برطرف کرنے کی کوشش کریں گے نہ یہ کہ صرف ایک دوسرے کو خوش کرنے کے لئے ایک دوسرے کی تعریف کرتے رہیں گے امام محمد باقرؑ فرماتے ہیں: ”اتَّبِعْ مَنْ يَسْكُنُكَ وَهُوَ لَكَ نَاصِحٌ وَلَا تَتَّبِعْ مَنْ يَضْحَكُكَ وَهُوَ لَكَ عَائِشٌ وَسُزُّوْهُ عَلَى اللَّهِ جَمْعًا فَتَعْلَمُونَ“ ”اس شخص کی پیروی کرو جو تمہیں رلائے اور تمہارا خیر خواہ ہو اس شخص کا اتباع نہ کرو جو تمہیں ہنسائے اور تمہیں دھوکا دیتا چاہتا ہو۔ یہ جان لو کہ سب عنقریب خدا کی طرف پٹائے جاؤ گے تو تمہیں سب کچھ

(۱) بحار الانوار ج ۱۱ باب ۳۲ حدیث ۵

(۲) غرر الحکم ج ۴ ص ۲۵۰

(۳) غرر الحکم ج ۴ ص ۲۲۹

(۱) بحار الانوار ج ۴۳ باب ۲۲ حدیث ۶

معلوم ہو جائے گا۔“ (۱)

امام جعفر صادقؑ فرماتے ہیں: ”أَحَبُّ إِنْشَوَانِي إِلَيَّ مَنْ أَهْدَى عُيُوبِي إِلَيَّ“ ”میرا سب سے محبوب بھائی وہ ہے جو مجھے میرے عیوب سے آگاہ کرے۔“ (۲)

امامؑ کی اس حدیث میں قابل توجہ بات یہ ہے کہ امامؑ نے عیوب کی طرف متوجہ کرنے کو تحفہ قرار دیا ہے اور تحفہ دینا خوشی اور مسرت کا باعث ہوتا ہے۔

خلاصہ:

چونکہ ہم نشین اور دوست انسان کے اوپر زیادہ اثر انداز ہوتا ہے لہذا روایات میں اس بات کی زیادہ تاکید کی گئی ہے کہ دوست اور ہم نشین کے انتخاب میں مکمل توجہ ہونا چاہئے اور صرف انہیں افراد سے دوستی کرنا چاہئے جو متقی و پرہیزگار ہوں تاکہ انسان پر ان کا مفید اثر پڑے۔

سوالات:

- ۱۔ امام زین العابدینؑ نے ایک اچھے اور لائق شخص کی شناخت کے لئے کن اصولوں کو ناکافی قرار دیا ہے؟
- ۲۔ امام زین العابدینؑ نے ایک اچھے اور لائق شخص کی شناخت کے لئے کیا معیار لازم اور ضروری قرار دیا ہے؟
- ۳۔ اس درس میں مذکور روایات کی روشنی میں بتائیے کہ کن افراد کے ساتھ ہم نشینی کی تاکید کی گئی ہے؟

(۱) بحار الانوار: ج ۵، باب ۳۸، حدیث ۳۱

(۲) بحار الانوار: ج ۴، باب ۱۹، حدیث ۴

فَعَنَّمْ أَوْصَفَتْ فَسَلِمَ وَلَيْسَ لَكَ أَنْ تَسْمَعَ مَا شِئْتَ لِأَنَّ اللَّهَ عَزَّ وَجَلَّ يَقُولُ: ﴿وَإِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا﴾

”تمہیں یہ حق نہیں ہے کہ جس کے ساتھ بھی دل چاہے ہم نشین ہو جاؤ اس لئے کہ خداوند عالم فرماتا ہے“ اور جب تم دیکھو کہ لوگ ہماری نشانیوں کے بارے میں بے ربط بحث کر رہے ہیں تو ان سے کنارہ کش ہو جاؤ یہاں تک کہ وہ دوسری بات میں مصروف ہو جائیں اور اگر شیطان غافل کر دے تو یاد آنے کے بعد پھر ظالموں کے ساتھ نہ بیٹھنا۔“ (۱)

اور ایسا بھی نہیں ہے کہ تمہارا جو دل چاہے اسے زبان سے کہہ دو اس لئے کہ خداوند عالم ارشاد فرماتا ہے ”اور جس چیز کا تمہیں علم نہیں ہے اس کے پیچھے مت جانا“ اور پیغمبر اسلام فرماتے ہیں: خدا رحم کرے اس بندے پر کہ جو بولتا ہے تو خیر کہتا ہے اور اس سے فائدہ اٹھاتا ہے اور اگر خاموش رہتا ہے تو محفوظ رہتا ہے“ اور ایسا نہیں ہے کہ تمہارا جو دل چاہے اسے سن لو، اس لئے کہ خداوند عالم کا ارشاد ہے کہ: روز قیامت سماعت بصارت اور قوت قلب سب کے بارے میں سوال کیا جائے گا۔“

اس کے علاوہ اس بات کی طرف توجہ رکھنا چاہیے کہ برے لوگوں کی صحبت برا اثر ڈالنے کے علاوہ تنگ دلی بھی پیدا کرتی ہے اور ممکن ہے کہ وہ انسان کو برائی کی طرف کھینچ لے جائے۔ یا یہ کہ قہر و غضب الہی میں اس کے شامل حال ہو جائے اور وہ بھی دوستوں کے ساتھ عذاب میں مبتلا ہو جائے۔

امام علی رضا کے ایک قریبی صحابی سلیمان جعفری نقل کرتے ہیں کہ: میں نے ایک روز امام کو اپنے والد سے یہ فرماتے ہوئے سنا: ”عبدالرحمن بن یعقوب“ کے یہاں تمہاری آمد و رفت

تیسواں سبق

دوست اور ساتھی (۲)

گذشتہ درس سے ہمیں یہ معلوم ہوا کہ دوست کے انتخاب میں بہت احتیاط اور توجہ کرنا چاہیے اس لئے کہ دوست ایک جانب تو انسان کے اوپر اثر انداز ہوتا ہے دوسری طرف اس کے ذریعہ ہماری شخصیت اور کردار کا پتہ چلتا ہے۔ ہمیں ایسے لوگوں کو اپنا دوست اور ہم نشین بنانا چاہئے جو ہمارے اوپر نیک اثر ڈالیں اور سماج میں ہماری سربلندی اور مال کا باعث ہوں۔ اس درس میں ہم پڑھیں گے کہ کن لوگوں سے دوستی نہیں کرنا چاہئے اور ائمہ معصومین نے ہمیں کن لوگوں کی دوستی سے منع کیا ہے؟ یاد رہے کہ خداوند عالم نے ہمیں ہماری صوابدید پر چھوڑ نہیں دیا ہے کہ ہم جو کرنا چاہیں کریں جس کے ساتھ چاہیں نشست و برخاست رکھیں اور جو چاہیں کہیں یا سنیں۔

امام زین العابدین اس سلسلہ میں فرماتے ہیں: ”لَيْسَ لَكَ أَنْ تَقْعُدَ مَعَ مَنْ شِئْتَ لِأَنَّ اللَّهَ تَبَارَكَ وَتَعَالَى يَقُولُ: ﴿وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّى يَخُوضُوا فِي خَبِيثٍ غَيْرِهِ وَإِنَّمَا يُنْسِنُكَ الشَّيْطَانُ فَلَا تَقْعُدَ بَعْدَ الذِّكْرَى مَعَ الْقَوْمِ الظَّالِمِينَ﴾ (۱) وَلَيْسَ لَكَ أَنْ تَتَكَلَّمَ بِمَا شِئْتَ لِأَنَّ اللَّهَ عَزَّ وَجَلَّ قَالَ: ﴿وَلَا تَقْفُ مَا لَيْسَ لَكَ بِهِ عِلْمٌ﴾ (۲) وَلَئِنْ رُسُلُ اللَّهِ قَالَ: رَحِمَ اللَّهُ عَبْدًا قَالَ خَيْرًا

(۱) سورۃ انعام: آیت ۳۶

(۱) سورۃ انعام: آیت ۸

(۲) سورۃ اسراء: آیت ۳۶

دیکھیں کہ کیسے لوگ دوستی اور ہم نشینی کے لائق نہیں ہیں؟

۱۔ سب سے پہلے وہ لوگ ہیں جو آیات الہیہ اور دین خدا کا مذاق اڑاتے ہیں۔ جیسے کہ اس درس کے شروع میں امام زین العابدین کے قول کے ضمن میں سورہ النبی کی آیت ۶۸ کا حوالہ ذکر ہوا ہے آپ نے دیکھا کہ خداوند عالم نے مومنین کو ان لوگوں کی ہم نشینی اور دوستی سے منع کیا ہے جو آیات الہیہ کا مذاق اڑانے کے لئے قرآن پڑھتے ہیں۔ اس طرح سورہ مائدہ کی آیت ۵۷ میں کفار اور ان لوگوں کی دوستی سے منع کیا گیا ہے جو خدا کے دین کا مذاق اڑاتے ہیں۔

﴿يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُوًا وَلَعْنًا مِّنَ الَّذِينَ أَوْفُوا بِالْكِتَابِ مِنْ قَبْلِكُمْ وَالْكَافِرِ أُولِيَاءُ﴾ (۱)

”اے ایمان والو! خبردار اہل کتاب میں جن لوگوں نے تمہارے دین کو مذاق اور تمسخر بنا

لیا ہے اور دیگر کفار کو بھی اپنا دوست اور سرپرست نہ بناؤ“

۲۔ دوسرے وہ لوگ ہیں جو پیغمبر اسلام اور ائمہ معصومین کی توجہ نہ کرتے ہیں اور انہیں برا بھلا کہتے ہیں رسول اسلام کی بعثت کے شروع کا دور تھا، حجاز کے بت پرستوں میں ایبہ آدمی تھا جس کا نام ”عقبہ بن ابی معیط“ تھا وہ مشرک اور بت پرست ہونے کے باوجود مہمان نواز تھا ایک دن پیغمبر اسلام کا گزر اس کی طرف سے ہوا تو اس نے آپ سے درخواست کی کہ اس کے ساتھ کھانے میں شریک ہو جائیں۔ آپ نے فرمایا: جب تک تم مسلمان نہیں ہو گے میں تمہارے دسترخوان پر نہیں بیٹھوں گا جب اس نے دیکھا کہ پیغمبر اسلام نے دسترخوان پر بیٹھنے کے لئے ایسی شرط لگا دی ہے تو اس نے کلمہ شہادتین زبان پر جاری کیا اور مسلمان ہو گیا اسی وقت عقبہ کے ایک دوست ”ابنہ“ کو جب یہ معلوم ہوا کہ عقبہ مسلمان ہو گیا ہے تو وہ ناراض ہو کر اس کے پاس آیا اور عقبہ کو برا بھلا کہا کہ ”تم اپنے

کیوں ہے؟ میرے والد نے عرض کی وہ میرا ماموں ہے حضرت نے فرمایا ”خدا کے بارے میں اس کا غلط نظریہ ہے وہ خدا کے حدود و صفات کو محدود کہتا ہے حالانکہ خداوند عالم صفات میں محدود نہیں۔ میرے والد نے عرض کی ”وہ کچھ بھی کہے مجھ سے کیا مطلب۔ میرا عقیدہ تو یہی نہیں ہے“ حضرت نے فرمایا:

”أَمَّا نَحْنُ فَأَنْ يَنْزِلَ بِهِ نِقْمَةٌ فَتُصِيبُكُمْ جَمِيعًا أَمْ أَعْلِمْتُ بِالْأَبَدِيِّ كَانَ مِنْ أَصْحَابِ مُوسَى وَكَانَ أَبُوهُ مِنْ أَصْحَابِ فِرْعَوْنَ فَلَمَّا لَحِقَتْ خَيْلُ فِرْعَوْنَ مُوسَى تَخَلَّفَ عَنْهُ لِيُعْظَمَهُ وَأَفْرَكَهُ مُوسَى وَأَبُوهُ سَيَّرَ غَمَّهُ حَتَّى بَلَغَ طَرَفَ الْبَحْرِ فَعَرَفَا جَمِيعًا فَاتَى مُوسَى الْخَبْرَ فَسَالَ جَبْرِئِيلُ عَنْ خَالِهِ فَقَالَ لَهُ: غَرِقَ رَحِمَهُ اللَّهُ وَلَمْ يَكُنْ عَلَى رَأْيِ أَبِيهِ لَكُنِ النِّقْمَةُ إِذَا نَزَلَتْ لَمْ يَكُنْ لَهَا عَمَلٌ فَأَرَبَ الْمَذْذِبُ دِفَاعُ“

”کیا تمہیں یہ خوف نہیں ہے کہ اگر اس پر عذاب نازل ہو تو تم سب کو اپنی گرفت میں لے لے؟ کیا تم نے جناب موسیٰ کے اصحاب میں سے اس شخص کی داستان نہیں سنی جس کا باپ فرعون کے ساتھیوں میں تھا اور فرعون کی فوج جناب موسیٰ کا پیچھا کر رہی تھی تو یہ جناب موسیٰ کے لشکر سے نکل کر اپنے باپ کو نصیحت کرنے کے لئے اس کے پاس گیا تاکہ اسے جناب موسیٰ کی طرف لے آئے اور وہ اپنے باپ کے ساتھ چلا جا رہا تھا اور اس کا باپ بھی اس سے فرار کر رہا تھا۔ یہاں تک کہ وہ دریائے قریب پہونچے اور عذاب الہی نازل ہوا اور دونوں فرعون کے لشکر کے ساتھ غرق ہو گئے جب یہ خبر جناب موسیٰ کو ملی تو آپ نے جناب جبرئیل سے اس کی حالت پوچھی؟ تو جبرئیل نے کہا خدا اس پر رحمت نازل کرے وہ غرق ہو گیا ہے۔ وہ اپنے باپ کے مذہب پر نہیں تھا لیکن جب عذاب الہی نازل ہوتا ہے تو جو گنہگار کے نزدیک ہوتا ہے اسے کبھی پناہ نہیں ملتی۔“ (۱)

ان نکات کے پیش نظر ہم قرآن کریم اور معصومین کی احادیث پر ایک نظر ڈالیں اور یہ

دین سے خارج ہو گئے۔“ عقبہ نے جواب دیا: میرے مہمان نے شرط کر دی تھی کہ جب تک میں مسلمان نہ ہو جاؤں وہ میرے دسترخوان پر بیٹھے گا۔ اپنی نے اس سے کہا: یا تم اپنے دین پر پلٹ آؤ اور پیغمبر کی توہین کرو یا آج سے میری اور تمہاری دوستی بالکل ختم ہے! اپنی کے بہت اصرار پر عقبہ نے ایسا ہی کیا۔ اور اسلام سے خارج ہو گیا اور آخر کار جنگ بدر میں سپاہ اسلام کے ہاتھوں واصل جہنم ہوا۔ اپنی بھی جنگ احد میں مسلمانوں کے ہاتھوں مارا گیا۔ اور دونوں حالت شرک پر ہلاک ہوئے سورہ فرقان کی آیت ۲۷ سے ۲۹ راہی سلسلہ میں نازل ہوئیں ہیں کہ جس میں عقبہ کی کہانی اور حالات بیان ہوئے ہیں۔

﴿وَيَوْمَ يَغْصُ الظَّالِمُ عَلَى يَدَيْهِ يَقُولُ يَا لَيْتَنِي اتَّخَذْتُ مَعَ الرَّسُولِ سَبِيلًا. يَا وَيْلَتَى لَيْتَنِي لَمْ أَتَّخِذْ فُلَانًا خَلِيلًا لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي وَكَانَ الشَّيْطَانُ لِلْإِنْسَانِ خَذُولًا﴾ (۱)

”اس دن ظالم اپنے ہاتھوں کو کاٹے گا اور کہے گا کہ کاش میں نے رسول کے ساتھ ہی راستہ اختیار کیا ہوتا۔ ہائے افسوس! کاش میں نے فلاں شخص کو اپنا دوست نہ بنایا ہوتا اس نے تو ذکر کے آنے کے بعد بھی مجھے گمراہ کر دیا اور شیطان تو انسان کو رسوا کرنے والا ہی ہے۔“

اس آیت اور اس قصہ کے مطابق ایک دوست کے اوپر اس کے برے دوست کا اثر اور اسے گمراہ کرنے میں اس کا واضح کردار ہمیں متوجہ کر رہا ہے کہ ایسے لوگوں کی دوستی سے پرہیز کریں جو پیغمبر اسلام کی شان میں کسی بھی قسم کی جسارت کرتے ہیں۔

امام جعفر صادقؑ اسی سلسلہ میں فرماتے ہیں:

”إِذَا ابْتَلَيْتَ بِأَهْلِ النَّصَبِ وَمُجَالِسَتِهِمْ فَكُنْ كَأَنَّكَ عَلَى الْمَصِيفِ حَتَّى

تَقُومَ فَإِنَّ اللَّهَ يَمَقُّهُمْ وَيُلْعَنُهُمْ فَإِذَا رَأَيْتَهُمْ يَخُوضُونَ فِي ذِكْرِ إِمَامٍ مِنَ الْأَئِمَّةِ فَقُمْ فَإِنَّ سَخَطَ اللَّهِ يَنْزِلُ هُنَاكَ عَلَيْهِمْ“ (۱)

”اگر تم کبھی ان لوگوں کے درمیان جو اہلبیت کی عظمت اور ان کے حق کے منکر ہیں اور ان کو برا بھلا کہتے ہیں پھنس جاؤ تو اس طرح ہو جاؤ گویا جلتے ہوئے پتھر پر بیٹھے ہو تا کہ فوراً اٹھ جاؤ یعنی اس جگہ سے جلد دور ہو جاؤ اس لئے کہ خداوند عالم ان پر لعنت کرتا ہے۔ اور اگر دیکھو کہ وہ ائمہ میں سے کسی کو برا بھلا کہہ رہے ہیں تو وہاں سے اٹھ جاؤ اس لئے کہ خدا کا عذاب ان پر وہیں نازل ہوگا۔“ نیز آپ فرماتے ہیں: ”مَنْ قَعَدَ عِنْدَ سَبَابِ لَأُولِيَاءِ اللَّهِ فَقَدْ غَضِيَ اللَّهَ“ جو اولیائے الہی کو برا کہنے والوں کے پاس بیٹھے وہ خدا کا نافرمان بندہ ہے۔“ (۲)

پھر آپ فرماتے ہیں: ”مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا تَقْعُدَنَّ فِي مَجْلِسٍ يُغَابُ فِيهِ إِمَامٌ أَوْ يَنْتَقِصُ فِيهِ مُؤْمِنٌ“ جو خدا اور روز قیامت پر ایمان رکھتا ہے اسے اس مجلس میں نہیں بیٹھنا چاہئے جس میں کسی امام پر الزام تراشی کی جا رہی ہو یا کسی مؤمن کی توہین ہو رہی ہو۔“ (۳)

۳۔ تیسرے وہ لوگ ہیں جو دین میں بدعت اور اصول دین میں شکوک و شبہات پیدا کرتے ہیں: پیغمبر اکرمؐ اس سلسلے میں فرماتے ہیں: ”إِذَا رَأَيْتُمْ أَهْلَ الرَّيْبِ وَالْبِدْعِ مِنْ بَعْدِي فَأَظْهَرُوا الْبِرَآنَةَ مِنْهُمْ وَأَكْثَرُوا مِنْ سَبِّهِمْ وَالْقَوْلِ فِيهِمْ وَالْوَقِيعَةَ وَبَاهِتُوهُمْ كَيْلًا يَظْمَعُوا فِي الْفَسَادِ فِي الْإِسْلَامِ وَيَحْذَرُهُمُ النَّاسُ وَلَا يَتَعَلَّمُونَ مِنْ بَدْعِهِمْ، يَكْتُبُ اللَّهُ لَكُمْ بِذَلِكَ الْحَسَنَاتِ وَيَرْفَعُ لَكُمْ بِهِ الدَّرَجَاتِ

(۱) بحار الانوار ج ۳ ص ۷۷ باب ۱۲ حدیث ۵

(۲) بحار الانوار ج ۳ ص ۷۷ باب ۱۲ حدیث ۲۸

(۳) بحار الانوار ج ۳ ص ۷۷ باب ۱۲ حدیث ۲۸

فی الآخرة

”میرے بعد جب بھی ایسے لوگوں کو دیکھنا جو دین میں شک و شبہ اور بدعتیں پیدا کرنے والے ہوں تو ان سے کھلم کھلا بیزار کر کے رہنا اور جس قدر ممکن ہو ان پر لعن و طعن کرنا۔ ان کے بارے میں گفتگو کرتے رہنا اور انہیں اس طرح خاموش کر دینا کہ پھر ان کے اندر اسلام میں صواب پر پائے جانے کی ہمت نہ ہو اور لوگوں کو ان سے دور کر دوتا کہ وہ ان سے ان کی بدعتیں نہ سیکھیں۔ اس کے بدلے خدا تمہارے لئے بہترین نیکیاں لکھے گا اور آخرت میں تمہارے درجات کو بلند کرے گا۔“ (۱)

امام جعفر صادق فرماتے ہیں: ”لَا تَضْحَكُوا أَهْلَ الْبَدْعِ وَلَا تَحَالِسُوا هُمْ فَتَصِيرُوا عِنْدَ النَّاسِ كَوَاجِدٍ مِنْهُمْ“ (۲)

قال رسول الله ”الْمَرْءُ عَلَى دِينِ خَلِيلِهِ وَقَرْنِهِ“ اہل بدعت کے ساتھ اٹھنا نہ ہونا اور ان کی دوستی اختیار نہ کرنا۔ ورنہ لوگ تمہیں بھی ان کا ہم مشرب سمجھیں گے۔ پیغمبر اکرمؐ نے فرمایا انسان اپنے دوست اور ہم نشین کے دین پر ہوتا ہے۔“ (۳)

اور جو شخص وہ لوگ ہیں جو شرارت پسند، منافق، گنہگار اور خدا کی نافرمانی کرنے والے ہیں حضرت علیؑ فرماتے ہیں:

”لَا يَسْعَى لِمَرْءٍ الْمُسْلِمِ أَنْ يُوَاحِيَ الْفَاجِرَ فَإِنَّهُ يُؤْتِنُ لَهُ فَعَلَهُ وَيُحِثُّ أَنْ يَكُنْ مِنْهُ وَلَا يَعْنُهُ عَلَى أَمْرِ ذُنَافٍ وَلَا أَمْرِ مَعَادِهِ وَمَذْخَلِهِ إِلَيْهِ وَمُخْرَجِهِ مِنْ عِنْدِهِ شَيْئٌ عَلَيْهِ“

”ایک مسلمان کو کسی منافق اور مرتد سے رابطہ نہیں رکھنا چاہئے اس لئے کہ وہ اس مسلمان سے سامنے اپنے عمل کو اچھا بنانا کر ظاہر کرتا ہے اور یہ چاہتا ہے کہ وہ مسلمان بھی اس میں ہو جائے اور اس کی دین و آخرت کے بارے میں اس کی مدد نہیں کرتا اور اس کے ساتھ مدد و وقت رہنے میں مسلمان کی ذلت ہے۔“ (۱)

امام جعفر صادقؑ اس سلسلہ میں فرماتے ہیں ”لَا يَسْعَى لِمَرْءٍ الْمُسْلِمِ أَنْ يُوَاحِيَ الْفَاجِرَ وَلَا الْأَخْصَقَ وَلَا الْكَذَّابَ“ ”مسلمان کو منافق، احمق اور جھوٹے سے دوستی نہیں کرنا چاہئے۔“ (۲)

نیز آپؑ فرماتے ہیں ”لَا يَسْعَى لِمَرْءٍ أَنْ يَخْلُسَ مُجْلِسًا يُغْتَبَى الْمُنَافِقُ وَلَا يَقْدَرُ عَلَى تَغْيِيرِهِ“ ”مومن کو اس مجلس میں شریک نہیں ہونا چاہئے جس میں خدا کی نافرمانی ہو اور اس مجلس میں اس کا کچھ بس بھی نہ چلتا ہو۔“ (۳)

حضرت علیؑ فرماتے ہیں:

”مُجَالَسَةُ الْأَشْرَارِ تُورِثُ سُوءَ الظَّنِّ بِالْأَحْيَارِ وَمُجَالَسَةُ الْأَحْيَارِ تُفْضِلُ الْأَشْرَارَ بِالْأَحْيَارِ وَمُجَالَسَةُ الْأَبْرَارِ لِلْفَجَّارِ تُفْضِلُ الْأَبْرَارَ بِالْفَجَّارِ وَمَنْ أَشْبَهَ عَلَيْكُمْ أَمْرُهُ وَلَمْ تَعْرِفُوا دِينَهُ فَانْظُرُوا إِلَى خُلَطَائِهِ فَإِنْ كَانُوا أَهْلَ دِينٍ اللَّهُ فَهُوَ عَلَى دِينِ اللَّهِ وَإِنْ كَانُوا عَلَى غَيْرِ دِينٍ اللَّهُ فَلَا حَظَّ لَهُ مِنْ دِينِ اللَّهِ. إِنْ رَسُولُ اللَّهِ كَانَ يَقُولُ: مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤَاخِشُ كَافِرًا وَلَا يُحَالِطُنْ فَاجِرًا وَمَنْ أَحَى كَافِرًا أَوْ

(۱) اصول کافی: ج ۲، ص ۶۳۰، حدیث ۲

(۲) اصول کافی، حدیث ۳

(۳) بحار الانوار: ج ۴، باب ۱۲، حدیث ۳۸

(۱) بحار الانوار: ج ۱، باب ۱، حدیث ۱۵

(۲) اصول کافی: ج ۲، ص ۶۳۲

(۳) بحار الانوار: ج ۴، باب ۱۲، حدیث ۳۸

مخالط فاجر انکاں کافراً فاجراً“

”برے لوگوں کے ساتھ اچھے لوگوں کی ہم نشینی سے لوگوں میں نیک افراد کے بارے میں بدظنی پیدا ہو جاتی ہے اور نیک لوگوں کی ہم نشینی کی وجہ سے برے بھی ان سے گھل مل جاتے ہیں اگر کوئی اچھا انسان فاجروں کا ہم نشین ہو جائے تو وہ بھی انہیں فاجروں سے مل جاتا ہے لہذا اگر تم یہ نہ سمجھ سکو کہ یہ انسان کیسا ہے تو اس کے ساتھیوں اور ہم نشینوں کو دیکھو اگر وہ خدا کے دین پر ہوں تو وہ بھی خدا کے دین پر ہے اور اگر وہ خدا کے دین پر نہ ہوں تو وہ بھی خدا کے دین سے دور ہے رسول اکرمؐ فرماتے ہیں جو شخص خدا اور روز قیامت پر ایمان رکھتا ہے اسے کافر کے ساتھ برادر نہ تعلقات نہیں رکھنا چاہئے نہ ہی فاجر کا ہم نشین اور ساتھی ہونا چاہئے جو کافر کے ساتھ برادر نہ تعلقات یا فاجر کے ساتھ ہم نشینی اختیار کرتا ہے وہ خود کافر و فاجر ہو جاتا ہے۔“ (۱)

اسی طرح آنحضرتؐ فرماتے ہیں ”ایاک ومصاحبة الفاسق فان الشر بالشر ملحق“ ”فاسقوں کی صحبت سے بچو! اس لئے کہ برائی برائی سے مل ہی جاتی ہے؟“ (۲)

۵۔ پانچویں وہ لوگ ہیں جن کا دین، اخلاق، کردار اور فہم و شعور زیادہ نہیں ہے اگرچہ وہ فاسق نہ ہوں جیسے جھوٹا، بے حیہ، کنجوس، احمق اور بے وفایہ سب بھی انہیں میں شامل ہیں۔

حضرت علیؑ فرماتے ہیں ”یُسْـَٔنِ لِلْمُسْلِمِ اَنْ يَخْتَبِ مَوَاحِدَةَ ثَلَاثَةِ الْمَاحِضِ وَالْاُخْمَقِ وَالْكَذَّابِ“ ”مسلمان کو چاہئے کہ تین وگنوں سے بھائی چارہ نہ رکھے، بے حیہ، احمق اور جھوٹا۔“ (۳)

امام محمد باقرؑ بھی فرماتے ہیں:

”قَالَ اَبِي عَلِيٍّ بِنُ الْحُسَيْنِؑ: يَا بَنِيَّ اَنْظُرْ خُمُسَةَ فَلَا تُصَاحِبْهُمْ وَلَا تُحَادِثْهُمْ وَلَا تُرَافِقْهُمْ مِنْ طَرَفِي. فَقُلْتُ: يَا اَبِي مَنْ هُمْ؟ غَرَفْنَاهُمْ، قَالَ: اِيَّاكَ وَمُصَاحِبَةَ الْكَذَّابِ فَإِنَّهُ بِمَنْزِلَةِ الشَّرَابِ يَقْرُبُ لَكَ الْبَعِيدَ وَيُبْعَدُ لَكَ الْقَرِيبَ وَ اِيَّاكَ وَمُصَاحِبَةَ الْفَاسِقِ فَإِنَّهُ يَنْفَعُكَ بِاَكْلِهِ اَوْ اَقْلُ مِنْ ذَلِكَ وَ اِيَّاكَ وَمُصَاحِبَةَ الْبَخِيلِ فَإِنَّهُ يَخْذُلُكَ فِي مَالِهِ اخْوَجَ مَا تَكُونُ اِلَيْهِ وَ اِيَّاكَ وَمُصَاحِبَةَ الْاَخْمَقِ فَإِنَّهُ يُرِيدُ اَنْ يَنْفَعَكَ فَيَضُرُّكَ وَ اِيَّاكَ وَمُصَاحِبَةَ الْقَاطِعِ لِرَحِمِهِ فَإِنِّي وَجَدْتُهُ مَلْعُونًا فِي كِتَابِ اللَّهِ فِي ثَلَاثَةِ مَوَاضِعَ“ (۱)

”میرے والد بزرگوار امام زین العابدینؑ نے مجھ سے فرمایا: بیٹا پانچ لوگوں کی صحبت سے بچو۔ ان سے بات نہ کرو اور کسی راہ میں ان کے ساتھ نہ چلو۔ میں نے کہا: ہا یا وہ کون لوگ ہیں؟ مجھے ان کی پہچان بتا دیجئے۔ آپ نے فرمایا: جھوٹے کی صحبت سے بچو اس لئے کہ وہ سراب کی طرح ہے۔ وہ تمہیں دور کی چیز کو نزدیک اور نزدیک کو دور کی طرح دکھائے گا اور فاسق کی صحبت وہم نشینی سے پرہیز کرو اس لئے کہ وہ تمہیں ایک لقمہ یا اس سے کم کے بدلے بچ ڈالے گا۔ بخیل کی صحبت سے بچو اس لئے کہ وہ تمہاری سخت پریشانی اور مشکل میں بھی تمہیں اپنا مال نہیں دے گا۔ احمق کی صحبت وہم نشینی سے پرہیز کرو اس لئے کہ وہ تمہیں فائدہ پہونچانے کی فکر میں نقصان پہونچا دے گا۔ اسی طرح اس کی صحبت سے بھی بچو جو اپنے عزیزوں اور رشتہ داروں سے رابطہ ختم کر لیتا ہے اس لئے کہ قرآن میں اس پر تین مقامات پر لعنت کی گئی ہے۔“

پھر امام نے ان آیات کی تلاوت فرمائی جن میں قاطع رحم پر لعنت کی گئی ہے اور وہ آیتیں یہ

(۱) بحار الانوار: ج ۴، باب ۱۴، حدیث ۳۱

(۲) بحار الانوار: ج ۳۳، باب ۲۹، حدیث ۷۰۷

(۳) بحار الانوار: ج ۴، باب ۱۴، حدیث ۳۳

(۱) بحار الانوار: ج ۴، باب ۱۴، حدیث ۲۹

ہیں۔ سورۃ محمد: ۴۳، رعد: ۲۵، بقرہ: ۲۷ (چوتھا درس ملاحظہ کیجئے)

اسی طرح امامِ محمدؒ صادقؑ فرماتے ہیں "أَرْبَعَةٌ يَذْهَبُ ضَيْاعًا: مَوَدَّةُ تَمْنَحُهَا مَنْ لَا وَفَاءَ لَهُ" چار چیزیں ضائع ہو جاتی ہیں، سب سے پہلے وہ دوستی ہے جو بے وفا کے ساتھ کی جائے۔" (۱)

امام محمد باقر فرماتے ہیں:

”الْأَنْفَارُ وَالْأَنْوَارُ أَرْبَعَةُ الْأَحْمَقِ وَالْبَحِيلُ وَالْجَبَانُ وَالْكَذَّابُ، أَمَّا الْأَحْمَقُ يُرِيدَانِ يَسْمَعُكَ لِيَضْرُكَ وَأَمَّا الْبَحِيلُ فَإِنَّهُ يَأْخُذُ مِنْكَ وَلَا يُعْطِيكَ وَأَمَّا الْجَبَانُ فَإِنَّهُ يَهْرَبُ عَنْكَ وَعَنِ الدِّيدِ وَأَمَّا الْكَذَّابُ فَإِنَّهُ يَصْذُقُ وَلَا يُصَدِّقُ“

”چار لوگوں کے ساتھ نہ رہنا اور ان سے برابر نہ تعلقات اور ہم نشینی کا رابطہ نہ رکھنا احق، کجیوس، بزدل، اور مذہب اس سے کہ احق تمہیں فائدہ پہونچانے کے خیال میں نقصان پہونچائے گا اور خیال تم سے لے گا لیکن تمہیں سمجھو کہ کانٹیں اور بزدل تم سے اور اپنے والدین سے فرار کر جاتا ہے اور جھوٹا اُترتی بھی ہوتا ہے تب بھی اس کی بات کا کوئی یقین نہیں کرتا ہے۔“ (۲)

سوالات:

۱۔ ہر کسی سے کیوں دوستی نہیں کی جاسکتی ہے؟

۲۔ جس کے عقائد خراب اور برے ہوں اس کی ہم نشینی میں کیا خرابی ہے؟

۳۔ ”عقبہ بن ابی معیط“ کے واقعہ سے ہمیں کیا سبق ملتا ہے؟

(۱) بحار الانوار، ج ۲، باب ۳، حدیث ۴۱۰

(۲) بحارالانوار ج ۴، باب ۱۴، حدیث ۸

۱۔ غیبت کی تعریف

لغت میں غیبت کے معنی ہیں ”کسی کی عدم موجودگی میں اس کی برائی کرنا“ لیکن شریعت اور علم اخلاق کی رو سے غیبت سے مراد ہے ”کسی مومن بھائی کی عدم موجودگی میں اس کے نقائص اور عیوب کو اس طرح بیان کرنا کہ اگر وہ انھیں سن لے تو اسے برا لگے۔“ یہ برائی اور عیب چاہے دینی اور اخلاقی ہو یا اس کے جسم میں کوئی نقص پایا جاتا ہو یہاں تک کہ کسی کے گھر اور اس کے اسباب زندگی کے نقائص کو بیان کرنا بھی غیبت ہے۔

پیغمبر اکرم ﷺ اس سلسلہ میں فرماتے ہیں: ”الْغَيْبَةُ ذِكْرُكَ أَخَاكَ بِمَا يَكْرَهُهُ، قِيلَ لَهُ: أَرَأَيْتَ إِنْ كَانَ فِي أَخِي مَا أَقُولُ؟ قَالَ: إِنْ كَانَ فِيهِ مَا تَقُولُ فَقَدْ اغْتَيْبْتَهُ وَ إِنْ لَمْ يَكُنْ فِيهِ فَقَدْ بَهْتَهُ“ ”غیبت یعنی کسی مومن بھائی کی ایسی بات کو بیان کرنا جو اسے بری لگے“ آنحضرتؐ سے دریافت کیا گیا: کہ اگر اس میں وہ عیب پایا جاتا ہو تب بھی وہ غیبت ہے؟ آپؐ نے فرمایا: ”اگر وہ عیب اس میں پایا جاتا ہو اور تم نے اسے ہی بیان کیا ہے تب ہی تو غیبت ہے اور اگر وہ عیب اس میں نہیں پایا جاتا اور تم نے اسے اس کی طرف منسوب کر دیا تو یہ اس پر تہمت ہے۔“ (۱)

روایت میں ہے کہ پیغمبر اسلامؐ کے سامنے آپ کے کچھ اصحاب کسی شخص کے بارے میں گفتگو کر رہے تھے۔ انہوں نے کہا کہ فلاں شخص کتنا عاجز و مجبور ہے آنحضرتؐ نے فرمایا: ”تم نے اس کی غیبت کی ہے“ انہوں نے عرض کی: جو اس کے اندر ہے ہم نے ہی بیان کیا ہے۔ آنحضرتؐ نے فرمایا: ”جو کچھ اس کے اندر نہیں ہے اگر تم وہ بیان کرتے تو یہ اس پر تہمت ہوتی۔“ (۲)

(۱) بحار الانوار ج ۲ ص ۲۲۲

(۲) بحار الانوار ج ۵ ص ۷۵، باب ۶۶ ج ۷

چوبیسواں سبق

غیبت (۱)

چھٹے درس میں ہم نے اس بات کی وضاحت کی ہے کہ اسلام کا اجتماعی نظام معاشرت اور طرز زندگی کچھ خاص اخلاقی اصولوں پر مبنی ہے۔ نیک صفات و عادات پر مشتمل ان اصولوں پر عمل کرنا ضروری ہے اور سماجی زندگی میں لوگوں کے ساتھ رہنے کے لئے ان کی پابندی ضروری ہے۔ مثلاً تواضع، انصاف، خوش اخلاقی، اور وعدہ وفائی وغیرہ۔ جن کی وضاحت ہم پچھلے دروس میں بیان کر چکے ہیں۔

بعض اصول ان صفات و عادات پر مشتمل ہیں کہ جن کی وجہ سے مومنین کے آپسی روابط درہم و برہم ہو جاتے ہیں لہذا ان چیزوں سے گریز بھی اسلام کے اجتماعی آداب میں شامل ہے اور تمام مومنین کا شرعی فریضہ ہے کہ ان چیزوں سے پرہیز کریں۔ اور اگر مومنین ان اصولوں پر واقعا عمل پیرا ہو جائیں تو ایک صاف ستھرا سماج وجود میں آجائے گا۔

ان بری صفات اور خصلتوں میں سب سے پہلی خصلت ”غیبت“ ہے لہذا غیبت سے متعلق مندرجہ ذیل چیزوں کا جاننا ضروری ہے۔

امام جعفر صادقؑ فرماتے ہیں: "الْعِيَةُ اَنْ تَقُولَ فِىْ اَخِيكَ مَا سَتَرَهُ اللّٰهُ عَلَيْهِ"
"غیبت یہ ہے کہ تمہارے مومن بھائی کے جن عیوب کو خداوند عالم نے چھپا رکھا ہے اسے بیان
کر دو۔" (۱)

غیبت کی مذکورہ تعریف اور اس سے متعلق روایات کے پیش نظر یہ بات واضح ہو جاتی ہے
کہ مندرجہ ذیل شرطوں کے ساتھ ہی غیبت ہو سکتی ہے یعنی اگر یہ تمام شرطیں پائی جائیں تو غیبت
نہیں ہو جاتا ہے۔

اولیٰ کے پوشیدہ عیوب کو عیاں کرنے کا قصد ہو ورنہ جو عیوب آشکار ہیں انہیں بیان
کرنا غیبت نہیں ہے۔

امام وکی کا ختم فرماتے ہیں: "مَنْ ذَكَرَ زَجَلًا مِنْ حَلْفِهِ بِمَا هُوَ فِىهِ مِنْ عَرَفَهُ
النَّاسُ لَمْ يَغْتَبْهُ وَمَنْ ذَكَرَهُ مِنْ خَلْفِهِ بِمَا هُوَ فِىهِ مِمَّا لَا يَعْرِفُهُ النَّاسُ اغْتَابَهُ وَمَنْ
ذَكَرَهُ بِمَا لَيْسَ فِيْهِ فَقَدْ بَهَتَهُ" اگر کوئی شخص کسی کی عدم موجودگی میں اس کی وہ کی بات کرے
جس کو سب جانتے ہوں تو یہ غیبت نہیں ہے لیکن اگر اس کا کوئی ایسا عیب جسے لوگ نہ جانتے ہوں
بیان کرے تو اس کی غیبت ہے اور اگر وہ عیب اس میں نہیں ہے اور اسے اس کی طرف نسبت دے تو
یہ اس پر تہمت لگانا ہے۔" (۲)

دوسرے جو عیب اور نقائص بیان کئے جا رہے ہیں وہ اس میں موجود ہونا چاہئیں ورنہ
غیبت نہیں ہے بلکہ تہمت ہے۔

تیسرے اس شخص کو تکلیف دینا مقصود ہو ورنہ اگر کوئی مصلحت ہو تو وہ غیبت نہیں ہوگی۔

(۱) بحار الانوار، ج ۵، باب ۶۶، حدیث ۷

(۲) بحار الانوار، ج ۵، باب ۶۶، حدیث ۶

مثلاً کسی کی بیماری ڈاکٹر کے سامنے بیان کرنا۔

چوتھے جس کی غیبت کی جارہی ہے وہ مومن ہو لہذا کافروں اور مشرکوں کی غیبت کی
جاسکتی ہے۔

پانچویں جس شخص کی غیبت کی جارہی ہے سننے والے اس کو جانتے ہوں لہذا اگر کسی
انجان کی کوئی بات بیان کی جائے تو یہ غیبت نہیں ہے۔

چھٹے جس کی غیبت کی جارہی ہے وہ کھلم کھلا نہ گناہ نہ کرتا ہو اس لئے کہ جو شخص کھلم کھلا
گناہ کرتا ہے اسے اپنی آبرو کی پروا نہیں ہوتی یعنی اسے اس بات کی فکر نہیں ہوتی کہ لوگ اس کے
عیوب اور گناہ سے باخبر ہیں یا نہیں۔

۲۔ غیبت کی حرمت

غیبت لکنا بڑا گناہ اور حرام کام ہے اور شریعت کی نظر میں یہ کس قدر قبیح فعل ہے اس سے
واقفیت کے لئے مندرجہ ذیل آیات و روایات ملاحظہ فرمائیں

واضح رہے کہ گنہ گاروں اور بری عادتوں سے خداوند عالم لکنا ناقض اور فاسد ہے۔ دوسرے اور
معصومین کو ان باتوں سے کتنی نفرت ہے اس کا اندازہ ان حضرات کے کام میں موجود تعبیرات سے
بخوبی لگایا جاسکتا ہے۔

خداوند عالم قرآن کریم میں ارشاد فرماتا ہے: وَلَا يَغْتَبِ بَعْضُكُم مِّمَّا بَيْنَ يَدَيْهِمْ
أَحَدُكُمْ اِنْ يَأْكُلْ لِحَمِيْهِ اُحْبِبْهُ مِمَّا فَاكَّرْتُمْ عَلَيْهِ" (۱) "ایک دوسرے کی غیبت نہ کرنا یا تم میں کوئی
ایسا ہے جو اپنے مردہ بھائی کا گوشت کھانا پسند کرے۔" (۱)

(۱) صحاح، آیت ۱۲

اس آیت میں جس کی غیبت ہو رہی ہے اس کو مردہ فرض کیا ہے اور غیبت مردہ کا گوشت کھانے کے برابر قرار دیا ہے۔ شاید یہ اس لئے ہو کہ مومن بھائی کی غیبت کرنا گویا اس کو قتل کرنا اور اس کا گوشت کھانا ہے اس لئے کہ غیبت کے نتیجے میں اس شخص کی عزت و آبرو سب ختم ہو جاتی ہے جس کی تلافی کا کوئی امکان نہیں ہوتا جیسے کہ قتل ہو جانے کے بعد تلافی ممکن نہیں ہوتی۔ غیبت کو اس لئے حرام قرار دیا گیا ہے کہ مسلمانوں کی عزت محفوظ رہے اور جس طرح ایک مسلمان کی جان اور مال قابل احترام ہے اور ان کا تحفظ ضروری ہے اسی طرح اس کی عزت و آبرو بھی قابل احترام ہے ان کا بھی تحفظ واجب و لازم ہے تو جس طرح ایک مسلمان کا قتل گناہ کبیرہ اور حرام ہے اسی طرح اس کی توہین کر کے اسے بے آبرو کرنا بھی گناہ کبیرہ اور حرام ہے پیغمبر اکرم ایک حدیث میں فرماتے ہیں: "كُلُّ الْمُسْلِمِ عَلَى الْمُسْلِمِ حَرَامٌ دَمُهُ، وَ مَالُهُ وَ عَرَضُهُ" "مسلمان کا خون، مال اور آبرو دوسرے مسلمان پر حرام ہے۔" (۱)

چونکہ غیبت سے دراصل ایک مسلمان کی بے عزتی اور توہین ہوتی ہے لہذا ایک مسلمان کی آبرو بچانا اور اس کا دفاع کرنا ہر مسلمان کا شرعی فریضہ ہے اور جو اس فریضہ کو اچھی طرح انجام دیتا ہے وہ خدا کی رضا حاصل کرتا ہے۔ اسی طرح جو اس فریضہ کو انجام دے سکتا ہے لیکن اسے انجام نہیں دیتا وہ خداوند عالم کے قہر و غضب کا مستحق ہے۔ پیغمبر اکرم ﷺ اس سلسلہ میں فرماتے ہیں: "مَنْ أَذَلَّ عِنْدَهُ مُؤْمِنٌ وَ هُوَ يَقْدِرُ عَلَى أَنْ يَنْتَصِرَ لَهُ فَلَمْ يَنْتَصِرْهُ أَذَلَّهُ اللَّهُ يَوْمَ الْقِيَامَةِ عَلَى رُؤُوسِ السَّالِفِينَ" "اگر کسی کے سامنے کسی مومن کو ذلیل کیا جائے اور وہ اس کی مدد کر سکتا ہو لیکن مدد نہ کرے تو خداوند عالم اسے قیامت کے دن سب کے سامنے ذلیل کرے گا۔" (۲)

دوسری جانب آپ ﷺ فرماتے ہیں: "مَنْ رَدَّ عَنْ عِرْضِ أَخِيهِ بِالْغَيْبِ كَانَ حَقًّا

عَلَى اللَّهِ أَنْ يَرُدَّ عَنْ عِرْضِهِ يَوْمَ الْقِيَامَةِ" "جو اپنے برادر مومن کی عدم موجودگی میں اس کی آبرو کا دفاع کرتا ہے تو خداوند عالم روز قیامت اس کی آبرو کو محفوظ رکھنے کو اپنے اوپر واجب قرار دیتا ہے۔" (۱)

نیز آنحضرتؐ فرماتے ہیں: "مَنْ ذُبَ عَنْ عِرْضِ أَخِيهِ بِالْغَيْبِ كَانَ حَقًّا عَلَى اللَّهِ أَنْ يُغْنِيَهُ مِنَ النَّارِ" "جو اپنے مومن بھائی کی عدم موجودگی میں اس کی آبرو کا دفاع کرتا ہے خداوند عالم اپنے اوپر یہ واجب قرار دیتا ہے کہ اسے آتش جہنم سے آزاد کر دے۔" (۲)

قرآن کریم نے غیبت کے لئے جو الفاظ استعمال کئے ہیں اس سے غیبت کے اندر موجود برائی کا اندازہ ہو جاتا ہے اس لئے کہ ایسے الفاظ کسی اور گناہ کے لئے استعمال نہیں کئے گئے ہیں۔

آیہ شریفہ کے ذیل میں یہ بات بھی قابل توجہ اور لائق ذکر ہے کہ روز قیامت غیبت کرنے والے کو یہ حکم دیا جائے گا کہ اپنے مردہ بھائی کا گوشت کھائے۔ پیغمبر اکرمؐ فرماتے ہیں: "مَنْ أَكَلَ لَحْمَ أَخِيهِ فِي الدُّنْيَا قُرِبَ إِلَيْهِ يَوْمَ الْقِيَامَةِ فَيُقَالُ كُلُّهُ مَبْنًا كَمَا أَكَلْتَهُ حَيًّا فَيَا كُلُّهُ وَ يَكْلَخُ وَ يَضِجُ" "جس نے دنیا میں اپنے بھائی کا گوشت کھایا ہے اسے روز قیامت اس کے پاس لایا جائے گا جس کی اس نے غیبت کی تھی اور پھر اس سے یہ کہا جائے گا کہ: جس طرح اس کی زندگی میں تو نے اس کا گوشت کھایا تھا اب یہ مردہ ہے اب پھر اس کا گوشت کھا۔ چنانچہ وہ اسے کھائے گا مگر اس سے کراہت محسوس کرے گا اور فریاد کرنے لگا۔" (۳)

اسی طرح آنحضرتؐ فرماتے ہیں "مَرَزَتْ لَيْلَةُ أُسْرَى بَنِي عَلَى قَوْمٍ يَخْشَوْنَ

(۱) بحار الانوار ج ۵، باب ۶۶، ح ۱

(۲) تحفہ المصباح ج ۵، ص ۲۶۱

(۳) فتح الباری ج ۱۰، ص ۳۹۲

(۱) کنز العمال ج ۱، ص ۱۵۹، حدیث ۷۴۷

(۲) بحار الانوار ج ۵، باب ۶۶، حدیث ۱

وَحُورُهُمْ بِأَعْيُنِهِمْ فَقُلْتُ: يَا جِبْرِيلُ! مَنْ هَؤُلَاءِ الَّذِينَ يُغْتَابُونَ النَّاسَ وَ يَقْعُونَ فِي أَعْرَاضِهِمْ؟“ جس رات مجھے معراج پر لے جایا گیا میرا گزر کچھ ایسے لوگوں کی طرف سے ہوا جو اپنے چہروں کو اپنے ناخنوں سے نوج رہے تھے میں نے جبرئیل سے پوچھا یہ کون لوگ ہیں؟ کہا۔ یہ وہ لوگ ہیں جو لوگوں کی غیبت کر کے انہیں بے عزت کرتے تھے۔“ (۱)

غیبت کے سلسلہ میں جو روایتیں موجود ہیں ان میں سے ایک روایت پیغمبر اکرمؐ سے منقول ہے جس میں آپؐ نے غیبت کو زنا سے بدتر قرار دیا ہے۔

آپؐ فرماتے ہیں۔ ”إِيَّاكُمْ وَالْعِيَّةَ فَإِنَّ الْعِيَّةَ أَشَدُّ مِنَ الزَّانِ، إِنَّ الرَّجُلَ قَدْ يَزِي فِي حُبِّهِ، فَيُتَوَبُّ إِلَهُ عَلَيْهِ وَإِنَّ صَاحِبَ الْعِيَّةِ لَا يُعْفَرُ لَهُ حَتَّى يَغْفِرَ لَهُ صَاحِبُهُ“ غیبت سے پرہیز کرو اس لئے کہ غیبت زنا سے بدتر ہے۔ کیونکہ زنا کرنے والا اگر توبہ کر لے تو اللہ اس کی توبہ قبول کر سکتا ہے لیکن غیبت کرنے والے کی بخشش اس وقت تک نہیں ہو سکتی ہے جب تک اس کو راضی نہ کر لے جس کی اس نے غیبت کی ہے۔“ (۲)

پیغمبر اکرمؐ نے ایک دوسری حدیث میں غیبت کو سود سے بدتر بتایا ہے۔ آپؐ فرماتے ہیں: ”إِنَّ الْبَرَّاهِمَ يُصِيبُهُ الرَّجُلُ مِنَ الزَّانِ أَكْبَرُ عِنْدَ اللَّهِ فِي الْخَطِيئَةِ مِنْ مِثْثٍ وَفَلَاحِينَ زُبْيَةٍ يُزْنِيهَا الرَّجُلُ وَإِنْ أَرَبَسَى الزَّانِ عَرْضَ الرَّجُلِ الْمُسْلِمِ“ ایک درہم سود کا گناہ خداوند عالم کے نزدیک چھتیس زنا سے زیادہ ہے اور سب سے بڑا سود کسی مسلمان کو بے آبرو کرتا ہے۔“ (۳)

(۱) بحار الانوار ج ۵۵، باب ۶۶، حدیث ۱

(۲) گزشتہ حوالہ

(۳) بحار الانوار ج ۵۵، باب ۶۱، حدیث ۱

غیبت اس لحاظ سے بھی قابل مذمت ہے کہ یہ برائی کے رواج کا ذریعہ ہے۔ اسلام میں برائی کی ترویج خود ایک گناہ کبیرہ ہے جس کے سلسلہ میں قرآن کریم ارشاد فرماتا ہے: ”إِنَّ السَّيِّئِينَ يُجْجُونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ“ جو لوگ مومنین کے درمیان فحشا اور برائیوں کو پھیلاتا چاہتے ہیں ان کے لئے دردناک عذاب ہے۔“ (۱)

امام جعفر صادقؑ اس آیت کے ذیل میں فرماتے ہیں۔ ”مَنْ قَالَ فِي مُؤْمِنٍ مَا رَأَاهُ عَيْنَاهُ وَسَمِعَتْهُ أُذُنَاهُ فَهُوَ مِنَ الَّذِينَ قَالَ اللَّهُ عَزَّ وَجَلَّ: إِنَّ الَّذِينَ يُجْجُونَ أَنْ تَشِيعَ الْفَاحِشَةُ“ جو شخص کسی مومن کے اس عیب کو بیان کرے جس کو خود اس کی آنکھوں نے دیکھا اور کانوں نے سنا ہو تو وہ ان لوگوں میں سے ہے جن کے لئے قرآن کریم میں یہ ارشاد ہے ”یہ وہ لوگ ہیں جو مومنین کے درمیان فحشا اور برائی پھیلاتا چاہتے ہیں۔“ (۲)

امامؑ نے جو یہ فرمایا ہے کہ: ”آنکھوں نے دیکھا اور کانوں نے سنا ہوا“ اس کا مطلب یہ ہے کہ اگرچہ وہ عیب و نقص اس کے لئے اتنا واضح ہو کہ اسے اس نے اپنی آنکھوں سے دیکھا ہو یا کانوں سے سنا ہو لیکن دوسرے لوگ اس سے آگاہ نہ ہوں اور وہ اسے ان سے بیان کر دے تو یہی غیبت ہے۔ گویا امامؑ یہ بتانا چاہتے ہیں کہ جس نے غیبت کی ہے وہ اس آیت کا مصداق ہے۔

روایات میں غیبت کو جہنم کے کتوں کی غذا بھی کہا گیا ہے۔ جیسا کہ حضرت علیؑ فرماتے ہیں: ”اجْتَنِبِ الْعِيَّةَ فَإِنَّهَا إِذَا مَ كَلَّابِ النَّارِ“ غیبت سے پرہیز کرو اس لئے کہ غیبت جہنم کے کتوں کی غذا ہے۔“ (۳)

(۱) سورہ نور: آیت ۱۹

(۲) بحار الانوار ج ۵۵، باب ۶۶، حدیث ۲

(۳) گزشتہ حوالہ حدیث ۱۳

امام حسین نے بھی ایک شخص کو غیبت کرتے دیکھا تو فرمایا: ”يَا هَذَا كُفَّ عَنِ الْغَيْبَةِ فَإِنَّهَا إِذَا مَ كَلَابِ النَّارِ“ اے شخص! غیبت نہ کر! اس لئے کہ یہ جہنم کے کتوں کی غذا ہے۔“ (۱)

امام زین العابدین بھی اس سلسلہ میں فرماتے ہیں: ”إِيَّاكَ وَالْغَيْبَةَ فَإِنَّهَا إِذَا مَ كَلَابِ النَّارِ وَاعْلَمْ أَنَّ مَنْ أَخْشَرَ مِنْ ذِكْرِ عُيُوبِ النَّاسِ شَهِدَ عَلَيْهِ الْإِكْتَارُ أَنَّهُ إِنَّمَا يَطْلُبُهَا بِقَدْرِ مَا فِيهِ“ غیبت سے بچو اس لئے کہ وہ جہنم کے کتوں کی غذا ہے اور یاد رکھو کہ جو دوسروں کے عیوب کو زیادہ بیان کرتا ہے تو اس کی یہ فضول گوئی اس بات کی دلیل ہے کہ خود اپنے اندر پائی جانے والی برائیوں کو دوسرے لوگوں میں تلاش کرتا ہے۔“ (۲)

دوسرے لفظوں میں یوں کہا جائے کہ جس کے اندر جتنی برائیاں پائی جاتی ہیں اتنا ہی وہ دوسروں کے عیوب کو تلاش کر کے بیان کرتا ہے۔ حضرت علی اس سلسلہ میں فرماتے ہیں: ”ذُو الْعُيُوبِ يُحِبُّونَ إِشَاعَةَ مَغَائِبِ النَّاسِ لِيَتَّبِعَ لَهُمُ الْعُذْرُ فِي مَعَانِيهِمْ“ جن کے اندر عیب اور نقص پایا جاتا ہے وہ چاہتے ہیں کہ دوسروں کے عیوب بھی فاش ہو جائیں تاکہ ان کو اپنے عیوب کے لئے بہانہ مل جائے۔“ (۳)

بعض روایات میں بتایا گیا ہے کہ غیبت کرنے والے کا دین، ایمان اور اس کی نیکیاں برباد ہو جاتی ہیں۔

امام جعفر صادق فرماتے ہیں: ”الْغَيْبَةُ حَرَامٌ عَلَى كُلِّ مُسْلِمٍ وَإِنَّهَا لَتَأْكُلُ الْخَيْرَاتِ كَمَا تَأْكُلُ النَّارُ الْخَطْبُ“ ہر مسلمان پر غیبت حرام ہے جس طرح آگ لکڑی کو کھا

(۱) بحار الانوار: ج ۸، باب ۴۰، حدیث ۲

(۲) بحار الانوار: ج ۵، باب ۶۶، حدیث ۸

(۳) غرر الحکم: ج ۳، ص ۳۸

جاتی ہے اسی طرح غیبت انسان کی نیکیوں کو کھا جاتی ہے۔“ (۱)

ایک دوسری روایت میں پیغمبر اکرم سے منقول ہے کہ: ”الْغَيْبَةُ أَسْرَعُ لِي دِينِ الرَّجُلِ الْمُسْلِمِ مِنَ الْإِكْلَةِ فِي جَوْفِهِ“ غیبت کا اثر مسلمان کے دین پر اس سے کہیں جلدی ہوتا ہے جتنا اس کے جسم پر جدام کا اثر ہوتا ہے۔“ (۲)

ایک اور روایت میں پیغمبر اکرم فرماتے ہیں:

”يُؤْتَى بِأَحَدٍ يَوْمَ الْقِيَامَةِ يُوقَفُ بَيْنَ يَدَيِ اللَّهِ وَ يُدْفَعُ إِلَيْهِ كِتَابُهُ فَلَا يَرَى حَسَنَاتِهِ فَيَقُولُ: إِلَهِي لَيْسَ هَذَا كِتَابِي، فَإِنِّي لَا أَرَى فِيهَا طَاعَتِي؟ فَيَقَالُ لَهُ: إِنَّ رَبَّنَا لَا يُضِلُّ وَ لَا يَنْسِي ذَهَبَ عَمَلِكَ بِأَغْيَابِ النَّاسِ ثُمَّ يُؤْتَى بِأَخْرَ وَ يُدْفَعُ إِلَيْهِ كِتَابُهُ فَيَرَى فِيهَا طَاعَاتٍ كَثِيرَةً فَيَقُولُ: إِلَهِي مَا هَذَا كِتَابِي! فَلَنِي مَا عَمِلْتُ هَذِهِ الطَّاعَاتِ، فَيَقَالُ لَهُ: لِأَنَّ فُلَانًا اغْتَابَكَ فَذُفِعَتْ حَسَنَاتُهُ إِلَيْكَ“

”قیامت کے روز ایک شخص کو لایا جائے گا اور اس کا نامہ اعمال اسے دیا جائے گا جب وہ اپنا نامہ اعمال دیکھے گا تو وہ اپنی نیکیاں اس میں نہیں پائے گا تو کہے گا: خداوند! یہ میرا نامہ اعمال نہیں ہے اس لئے کہ اس میں میری نیکیاں ہی نہیں ہیں تو اس سے کہا جائے گا: تمہارا خدا کوئی غلطی یا خطا نہیں کرتا بلکہ تم نے لوگوں کی جو غیبت کی ہے اس کی بنا پر تمہارے اعمال ختم ہو گئے۔ پھر ایک دوسرے شخص کو لایا جائے گا اور اس کا نامہ اعمال اسے دیا جائے گا۔ تو وہ اس میں بہت سی نیکیاں دیکھے گا تو وہ کہے گا:

خداوند! یہ میرا نامہ اعمال نہیں ہے اس لئے کہ اس میں جو نیکیاں ہیں یہ تو میں نے نہیں کی

(۱) کشف المرید: ص ۹

(۲) بحار الانوار: ج ۵، باب ۶۶، حدیث ۱

تھیں تو اس سے کہا جائے گا۔ چونکہ فلاں شخص نے تمہاری غیبت کی تھی اس لئے اس کی نیکیاں تم کو مل گئی ہیں۔“ (۱)

کسی بزرگ سے منقول ہے کہ: جب انہیں بتایا گیا کہ فلاں شخص نے آپ کی غیبت کی ہے تو وہ مسکرائے اور کہا اس کے گھر مٹھائی بھیجو اور کہلا دو کہ ”میں نے سنا ہے کہ تم نے کچھ نیکیاں میرے نامہ اعمال میں بھیجی ہیں لہذا شکریہ کے طور پر یہ مٹھائی میری طرف سے قبول کر لو۔“

خلاصہ:

غیبت یعنی کسی کی عدم موجودگی میں اس کی برائی کرنا۔ شریعت اسلام میں غیبت اس لئے حرام ہے کہ غیبت سے دوسروں کے سامنے ایک مسلمان کی توہین اور بے عزتی ہوتی ہے۔ غیبت سود، زنا اور برائیوں کی ترویج جیسے گناہوں سے بھی بدتر ہے۔

سوالات:

- ۱۔ غیبت کی تعریف بیان کیجئے؟
- ۲۔ غیبت کے شرائط میں سے دو شرطیں بیان کیجئے؟
- ۳۔ قرآن کریم نے غیبت کرنے والے کو مردہ بھائی کا گوشت کھانے والے سے کیوں تشبیہ دی ہے؟
- ۴۔ پیغمبر اکرم ﷺ نے لوگوں کی عزت و آبرو کی حفاظت کو کیوں واجب قرار دیا ہے؟

کا ذمہ دار ہے۔ اور اس بہانے سے کہ دوسرا اس سے زیادہ گنہگار ہے توبہ اور اصلاح کی کوشش نہیں کرتا اس کے پچھلے گناہ تو اپنی جگہ باقی رہتے ہی ہیں ان پر غیبت جیسے گناہ کبیرہ کا اضافہ بھی ہو جاتا ہے۔

۲۔ فخر و مباہات

بعض لوگ دوسروں کے نقائص و عیوب کو لوگوں کے سامنے اس لئے بیان کرتے ہیں تاکہ ان کی تحقیر کر کے اپنے کو صاحب فضل و کمال ظاہر کر سکیں۔ مثلاً کہتے ہیں فلاں شخص ایسا، ویسا ہے اور اسے کچھ نہیں آتا۔ اور سامنے والے کو یہ بتانا چاہتے ہیں کہ ہمیں یہ مسائل معلوم ہیں اور اس قسم کا نقص ہمارے اندر نہیں پایا جاتا جب کہ بسا اوقات سننے والا اسی بات سے اس کے فضل و کمال کو ماننے کے بجائے یہ جان لیتا ہے کہ یہ انسان ”خود پسند“ اور ”مغرور“ ہے۔

۳۔ توہین

کچھ غیبت کرنے والے صرف دوسروں کے عیوب و نقائص کا مذاق اڑانے کے لئے ان کی غیبت کرتے ہیں۔ ہم اس بری خصلت کے بارے میں ستائیسویں درس میں تفصیل سے گفتگو کریں گے۔

۴۔ حسد

غیبت کی ایک اور وجہ حسد ہے اکثر ایسا ہوتا ہے کہ غیبت کرنے والا جب خود کو دوسروں کے مقابلہ میں کمزور اور کمتر محسوس کرتا ہے اور اپنے اندر وہ اچھائیاں نہیں پاتا جو دوسروں میں پائی جاتی ہیں تو اسے ان سے حسد ہونے لگتا ہے۔ اور پھر وہ ان کی عیب جوئی اور غیبت کر کے یہ کوشش کرتا ہے کہ لوگوں کی نظر میں ان کی عزت و وقعت کم ہو جائے تاکہ وہ لوگوں کی نظر میں صاحب عزت بن جائے۔

۵۔ دوسروں کی نقل

اکثر جگہوں پر جب لوگ اپنے دوستوں اور احباب کے ساتھ اکٹھا ہوتے ہیں تو ادھر ادھر کی

پچیسواں سبق

غیبت (۲)

۳۔ غیبت کی وجہیں

گذشتہ درس میں ہم نے پڑھا کہ غیبت کتنی بری چیز اور گناہ کبیرہ ہے۔ اور ہم نے دیکھا کہ اجتماعی زندگی میں اس کا کتنا برا اثر پڑتا ہے اور آخرت میں اس کا کیا نتیجہ ہوگا۔

اس درس میں ہم یہ دیکھیں گے کہ غیبت کے اسباب کیا ہیں تاکہ اس سے بچنے کے طریقوں سے آگاہ ہو سکیں۔ علمائے اخلاق نے بیان کیا ہے کہ آٹھ وجوہات کی بنا پر انسان کسی کی غیبت کرتا ہے۔

۱۔ تسکین قلب

بہت سے لوگ اس لئے غیبت کرتے ہیں اور لوگوں کے عیوب کو فاش کرنے کی کوشش میں رہتے ہیں تاکہ خود ان کے عیوب چھپ جائیں یا بالکل معمولی نظر آئیں۔

یہ لوگ جب اپنے نقائص کو دیکھتے ہیں تو انہیں دور کرنے کی کوشش کے بجائے دوسروں کے نقائص اور عیوب کو عیاں کرنے کی کوشش کرنے لگتے ہیں تاکہ وہ لوگوں کو بتا سکیں کہ یہ کیسی اور عیب صرف میرے ہی اندر نہیں ہے بلکہ فلاں کا عیب مجھ سے زیادہ ہے۔ یعنی میرا عیب اور گناہ تو بہت کم اور معمولی چیز ہے۔ اس طرح وہ اپنے دل کو مطمئن کرتے ہیں۔ اگر اس وجہ سے کوئی غیبت میں مبتلا ہو جائے تو وہ اپنے گناہوں میں ایک اور بڑے گناہ کا اضافہ کر لیتا ہے۔ اس لئے کہ ہر انسان خود اپنے عمل اور کردار

باتیں کرتے ہیں اور پھر عام طور سے کسی نہ کسی کی اچھائیاں یا برائیاں بیان ہونے لگتی ہیں اور ہر آدمی اپنی بات کہتا ہے اور کبھی کبھی ایسا ہوتا ہے کہ انسان ان کے درمیان گھل مل جانے اور انہیں خوش کرنے کے لئے دوسروں کی غیبت اور عیب جوئی شروع کر دیتا ہے۔ ایسے لوگ یہ سمجھتے ہیں کہ اگر وہ اس مجمع کے ہمنوائے ہوں گے تو یہ لوگ اس سے ناراض ہو جائیں گے۔ حالانکہ یہ طے ہے کہ دوسروں کی موافقت اور ہمنوائی وہیں تک اچھی بات ہے جہاں تک انسان گناہ اور حرام میں مبتلا نہ ہو حقیقت تو یہ ہے کہ لوگوں کی رضا کے لئے خدا کو ناراض نہیں کرنا چاہئے۔ قرآن کریم میں ہے کہ بعض لوگ گناہ گاروں کے ہم نشین ہونے کی وجہ سے جہنم میں جائیں گے۔

﴿فَإِنَّ جَنَابَ يَسْأَلُونَ عَنِ الْمُجْرِمِينَ . مَا سَلَكَكُمْ فِي سَفَرٍ ، قَالُوا لَمْ نَكُ مِنَ الْمُصَلِّينَ وَلَمْ نَكُ نُطْعِمِ الْمُسْكِينِ ، وَكُنَّا نَخُوضُ مَعَ الْخَائِضِينَ ۝﴾ (۱)

”وہ جنتوں میں آپس میں ایک دوسرے سے سوال کر رہے ہوں گے مجرمین کے بارے میں، آخر تمہیں کس چیز نے جہنم میں پہنچا دیا ہے وہ کہیں گے کہ ہم نماز گزار نہیں تھے اور مسکین کو کھانا نہیں کھلایا کرتے تھے۔ لوگوں کے برے کاموں میں شامل ہو جایا کرتے تھے۔“

۶۔ پیش بندی

دنیا میں کچھ لوگ ایسے بھی ہیں جنہیں اگر یہ خیال پیدا ہو جائے کہ فلاں شخص ہمارے بارے میں کچھ کہہ سکتا ہے تو اس کی بات کو بے اثر کرنے کے لئے وہ پہلے ہی اس کے عیوب اور نقائص کو بیان کرنا شروع کر دیتے ہیں تاکہ اگر وہ شخص اس کے بارے میں کچھ بھی تو سننے والوں کی نظر میں اس کی کوئی اہمیت نہ رہے۔

۷۔ اظہار تعجب

جب کسی گناہ یا برائی کی بات آتی ہے تو بعض لوگ تعجب کا اظہار کرتے ہوئے کہتے ہیں، ”تعجب ہے کہ فلاں آدمی نے ایسا کام کیا؟“ یہ اظہار تعجب غیبت کا بہانہ ہوتا ہے تاکہ اس طرح کسی کا نام لئے بغیر ان کے برے کام اور گناہوں سے نفرت کا اظہار کرے۔ توجہ رہے کہ جس طرح گناہ اور برائی کا ارتکاب تعجب اور حیرت کا باعث ہے اسی طرح غیبت بھی ایک گناہ کبیرہ ہے جو بعض لوگوں کے لئے تعجب و حیرت کا باعث ہوتی ہے۔

۸۔ اظہار رحم

بعض لوگ ایسے ہیں کہ جب کسی گناہ یا عیب کی بات آتی ہے تو افسوس اور رحم دلی کا اظہار کرتے ہوئے کہتے ہیں ”ارے بڑے افسوس کی بات ہے کہ فلاں صاحب سے فلاں گناہ یا غلطی ہوگئی“ حالانکہ غیبت کرنے والا اس بات سے غافل ہے کہ اس اظہار افسوس اور رحم کا وہ خود زیادہ مستحق ہے۔ اس لئے کہ وہ خود عیب اور نقص سے مبرا نہیں ہے۔ دوسرے یہ کہ وہ غیبت جیسے گناہ میں مبتلا ہوا ہے۔ اور تیسرے یہ کہ اس نے ایک اور گناہ کیا ہے اور وہ ہے مومن کی توہین اس لئے کہ اس نے جس انداز سے اس پر رحم کا اظہار کیا ہے اس سے مومن کی تحقیر ہوتی ہے۔

۳۔ غیبت کے مستثنیات

اگرچہ غیبت اس قدر بری چیز ہے کہ اسلام نے اسے گناہ کبیرہ قرار دیا ہے لیکن پھر بھی کہیں ایسے مواقع آ جاتے ہیں جب غیبت کرنا جائز ہو جاتا ہے۔ اور ان مواقع پر مومن کے لئے غیبت کی قباحت اور برائی ختم ہو جاتی ہے۔

۱۔ انصاف کا مطالبہ

اگر کسی کے اوپر ظلم ہوا ہے اور وہ انصاف کے لئے قاضی کے پاس جائے تو اس پر جو ظلم کیا

گیا ہے اسے بیان کرنا اور یہ بتانا کہ کس نے اس کے اوپر ظلم کیا ہے اس کی مجبوری ہے اس کے بغیر انصاف حاصل کرنا ممکن نہیں ہے۔ لہذا مظلوم کو ظالم کی غیبت کی اجازت دی گئی ہے۔ اس سلسلہ میں خداوند عالم ارشاد فرماتا ہے: ﴿لَا يُحِبُّ اللَّهُ الْجَهْرَ بِالسُّوءِ مِنَ الْقَوْلِ إِلَّا مَنْ ظَلِمَ وَكَانَ اللَّهُ مُبِينًا عَلِيمًا﴾ (۱)

”اللہ مظلوم کے علاوہ کسی کی طرف سے بھی علی الاعلان برا کہنے کو پسند نہیں کرتا اور اللہ ہر بات کا سننے والا اور تمام حالات کا جاننے والا ہے۔“

لہذا خداوند عالم، مظلوم کے علاوہ کسی سے دوسرے کی کسی برائی کو سننا پسند نہیں کرتا۔ وہ بھی اس لئے کہ اسلام میں عدالت کی اہمیت ایک ظالم کی عزت و آبرو سے کہیں زیادہ ہے چاہے وہ مسلمان ہی کیوں نہ ہو۔ لہذا غیبت ایسے موقع پر نہ ہی بری چیز ہے اور نہ ہی کسی کے حق میں زیادتی شمار ہوتی ہے۔ اس لئے کہ اگر اس کو غیبت سے الگ نہ کیا گیا ہوتا تو ہر شخص دوسروں کے حقوق پر تجاوز کرتا رہتا اور کوئی مظلوم قاضی کے پاس شکایت نہیں کر سکتا تھا۔

۲۔ مشورہ

اکثر لوگ اپنی اجتماعی و انفرادی زندگی میں مشورہ لیتے ہیں۔ مثلاً شادی کے وقت لڑکی یا لڑکے کے سلسلہ میں معلومات حاصل کرتے ہیں اور ان کے جاننے والوں سے تفصیلات پوچھتے ہیں۔ یا کوئی ذمہ داری کسی کو دینا چاہتے ہیں تو اس کے بارے میں تحقیقات کی جاتی ہیں ایسے مواقع پر چونکہ ایک اہم مصلحت مد نظر ہوتی ہے اور ممکن ہے غیبت نہ کرنے کا نتیجہ بہت برا ہو۔ لہذا اس شخص کے عیوب و نقائص کو بیان کرنا جس کے سلسلہ میں تحقیق ہو رہی ہے غیبت شمار نہیں ہوگا اس لئے کہ اجتماعی

مصلحت، انفرادی مصلحت سے زیادہ اہم ہوتی ہے اس صورت میں اجتماعی مصلحت کو مقدم رکھا جائے گا۔

۳۔ خبردار کرنا

جب یہ محسوس کیا جائے کہ کسی شخص یا گروہ کی حرکتیں سماج کو خراب اور برباد کر رہی ہیں اور اگر ان حرکتوں سے لوگوں کو آگاہ نہ کیا گیا تو اس کے نتائج بہت برے ہو سکتے ہیں اور لوگ ان کی طرف مائل ہو گئے تو بڑا فساد برپا ہو جائے گا تو اس صورت میں ان افراد کی غلط حرکتوں اور نیتوں سے لوگوں کو آگاہ کر سکتے ہیں چاہے ان کی بدگوئی ہی کیوں نہ ہو سماج کے تحفظ کی بنا پر یہ غیبت شمار نہیں کیا جاتا۔ پیغمبر اکرم ﷺ فرماتے ہیں: ”اتْرَعُونَ عَنْ ذِكْرِ الْفَاجِرِ حَتَّى لَا يَعْرِفَهُ النَّاسُ أَذْ كُرُوهُ بِنَافِيهِ يَخْذَرُهُ النَّاسُ“ ”تم فاسق و فاجر کی برائیاں بیان نہیں کرتے تاکہ لوگ اسے پہچان لیں۔ لوگوں کو اس کی برائیوں سے آگاہ کرو تاکہ لوگ اس سے بچ سکیں۔“ (۱)

۴۔ برائیوں کا سد باب

کبھی کبھی معاشرہ کے اخلاقی تحفظ اور اسے برائیوں اور مفاسد سے پاک و صاف کرنے کے لئے کسی کی برائیوں سے لوگوں کو یا کم از کم ذمہ دار حضرات کو آگاہ کرنا ضروری ہو جاتا ہے تاکہ ان کی مدد سے معاشرہ میں ایسی برائیوں کا سد باب ہو سکے۔

اس موقع پر بھی ان عیوب اور برائیوں کو بیان کرنا اور ان مفاسد سے آگاہ کرنا اجتماعی مصلحت کی وجہ سے غیبت شمار نہیں کیا جاتا ہے چاہے اس میں بدگوئی ہی کیوں نہ ہو۔

۵۔ جرح و تعدیل

معاشرہ کی مصلحت کے لئے جن لوگوں کے عیوب و نقائص بیان کئے جاسکتے ہیں ان میں

راویان حدیث یا عدالت میں کسی مقدمہ کی گواہی دینے والے گواہ جیسے افراد شامل ہیں۔ چونکہ ان لوگوں کی عدالت اور ان کا قابل اطمینان ہونا اس بات پر موقوف ہے کہ ان کے حالات اور اخلاقی خصوصیات اور کردار کے بارے میں کافی معلومات موجود ہوں لہذا مجبوراً راویوں اور گواہوں کے عیوب و نقائص کا تذکرہ ضروری ہو جاتا ہے۔ چونکہ روایت کی صحت و اعتبار اور فیصلہ کی صحت اسی پر موقوف ہے لہذا ایسے مواقع پر بھی عیوب کو بیان کرنا غیبت شمار نہیں ہوتا۔

۶۔ معرفت

معاشرہ میں کچھ لوگ ایسے بھی ہوتے ہیں جو کسی خاص صفت یا نام اور لقب سے مشہور ہو جاتے ہیں کہ جب تک اس لقب یا صفت کو نہ بیان کیا جائے وہ پہچانے نہیں جاتے مثلاً فلاں کانے یا فلاں لنگڑے وغیرہ... اس سلسلہ میں اگرچہ وہ پہلا شخص جس نے اس کا یہ نام رکھا ہے گناہگار ہے مگر اب جب یہ نام مشہور ہو جائے تو اگر دوسرے اسے اس نام سے پکاریں گے تو یہ غیبت شمار نہیں ہوگا۔

۷۔ مذہب میں نئی ایجاد کرنے والے

جو لوگ دین میں بدعت ایجاد کرتے ہیں اور لوگوں کو دین سے منحرف کرنا چاہتے ہیں ان کو ہچکچاتا نہ صرف یہ کہ غیبت نہیں ہے بلکہ ایک مسلمان کا شرعی فریضہ بھی ہے۔ مسلمانوں کا فرض ہے کہ جس طرح بھی ہو سکے اس کام کو روکیں اور دین میں بدعتیں پیدا نہ ہونے دیں۔ پیغمبر اکرمؐ کی ایک حدیث میں ہے کہ: ”جب بھی اہل بدعت کو دیکھو ان سے بیزاری اختیار کرو انہیں برا کہو اور ان کے سلسلہ میں جو بھی جانتے ہو لوگوں سے بیان کرو“

۸۔ کھلے عام گناہ کرنے والا

روایات کے مطابق لوگوں کے ایک اور گروہ کی غیبت جائز ہے یہ وہ لوگ ہیں جو کھلے عام گناہ کرتے ہیں اور انہیں اس بات کی فکر بھی نہیں ہوتی کہ لوگ ان کی حرکت سے آگاہ ہوں گے یا

نہیں۔ پیغمبر اکرمؐ ان افراد کے سلسلہ میں فرماتے ہیں: ”ثَلَاثَةٌ لَا غَيْبَةَ لَهُمْ أَصَابِحُ الْهَوَىٰ، وَالْفَاسِقُ الْمُفْلِنُ بِفُسْقِهِ وَالْإِمَامُ الْبَاجِبُ“ ”تین لوگوں کی غیبت جائز ہے۔ خواہشات نفس کی پیروی کرنے والے، وہ لوگ جو کھلے عام گناہ کرتے ہیں، اور ظالم حاکم۔“ (۱)
نیز آپؐ فرماتے ہیں: ”إِذَا جَاحَرَ الْفَاسِقُ بِفُسْقِهِ فَلَا حُرْمَةَ لَهُ وَلَا غَيْبَةَ“ ”کھلے عام گناہ کرنے والے کا کوئی احترام نہیں ہے اور اس کی غیبت جائز ہے۔“ (۲)

۵۔ غیبت سننا

غیبت کرنا جتنی بری چیز اور گناہ ہے اور جس طرح غیبت کرنے والا خداوند عالم کے قہر و غضب کا مستحق ہوتا ہے اسی طرح غیبت سننا بھی گناہ کبیرہ ہے۔ پیغمبر اکرمؐ اس سلسلہ میں فرماتے ہیں: ”السَّامِعُ لِلْغَيْبَةِ أَحَدُ الْمُفْتَائِنِ“ ”غیبت سننے والا بھی غیبت کرنے والوں میں سے ایک ہے۔“ (۳)

امام جعفر صادقؑ فرماتے ہیں: ”الْغَيْبَةُ كُفْرٌ وَالْمُسْتَمِعُ لَهَا وَالرَّاضِي بِهَا مُشْرِكٌ“ ”غیبت کفر ہے اور سننے والا اور اس پر راضی رہنے والا مشرک ہے۔“ (۴)
بعض روایات میں یہ تاکید کی گئی ہے کہ اگر تمہارے سامنے کسی مومن کی غیبت ہو رہی ہے اور تم اس کا جواب دے سکتے ہو تو ضروری ہے کہ اس مومن کا دفاع کرو۔ پیغمبر اکرمؐ اس سلسلہ میں فرماتے ہیں:

(۱) درمنثور: ج ۶، ص ۹۷

(۲) بحار الانوار: ج ۵، باب ۵۷، حدیث ۳۳

(۳) بحار الانوار: ج ۵، باب ۶۶، حدیث ۱

(۴) مستدرک: ج ۹، باب ۱۳۶، حدیث ۱۰۳۶۲

”مَنْ رَدَّ عَنْ أَخِيهِ غَيْبَةً سَمِعَهَا فِي مَجْلِسٍ رَدَّ اللَّهُ عَنْهُ أَلْفَ بَابٍ مِنَ الشَّرِّ فِي الدُّنْيَا وَالْآخِرَةِ“ ”جو اپنے مومن بھائی کی کسی جگہ غیبت سن کر اس کا دفاع کرے تو خداوند عالم ہزار قسم کی برائی دنیا و آخرت میں اس سے دور کرے گا۔“ (۱)

واضح رہے کہ اگر دفاع نہیں کر سکتا اور اس غیبت کا جواب نہیں دے سکتا تو اس جگہ سے اٹھ کر چلا جائے تاکہ ان کا شریک نہ کہا جائے۔

خلاصہ:

غیبت کی بنیادی اسباب مندرجہ ذیل ہیں: سکون قلب، فخر و مباہات، مسخرہ بازی، دوسروں کی نقل، پیش بندی، اظہار تعجب اور اظہار ترحم۔

غیبت بعض مواقع، جیسے انصاف طلبی، مشورہ، خبردار کرنا، برائیوں کا سدباب کرنا وغیرہ... میں نہ صرف یہ کہ حرام نہیں ہے بلکہ جائز ہے اور اس کی ذمہ داری مومن کی گردن پر نہیں ہوگی ان مواقع کو غیبت کے مستثیات کہا جاتا ہے۔ غیبت کا سنتا بھی غیبت کرنے ہی کی طرح حرام ہے۔

سوالات:

- ۱۔ غیبت کے اسباب میں سے کسی دو کی وضاحت کیجئے؟
- ۲۔ انصاف طلبی کے موقع پر غیبت کیوں جائز ہے؟
- ۳۔ اہل بدعت کو کچھ انا غیبت سے کیوں مستثنیٰ ہے؟

خداوند عالم اسے روز قیامت آگ کے ایک ٹیلے کے اوپر روک دے گا تا کہ وہ اپنے کہے کا جواب دے۔“ (۱)

امام جعفر صادقؑ فرماتے ہیں: ”إِذَا اتَّهَمَ الْمُؤْمِنُ أَخَاهُ إِمْنًا الْإِيمَانُ مِنْ قَلْبِهِ كَمَا يَنْتَازُ الْمَلْحُ فِي الْمَاءِ“ ”جب کوئی اپنے مومن بھائی پر تہمت لگاتا ہے تو اس کے دل سے ایمان اسی طرح ضائع و برباد ہو جاتا ہے جس طرح نمک پانی میں ضائع اور برباد ہو جاتا ہے۔“ (۲)

کسی انسان پر تین طرح سے تہمت لگائی جاسکتی ہے:

۱۔ کسی کی طرف ایسے عیب کی یقینی طور پر نسبت دینا جو اس میں نہیں ہے صرف یہ سمجھ کر کہ یہ عیب اس میں ہوگا۔

۲۔ یہ جانتے ہوئے کہ اس شخص میں یہ عیب نہیں ہے پھر بھی اس کی طرف دشمنی کی وجہ سے اس عیب کی نسبت دینا۔

۳۔ اپنے کو بچانے کے لئے اپنے عیب اور گناہ کو دوسروں کی طرف منسوب کرنا۔

تہمت کی اس تقسیم سے معلوم ہوتا ہے کہ تہمت کی تمام قسمیں اگرچہ تہمت شمار ہوتی ہیں اور سب کی سب گناہ بھی ہیں لیکن سب کی برائی ایک جیسی نہیں ہے۔ واضح رہے کہ دوسروں پر تہمت لگانے سے ہر حال میں بچنا چاہئے تاکہ لوگوں کی شخصیت اور ان کا احترام باقی رہے اور ہر شخص اپنی شخصیت کو محفوظ سمجھے اور معاشرہ میں ایک دوسرے کے تئیں مثبت رویہ اپنائے۔

اگر سماج کے سارے لوگ ایک دوسرے کی اہانت اور بے حرمتی کرنے لگیں تو ہر انسان صرف اس فکر میں رہے گا کہ تہمت و غیبت کا دفاع کس طرح کرے یا اپنا انتقام کس طرح لے۔ اور پھر معاشرہ میں کسی قسم کا انفرادی یا اجتماعی کمال یا اچھا اخلاق باقی نہ رہ جائے گا۔

(۱) بحار الانوار ج ۵، باب ۶۲، حدیث ۵

(۲) بحار الانوار ج ۵، باب ۶۲، حدیث ۱۹

چھبیسواں سبق

تہمت و بدگمانی

تہمت

سماجی زندگی بری صفات میں سے ایک تہمت بھی ہے۔ ہم نے غیبت (۱) کے درس میں یہ پڑھا کہ لوگوں کے پوشیدہ عیوب و نقائص کو ان کی عدم موجودگی میں بیان کرنا غیبت ہے اور کسی کی طرف ان عیوب و نقائص کی نسبت دینا جو اس میں نہ پائے جاتے ہوں تہمت کہلاتا ہے۔

غیبت اور تہمت کے اس فرق سے واضح ہو گیا کہ تہمت اور بہتان غیبت سے زیادہ بڑا گناہ ہے۔ جسے ہم غیبت کے سلسلہ میں موجود آیات و روایات سے بخوبی سمجھ سکتے ہیں۔

قرآن کریم میں ارشاد ہے: ”وَمَنْ يَكْسِبْ خَطِيئَةً أَوْ إِثْمًا ثُمَّ يَرْمِ بِهِ بَرِيئًا فَقَدْ احْتَمَلَ بُهْتَانًا وَإِثْمًا مُبِينًا“ ”اور جو شخص غلطی یا گناہ کر کے دوسرے بے گناہ کے سر ڈال دیتا ہے وہ بہت بڑے بہتان اور کلمے گناہ کا ذمہ دار ہوتا ہے۔“ (۱)

پیغمبر اکرم ﷺ اس سلسلہ میں فرماتے ہیں: ”مَنْ بُهَتَ مُؤْمِنًا أَوْ مُؤْمِنَةً أَوْ قَالَ فِيهِ مَا لَيْسَ فِيهِ أَقَامَهُ اللَّهُ يَوْمَ الْقِيَامَةِ عَلَى نَارٍ حَتَّى يَخْرُجَ مِمَّا قَالَ فِيهِ“ ”جو کسی مومن یا مومنہ پر تہمت لگاتا ہے یا اس کی طرف ایسی بات کی نسبت دیتا ہے جو اس میں نہیں ہے تو

لوگوں سے میل جول رکھنے میں تہمت سے پرہیز کرنے کے علاوہ سماج کے تمام افراد کا ایک فریضہ اور بھی ہے اور وہ یہ کہ تہمت کی جگہوں سے بھی پرہیز کریں۔ جس طرح کسی کو یہ حق حاصل نہیں ہے کہ کسی پر تہمت لگائے اسی طرح انسان کو چاہئے کہ خود کو تہمت کی جگہوں سے بچائے۔ یعنی ایسا کام نہ کرے جو دوسروں کی بدظنی اور شک کا باعث ہو۔

پیغمبر اکرم ﷺ اس سلسلہ میں فرماتے ہیں: ”أَوَّلَى النَّاسِ بِالتُّهْمَةِ مَنْ جَالَسَ أَهْلَ التُّهْمَةِ“ ”سب سے زیادہ تہمت کا مستحق وہ شخص ہے جو اہل تہمت کے ساتھ اٹھے بیٹھے۔“ (۱)
حضرت علیؓ فرماتے ہیں: ”مَنْ وَقَفَ مَوْقِفَ التُّهْمَةِ فَلَا يُلْوَ مِنْ إِلَّا نَفْسُهُ“ ”جو تہمت کی جگہ قیام کرے وہ اپنے نفس کے علاوہ کسی اور کی مذمت نہ کرے۔“ (۲)

امام جعفر صادقؑ کا بھی ارشاد ہے: ”قَالَ أَبِي: يَا بُنَيَّ! مَنْ يَصْحَبُ صَاحِبَ السُّوءِ لَا يَسْلِمُ وَمَنْ يَدْخُلُ مَذَاجِلَ السُّوءِ يُتْهَمُ وَمَنْ لَا يَمْلِكُ لِسَانَهُ يَنْدِمُ“ ”میرے والد نے مجھ سے فرمایا: بیٹا! جو برے لوگوں کا ہم نشین ہوتا ہے وہ سالم نہیں رہتا، جو بری جگہ آتا جاتا ہے اس پر تہمت لگتی ہے، اور جو اپنی زبان پر قہقہہ نہیں رکھتا وہ شرمندہ ہوتا ہے۔“ (۳)

بدگمانی

سماجی زندگی میں پیدا ہونے والی ایک اور بری خصلت ”بدگمانی“ ہے۔ بعض لوگ اپنی کج

(۱) بحار الانوار، ج ۵، باب ۳۶، حدیث ۳

(۲) بحار الانوار، ج ۲، ص ۹۱

(۳) بحار الانوار، ج ۵، باب ۳۶، حدیث ۱

فکری اور بدینی کی وجہ دوسرے لوگوں کے ہر قول و فعل کو برائی اور فساد پر محمول کرتے ہیں۔ کہ اگر یہ گمان حقیقت کے برخلاف ہو تو اسے بدظنی اور بدگمانی کہا جاتا ہے۔ ایک طرف تو ایک بری عادت اور خصلت اور گناہ ہے اور دوسری طرف بہت سے گناہوں کا سرچشمہ ہے۔ قرآن کریم اس سلسلہ میں فرماتا ہے:

﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبِ بَعْضُكُم بَعْضًا﴾

”اے ایمان والو! اکثر گمانوں سے اجتناب کرو کہ بعض گمان گناہ کا درجہ رکھتے ہیں اور خبردار ایک دوسرے کے عیب تلاش نہ کرو اور ایک دوسرے کی غیبت بھی نہ کرو۔“ (۱)

جیسا کہ آپ نے اس آیت میں ملاحظہ فرمایا خداوند عالم نے بعض گمانوں کو گناہ قرار دیا ہے اس لئے کہ بعض اوقات ممکن ہے کہ ہمارا گمان حقیقت کے مطابق ہو اور ہم نے جیسا گمان کیا ہے صورت حال ویسی ہی ہو تو اس صورت میں یہ گمان باطل اور گناہ نہیں ہے۔ لیکن چونکہ ہمارے بعض گمان حقیقت کے برخلاف ہوتے ہیں اور ہم جو کچھ سوچتے ہیں ویسا نہیں ہوتا ہے تو یہ گناہ ہے اور اگر ہم اپنی اس بدگمانی کو دور کرنا چاہیں تو مجبوراً دوسروں کے حالات کی جستجو کرنا ہوگی اور کسی کے حالات کی جستجو کرنا بھی ایک گناہ ہے جس کو اسی آیت میں منع کیا گیا ہے۔

دوسری بات یہ کہ لوگوں کو حقیقت حال سے باخبر ہونے کے لئے خواہ مخواہ غیبت میں مبتلا ہونا پڑے گا۔ اس لئے کہ دوسروں سے پوچھ کر ہی کسی کے حالات سے آگاہی ہو سکتی ہے۔ لہذا بدظنی اور بدگمانی خود تو گناہ ہے ہی دوسرے گناہ کا سبب بھی ہوتی ہے۔ لہذا خداوند عالم نے ان تمام گناہوں

(۱) سورۃ حجرات آیت ۱۲

سے بچنے کے لئے بہت سے گمانوں سے بچنے کا حکم دیا ہے۔ اسلام میں بدظنی و بدگمانی کے مقابلہ میں ایک اصول ہے، ”اصالتِ صحت“ یعنی ہر کام کو صحیح سمجھا جائے تاکہ لوگ آپس میں ایک دوسرے کے سلسلہ میں بدگمانی کا اصول نہ اپنائیں کہ جب گمان کریں تو برا گمان نہ کریں۔ اہل بیت نے حکم دیا ہے کہ اپنے مومن بھائی کے قول و فعل کو صحت پر حمل کریں۔ یعنی یہ سمجھیں کہ یہ قول و فعل صحیح ہے اس طرح کہ جب کسی مومن بھائی سے کوئی بات سنیں یا ان کا کوئی کام دیکھیں تو اس کو اس کی بہترین شکل قرار دیں۔ حضرت علیؑ اس سلسلہ میں فرماتے ہیں:

”ضَعْ أَمْرَ أَخِيكَ عَلَى أَحْسَنِهِ حَتَّى يَأْتِيَكَ مَا يَغْلِبُكَ مِنْهُ وَلَا تَنْظُنْ بِكَلِمَةٍ خَرَجْتَ مِنْ أَخِيكَ سُوءٌ وَأَنْتَ تَجِدُ لَهَا فِي الْخَيْرِ مَحْمُولًا“

”اپنے مومن بھائی کے معاملات کو اچھائی پر محمول کرو۔ مگر یہ کہ اس کے برخلاف تمہارے پاس کوئی دلیل ہو۔ اور کبھی بھی اپنے مومن بھائی کی سنی ہوئی باتوں کے سلسلہ میں بدگمانی نہ کرو اور جہاں تک ہو سکے اس کی جائز توجیہ و تاویل کرو۔“ (۱)

بدگمانی کے اثرات

معصومین کی حدیثوں میں بدگمانی اور بدظنی کے برے اثرات کچھ اس طرح بیان کئے گئے ہیں:

۱۔ حضرت علیؑ فرماتے ہیں: ”مَنْ لَمْ يُحَسِّنْ ظَنَّهُ اسْتَوْحَشَ مِنْ كُلِّ أَحَدٍ“

”جو بدگمان ہوتا ہے وہ ہر ایک سے ڈرتا رہتا ہے۔“ (۲)

(۱) بحار الانوار: ج ۴، باب ۱۳، حدیث ۷

(۲) غرر الحکم: ج ۵، ص ۳۳۲

یعنی بدگمان انسان چونکہ ہر ایک کے سلسلہ میں بدگمانی کرتا ہے اور ہر ایک کا کوئی نہ کوئی عیب اور نقص اپنے ذہن میں تصور کرتا ہے لہذا وہ کسی پر اعتماد نہیں کر پاتا اور اسے کسی پر بھروسہ نہیں ہوتا۔ وہ سب سے ڈرتا ہے اور اس خوف کا نتیجہ یہ ہوتا ہے کہ وہ سب سے کنارہ کش ہو کر رہ جاتا ہے اور اپنے طور پر تنہائی کا احساس کرنے لگتا ہے۔

۲۔ اسی طرح حضرت علیؑ فرماتے ہیں:

”سُوءُ الظَّنِّ يُفْسِدُ الْأُمُورَ وَيَنْتَعِثُ عَلَى الشُّرُورِ“

”بدگمانی کام خراب کرتی ہے اور لوگوں کو برائی پر آمادہ کرتی ہے۔“ (۱)

اس میں کوئی شک نہیں ہے کہ کامیابی کا سب سے بڑا راز لوگوں کے درمیان اپنا اعتماد و اطمینان بحال کرنا ہے اور ہر ایک کی یہ خواہش ہوتی ہے کہ لوگ اس کے اچھے کاموں سے خوش ہوں اور اس پر اعتماد کریں۔ اب اگر کسی معاشرہ میں ہر انسان ایک دوسرے کو بدگمانی کی نظر سے دیکھنے لگے تو پھر کسی کا اعتماد و اعتبار باقی نہیں رہ جائے گا اور کوئی کامیابی کی کوشش نہیں کرے گا۔ اور حضرت علیؑ کے قول کے مطابق معاشرہ کا شیرازہ بکھر جائے گا اور لوگ برائیوں کی طرف کھینچے چلے جائیں گے۔

۳۔ حضرت علیؑ نے ایک حدیث میں بدگمانی کو لوگوں کے درمیان تفرقہ کا باعث قرار دیا ہے۔

آپؑ فرماتے ہیں: ”مَنْ غَلَبَ عَلَيْهِ سُوءُ الظَّنِّ لَمْ يَتَرَكَ بَيْنَهُ وَ بَيْنَ خَلِيلٍ صُلْحًا“

”جس پر بدگمانی غالب ہو جاتی ہے وہ اپنے دوستوں سے اچھے تعلقات باقی نہیں رکھ پاتا۔“ (۲)

۴۔ ایک دوسری روایت میں حضرت علیؑ نے بدگمانی کو عبادتوں کی بربادی کا سبب قرار دیا

(۱) غرر الحکم: ج ۴، ص ۱۳۲

(۲) غرر الحکم: ج ۵، ص ۳۰۶

ہے۔ ”ایاک اَنْ نُسِي الظَّنَّ فَاِنْ سُوءَ الظَّنِّ يُفْسِدُ الْعَادَةَ وَيُعْظِمُ الْوِزْرَ“ بدگمانی سے بچو اس لئے کہ بدگمانی عبادت کو برباد کر دیتی ہے اور گناہ کو رواج دیتی ہے۔“ (۱)

اسی طرح آپؐ فرماتے ہیں ”لَا اِيْمَانُ مَعَ سُوءِ الظَّنِّ“ ایمان بدگمانی کے ساتھ جمع نہیں ہوتا۔“ (۲)

بدگمانی اور بدظنی بڑی چیز ہے اس کے برخلاف مومنین کے سلسلہ میں حسن ظن ایک اچھی عادت نیز قابل تعریف صفت شمار ہوتی ہے معصومین نے اپنی حدیثوں میں اس کی تاکید بھی فرمائی ہے۔

حضرت علیؑ فرماتے ہیں ”حُسْنُ الظَّنِّ مِنْ أَحْسَنِ النَّيِّمِ وَ أَفْضَلِ الْقَنَمِ“ حسن ظن بہترین خصلت اور سب سے زیادہ مفید ہے۔“ (۳)

اسی طرح آپؐ فرماتے ہیں: ”حُسْنُ الظَّنِّ رَاحَةُ الْقَلْبِ وَ سَلَامَةُ الدِّينِ“

”حسن ظن، سکون قلب اور دین کی سلامتی کا سبب ہے۔“ (۴)

پھر ارشاد فرماتے ہیں: ”حُسْنُ الظَّنِّ يُخَفِّفُ الْهَمَّ وَ يُنْجِي مِنَ تَقْلِيدِ الْإِثْمِ“ حسن ظن سے غم دور ہوتا ہے اور یہ گناہ کے طوق سے بچاتا ہے۔“ (۵)

نیز آپؐ فرماتے ہیں ”مَنْ حَسَنَ ظَنَّهُ بِالنَّاسِ حَازَ مِنْهُمْ الْمُحَبَّةَ“ جو لوگوں کے سلسلہ میں حسن ظن رکھتا ہے وہ لوگوں کی محبت حاصل کرتا ہے۔“ (۶)

(۱) غرر الحکم: ج ۲، ص ۳۰۸

(۲) غرر الحکم: ج ۶، ص ۳۶۲

(۳) غرر الحکم: ج ۳، ص ۳۸۶

(۴) غرر الحکم: ج ۳، ص ۳۸۳

(۵) غرر الحکم: ج ۳، ص ۳۸۵

(۶) غرر الحکم: ج ۵، ص ۳۷۹

اسی طرح امام جعفر صادقؑ کی طرف منسوب ایک روایت میں آیا ہے کہ: ”حُسْنُ الظَّنِّ أَصْلُهُ مِنْ حُسْنِ اِيْمَانِ الْفَرْدِ وَ سَلَامَةِ صَدْرِهِ“ انسان کا حسن ظن اس کے حسن ایمان اور دل کی سلامتی سے پیدا ہوتا ہے۔“ (۱)

سینہ سے مراد انسان کا باطن ہے کہ وہ گناہ اور برائیوں سے بھتا پاک و صاف ہوتا ہے اس کا گمان اتنا ہی اچھا ہوتا ہے اسی طرح پیغمبر اکرمؐ سے منسوب روایت میں وارد ہے کہ:

”أَحْسِنُوا ظُنُونَكُمْ بِأَخْوَانِكُمْ تَغْتَنِمُوا بِهَا صَفَاءَ الْقَلْبِ وَ نَقَاءَ الطَّبَعِ“ اپنے برادران دینی کے سلسلہ میں حسن ظن رکھو کہ اس سے پاک دلی اور حسن طبع حاصل ہوتی ہے۔“ (۲)

واضح رہے کہ جب بدظنی، حسن ظن میں بدل جائے گی تو دل سے بغض و کینہ نکل جائے گا، انسانوں کے دل روشن اور ان کی عادات و اطوار اچھی ہو جائیں گی۔

لہذا مومنین کے ساتھ زندگی گزارنے کے بارے میں حسن ظن اور ان کے عمل کو صحیح جاننا بنیادی چیز ہے لیکن یاد رہے کہ دوسروں کے بارے میں حسن ظن کی بھی کچھ حد ہے کہ اگر وہ اس حد سے گذر جائے تو پھر یہ اچھی خصلت و عادت نہیں شمار کی جاتی لہذا یہ بھی معلوم ہونا چاہئے کہ کن حالات میں اور کن شرائط کے ساتھ حسن ظن صحیح ہے روایات معصومین میں جو معیار بیان کیا گیا ہے وہ سماج میں اصلاح و فساد، اور عدل و ظلم ہے اس طرح کہ معاشرہ میں اصلاح کا سکہ رائج ہو اور ظلم و فساد کے بجائے عدالت کا غلبہ ہو لوگوں کے ساتھ سماجی زندگی میں حسن ظن کو ہی بنیادی اصول ہونا چاہئے لیکن اگر فساد، برائی اور ظلم و ستم عام ہو جائے اور نیک لوگوں کی شناخت مشکل ہو جائے تو پھر حسن ظن ایک اچھی خصلت اور اجتماعی روابط کی بنیاد نہیں ہو سکتا ہے۔

(۱) بحار الانوار: ج ۵۵، باب ۷۷، حدیث ۱۲

(۲) گذشتہ حوالہ

ان تَاتِمِنَ مِنْ غَشْكَ وَلَا تَنْتَهَمِ مِنَ انْتِفَتٍ“ تمہارے لئے جائز نہیں ہے کہ جس نے تمہارے ساتھ خیانت کی ہو اس پر اعتماد کرو اور جو تمہارا امین ہے اس پر تہمت لگاؤ۔“ (۱)

حضرت علیؓ اسی طرف اشارہ کرتے ہوئے فرماتے ہیں: ”اِذَا اسْتَوْلَى الصَّلَاحُ عَلَى الزَّمَانِ وَ أَهْلُهُ ثُمَّ اسَاءَ زَجَلَ الظَّنُّ بِرَجُلٍ لَمْ تَظْهَرْ مِنْهُ خَوْنَةٌ فَقَدْ ظَلَمَ وَإِذَا اسْتَوْلَى الْفَسَادُ عَلَى الزَّمَانِ وَ أَهْلِهِ فَأَحْسَنَ زَجَلَ الظَّنُّ بِرَجُلٍ فَقَدْ غَرِزَ“ جب زمانہ اور زمانہ والوں پر نیکی حکم ہو جائے اور کوئی کسی کے سلسلہ میں بدگمانی کرے حالانکہ اس سے کوئی گناہ آشکار نہ ہوا ہو تو اس پر ظلم ہوا اور اگر زمانہ اور اہل زمانہ فساد سے بھر جائیں تو کسی کے سلسلہ میں حسن ظن رکھنے والا دھوکہ کھاتا ہے۔“ (۱)

امام موسیٰ کاظمؑ فرماتے ہیں ”اِذَا كَانَ الْحُوزُ أَغْلَبَ مِنَ الْحَقِّ لَمْ يَجَلِّ لِأَحَدٍ أَنْ يَظُنَّ بِأَحَدٍ خَيْرًا حَتَّى يَعْرِفَ ذَلِكَ مِنْهُ“ جب ظلم و ستم حق سے زیادہ رواج پا جائے تو جائز نہیں ہے کہ کوئی کسی کے سلسلہ میں حسن ظن رکھے مگر یہ کہ اس کی نیکیاں جانتا ہو۔“ (۲)

امام علی نقیؑ فرماتے ہیں ”اِذَا كَانَ زَمَانٌ أَعْدَلُ فِيهِ أَغْلَبَ مِنَ الْحُوزِ فَحَرَامٌ أَنْ يَظُنَّ بِأَحَدٍ سُوءًا حَتَّى يَعْلَمَ ذَلِكَ مِنْهُ وَإِذَا كَانَ زَمَانٌ الْحُوزُ أَغْلَبَ فِيهِ مِنَ أَعْدَلٍ فَلَيْسَ لِأَحَدٍ أَنْ يَظُنَّ بِأَحَدٍ خَيْرًا مَا لَمْ يَعْلَمْ ذَلِكَ مِنْهُ“ اگر کوئی زمانہ ایسا ہو کہ عدالت ظلم پر غالب آجائے تو حرام ہے کہ کوئی کسی کے سلسلہ میں بدگمانی کرے مگر یہ کہ اس کی برائی کا اس کو یقین ہو اور اگر زمانہ ایسا ہو کہ ظلم و ستم عدالت سے زیادہ ہو جائے تو کسی کو کسی کے سلسلہ میں حسن ظن نہیں رکھنا چاہئے مگر یہ کہ اس کی نیکیاں جانتا ہو۔“ (۳)

حسن ظن اور اعتماد کی ایک شرط یہ بھی ہے کہ سامنے والا خیانت نہ کرے ورنہ اگر کوئی پہلے خیانت کر چکا ہو تو اس کے سلسلہ میں حسن ظن رکھنا اچھا نہیں ہے امام جعفر صادقؑ فرماتے ہیں ”لَيْسَ لَكَ

(۱) بحار الانوار ج ۵، باب ۷۲، حدیث ۱۸

(۲) بحار الانوار ج ۱۰، باب ۱۶، حدیث ۱۱

(۳) بحار الانوار ج ۵، باب ۷۲، حدیث ۱۷

(۱) بحار الانوار ج ۵، باب ۷۲، حدیث ۱۷

خلاصہ:

کسی کی طرف اس عیب کی نسبت دینا جو اس میں نہ ہو تہمت کہلاتا ہے یہ گناہ کبیرہ ہے جس سے اسلام نے ہمیں منع کیا ہے۔

مومنین کو اجتماعی زندگی میں ایک دوسرے پر تہمت نہیں لگانا چاہئے۔ اسی طرح ایک دوسرے کے بارے میں بدظن نہیں ہونا چاہئے۔ ان چیزوں سے پرہیز کر کے مومنین آپس میں ایک دوسرے کے ساتھ میل و محبت سے رہ سکتے ہیں۔ البتہ اگر کبھی معاشرہ میں ظلم و جور غالب آ جائے تو پھر ایک دوسرے سے حسن ظن غلط ہے مگر یہ کہ اس کی نیکیوں کا اسے یقین ہو۔

سوالات:

- ۱۔ آیات و روایات کی روشنی میں تہمت کی تعریف بیان کیجئے؟
- ۲۔ تہمت کی مختلف صورتوں کو بیان کیجئے؟
- ۳۔ اصل "اصالت صحت" کا کیا مطلب ہے؟
- ۴۔ بدظنی کے برے آثار بیان کیجئے؟
- ۵۔ کن حالات میں ہمیشہ اور ہر شخص کے سلسلہ میں حسن ظن صحیح ہے؟

ستائیسواں سبق

پخلخوری اور استہزاء

پخلخوری ایک ایسی خطرناک اخلاقی بیماری ہے جس سے سماج اور معاشرے کو بے شمار نقصانات برداشت کرنا پڑتے ہیں مثلاً ایک دوسرے کے بارے میں سوہ ظن اور پھر اس سے بے اعتمادی کی کیفیت یا کینہ اور عداوت پیدا ہوتی ہے۔

اس لئے پخلخوری کو ان فتنہ انگیز بیماریوں میں قرار دیا گیا ہے جن سے پورا سماج اور معاشرہ فتنہ کی لپیٹ میں آ جاتا ہے یہی وجہ ہے کہ آیات و روایات میں اس کی بیحد مذمت کی گئی ہے اور علماء کرام نے اسے گناہ کبیرہ قرار دیا ہے۔

پخلخوری کا مطلب یہ ہے کہ ہمارے پاس کوئی شخص کسی کی برائی بیان کرے اور وہاں موجود کوئی دوسرا انسان وہ بات جا کر اسے بتا دے کہ جس کے بارے میں وہ بات کہی گئی ہے مثلاً اس سے یہ کہے کہ فلاں صاحب آپ کی یہ برائی کر رہے تھے۔

پخلخوری ایک بیمار انسان ہے جو کبھی بھی اچھی باتیں ایک دوسرے تک منتقل نہیں کرتا ہے بلکہ وہ ایک دوسرے تک ایسی باتیں پہنچاتا ہے جن سے کینہ، دشمنی یا فتنہ اور رنجش پیدا ہوں۔

برادران ایمانی اور ان کے احباب کے درمیان کینہ اور دشمنی یا رنجش پیدا کرنا ایک ایسا فتنہ

ہے جسے قرآن مجید نے بہت بڑا جرم قرار دیا ہے۔ جیسا کہ قرآن مجید میں ارشاد ہے:

”وَالْفِتْنَةُ أَشَدُّ مِنَ الْقَتْلِ“ اور فتنہ پردازی تو قتل سے بھی بدتر ہے۔“ (۱)

”وَالْفِتْنَةُ أَكْثَرُ مِنَ الْقَتْلِ“ اور فتنہ تو قتل سے بھی بڑا جرم ہے۔“ (۲)

”وَيَلِّ لِكُلِّ هُمَزَةٍ لُّمَزَةٌ“ تباہی و بربادی ہے ہر طعنہ زن اور چغلو ر کے لئے۔“ (۳)

ایک اور مقام پر خداوند عالم نے پیغمبر اکرم ﷺ سے براہ راست خطاب کیا ہے ﴿وَلَا تَطْعَمْ كُلَّ خَلَافٍ مَّهِينٍ هَذَا مَشَاءُ بَنِيهِمْ﴾ اور خبردار آپ کسی بھی مسلسل قسم کھانے والے ذلیل عیب جو اور اعلیٰ درجہ کے چغلو ر کی اطاعت نہ کریں۔“ (۴)

آخری آیت کریمہ میں اس بات کی طرف اشارہ ہے کہ چغلو ر اخلاقی اعتبار سے بہت پست ہوتا ہے لہذا وہ کسی احترام کے لائق نہیں ہے جیسا کہ پیغمبر اکرم کی ایک حدیث میں بھی اس کی طرف اشارہ ہے کہ آپ نے ایک دن اپنے اصحاب سے فرمایا: ”أَلَا أَنْبِئُكُمْ بِشِرَارِكُمْ“ کیا تمہیں بتا دوں کہ تمہارے درمیان سب سے برا انسان کون ہے؟ سب نے کہا حضور ضرور فرمائیں تو آپ نے فرمایا: ”چغلو ری کرنے والے جو دوستوں کے درمیان تفرقہ پیدا کر دیتے ہیں اور نیک کردار لوگوں کے اوپر الزام تراشی کرتے ہیں۔“ (۵)

”إِنَّ النُّجْمَةَ وَالْجَفْدَ فِي النَّارِ لَا يَجْتَمِعَانِ فِي قَلْبٍ مُسْلِمٍ“

(۱) سورہ بقرہ: آیت ۱۹۱

(۲) سورہ بقرہ: آیت ۲۱۷

(۳) سورہ صمرہ: آیت ۱

(۴) سورہ قلم: آیت ۱۰

(۵) بحار الانوار ج ۵، باب ۶۷، حدیث ۱۷

”چغلو ری اور حسد کا ٹھکانہ جہنم ہے اور یہ دونوں مسلمان کے دل میں جگہ نہیں پا سکتے ہیں۔“ (۱)

”لَا يَدْخُلُ الْجَنَّةَ نَمَامٌ“ چغلو ر جنت میں داخل نہیں ہو سکتا ہے۔“ (۲)

حضرت علیؑ نے فرمایا ہے: ”إِيَّاكَ وَالنُّجْمَةَ فَاهَا تَزْرَعُ الضُّعْفَةَ وَتُبْعِدُ عَنِ اللَّهِ عَنِ النَّاسِ“ چغلو ری سے محفوظ رہنا یہ کینہ کے بیج بوتا ہے نیز اللہ اور لوگوں سے دور کر دیتا ہے۔“ (۳)

چغلو ر کے ساتھ کیسا برتاؤ کیا جائے

چغلو ر کو مومنین کے درمیان فتنہ انگیزی سے روکنے کا آسان طریقہ یہ ہے کہ اس کے ساتھ مندرجہ ذیل رویے اختیار کئے جائیں۔

۱۔ اس کی بات کی تصدیق نہ کریں کیونکہ وہ فاسق ہے اور فاسق کے بارے میں خداوند عالم کا ارشاد ہے کہ ﴿إِنْ جَاءَكُمْ فَاسِقٌ بِنَا فَيُتَوَا﴾ ”اگر کوئی فاسق تمہارے پاس کوئی خبر لیکر آئے تو اس کے بارے میں تحقیق کرو۔“ (۳)

۲۔ کیونکہ چغلو ری ایک برا عمل ہے لہذا اسے اس سے منع کیا جائے کیونکہ خداوند عالم نے ہر مسلمان کو نبی عن الحسنہ کا حکم دیا ہے ﴿وَأْمُرْ بِالْمَعْرُوفِ وَانْهَ عَنِ الْمُنْكَرِ﴾ ”نیک باتوں کا حکم دیجئے اور بری باتوں سے منع کیجئے۔“ (۵)

(۱) کنز العمال ج ۱۶، ص ۲۳، ج ۶۸، ص ۳۷

(۲) بحار الانوار ج ۶۸، باب ۱۵، حدیث ۲۱

(۳) قرآن حکم: ج ۲، ص ۲۹۶

(۴) سورہ حجرات: آیت ۶

(۵) سورہ لقمان: آیت ۱۷

۳۔ ہم اس کو اپنا دشمن سمجھیں کیونکہ وہ خدا کا دشمن ہے اور خدا کے دشمن سے دشمنی رکھنا واجب ہے
۴۔ چغلو ری یعنی کسی بری بات یا برے خیال کی خبر دینا اور خداوند عالم نے اس سے پرہیز کرنے کا حکم دیا ہے جیسا کہ ارشاد ہے: ﴿اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ أَثَمٌ﴾
”ایمان والو! اکثر گمانوں سے اجتناب کرو کہ بعض گمان گناہ کا درجہ رکھتے ہیں۔“ (۱)

۵۔ چغلی سننے کے بعد اس کی بات اور اس شخص کے بارے میں تحقیق نہ کی جائے جس کی طرف سے اس نے یہ چغلو ری کی ہے کیونکہ خداوند عالم کا ارشاد ہے: ﴿لَا تَجَسَّسُوا...﴾ ”اور خبردار ایک دوسرے کے عیب تلاش نہ کرو۔“ (۲)

۶۔ چغلو رکے عمل کی خود تکرار نہ کی جائے کہ اس بات کو دوسروں سے نقل کرنے لگے ورنہ خود بھی چغلو رہن جائے گا۔

ایک عالم دین کے حالات زندگی میں ملتا ہے کہ ایک بار جب وہ کسی سفر سے واپس آئے تو ان کا دوست ان سے ملاقات کے لئے آیا اور گفتگو کے دوران ان سے کسی کی چغلو ری کی کہ فلاں صاحب نے آپ کی یہ برائی بیان کی ہے تو اس عالم دین کو بہت افسوس ہوا اور انہوں نے اپنے اس دوست سے کہا کہ تم اتنے دن دور رہنے کے بعد میرے پاس تین خیانتوں کے ساتھ آئے ہو۔

۱۔ تم نے اس کے بارے میں میرے اندر سوء ظن پیدا کر کے ہمارے درمیان عداوت کا بیج بو دیا۔
۲۔ تم نے میرے دل و دماغ میں ایک فکر پیدا کر دی جب کہ اب تک میں بالکل بے فکر تھا۔
۳۔ تم پر مجھے اعتماد تھا وہ اعتماد تم نے ختم کر دیا اب تم میری نظر میں خائن کی مانند ہو۔

لہذا ہر ایک کی ذمہ داری ہے کہ وہ چغلو رک کو جھٹلا دے اور اس کی بات کو کوئی اہمیت نہ دے

(۱) سورہ ہجرات: آیت ۱۲

(۲) گزشتہ حوالہ

ہمیشہ یہی خیال رکھنا چاہئے کہ چغلو رجس طرح دوسروں کی باتیں ہمارے سامنے بیان کرتا ہے اسی طرح ہماری باتیں دوسروں کے سامنے بیان کرے گا لہذا کبھی اسکی بات پر دھیان نہیں دینا چاہئے بلکہ دونک الفاظ میں اسکی تکذیب و تردید کر دینا چاہئے اس دونوک جواب سے چغلو رک کو تین فائدے پہونچ سکتے ہیں۔

۱۔ چغلو راہنی بات پر شرمندگی کا احساس کرے گا۔

۲۔ وہ پھر دوبارہ ایسی حرکت نہ کرے گا۔

۳۔ سوئٹین کے درمیان محبت اور بھائی چارہ باقی رہے گا۔

امام موسیٰ کاظمؑ کے ایک صحابی جناب محمد بن فضیل نے ایک دن آپ کی خدمت میں عرض کیا میری جان آپ پر فدا ہو، میں نے اپنے ایک برادر ایمانی کے بارے میں دوسروں سے وہ بات سنی ہے جو مجھے ہرگز پسند نہیں ہے اور وہ اس نے میرے بارے میں کہی ہے مگر جب میں نے خود اس سے پوچھا تو اس نے انکار کر دیا ہے جب کہ مجھ سے معتبر لوگوں نے یہ بات بیان کی تھی تو امام نے فرمایا:

”يَا مُحَمَّدُ كَذِبٌ سَمِعَكَ وَبَصَرَكَ عَنْ أَخِيكَ فَإِنْ شَهِدَ عِنْدَكَ خَمْسُونَ قَسَامَةً فَقَالَ لَكَ قَوْلًا فَصَدَّقَهُ وَكَذَّبَهُمْ وَلَا تُدْبِعَنَّ عَلَيْهِ شَيْئًا تُشِينَهُ بِهِ وَتُهْدِمُ مَرْوَتَهُ فَتَكُونَنَّ مِنَ الَّذِينَ قَالَ اللَّهُ: إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ“ ”اے محمد اپنے برادر مومن سے سوء ظن کے بارے میں اپنے کان اور اپنی آنکھ کو جھٹلا دو اور اگر تمہارے سامنے پچاس آدمی قسم کھا کر کوئی بات کہیں تو اسی کی تصدیق کرنا اور ان سب کو جھٹلا دینا۔ اور اس کے بارے میں کوئی ایسی بات مشہور نہ کرنا جس سے اس کی بدنامی ہو اور اس کی آبرو ختم ہو جائے ورنہ تم بھی انہیں لوگوں میں شامل ہو جاؤ گے جن کے بارے میں

خداوند عالم نے یہ فرمایا ہے کہ: ﴿إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ﴾ جو لوگ یہ چاہتے ہیں کہ صاحبان ایمان میں بدکاری کا چرچا پھیل جائے ان کے لئے بڑا دردناک عذاب ہے۔“ (۱)

تاریخ میں ہے کہ ایک دن امیرالمومنین کی خدمت میں ایک شخص آیا اور اس نے کسی کی پغلووری شروع کر دی تو مولائے کائناتؑ نے فرمایا: ”اے بھائی تو نے جو کچھ کہا ہے ہم اس کے بارے میں تحقیق کریں گے۔ اگر تو نے سچ کہا ہے تو تجھ سے ناراض ہو جائیں گے اور اگر تو نے غلط بیانی سے کام لیا ہے تو تجھے سزا دی جائے گی اور اگر تو چاہے تو میں تجھے ابھی معاف کر دوں؟ تو اس نے کہا اے امیرالمومنین مجھے معاف فرمادیں۔“ (۲)

تمسخر، استہزاء

ہنسنے ہنسانے کے لئے کسی شخص کا مذاق اڑانا یا اس کی اخلاقی اور جسمانی صفت کی نقل کرنا حرام ہے کیونکہ اس سے اس کی توہین ہوتی ہے اور اس کی شخصیت اور عزت پر برا اثر پڑتا ہے۔ اسلام کی نگاہ میں ایک مرد مومن کا کھل احرام ضروری ہے لہذا کسی شخص کے لئے کسی مرد مومن کی توہین، بے عزتی، یا اس کی شخصیت سے کھلواڑ جائز نہیں ہے جیسا کہ خداوند عالم کا ارشاد ہے: ﴿وَلِلَّهِ الْبُعْزَةُ وَلِیَسْؤِلَهُ وَلِلْمُؤْمِنِينَ﴾ ”ساری عزت اللہ، اس کے رسول اور صاحبان ایمان کے لئے ہے۔“ (۳)

دوسرے مقام پر ارشاد ہے: ﴿إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمُ

خَيْرُ النَّاسِ﴾ ”اور بیشک جو لوگ ایمان لائے ہیں اور انہوں نے نیک اعمال کئے ہیں وہ بہترین خلائق ہیں۔“ (۱)

غنیبر اکرم ﷺ کا ارشاد ہے: ”إِنَّ اللَّهَ جَلُّ ثَنَاهُ يَقُولُ“ وَ عِزَّتِي وَ جَلَالِي مَا خَلَقْتُ مِنْ خَلْقِي خُلُقًا أَحَبَّ إِلَيَّ مِنْ غَبْدِي الْمُؤْمِنِ“ ”خداوند عالم ارشاد فرماتا ہے: ”میری عزت و جلال کی قسم میں نے کوئی مخلوق ایسی پیدا نہیں کی ہے جو مجھے میرے بندہ مومن سے زیادہ محبوب ہو۔“ (۲)

جناب جابر بن عبد اللہ انصاری بیان کرتے ہیں کہ غنیبر اکرمؑ نے کعبہ کی طرف دیکھ کر اس سے فرمایا ”مَرْحَبًا بِكَ مِنْ بَيْتِ إِمَامِ أَغْطِيكَ وَ أَغْطِيكَ خُرْمَتُكَ عَلَى اللَّهِ وَ اللَّهُ لِلْمُؤْمِنِ أَغْطِيكَ خُرْمَةً مِنْكَ لِأَنَّ اللَّهَ حَرَّمَ مِنْكَ وَاحِدَةً وَ مِنَ الْمُؤْمِنِ ثَلَاثَةٌ: مَالُهُ وَ دَمُهُ وَ أَنْ يُظَنَّ بِهِ ظَنُّ الشُّوْءِ“ ”اے بیت مرحبا تیرا کیا کہنا تو کتنا عظیم ہے اور خدا کے نزدیک تیرا کیا مقام و مرتبہ ہے لیکن خدا کی قسم مومن کی حرمت اور احترام تجھ سے کہیں زیادہ ہے کیونکہ خداوند عالم نے تجھے تو صرف ایک لحاظ سے محترم قرار دیا ہے اور مومن کو تین اعتبار سے محترم بنایا ہے۔

۱۔ مال ۲۔ جان ۳۔ اور یہ کہ کوئی شخص اس کے بارے میں سوء ظن رکھے۔“ (۳)

امام محمد باقرؑ نے فرمایا: ”إِنَّ اللَّهَ عَزَّ وَ جَلَّ أَعْطَى الْمُؤْمِنَ ثَلَاثَ خِصَالٍ: الْعُرْفِي الدُّنْيَا وَ الدِّينَ وَ الْفَلَاحَ فِي الْآخِرَةِ وَ الْمَهَابَةَ فِي صُدُورِ الْعَالَمِينَ“ ”پروردگار عالم نے مومن کو تین نعمتوں سے نوازا ہے دین و دنیا میں عزت، آخرت میں فلاح و کامیابی اور دنیا والوں کے

(۱) سورۃ یٰسہ آیت ۷

(۲) بحار الانوار، ج ۱، باب ۶۳، حدیث ۷۵

(۳) بحار الانوار، ج ۱، باب ۶۴، حدیث ۳۹

(۱) بحار الانوار، ج ۵، باب ۶۵، حدیث ۱۱

(۲) بحار الانوار، ج ۵، باب ۶۷، حدیث ۱۹

(۳) سورۃ منافقون: آیت ۸

دلوں میں رعب و ہیبت۔“ (۱)

امام جعفر صادقؑ نے فرمایا ہے: ”الْمُؤْمِنُ اعْظَمُ حُرْمَةً مِنَ الْكَفْبَةِ“ ”مومن کی حرمت احرام کعبہ سے کہیں زیادہ ہے۔“ (۲)

آپؑ ہی سے یہ روایت بھی ہے: ”قَالَ اللَّهُ عَزَّ وَجَلَّ لِيَا ذَنْ بِحَرْبٍ مَبْنَى مِنْ أَذَلِّ عَبْدِي الْمُؤْمِنِ وَ لِيَأْمَنَ مِنْ غَضَبِي مَنْ أَكْرَمَ عَبْدِي الْمُؤْمِنِ“

”جس نے میرے کسی مومن بندے کی توہین کر کے اسے ذلیل کیا ہے وہ مجھ سے جنگ کے لئے تیار ہو جائے اور جس نے میرے کسی مومن بندے کی عزت اور اس کا احترام کیا ہے وہ میرے غضب سے امان میں ہے۔“ (۳)

مومن کی عزت و احترام کے بارے میں آیات و روایات میں جو تاکیدات موجود ہیں ان سے کسی مرد مومن کا استہزاء (مذاق اڑانے) اور اس کی توہین کرنے کی قباحیت اور مذمت بخوبی روشن ہو جاتی ہے۔ اسی لئے قرآن کریم میں پروردگار عالم کا یہ ارشاد ہے: ﴿يَا أَيُّهَا الَّذِينَ آمَنُوا لَا يَسْخَرُوا قَوْمَ مِنْ قَوْمٍ عَسَى أَنْ يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَى أَنْ يَكُنَّ خَيْرًا مِنْهُنَّ﴾ ”اے ایمان والو! خبردار ایک قوم دوسری قوم کا مذاق نہ اڑائے کہ شاید وہ ان سے بہتر ہو اور عورتوں کی بھی کوئی جماعت دوسری جماعت کا مذاق نہ اڑائے کہ شاید وہی عورتیں ان سے بہتر ہوں۔“ (۴)

دوسری آیہ کریمہ میں مومنین کے استہزاء کو منافقین کا طریقہ کار بتایا گیا ہے ﴿وَ إِذَا لَقُوا الَّذِينَ آمَنُوا قَالُوا آمَنُوا وَإِذَا خَلَوْا إِلَى شَيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزَؤُنَ﴾

(۱) بحار الانوار: ج ۶۸، باب ۱۵، حدیث ۳۱

(۲) بحار الانوار: ج ۷، باب ۱۶، حدیث ۱۶

(۳) بحار الانوار: ج ۷۵، باب ۵۶، حدیث ۱۲

(۴) سورۃ حجرات: آیت ۱۱

(۱) سورۃ بقرہ: آیت ۱۳

(۲) سورۃ توبہ: آیت ۷۹

”جب یہ صاحبان ایمان سے ملتے ہیں تو کہتے ہیں کہ ہم ایمان لے آئے اور جب اپنے شیاطین کی خلوتوں میں جاتے ہیں تو کہتے ہیں کہ ہم تمہاری ہی پارٹی میں ہیں ہم تو صرف صاحبان ایمان کا مذاق اڑاتے ہیں۔“ (۱)

جو لوگ صاحبان ایمان کا مذاق اڑاتے ہیں اللہ نے انہیں ایسی ہی صورت حال سے رو برو ہونے کی دھمکی دی ہے اور ان کے لئے دردناک عذاب کا اعلان کیا ہے۔ ﴿الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ سَخِرَ اللَّهُ مِنْهُمْ وَلَهُمْ عَذَابٌ أَلِيمٌ﴾

”جو لوگ صدقات میں فراخ دلی سے حصہ لینے والے مومنین اور ان غریبوں پر جن کے پاس ان کی محنت کے علاوہ کچھ نہیں ہے الزام لگاتے ہیں اور پھر ان کا مذاق اڑاتے ہیں خدا ان کا بھی مذاق بنادے گا اور اس کے پاس بڑا اور دردناک عذاب ہے۔“ (۲)

خلاصہ:

مومنین پر الزام تراشی، اور ایک دوسرے کی پھلخوری اور ان کے درمیان فتنہ انگیزی ایک حقیر فعل، گناہ کبیرہ، اور خداوند عالم کی معصیت ہے جس سے پروردگار عالم نے منع فرمایا ہے کیونکہ اسلام کی نگاہ میں مومن ہر اعتبار سے قابل احترام ہے اور اس کی توہین و تحقیر جائز نہیں ہے۔

سوالات:

- ۱۔ اسلام نے پھلخوری کو کیوں حرام قرار دیا ہے؟
- ۲۔ پھلخور کے ساتھ ہمیں کیا سلوک کرنا چاہئے؟
- ۳۔ مومن کی عزت کے بارے میں امام موسیٰ کاظم کی ایک روایت بیان کیجئے۔
- ۴۔ پھلخوری اور تمسخر کے خطرناک نتائج کیا ہیں؟

اٹھائیسواں سبق

حسد

حسد بھی گناہ کبیرہ اور مذموم صفت ہے جس سے لوگوں کے آپسی روابط اور تعلقات پر برا اثر پڑتا ہے چنانچہ جو شخص حسد میں مبتلا ہو جائے وہ ترقی اور کمال کی منزلیں طے نہیں کر سکتا۔ اسی طرح حسد سے ان لوگوں کی ترقی پر بھی منفی اثر پڑتا ہے جن سے حسد کیا جا رہا ہے۔

جیسا کہ قرآن مجید نے یہ قصہ بار بار بیان کیا ہے کہ جب جناب آدم سے شیطان نے حسد کیا تو پروردگار عالم نے اسے اپنی رحمت سے دور کر دیا چنانچہ اسی حسد کی وجہ سے اس کا دل جناب آدم و حوا کے کینہ سے بھر گیا جس کے بعد اس نے ان سے بدلہ لینے کی ٹھان لی اور اس کی بنا پر پروردگار عالم نے انہیں جنت سے زمین پر بھیج دیا۔

اسی طرح قابیل نے اپنے بھائی جناب ہابیل سے حسد کیا اور اس کے دل میں شیطان نے وسوسہ پیدا کر دیا چنانچہ اس نے اپنے بھائی کو قتل کر ڈالا اس طرح اگر تاریخ انسانیت کا جائزہ لیا جائے تو ہر کینہ اور دشمنی و عداوت کے پیچھے ہمیں حسد کی کارفرمائیاں ہی نظر آئیں گی۔

حسد کی تعریف اور مراتب

”دوسرے کی مادی یا معنوی نعمت کے زائل ہو جانے کی تمنا اور آرزو کرنے کو حسد کہا جاتا ہے اور اس تمنا کے علاوہ بسا اوقات حاسد اپنے اس مقصد تک پہنچنے کے لئے عملی کوشش بھی کرتا ہے۔“

حسد کے چار مراتب ہیں

۱۔ حاسد دوسرے کی نعمت چھین جانے کی آرزو کرتا ہو مگر اسے خود اپنے لئے اس نعمت کی خواہش نہ ہو۔

۲۔ حاسد یہ خواہش کرے کہ دوسرے کے پاس جو نعمت ہے وہی نعمت اس کو مل جائے۔

۳۔ اپنے لئے خود اس چیز کی تمنا نہ کرے بلکہ وہ یہ چاہے کہ اس کی جیسی نعمت اسے بھی مل جائے اور اگر اسے نمل سکے تو پھر یہ تمنا کرے کہ دوسرے سے بھی چھین جائے۔

۴۔ اپنے لئے اس جیسی نعمت کا خواہشمند ہو مگر اس کے ساتھ ساتھ دوسرے کے لئے بقاء نعمت کی تمنا بھی کرے۔

آخری قسم کو حسد نہیں کہا جاتا ہے اور نہ یہ کوئی بری صفت ہے بلکہ اس کا نام غبطہ ہے اور حسد کے برخلاف یہ ایک اچھی صفت ہے جس سے انسان ترقی اور کمال کی منزلیں طے کر سکتا ہے۔ اس لئے کہ اس صورت میں ایسا شخص دوسرے کو نقصان پہونچانے کے بغیر خود اس نعمت کو حاصل کرنے کی کوشش کرے گا۔ اس لئے امام جعفر صادقؑ نے فرمایا: ”إِنَّ الْمُؤْمِنَ يَغْبِطُ وَلَا يَحْسَدُ وَالْمُنَافِقُ يَحْسَدُ وَلَا يَغْبِطُ“ ”مومن غبطہ کرتا ہے نہ کہ حسد اور منافق حسد کرتا ہے غبطہ نہیں کرتا ہے۔“ (۱)

حسد قرآن مجید کی روشنی میں

۱۔ خداوند عالم نے حسد کو شیطان کے تباہ کن و مہلک وسوسوں کے برابر قرار دیا ہے جیسا کہ بغیر اکرمؑ سے خطاب کر کے ارشاد فرمایا ہے: ﴿قُلْ اَعُوْذُ بِرَبِّ الْفَلَقِ، مِنْ شَرِّ مَا خَلَقَ وَ مِنْ شَرِّ غَاسِقٍ اِذَا وَقَبَ وَ مِنْ شَرِّ النَّفَّاثَاتِ فِي الْعُقَدِ وَ مِنْ شَرِّ حَاسِدٍ اِذَا حَسَدَ﴾ ”اے رسول کہہ دیجئے کہ میں صبح کے مالک کی پناہ چاہتا ہوں، تمام مخلوقات کے شر سے اور اندھیری

(۱) بحار الانوار: ج ۳، باب ۱۳۱، حدیث ۷

رات کے شر سے جب اس کا اندھیرا چھا جائے اور گنڈوں پر پھونکنے والیوں کے شر سے اور حسد کرنے والے کے شر سے جب بھی وہ حسد کرے“ (۱)

اسی طرح خداوند عالم نے دوسروں کی نعمتوں کی تمنا کرنے سے منع کرتے ہوئے فرمایا ہے کہ ہر ایک کا حصہ مخصوص ہوتا ہے جیسا کہ ارشاد ہے: ﴿لَا تَتَمَنَّوْا مَا فَضَّلَ اللّٰهُ بِهِ بَعْضُكُمْ عَلٰی بَعْضٍ لِلرِّجَالِ نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ وَ اسْأَلُوا اللّٰهَ مِنْ فَضْلِهِ اِنَّ اللّٰهَ كَانَ بِكُلِّ شَيْءٍ عَلِيْمًا﴾ ”اور خبردار جو خدا نے بعض افراد کو بعض سے کچھ زیادہ دیا ہے اس کی تمنا اور آرزو نہ کرنا مردوں کے لئے وہ حصہ ہے جو انہوں نے کمایا ہے اور عورتوں کے لئے وہ حصہ ہے جو انہوں نے حاصل کیا ہے اللہ سے اس کے فضل کا سوال کرو کہ وہ بیشک ہر شے کا جاننے والا ہے“ (۲)

یاد دوسرے مقام پر خدا نے اپنے پیغمبرؐ سے یوں خطاب فرمایا ہے: ﴿لَا تَمُنَّ عَلَىٰ عَيْنِيكَ اِلٰى مَا مَتَعْنَا بِهِ اَزْوَاجًا مِنْهُمْ﴾ ”لہذا آپ ان کفار میں بعض افراد کو ہم نے جو کچھ نعمات دینا عطا کر دی ہیں ان کی طرف نگاہ اٹھا کر بھی نہ دیکھیں۔“ (۳)

ایک اور آیت میں اس بات کی طرف اشارہ ہے کہ حسد کی بنا پر ہی اہل کتاب مسلمانوں کو ان کے دین سے برگشتہ کرنے کی کوشش کرتے ہیں اور چاہتے ہیں کہ انہیں دوبارہ کافر بنا دیں جیسا کہ ارشاد ہے: ﴿وَذُكِّيْهِمْ مِّنْ اٰهْلِ الْكِتٰبِ لَوْ يَرُوْذُوْكُمْ مِنْ بَعْدِ اِيْمَانِكُمْ كُفْرًا اَحْسَدًا مِّنْ عِنْدِ اَنْفُسِهِمْ مِنْ بَعْدِ مَا تَبَيَّنَ لَهُمُ الْحَقُّ﴾ ”بہت سے اہل کتاب

(۱) سورہ طلاق: آیات ۵ تا ۷

(۲) سورہ نساء: آیت ۳۲

(۳) سورہ طہ: آیت ۱۳۱، سورہ حجر: آیت ۸۸

یہ چاہتے ہیں کہ تمہیں بھی ایمان کے بعد کافر بنالیں وہ تم سے حسد رکھتے ہیں ورنہ حق ان پر بالکل واضح ہے۔ (۱)

حاسد اور حسد روایات کی روشنی میں

پیغمبر اکرم ﷺ سے منقول ہے کہ خداوند عالم نے جناب موسیٰ سے فرمایا: ”اے ابن عمران، لوگوں کو جو نعمتیں میں نے اپنے فضل و کرم سے دی ہیں ان پر ان سے حسد نہ کرنا اور اپنی نگاہیں ان پر نہ جمائے رہنا اور اپنے نفس کو اس کے پیچھے نہ لگا دینا کیونکہ حاسد میری نعمتوں سے ناراض ہے اور میں نے جو کچھ اپنے بندوں کے درمیان تقسیم کیا ہے اس سے روکنے والا ہے۔“ (۲)

اسی طرح آنحضرت ﷺ نے اپنے اصحاب سے خطاب کر کے فرمایا: ”أَلَا لَأُعَاذُوا نِعْمَ اللَّهِ“ ”یاد رکھو خدا کی نعمتوں سے دشمنی نہ رکھنا؟ عرض کیا گئی ”مَنْ الَّذِي يُعَادِي نِعْمَ اللَّهِ؟“ ”یا رسول اللہ بھلا کوئی خدا کی نعمتوں کا بھی دشمن ہو سکتا ہے؟ تو آپ ﷺ نے فرمایا: ”الَّذِينَ يَحْسُدُونَ“ ”کہ ہاں حسد کرنے والے۔“ (۳)

حسد کے بارے میں حضرت علیؓ کے مندرجہ ذیل اقوال ملاحظہ فرمائیں:

- ۱۔ ”الْحَسَدُ مَرَضٌ لَا يُؤْسَى“ ”حسد وہ بیماری ہے جس میں تسکین ناممکن ہے۔“ (۴)
- ۲۔ ”الْحَسَدُ خَبْسُ الرُّوحِ“ ”حسد روح کا قید خانہ ہے۔“ (۵)

(۱) سورۃ بقرہ، آیت ۱۰۹

(۲) بحار الانوار، ج ۴، باب ۱۳۱، حدیث ۶

(۳) بحار الانوار، ج ۴، باب ۱۳۱، حدیث ۲

(۴) مستدرک، ج ۱۲، باب ۵۵، حدیث ۱۳۴۰

(۵) غرر الحکم، ج ۱، ص ۱۰۰

- ۳۔ ”الْحَسَدُ شَرُّ الْأَمْزَاجِ“ ”حسد سب سے بھیا تک بیماری ہے۔“ (۱)
 - ۴۔ ”زَأْسُ الرُّذَائِلِ الْحَسَدُ“ ”برائیوں کا سرچشمہ، حسد ہے۔“ (۲)
 - ۵۔ ”الْحَسَدُ مَطِيئَةُ الثَّغْبِ“ ”حسد، رنج و مشکلات کی سواری ہے۔“ (۳)
 - ۶۔ ”تَمَرَةُ الْحَسَدِ شِقَاءُ النَّبَا وَ الْآخِرَةِ“ ”حسد کا ثمر دنیا و آخرت کی شقاوت ہے۔“ (۴)
- حاسد کے بارے میں بھی مولائے کائنات کے بہت بیش قیمت ارشادات ہیں:
- ”مَنْ تَرَكَ الْحَسَدَ كَانَ لَهُ الْمَحَبَّةُ عِنْدَ النَّاسِ“ ”جو حسد کو ترک کر دے گا وہ لوگوں کے دلوں میں محبوب بن جائے گا۔“ (۵)
- ”الْحَسَدُ كَثِيرُ الْخَسَرَاتِ مُضَاعِفُ السَّيِّئَاتِ“ ”زیادہ حسد کرنے والے کی حسرتیں زیادہ اور برائیاں کئی گنا ہو جاتی ہیں۔“ (۶)
- ”الْحَسَدُ لَا يَسُوذُ“ ”حاسد کبھی سکھ نہیں پاسکتا۔“ (۷)
- ”الْحَابِذُ لَا يَشْفِيهِ إِلَّا زَوَالُ النِّعْمَةِ“ ”حاسد کو زوالِ نعمت کے بغیر چھین نہیں سکتا ہے۔“ (۸)

(۱) غرر الحکم، ج ۱، ص ۹۱

(۲) غرر الحکم، ج ۴، ص ۵۹

(۳) بحار الانوار، ج ۸، ص ۱۵، حدیث ۷۱

(۴) مستدرک، ج ۱۲، باب ۵۵، حدیث ۱۳۴۰

(۵) بحار الانوار، ج ۷، باب ۹، حدیث ۱

(۶) مستدرک، ج ۱۲، باب ۵۵، حدیث ۱۳۴۰

(۷) بحار الانوار، ج ۴، باب ۱۳۱، حدیث ۲

(۸) مستدرک، ج ۱۲، باب ۵۵، حدیث ۱۳۴۰

”الْحَاسِدُ يَفْرَحُ بِالشَّرِّ وَ يَغْتَمُّ بِالسُّرُورِ“ حاسد دوسروں کی برائی سے خوش ہوتا ہے اور ان کی خوشی سے غمگین ہوتا ہے۔“ (۱)

”الْحَاسِدُ يَرَىٰ أَنْ زَوَالَ النِّعْمَةِ عَنْ مَنْ يُحْسَدُهُ نِعْمَةٌ عَلَيْهِ“ حاسد یہ خیال کرتا ہے کہ جس سے اسے حسد ہے اس کی نعمت چھن جاتا ہی اس حاسد کے لئے ایک نعمت ہے۔“ (۲)

”الْحَاسِدُ يُظْهِرُ وَدَّهٖ فِي أَقْوَالِهِ وَ يُخْفِي بُغْضَهُ فِي أَعْمَالِهِ فَلَهُ اسْمُ الصَّدِيقِ وَ صِفَةُ الْعَدُوِّ“ حاسد زبان سے میٹھی میٹھی باتیں کرتا ہے اور اپنے کروت کے ذریعہ اپنا بغض چھپائے رکھتا ہے اس کا نام تو دوستوں میں ہوتا ہے مگر عادتیں دشمنوں والی ہوتی ہیں۔“ (۳)

”يَنْسُ الرِّفِيقُ الْحَسَدَ“ ”سب سے بڑا دوست بہت زیادہ حسد کرنے والا ہے۔“ (۴)

”لَا تَحْسَدُوا فَإِنَّ الْحَسَدَ يَأْكُلُ الْإِيمَانَ كَمَا تَأْكُلُ النَّارُ الْحَطَبَ“ حسد نہ کرو کیونکہ حسد ایمان کو اس طرح کھا جاتا ہے جس طرح آگ لکڑی کو کھا لیتی ہے۔“ (۵)

”الْحَسَدُ يُجِئُ الْإِيمَانَ فِي الْقَلْبِ كَمَا يُجِئُ الْمَاءُ الْقَلْحَ“ ”حسد دل سے ایمان کو اس طرح ختم کر دیتا ہے جیسے پانی برف کو ختم کر دیتا ہے۔“ (۶)

امام جعفر صادق نے حسد کے متعلق یہ فرمایا ہے: ”لَيْسَتْ لِلْبَخِيلِ رَاحَةٌ وَلَا لِلْحَسَدِ لَذَّةٌ“ ”بخیل کے لئے کوئی راحت اور حاسد کے لئے کوئی لذت نہیں ہے۔“ (۷)

(۱) مستدرک: ج ۱۲، باب ۵۵، حدیث ۱۳۳۰۱

(۲) گزشتہ حوالہ

(۳) غرر الحکم: ج ۲، ص ۱۳۹

(۴) غرر الحکم: ج ۳، ص ۲۵۲

(۵) بحار الانوار: ج ۷۷، حدیث ۲۹۱۳

(۶) مستدرک وسائل: ج ۱۲، ص ۱۸

(۷) بحار الانوار: ج ۷۷، باب ۱۰، حدیث ۱۳

”الْحَاسِدُ مُضَرٌّ بِنَفْسِهِ قَلِيلٌ أَنْ يَضُرَّ بِالْمَحْسُودِ كَابْنِ لَيْسَ أَوْ رَتْ بِحَسَدِهِ لِنَفْسِهِ اللَّفْنَةُ وَ لَا دَمَ الْإِجْنَاءِ“ حاسد دوسرے کو ضرر پہونچانے سے پہلے اپنے کو نقصان پہونچاتا ہے جیسے ایس نے اپنے حسد کی بنا پر اپنے لئے لعنت کا انتظام کر لیا اور جناب آدم کے لئے پیغمبری کا راستہ فراہم کر دیا۔“ (۱)

”أَصُولُ الْكُفْرِ ثَلَاثَةٌ: الْحِرْضُ وَ الْأَسْتِغْبَارُ وَ الْحَسَدُ“ کفر کی بنیاد تین ہیں: ۱۔ حرص ۲۔ تکبر ۳۔ حسد۔“ (۲)

”الْحَسَدُ أَضْلُهُ مَنْ غَمَى الْقَلْبُ وَ الْجُحُودُ لِفَضْلِ اللَّهِ تَعَالَى وَ هُمَا جَنَاحَانِ لِلْكُفْرِ: وَ بِالْحَسَدِ وَقَعَ بَنُ آدَمَ فِي خَسْرَةِ الْأَبَدِ وَ هَلَكَ مَهْلِكًا لَا يُنْجُو مِنْهُ أَبَدًا“ حسد کی شروعات دل کی تاریکی اور فضل الہی کے انکار سے ہوتی ہے اور یہ دونوں کفر کے دو بازو ہیں اور حسد کے ذریعے فرزند آدم دائمی حسرت کا شکار ہوتا ہے اور وہ ایسی ہلاکت میں مبتلا ہو جاتا ہے جس سے کبھی بھی نجات ممکن نہیں ہے۔“ (۳)

امام جعفر صادق کا ارشاد ہے:

”آفَةُ الْبَيْبِ الْحَسَدُ وَ الْعُجْبُ وَ الْفَخْرُ“ ”دین کی آفتیں حسد، خود پسندی، اور فخر و مباہات کرتا ہیں۔“ (۴)

پیغمبر اکرم ﷺ نے حسد کو ایک ایسی بیماری قرار دیا ہے جو دین کو نیست و نابود کر دیتی ہے آپ ﷺ نے اپنے اصحاب سے فرمایا ہے: ”إِلَّا إِنَّهُ قَدْ ذَبَّ إِلَيْكُمْ دَاءُ الْأَمَمِ مِنْ

(۱) بحار الانوار: ج ۷۳، باب ۱۳۱، حدیث ۲۳

(۲) بحار الانوار: ج ۷۲، باب ۹۹، حدیث ۱

(۳) بحار الانوار: ج ۷۳، باب ۱۳۱

(۴) بحار الانوار: ج ۷۳، باب ۱۳۱، حدیث ۵

قَبْلُكُمْ وَهُوَ الْحَسَدُ، لَيْسَ بِخَالِقِ الشَّعْرِ لَكِنَّهُ خَالِقُ الْبَدَنِ“ ”یاد رکھو گذشتہ امتوں کا مرض تمہارے اندر بھی سراپت کر گیا ہے اور وہ حسد ہے جو تمہارے بالوں کو نہیں ختم کرتا بلکہ تمہارے دین کا سرمونڈ ڈالتا ہے۔“ (۱)

حسد سے انسان کے جسم میں پیدا ہونے والی بیماریوں کے بارے میں مولائے کائنات نے فرمایا ہے:

”الْحَسَدُ غَلِيلٌ أَبَدًا“ ”زیادہ حسد کرنے والا ہمیشہ بیمار رہتا ہے۔“ (۲)

”الْحَسَدُ يُذَيِّبُ الْجَسَدَ“ ”حسد جسم کو پگھلا دیتا ہے۔“ (۳)

”الْعَجَبُ لِفَقْلَةِ الْحَسَادِ عَنْ سَلَامَةِ الْأَجْسَادِ“ ”عجب ہے کہ حسد کرنے والے اپنے جسم کی صحت سے کیوں غافل ہیں۔“ (۴)

”صِحَّةُ الْجَسَدِ مِنْ قِلَّةِ الْحَسَدِ“ ”حسد کی قلت میں ہی بدن کی صحت ہے۔“ (۵)

حسد کے اسباب

ہماری ذاتی اور سماجی زندگی میں حسد کے مہلک اثرات سے واقفیت کے بعد اس خطرناک بیماری کے علاج کی خاطر ان اسباب کو جاننا بھی ضروری ہے جن کی بنا پر یہ بیماری پیدا ہوتی ہے کیونکہ جب تک مرض کی صحیح تشخیص نہ ہو جائے تب تک صحیح دوا اور طریقہ علاج تلاش کرنا بھی ممکن نہیں ہے علماء اخلاق نے حسد کے سات اسباب بیان کئے ہیں:

(۱) بحار الانوار: ج ۳، باب ۱۳۱، حدیث ۲۳

(۲) مستدرک: ج ۱۲، باب ۵۵، حدیث ۱۳۳۰۱

(۳) غرر الحکم: ج ۱، ص ۳۱

(۴) بحار الانوار: ج ۳، باب ۱۳۱، حدیث ۲۸

(۵) بحار الانوار: ج ۳، باب ۱۳۱، حدیث ۲۸

۱۔ خیانت: بے شمار حاسدین کے حسد کی بنیاد خیانت نفس، اور اخلاقی پستی ہوتی ہے کیونکہ چاہے انہیں کسی سے دشمنی نہ بھی ہو تب بھی وہ دوسروں کی تکلیف سے خوش ہوتے ہیں اور کوئی خوشحال نظر آئے تو انہیں دکھ ہوتا ہے مختصر یہ کہ ایسے لوگ کسی کی کامیابی اور خوشحالی کو برداشت نہیں کر سکتے ہیں۔

۲۔ جس سے وہ حسد کر رہا ہے اگر اس سے کسی رنجش یا دشمنی کی بنا پر کوئی کینہ پیدا ہو گیا تو اس کینہ سے بھی حسد پیدا ہوتا ہے چنانچہ اگر حاسد اپنے دشمن کو کسی مصیبت میں گھرا دیکھتا ہے تو وہ یہ چاہتا ہے کہ اس کی مشکلات میں اور اضافہ ہو جائے اور اگر صورتحال اس کے برعکس ہو جائے اس کے یہاں ترقی اور کامیابی دکھائی دے تو اسے حزن و ملال ہوتا ہے اور وہ حسرت کے گھونٹ پینے لگتا ہے۔

۳۔ عہدہ اور دولت کی محبت: بہت سے حاسدوں کو عہدہ یا دولت کی ہوس ہوتی ہے اور وہ اسے صرف اپنے لئے پسند کرتے ہیں لہذا جب یہ چیزیں اپنے کسی رقیب کے پاس دیکھتے ہیں تو اس سے حسد کرنے لگتے ہیں مثلاً کوئی بہترین کھلاڑی، یا کامیاب تاجر یا دولت مند انسان جب کسی دوسرے کو اپنے سے زیادہ ترقی کرتے ہوئے دیکھتا ہے یا ان کا نام اور احترام اس سے زیادہ ہونے لگتا ہے تو وہ ان سے حسد کرنے لگتا ہے اور وہ یہ چاہتا ہے کہ وہ کسی طرح ناکام اور ذلیل ہو جائیں۔

۴۔ رقابت: یہ جذبہ اکثر ان لوگوں کے اندر پیدا ہوتا ہے جو کسی ایک عہدے یا انعام کے لئے ایک دوسرے سے مقابلہ کے لئے میدان میں اترتے ہیں اور کیونکہ ایسے مقابلوں میں صرف ایک ہی آدمی پہلے نمبر پر آ سکتا ہے لہذا بقیہ افراد جو اپنے کو بزم خود اس کا مستحق سمجھتے ہیں وہ اس سے حسد کرنے لگتے ہیں۔

۵۔ تکبر: بعض حاسدوں کے اندر کیونکہ تکبر اور اپنی بڑائی کا مادہ پایا جاتا ہے لہذا انہیں دوسروں کی ترقی پسند نہیں ہوتی اور کسی دوسرے کی ترقی وہ برداشت نہیں کر پاتے کیونکہ ہر تکبر یہی چاہتا ہے کہ دنیا کے تمام لوگ اس سے کمتر ہی رہیں تاکہ وہ ان پر فخر و مباہات کر سکے اور وہ اس کے سامنے تواضع و انکساری سے پیش آئیں ورنہ اگر وہ پیشرفت کر لیں گے تو اس کی پیروی نہیں کریں

گئے۔ لہذا وہ ہر ایک کی ترقی سے حسد کرنے لگتا ہے۔

۶۔ حب ذات: بعض حاسدین کے اندر کیونکہ حب ذات کا مادہ پایا جاتا ہے یعنی وہ اپنی ذات سے محبت کرتے ہیں لہذا وہ اپنی ذات سے محبت کے باعث دوسروں کی ترقی سے ڈرتے ہیں کہ اگر وہ ترقی کر گئے تو اس کی توہین ہوگی۔

البتہ متکبر اور ان کے درمیان فرق یہ ہے کہ متکبر کے اندر دوسروں پر برتری کا جذبہ ہوتا ہے لیکن یہ لوگ اپنے اوپر دوسروں کی برتری پسند نہیں کرتے ہیں اور خود بھی ترقی کرنا نہیں چاہتے ہیں۔
۷۔ تعجب: بعض حاسد کسی سے صرف اس لئے حسد کرتے ہیں کہ ان کی نظر میں دوسرے کو جو نعمت ملی ہے وہ اس کا مستحق اور حقدار نہیں تھا لہذا اس سے انہیں تعجب ہوتا ہے کہ یہ نعمت اسے کیسے مل گئی لہذا ان کی تمنا یہی ہوتی ہے کہ یہ نعمت اس کے ہاتھ سے نکل جائے اور وہ اس سے محروم ہو جائے۔

خلاصہ:

حسد ایک بری صفت ہے جس کا مطلب ہے دوسرے سے نعمت چھین جانے کی تمنا کرنا۔
حاسد جس سے حسد کرتا ہے کبھی کبھی وہ اس کی نعمت چھین جانے کے لئے عملی قدم بھی اٹھاتا ہے اس طریقہ کار سے حاسد ہی کو نقصان ہوتا ہے اور کبھی کبھی اسے بھی نقصان پہنچ سکتا ہے جس سے حسد کیا جا رہا ہے۔

سوالات:

- ۱۔ حسد کی تعریف کیجئے؟
- ۲۔ حسد کے مراحل بتائیے؟
- ۳۔ غبطہ کسے کہتے ہیں؟
- ۴۔ روایات میں حسد کو منافقین کا عمل کیوں قرار دیا گیا ہے؟
- ۵۔ ایمان پر حسد کا کیا اثر ہوتا ہے؟
- ۶۔ حسد کے اسباب کیا ہیں؟

جھوٹ بھی ایسا ہی فعل ہے کہ اکثر و بیشتر افراد اس گناہ کے عذاب اور اس کے دور رس نتائج کے بارے میں سوچنا بھی گوارہ نہیں کرتے اس لئے کبھی بھی جھوٹ کا سہارا لے کر انسان بہت جلد اپنے مقصد تک پہنچ جاتا ہے لہذا اس شارٹ کٹ کے باعث اس کے نتائج کے بارے میں سوچنے کا خیال نہیں آتا۔

جھوٹ کی تعریف

”جھوٹ اپنے عقیدہ اور واقفیت کے برخلاف اظہار کرنا“

اس طرح جھوٹ کی دو شرطیں ہیں:

۱۔ یہ کہ زبان سے جو بات کہے یا اعضاء و جوارح سے جس چیز کا اظہار کرے وہ حقیقت کے برخلاف ہو۔

۲۔ دوسرے یہ کہ خلاف واقعہ کہنے والے کو اس کے غلط ہونے کا علم ہو لہذا اگر کوئی شخص خلاف واقعہ بات بیان کرے لیکن اسے خود اس کے خلاف واقع ہونے کا علم نہ ہو اور وہ یہ سمجھے کہ جو کچھ کہہ رہا ہے وہ بالکل سچ ہے تو ایسا شخص کاذب اور جھوٹا نہیں ہے۔

اس مقام پر یہ نکتہ بھی قابل توجہ ہے کہ کبھی جھوٹ زبان سے بولا جاتا ہے اور کبھی عملی ہوتا ہے مثلاً انسان اپنے رویہ سے یہ ظاہر کرے کہ وہ بہت بڑی شخصیت کا مالک ہے اور واقعاً ایسا کچھ نہ ہو تو یہ بھی ایک قسم کا جھوٹ ہے کیونکہ جھوٹ ”خلاف واقعہ چیز کا اظہار“ کو کہا جاتا ہے اور یہ تعریف قول و فعل دونوں کو شامل ہے۔

جھوٹ! قرآن کریم کی روشنی میں:

قرآن کریم میں جھوٹ اور جھوٹوں سے متعلق متعدد آیات کریمہ موجود ہیں اور مختلف جہات سے جھوٹ کے سلسلہ میں گفتگو کی گئی ہے ہم یہاں بعض آیات کا تذکرہ کر رہے ہیں:

۱. ﴿هَاجِثُوا السَّيِّئَاتِ مِنَ الْأَوْتَانِ وَاجْتَنِبُوا قَوْلَ الزُّورِ﴾ ”لہذا تم ناپاک

انٹیسوال سبق

جھوٹ

جھوٹ بدترین گناہ کبیرہ ہے اور پست ترین اخلاقی صفت ہے۔ جھوٹ سے آپسی تعلقات تباہ و برباد ہو کر رہ جاتے ہیں۔ جس شخص کے اندر صداقت کی کمی ہوتی ہے لوگوں کے درمیان اس کی کوئی قدر و قیمت باقی نہیں رہتی، لہذا اگر خدا نخواستہ کسی معاشرے میں جھوٹ جیسی بری صفت رواج پا جائے تو وہ معاشرہ کھوکھلا ہو کر رہ جاتا ہے اور ایسے معاشرہ میں زندگی بسر کرنا وبال جان بن جاتا ہے۔

جھوٹ کے نقصانات کی طرف قرآن مجید اور روایات معصومین میں خاص توجہ دلائی گئی ہے اور انسانی زندگی پر مختلف جہات سے اس کے منفی اور تباہ کن اثرات کی وضاحت کی گئی ہے۔ اور کیونکہ جھوٹ بولنے میں انسان کو کوئی زحمت نہیں ہوتی لہذا بہت سارے لوگ اس راستے سے اپنے مقاصد حاصل کرنے کے لئے بڑی آسانی سے جھوٹ بول دیتے ہیں۔

اور یہ بات قابل غور ہے کہ اکثر لوگ عام طور سے کسی عمل (چاہے وہ حلال ہو یا حرام) کو انجام دینے کے لئے یہ دیکھتے ہیں کہ اس میں کس قدر زحمت درکار ہے یا اس سے فائدہ کتنا ہوگا۔ ان کی نگاہ میں وہی عمل بہتر ہے جس میں کم سے کم محنت اور زیادہ سے زیادہ فائدہ ہو اور ایسے افراد کم نظر آئیں گے جو کام کے نتائج پر بھی نگاہ رکھتے ہوں بلکہ عموماً افراد وقتی اور دنیاوی فائدہ کے پیش نظر کوئی کام انجام دے لیتے ہیں

کے لائق نہیں رہ جاتا اس کی راہنمائی کے امکانات بہت کم رہ جاتے ہیں۔ ظاہر ہے کہ جس کی ہدایت کے امکانات معدوم ہو جائیں ایسا شخص گمراہی میں مبتلا ہو جائے گا اور اس کی عاقبت بخیر نہیں ہو سکتی۔

جھوٹ! روایات معصومین کی روشنی میں

پیغمبر اکرم ﷺ اور ائمہ معصومین نے بھی وقفہ فوق لوگوں کو جھوٹ کے بھیا تک نتائج سے آگاہ کیا ہے۔ بعض روایات ملاحظہ فرمائیں:

۱۔ پیغمبر اکرم ﷺ نے فرمایا: "كَثْرَةُ الْكَذِبِ يُمْحُو الْإِيمَانَ" "جھوٹ کی کثرت ایمان کو ختم کر دیتی ہے۔"

آپ ﷺ ہی کا ارشاد ہے: "إِيْسَاكُمْ وَ الْكَذِبُ فَإِنَّ الْكَذِبَ مُجَانِبٌ لِلْإِيمَانِ" "جھوٹ سے دور رہو کیونکہ جھوٹ ایمان سے دور کر دیتا ہے۔" (۱)

۲۔ حضرت علیؑ فرماتے ہیں: "جَانِبُوا الْكَذِبَ فَإِنَّهُ مُجَانِبٌ لِلْإِيمَانِ وَإِنَّ الصَّادِقَ عَلَى شَرْفٍ مُنْجَاةٍ وَ كَرَامَةٍ وَ الْكَاذِبُ عَلَى شَفَا مُهْوَاةٍ وَ هَلَكَةٍ" "جھوٹ سے دور رہو کیونکہ یہ ایمان سے دور کر دیتا ہے اور بیشک سچا انسان نجات اور عزت و شرافت کے ساحل پر کھڑا ہوتا ہے اور جھوٹا ذلت و ہلاکت کے دھانے پر ہوتا ہے۔" (۲)

۳۔ امام محمد باقرؑ کا ارشاد ہے: "إِنَّ الْكَذِبَ هُوَ خَرَابٌ الْإِيمَانِ" "جھوٹ ایمان کی بربادی ہے۔" (۳)

گویا کہ جھوٹ ایمان کی ضد ہے۔ یہی وجہ ہے کہ مومن عام طور سے جھوٹ نہیں بولتا اور اگر

بتوں سے پرہیز کرتے رہو اور لغو اور مہمل باتوں سے اجتناب کرتے رہو۔" (۱)

۲۔ ﴿إِنَّمَا يَفْتَرِي الْكَذِبَ الَّذِينَ لَا يُؤْمِنُونَ بِآيَاتِ اللَّهِ وَ أُولَٰئِكَ هُمُ الْكَاذِبُونَ﴾ "یقیناً غلط الزام لگانے والے صرف وہی افراد ہوتے ہیں جو اللہ کی آیتوں پر ایمان نہیں رکھتے ہیں اور وہی جھوٹے بھی ہوتے ہیں۔" (۲)

۳۔ ﴿إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ﴾ "اللہ کسی بھی جھوٹے اور ناشکری کرنے والے کو ہدایت نہیں دیتا ہے۔" (۳)

۴۔ ﴿إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ﴾ "بیشک اللہ کسی زیادتی کرنے والے اور جھوٹے کی راہنمائی نہیں کرتا۔" (۴)

۵۔ ﴿فَنَجْعَلُ لَعْنَةَ اللَّهِ عَلَى الْكَاذِبِينَ﴾ "اور جھوٹوں پر خدا کی لعنت قرار دیں۔" (۵)

۶۔ ﴿... أَنَّ لَعْنَةَ اللَّهِ عَلَيْهِ إِنْ كَانَ مِنَ الْكَاذِبِينَ﴾ "کہ اگر وہ جھوٹے ہیں تو ان پر خدا کی لعنت ہے۔" (۶)

ان آیات کریمہ سے بخوبی معلوم ہو جاتا ہے کہ خداوند عالم نے جھوٹ کو بتوں کی عبادت کے برابر قرار دیا ہے یا جھوٹ کے بعد ایمان دل سے ختم ہو جاتا ہے اور جھوٹا انسان توفیق ہدایت

(۱) سورۃ حج، آیت ۳۰

(۲) سورۃ نحل، آیت ۱۰۵

(۳) سورۃ زمر، آیت ۳

(۴) سورۃ غافر، آیت ۲۸

(۵) سورۃ آل عمران، آیت ۶۱

(۶) سورۃ نور، آیت ۷

(۱) کنز العمال: ج ۳، ص ۶۲۰، حدیث ۸۲۰۶

(۲) بحار الانوار: ج ۷، باب ۱۳، حدیث ۲

(۳) اصول کافی: ج ۳، ص ۳۳۹، حدیث ۴

کبھی اس سے غلط بیانی ہو بھی جاتی ہے تو وہ اس پر نادم ہوتا ہے۔ لہذا جو شخص ہمیشہ جھوٹ بولتا ہے اور غلط بیانی سے کام لیتا ہے اسے اپنے ایمان کے بارے میں تجدید نظر کرنا چاہئے۔

امام جعفر صادق علیہ السلام کے ایک صحابی جناب حسن بن محبوب بیان کرتے ہیں کہ ایک روز میں نے امام جعفر صادق علیہ السلام کی خدمت میں عرض کیا کہ کیا مومن بخیل ہو سکتا ہے؟ آپ نے فرمایا: ”ہاں... میں نے عرض کی تو کیا جھوٹا بھی ہو سکتا ہے؟ فرمایا نہیں اور نہ ہی خائن ہو سکتا ہے۔ پھر فرمایا کہ مومن کے اندر ہر صفت ممکن ہے مگر خیانت اور جھوٹ کا امکان نہیں ہے۔“ (۱)

بعض روایات میں اس بات کی طرف بھی اشارہ ہے کہ انسان کی گمراہی اور پستی کا آغاز جھوٹ سے ہی ہوتا ہے اس سلسلے میں دور روایات ملاحظہ فرمائیں۔

۱۔ پیغمبر اکرم صلی اللہ علیہ وسلم نے فرمایا: ”إِنَّ الْكَذِبَ يَهْدِي إِلَى الْفُجُورِ وَالْفُجُورَ يَهْدِي إِلَى النَّارِ“ ”جھوٹ برائیوں کی طرف لیجاتا ہے اور برائیاں جہنم تک پہنچا دیتی ہیں۔“ (۲)

۲۔ امام حسن عسکری علیہ السلام نے فرمایا ہے: ”جُعِلَتْ الْخَبَائِثُ كُلُّهَا فِي بَيْتٍ وَ جُعِلَ مِفْتَاحُهَا الْكَذِبُ“ ”تمام خباثتیں ایک گھر میں رکھی گئی ہیں اور اس کی کنجی جھوٹ کو قرار دیا گیا ہے۔“ (۳)

کچھ احادیث کے اندر جھوٹ کو سب سے پست اور بری اخلاقی صفت قرار دیا گیا ہے۔

مولائے کائنات علیہ السلام کے مندرجہ ذیل ارشادات ملاحظہ فرمائیں:

☆ ”تَحْفَظُوا مِنَ الْكَذِبِ فَإِنَّهُ مِنْ أَذْنَى الْأَخْلَاقِ قَدْرًا وَ هُوَ نَوْعٌ مِنْ

الْفُحْشِ وَ ضُرَبٌ مِنَ الدَّنَاءِ“ ”اپنے کو جھوٹ سے محفوظ رکھو کیونکہ یہ سب سے پست، بد اخلاقی ہے اور ایک قسم کی فحش نیز پستی کی ایک قسم ہے۔“ (۱)

☆ ”شَرُّ الْأَخْلَاقِ الْكَذِبُ وَ النِّفَاقُ“ ”سب سے بڑی بد اخلاقی جھوٹ اور نفاق ہیں۔“ (۲)

☆ ”لَا شَيْئَةَ أَفْحَحَ مِنَ الْكَذِبِ“ ”جھوٹ سے بری کوئی صفت نہیں ہے۔“ (۳)

☆ ”الصِّدْقُ أَمَانَةٌ وَ الْكَذِبُ خِيَانَةٌ“ ”سچائی امانت اور جھوٹ خیانت ہے۔“ (۴)

☆ ”شَرُّ الْقَوْلِ الْكَذِبُ“ ”سب سے بدتر بات جھوٹ ہے۔“ (۵)

☆ ”عَلَامَةُ الْإِيمَانِ أَنْ تُؤْتِرَ الصِّدْقَ حَيْثُ يَضُرُّكَ عَلَى الْكَذِبِ حَيْثُ يَنْفَعُكَ“ ”ایمان کی پہچان یہ ہے کہ جہاں تمہیں سچ بولنے سے نقصان اور جھوٹ بولنے سے فائدہ ہو وہاں سچائی کو جھوٹ پر ترجیح دو۔“ (۶)

اور پیغمبر اکرم صلی اللہ علیہ وسلم نے فرمایا ہے ”كَبُرَتْ خِيَانَةٌ أَنْ تُخَذِّثَ أَخَاكَ حَدِيثًا هُوَ لَكَ مُصَدِّقٌ وَ أَنْتَ بِهِ كَاذِبٌ“ ”یہ ایک بڑی خیانت ہے کہ تم اپنے بھائی سے کوئی بات کرو تو وہ تمہاری تصدیق کرے اور تم اس کے ساتھ غلط بیانی سے کام لو۔“ (۷)

(۱) بحار الانوار، ج ۸، باب ۱۶، حدیث ۱۵۷

(۲) غرر الحکم، ج ۲، ص ۱۶۶

(۳) غرر الحکم، ج ۲، ص ۲۸۰

(۴) بحار الانوار، ج ۶۹، باب ۳۸، حدیث ۳۵

(۵) نخب البلاغ، خطبہ ۸۴

(۶) نخب البلاغ، کلمات قصار ۳۵۸

(۷) کنز العمال، ج ۳، ص ۶۲۰، حدیث ۸۲۱۰

(۱) بحار الانوار، ج ۵، باب ۵۸، حدیث ۱۱

(۲) بحار الانوار، ج ۲، باب ۱۱۳، حدیث ۳۳

(۳) بحار الانوار، ج ۲، باب ۱۱۳، حدیث ۳۸

یا آپ ﷺ نے فرمایا ہے: "اعظم الخطايا اللسان الكذب" سب سے بڑی غلطی جھوٹی زبان ہے۔" (۱)

امام جعفر صادق علیہ السلام کا ارشاد ہے: "ان العاقل لا يكذب و ان كان فيه هواه" "عاقل کبھی جھوٹ نہیں بولتا چاہے اس میں اس کا نفع ہی کیوں نہ ہو۔" (۲)

سچ قرآن اور احادیث کی روشنی میں

ہمیں بخوبی معلوم ہو چکا ہے کہ شریعت اسلامیہ میں جھوٹ کتنی بری چیز ہے اور سماج میں اس کے کیا تباہ کن اثرات ہوتے ہیں۔ لہذا اب ہم آپ کو اس کی ضد یعنی سچائی کی عظمت و فضیلت کے بارے میں اسلامی نظریات سے آگاہ کر رہے ہیں۔

خداوند عالم نے اپنے بندوں کو صدقین کی ہمراہی اختیار کرنے کا حکم دیا ہے جیسا کہ ارشاد ہے: ﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ "ایمان والو! اللہ سے ڈرو اور صدقین کے ساتھ ہو جاؤ۔" (۳)

دوسری آیت میں خداوند عالم نے اپنے صادق بندوں کو یہ بشارت دی ہے ﴿قَالَ اللَّهُ هَذَا يَوْمٌ يَنْفَعُ الصَّادِقِينَ صِدْقُهُمْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ذَلِكَ الْفَوْزُ الْعَظِيمُ﴾ "اللہ نے کہا کہ یہ اللہ نے کہا کہ یہ قیامت کا دن ہے جب صادقین کو ان کا سچ فائدہ پہنچائے گا کہ ان کے لئے باغات ہونگے جن کے نیچے نہریں جاری ہونگی اور وہ ان میں ہمیشہ ہمیشہ رہیں گے خدا ان سے راضی ہوگا اور وہ خدا سے

(۱) بحار الانوار: ج ۲۱، ص ۲۱۰، باب ۲۹

(۲) اصول کافی: ج ۱، ص ۱۷

(۳) سورہ توبہ: آیت ۱۱۹

اور یہی ایک عظیم کامیابی ہے۔" (۱)

پیغمبر اکرم ﷺ نے ارشاد فرمایا ہے: "أقربكم مني عدائي الموقف أصدقكم للحديث" تم میں سے روز محشر مجھ سے سب سے زیادہ قریب تر وہ شخص ہوگا جو تمہارے درمیان سب سے زیادہ سچا ہوگا۔" (۲)

مولائے کائنات ﷺ نے فرمایا: "الصدق عزة" "سچائی عزت ہے۔"

نیز یہ بھی فرمایا: "الصدق أخو العدل" "سچ عدالت کا بھائی ہے۔" (۳)

امام جعفر صادق علیہ السلام نے فرمایا ہے: "إن الله عز وجل لم يبعث نبيا إلا بصدق الحديث و أداء الأمانة" پروردگار عالم نے کسی نبی کو مبعوث نہیں کیا مگر سچائی اور امانت داری کے ساتھ۔" (۴)

جائز غلط بیانی

اگرچہ غلط بیانی ایک بری صفت اور پست و حقیر کام ہے لیکن اگر کوئی اہم ضرورت یا مصلحت پیش آجائے تو ایسے مواقع پر اسلام نے غلط بیانی کی اجازت دی ہے جن کی تفصیل مندرجہ ذیل ہے۔

۱۔ مجبوری: جب انسان کی زندگی کا دار و مدار اسی غلط بیانی پر ہو جیسا کہ قرآن مجید میں آیا ہے ﴿إِلَّا مَنْ أَكْثَرَهُ وَقَلْبُهُ مُطْمَئِنٌّ بِالْإِيمَانِ﴾ "جو شخص بھی ایمان لانے کے بعد کفر اختیار کرے۔ علاوہ اس کے کہ جو کفر پر مجبور کر دیا جائے اور اس کا دل ایمان کی طرف سے مطمئن ہو۔" (۵)

(۱) سورہ مائدہ: آیت ۱۱۹

(۲) بحار الانوار: ج ۴، باب ۷، ص ۱۵۲

(۳) غرر الحکم: ص ۲۱۷

(۴) اصول کافی: ج ۲، ص ۱۰۳

(۵) سورہ نحل: آیت ۱۰۶

۳۔ جنگی حیلہ: جنگی حیلوں میں سے ایک حیلہ جس کی اسلام نے بھی تائید کی ہے وہ دشمن کو فریب دینا ہے لہذا دشمن کے فوجی نظم و ضبط یا حوصلوں کو ختم کر کے اس کی طاقت کو کمزور بنانے کے لئے غلط بیانی سے کام لیا جاسکتا ہے۔ پیغمبر اکرم ﷺ نے حضرت علی رضی اللہ عنہ سے اسی بارے میں فرمایا تھا کہ: **الْمَكْبَدَةُ فِي الْحَرْبِ... "جنگ میں فریب جائز ہے۔"** (۱)

ہنسی مذاق کے لئے جھوٹ بولنا

بے شمار لوگ ہنسی اور مذاق میں جھوٹ بولتے رہتے ہیں اور اگر ان سے پوچھا جاتا ہے کہ آپ جھوٹ کیوں بول رہے ہیں تو وہ جواب دیتے ہیں کہ میں تو مذاق کر رہا تھا۔ لہذا ایسے افراد کو دھیان رکھنا چاہئے کہ سنجیدگی یا ہنسی اور مذاق سے جھوٹ کی برائی پر کوئی اثر نہیں پڑتا جیسا کہ پیغمبر اکرم ﷺ کا ارشاد ہے: **"اِنَّ الْكُذْبَ لَا يَنْصُلِحُ مِنْهُ جِدٌّ وَلَا هَزْلٌ"** "جھوٹ نہ سنجیدگی میں بہتر ہے اور نہ ہنسی مذاق میں۔" (۲)

نیز آپ نے یہ بھی فرمایا ہے: **"وَيَنْبَغِي لِلَّذِي يُحَدِّثُ فَيَكْذِبُ لِيُضْحِكَ بِهِ الْقَوْمَ وَيَنْبَغِي لَهُ وَيَنْبَغِي لَهُ"** "اس کے لئے ویل ہے جو گفتگو کے دوران صرف لوگوں کو ہنسانے کے لئے جھوٹ بولتا ہے۔ اس کے لئے ویل ہے اس کے لئے ویل ہے۔" (۳)

امام محمد باقر رضی اللہ عنہ بیان کرتے ہیں کہ میرے والد محترم مسلسل یہ فرمایا کرتے تھے: **"اِنْفُؤْا الْكُذْبَ الصَّغِيرَ مِنْهُ وَالْكَبِيرَ فِي كُلِّ جِدٍّ وَهَزْلٍ"** "ہر چھوٹے بڑے جھوٹ سے پرہیز کرو چاہے وہ سنجیدگی میں ہو یا ہنسی مذاق میں۔" (۴)

(۱) بحار الانوار: ج ۶۸، ص ۸۰، باب ۶۰

(۲) بحار الانوار: ج ۶۹، ص ۲۵۹، باب ۱۱۳

(۳) بحار الانوار: ج ۶۹، ص ۲۳۵، باب ۱۱۳

(۴) گذشتہ حوالہ

یہ آئیے کریمہ اس وقت نازل ہوئی جب پیغمبر اکرم ﷺ کے جلیل القدر صحابی جناب عمار رضی اللہ عنہ کو کفار قریش نے سخت سزاؤں دیں اور آپ نے اپنی جان کی حفاظت کی خاطر مجبور ہو کر اپنی زبان سے کلمہ کفر جاری کر دیا تھا۔ کیونکہ مجبوری اور اضطرار سے حرام چیزیں بھی جائز ہو جاتی ہیں جیسا کہ امام جعفر صادق رضی اللہ عنہ نے فرمایا ہے: **"لَيْسَ شَيْءٌ مِّمَّا خَرَّمَ اللَّهُ إِلَّا وَقَدْ أَحْلَهُ اللَّهُ لِمَنْ اضْطُرَّ إِلَيْهِ"** "خداوند عالم کی کوئی حرام چیز ایسی نہیں ہے جس کو اللہ تعالیٰ نے مضطر شخص کے لئے حلال نہ کر دیا ہو اسی لئے علماء کرام فرماتے ہیں کہ مجبوریاں حرام چیزوں کو مباح کر دیتی ہیں۔" (۱)

نوٹ: البتہ یہ واضح رہے کہ وہی مجبوری اور اضطرار حرام کو حلال کرتا ہے جسے شریعت کی نگاہ میں مجبوری کہا جائے، مترجم

لہذا جب کسی انسان کی جان، مال اور عزت و آبرو کو سچائی کی بنا پر ایسے نقصان کا خطرہ ہو جو اس کے لئے ناقابل برداشت ہو تو وہ اس نقصان سے بچنے کے لئے غلط بیانی کر سکتا ہے۔

۲۔ صلح: اگر لوگوں کے درمیان اختلافات دور کرنے کے لئے غلط بیانی سے کام لینا پڑے تو وہ بھی جائز ہے بلکہ اگر سچائی سے دشمنی میں اور اضافہ ہو جائے تو وہ حرام ہے لہذا یہ مصالحت اور صلح و صفائی جھوٹ کو جائز اور سچائی کو حرام بنا دیتی ہے جیسا کہ پیغمبر اکرم ﷺ نے حضرت علی رضی اللہ عنہ سے فرمایا تھا: **"يَا عَلِيُّ اِنَّ اللَّهَ يُحِبُّ الْكَذْبَ فِي الْاَصْلَاحِ وَيُبْغِضُ الصِّدْقَ فِي الْفَسَادِ..."** "اے علی! لوگوں کی اصلاح کے لئے جو غلط بیانی کی جائے خدا کو وہی پسند ہے اور جس سچائی سے فساد پیدا ہو خدا اس سے نفرت رکھتا ہے۔" (۲)

(۱) فضول المہر: ص ۳۰۸

(۲) بحار الانوار: ج ۷۸، ص ۳۵۶، باب ۱۰

تور یہ

تور یہ اس بات کو کہا جاتا ہے جس کے دو معنی ہوں جس میں بولنے والا پہلے معنی مراد لے اور سننے والا اس کے دوسرے معنی سمجھے، تور یہ درحقیقت جھوٹ نہیں ہے بلکہ سننے والا اس کے غلط معنی سمجھ لیتا ہے لہذا ایسے مقامات پر کہ جہاں انسان سچ بولنا نہیں چاہتا اور جھوٹ کہنے سے بھی بچنا چاہتا ہے تو وہاں تور یہ کا سہارا لیتا ہے۔

جیسے کوئی شخص ہم سے کسی شخص کے بارے میں پوچھے اور ہم سچ نہ بولنا چاہیں اور جھوٹ سے بھی پرہیز کرنے کا ارادہ ہو تو اسے یہ جواب دیدیں کہ میں نے اسے مسجد میں دیکھا تھا جس سے سننے والا یہ سمجھے کہ ہم نے اسے ابھی کچھ دیر پہلے دیکھا تھا جب کہ ہمارا مقصد ایک ہفتہ پہلے دیکھنے کا ہو۔ چنانچہ سننے والا ہماری یہ بات سن کر اسے مسجد میں تلاش کرنے چلا جائے۔

(تور یہ اگرچہ جائز ہے مگر روایات میں اس سے بھی پرہیز کرنے کا حکم دیا گیا ہے، مترجم)

خلاصہ:

جھوٹ ایک گناہ کبیرہ ہے۔ اور کیونکہ جھوٹ بولنے میں کسی قسم کی زحمت نہیں ہوتی ہے لہذا لوگ عام طور سے اس برائی میں مبتلا ہوتے رہتے ہیں۔

جھوٹ سچ کے اندر بہت خطرناک اثرات چھوڑتا ہے کیونکہ اس سے بے اعتمادی اور سوء ظن کا ماحول پیدا ہو جاتا ہے اسی لئے اسلام نے اس کو انسانی زندگی کی بدترین اخلاقی برائی قرار دیا ہے۔

سوالات:

- ۱۔ جھوٹ کی تعریف کیجئے؟
- ۲۔ کس وجہ سے جھوٹ ایک حساس مسئلہ بن گیا ہے؟
- ۳۔ جھوٹوں کے بارے میں شریعت کیا کہتی ہے؟
- ۴۔ احادیث میں جھوٹ کو کیا کہا گیا ہے؟
- ۵۔ کن مواقع پر غلط بیانی جائز قرار دی گئی ہے؟
- ۶۔ کیا مذاق میں جھوٹ بولا جاسکتا ہے؟
- ۷۔ تور یہ کے کیا معنی ہیں۔ ایک مثال بیان کیجئے؟

اور اگر دنیا کے موجودہ حالات کا جائزہ لیا جائے تو چاروں طرف سے مسلمانوں کے اوپر دشمنوں کی یلغار ہے اور وہ انہیں ہر قسم کی ترقی سے روکنے پر تلے ہوئے ہیں لہذا تمام مسلمانوں کے لئے ضروری ہے کہ آپسی اتحاد اور بھائی چارگی کو مضبوط سے مضبوط تر کریں اور دشمنوں کے مقابلہ میں ایک آپسی دیوار بن کر ان کا منہ توڑ جواب دیں۔

جیسا کہ پیغمبر اکرم ﷺ نے ارشاد فرمایا ہے: ”الْمُسْلِمُونَ يَدُ وَاحِدَةً عَلَى مَنْ بَسُوهُمْ“ (۱) ”مسلمان اپنے ہر دشمن کے مقابلہ میں ایک طاقت ہیں“ کیونکہ یہ طے ہے کہ اگر بہت سارے لوگ ایک آواز ہو جائیں تو وہ ایک بڑی طاقت میں تبدیل ہو جاتے ہیں لیکن اگر ان کے درمیان انتشار و افتراق پیدا ہو جائے تو ان کی قدرت ہوا ہو جاتی ہے۔

اسی لئے خداوند عالم نے مسلمانوں کو افتراق و دشمنی اور آپسی رنجشوں سے پرہیز کرنے کا حکم دیا ہے جیسا کہ قرآن مجید میں ارشاد ہے: ﴿طِيعُوا اللَّهَ وَرَسُولَهُ وَلَا تَنَازَعُوا فِيهِ فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ﴾ اور اللہ اور اس کے رسول کی اطاعت کرو اور آپس میں اختلاف نہ کرو کہ کمزور پڑ جاؤ اور تمہاری ہوا مچل جائے اور صبر کرو کہ اللہ صبر کرنے والوں کے ساتھ ہے۔“ (۲)

اسی لئے دنیا کے سرکش لوگ کسی ایک بڑی جماعت پر حکومت کرنے کے لئے اسے اندر پھوٹ ڈال کر اس میں گروہ بازی پیدا کر دیتے ہیں جس کی طرف قرآن مجید نے یوں اشارہ کیا ہے۔

(۱) بحار الانوار ج ۵۸، ص ۱۵۰

(۲) سورۃ انفاس آیت ۳۶

تیسواں سبق

خاتمہ سخن

ہماری گفتگو کا خلاصہ

گزشتہ ۲۹ دروس کے اندر آپ یہ بخوبی جان چکے ہیں کہ اسلام نے ہمیں یہ درس دیا ہے کہ جس انسان کو بھی کمال و سعادت تک پہنچنا ہو اس کے لئے یہ سجد ضروری ہے کہ وہ سماج اور معاشرے میں ایک دوسرے کے حقوق کو بخوبی ادا کرے جن کی ادائیگی کے لئے اس نے انہیں ان کے آداب اور مذہبی طور طریقوں سے بخوبی آگاہ کر دیا ہے۔

کسی نہ کسی اعتبار سے ہمیں یہ بھی بخوبی معلوم ہے کہ معصومینؑ کے علاوہ کوئی بھی انسان خطا و غزش سے محفوظ نہیں ہے اور ہر ایک کے اندر کوئی کمی یا نقص ضرور موجود ہے لہذا مادی یا روحانی ترقی و کمال کی کسی بھی منزل تک پہنچنے کے لئے اسے دوسروں کی ضرورت بہر حال درکار ہے اور وہ ہر کام تنہا انجام نہیں دے سکتا ہے اور فکری یا علمی اعتبار سے اسے دوسروں کا سہارا ضرور لینا پڑے گا تبھی وہ کسی کامیابی سے ہمکنار ہو سکتا ہے۔

ہمیں یہ بھی معلوم ہے کہ ایک طرف تو انسان کو اپنے مادی ضروریات زندگی کے لئے مال و دولت کی ضرورت ہے جس کے لئے وہ محنت مشقت کرنے پر مجبور ہے اور دوسری جانب اسے دوسروں کی دلی ہمدردی اور محبت کی ضرورت بھی ہے اور ان چیزوں کو تنہا حاصل نہیں کیا جاسکتا ہے۔

﴿إِنْ فِرْعَوْنُ عَلَا فِي الْأَرْضِ وَجَعَلْنَا لَهَا شَيْعًا يَسْتَصِفُّ طَائِفَةً مِنْهُمْ﴾
 ”فرعون نے روئے زمین پر بلندی اختیار کی اور اس نے اہل زمین کو مختلف حصوں میں تقسیم کر دیا کہ ایک گروہ نے دوسرے کو بالکل کمزور بنا دیا۔“ (۱)

اور جب کسی ایک قوم کے اندر پھوٹ پڑ جاتی ہے اور اس کے لوگ گروہوں میں تقسیم ہو جاتے ہیں تو ان کی آواز خود بخود کمزور پڑ جاتی ہے اور ان کو چکلتا یا ان کے اوپر حکومت کرنا بہت آسان ہے۔ اسی لئے قرآن مجید نے مسلمانوں کو لڑائی جھگڑے اور آپسی اختلافات سے منع کیا ہے۔ اور اسے شیطانی کاروبار قرار دیا ہے جیسا کہ ارشاد ہے: ﴿إِنَّمَا يُرِيدُ الشَّيْطَانُ أَنْ يُوقَعَ بَيْنَكُمْ الْعَدَاوَةَ وَالْبَغْضَاءَ﴾ ”شیطان تو بس یہی چاہتا ہے کہ تمہارے درمیان بغض و عداوت پیدا کر دے۔“ (۲)

لیکن وحدت، اتحاد اور قربت کی بنا پر ہر قوم ایک طاقت بن کر ابھرتی ہے جیسا کہ مولائے کائنات ﷺ نے ارشاد فرمایا ہے: ”إِنَّهُ لَمْ يَجْتَمِعْ قَوْمٌ قَطُّ عَلَى أَمْرٍ وَاحِدٍ إِلَّا اشْتَدَّ أَمْرُهُمْ وَاسْتَحْكَمَتْ عُقْدَتُهُمْ“ ”کبھی بھی کوئی قوم کسی ایک آواز پر جمع نہیں ہوئی مگر یہ کہ اس کے معاملات اور بنیادیں مستحکم ہو گئیں۔“ (۳)

یہی وجہ ہے کہ آپ نے اپنے مشہور و معروف خطبہ قاصعہ میں گذشتہ امتوں کی تاریخ میں غور و فکر کر کے ان سے تجربات اور عبرت حاصل کرنے کا حکم دیا ہے۔ مزید وضاحت کے لئے امام کا وہ خطبہ مع ترجمہ ملاحظہ فرمائیں۔

(۱) سورہ ہضص: آیت ۴

(۲) سورہ مائدہ: آیت ۹۱

(۳) بحار الانوار: ج ۳۲، ص ۴۰۳

”وَاحْذَرُوا مَا نَزَلَ بِالْأَمَمِ قَبْلَكُمْ مِنَ الْمَثَلَاتِ بِسُوءِ الْأَفْعَالِ وَذَمِيمِ الْأَعْمَالِ. فَذَكِّرُوا فِي الْخَيْرِ وَالشَّرِّ أَحْوَالَهُمْ، وَاحْذَرُوا أَنْ تَكُونُوا أَمْثَالَهُمْ. فَإِذَا تَفَكَّرْتُمْ فِي تَفَاوُتِ خَالَهِمْ فَالْزَمُوا كُلَّ أَمْرٍ لَزِمَتِ الْعِزَّةُ بِهِ شَانَهُمْ، وَرَاحِبِ الْأَعْدَاءِ لَهُ عَنْهُمْ، وَمُذْتِ الْعَاقِبَةِ بِهِ عَلَيْهِمْ، وَانْقَادِ النِّعْمَةِ لَهُ مَعَهُمْ، وَوَصَلَتِ الْكَرَامَةُ عَلَيْهِمْ خَيْلَهُمْ مِنَ الْاجْتِنَابِ لِلْفُرْقَةِ وَاللُّزُومِ لِلْأَلْفَةِ، وَالتَّحَاضُّعِ عَلَيْهَا وَالتَّوَاصِي بِهَا، وَاجْتِنَاءِ كُلِّ أَمْرٍ كَسَرَ فِقْرَتَهُمْ وَأَوْهَنَ مِنْتَهُمْ. مِنْ تَضَاعُفِ الْقُلُوبِ، وَتَشَاخُنِ الصُّدُورِ، وَتَذَابُرِ النُّفُوسِ، وَتَخَاذُلِ الْأَيْدِي، وَتَذَبُّرِ أَحْوَالِ الْمَاضِينَ مِنَ الْمُؤْمِنِينَ قَبْلَكُمْ كَيْفَ كَانُوا فِي حَالِ التَّمَحِصِ وَالْبَلَاءِ: أَلَمْ يَكُونُوا أَثْقَلَ الْخَلَائِقِ أَغْبَاءً وَاجْهَدَ الْعِبَادِ بَلَاءً، وَاضْيَقَ أَهْلُ الدُّنْيَا حَالًا، اتَّخَذَتْهُمْ الْقِرَاعَةُ عَيْدًا فَسَامَوْهُمْ سُوءُ الْعَذَابِ، وَجَرَّعُوهُمْ الْمَرَارَ فَلَمْ تَرْجِ الْحَالُ بِهِمْ فِي ذَلِّ الْهَلَكَةِ وَفَقْرِ الْعَلِيَّةِ. لَا يَجِدُونَ حِيلَةً فِي امْتِنَاعٍ، وَلَا سَبِيلًا إِلَى دِفَاقٍ. حَتَّى إِذَا رَأَى اللَّهُ مُبْخَانَهُ جَدَّ الصَّبْرِ مِنْهُمْ عَلَى الْأَذَى فِي مَحَبَّتِهِ، وَالْإِحْتِمَالَ لِلْمَكْرُوهِ مِنْ خَوْفِهِ جَعَلَ لَهُمْ مِنْ مَضَائِقِ الْبَلَاءِ فَرَجًا، فَأَبْدَلَهُمُ الْعِزَّ مَكَانَ الذَّلِّ، وَالْأَمْنَ مَكَانَ الْخَوْفِ فَصَارُوا مُلُوكًا حُكَّامًا، وَائِمَّةً أَعْلَامًا، وَقَدْ بَلَغَتِ الْكَرَامَةُ مِنَ اللَّهِ لَهُمْ مَا لَمْ تَذْهَبِ الْأَمَالُ إِلَيْهِ بِهِمْ“

”فَانْظُرُوا كَيْفَ كَانُوا حَيْثُ كَانَتِ الْأَمَلَاءُ مُجْتَمِعَةً وَالْأَهْوَاءُ مُؤْتَلِفَةً، وَالْقُلُوبُ مُعْتَدِلَةً، وَالْأَيْدِي مُتَرَادِفَةً، وَالسُّيُوفُ مُتَنَاصِرَةً، وَالْبَصَائِرُ نَافِلَةً، وَالْعَزَائِمُ وَاحِدَةً، أَلَمْ يَكُونُوا أَرْبَابًا فِي أَفْطَارِ الْأَرْضِينَ، وَمُلُوكًا عَلَى رِقَابِ الْعَالَمِينَ. فَانْظُرُوا إِلَى مَا صَارُوا إِلَيْهِ فِي آخِرِ أُمُورِهِمْ حِينَ وَقَعَتِ الْفُرْقَةُ، وَتَشَتَّتِ الْأَلْفَةُ وَ

اخْتَلَفَتِ الْكَلِمَةُ وَالْأَفِيدَةُ، وَتَشَعَّبُوا مُخْتَلِفِينَ، وَتَفَرَّقُوا مُتَحَارِبِينَ قَدْ خَلَعَ اللَّهُ عَنْهُمْ لِبَاسَ كَرَامَتِهِ، وَمَلَبَهُمْ غَضَارَةً يَنْعَمُ بِهِ وَبَقِيَ قَلْصُ أَخْيَارِهِمْ فَيَكُونُ عِبْرًا لِلْمُتَعَبِّرِينَ“

”بدترین اعمال کی بنا پر گزشتہ امتوں پر نازل ہونے والے عذاب سے اپنے کو محفوظ رکھو خیر و شر ہر حال میں ان لوگوں کو یاد رکھو۔ اور خبردار ان کے جیسے بدکردار نہ ہو جاتا۔

اگر تم نے ان کے اچھے، برے حالات پر غور کر لیا تو اب ایسے معاملات کو اختیار کرو جن کی بنا پر عزت ہمیشہ ان کے ساتھ رہی دشمن ان سے دور دور رہے عافیت کا دامن ان کی طرف پھیلا دیا گیا نعمتیں ان کے سامنے سرنگوں ہوئیں اور کرامت و شرافت نے ان سے اپنا رشتہ جوڑ لیا کہ وہ افتراق سے بچے۔ محبت کے ساتھ۔ اس پر دوسروں کو آمادہ کرتے رہے اور اسی کی آپس میں وصیت و نصیحت کرتے رہے۔

اور دیکھو ہر اس چیز سے پرہیز کرو جس نے ان کی کمر کو توڑ دیا ہے۔ ان کی طاقت کو کمزور بنا دیا۔ یعنی آپس کا کینہ۔ دلوں کی عداوت، نفوس کا ایک دوسرے سے منہ پھیر لینا اور ہاتھوں کا ایک دوسرے کی امداد سے رک جانا۔

ذرا اپنے سے پہلے والے صاحبان ایمان کے حالات پر بھی غور کرو کہ وہ کس طرح بلاء اور آزمائش کی منزلوں میں تھے۔ کیا وہ تمام مخلوقات میں سب سے زیادہ بوجھ کے متحمل اور تمام بندوں میں سب سے زیادہ مصائب میں مبتلا نہیں تھے۔

اور تمام اہل دنیا میں سب سے زیادہ تنگی میں بسر نہیں کر رہے تھے؟ فراغ نے انہیں غلام بنالیا تھا اور طرح طرح کے بدترین عذاب میں مبتلا کر رہے تھے انہیں تلخ گھونٹ پلا رہے تھے اور وہ انہیں حالات میں زندگی گزار رہے تھے کہ ہلاکت کی ذلت بھی تھی اور مغلوب ہونے کی قہر سامانی

بھی۔ نہ بچاؤ کا کوئی راستہ تھا اور نہ دفاع کی کوئی سہیل۔

یہاں تک کہ جب پروردگار نے یہ دیکھ لیا کہ انہوں نے اس کی محبت میں طرح طرح کی اذیتیں برداشت کر لی ہیں اور اس کے خوف سے ہر ناگوار حالت کا سامنا کر لیا ہے تو ان کے لئے ان تنگیوں میں وسعت کا سامان فراہم کر دیا اور ان کی ذلت کو عزت میں تبدیل کر دیا۔ خوف کے بدلے امن و امان عطا فرما دیا اور وہ زمین کے حاکم اور بادشاہ۔ قائد اور نمایاں افراد بن گئے الہی کرامت نے انہیں ان منزلوں تک پہنچا دیا جہاں تک جانے کا انہوں نے تصور بھی نہیں کیا تھا۔

دیکھو جب تک اجتماعات یکجا رہے ان کے خواہشات میں اتفاق رہا ان کے دل معتدل رہے ان کے ہاتھ ایک دوسرے کی امداد کرتے رہے ان کی تلواریں ایک دوسرے کے کام آتی رہیں ان کی بصیرتیں نافذ رہیں اور ان کے عزائم میں اتحاد رہا وہ کس طرح باعزت رہے کیا وہ تمام اطراف زمین کے ارباب اور تمام لوگوں کی گردنوں کے حکام نہیں تھے۔

لیکن پھر آخر کار ان کا کیا انجام ہوا؟ جب ان کے درمیان افتراق پیدا ہو گیا اور محبتوں میں انتشار پیدا ہو گیا باتوں اور دلوں میں اختلاف پیدا ہو گیا اور سب مختلف جماعتوں اور تحارب گروہوں میں تقسیم ہو گئے تو پروردگار نے ان کے بدن سے کرامت کا لباس اتار لیا اور ان سے نعمتوں کی شادابی کو سلب کر لیا اور اب ان کے قصے صرف عبرت حاصل کرنے والوں کے لئے سامان عبرت بن کر رہ گئے ہیں۔“ (۱)

امیر المومنین علیہ السلام کے اس فصیح و بلیغ کلام سے اندازہ ہوتا ہے کہ ہر قوم و ملت کی ترقی کا راز دراصل اس کی وحدت اور اتحاد میں پوشیدہ ہے اور اس کی تنزلی، پستی اور بربادی کی اصل وجہ اس کی نا اتفاقی و تفرقہ اور آپسی لڑائی جھگڑا ہی ہے۔

یہی وجہ ہے کہ پیغمبر اکرم ﷺ کے دور میں کیونکہ مسلمان اسلامی آداب کے پابند اور اخلاقی بلند یوں پر قائم تھے اسی لئے وہ آپس میں ایک دوسرے کے لئے بہترین دوست، رحم دل اور دشمنوں کے مقابلہ میں ایک آہنی دیوار تھے۔

اس وقت اسلامی سماج اور معاشرہ، سماجی اور انسانی کمالات کی بلند ترین منزلوں پر پہنچنے کی بنا پر دوسری قوموں کے لئے نمونہ عمل بنا ہوا تھا۔ جس کی طرف خداوند عالم نے مندرجہ ذیل آیت میں اشارہ فرمایا ہے: ﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَ يُكُونُوا الرَّسُولُ عَلَيْكُمْ شَهِيدًا﴾ اور تحویل قبلہ کی طرح ہم نے تم کو درمیانی امت قرار دیا ہے تاکہ تم لوگوں کے اعمال کے گواہ رہو اور پیغمبر تمہارے اعمال کے گواہ رہیں۔“ (۱)

یاد دوسرے مقام پر ارشاد ہے: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَ تَنْهَوْنَ عَنِ الْمُنْكَرِ﴾ ”تم بہترین امت ہو جسے لوگوں کے لئے منظر عام پر لایا گیا ہے تم لوگوں کو نیکیوں کا حکم دیتے ہو اور برائیوں سے روکتے ہو۔“ (۲)

بلند و بالا آداب و اطوار اور ارفع و اعلیٰ کردار نیز بہترین اخلاق کا مظاہرہ کرنے کے بعد ہی کوئی قوم دوسری قوموں کے لئے نمونہ عمل قرار پاسکتی ہے۔ جیسا کہ روایت میں ہے: ”كُونُوا دُعَاةَ النَّاسِ بِغَيْرِ السَّبِيكِمْ“ ”لوگوں کو زبان کے بجائے اپنے عمل کے ذریعے دعوت دینے والے بنو۔“ (۳)

کیونکہ جب تک عمل موجود نہ ہو صرف زبان کی کوئی قدر و قیمت اور تاثیر نہیں ہوتی ہے۔ لہذا اگر ہم چاہتے ہیں کہ دنیا میں اسلامی پرچم سر بلند نظر آئے اور خدا کا دین ہر جگہ عام ہو جائے تو پھر

ہمارے لئے بھی یہی ضروری ہے کہ ہم اسلامی آداب و احکام اور طور طریقوں کے زیور سے اپنے کو آراستہ کریں اور ہمارا اخلاق و کردار خالص اسلامی اور الہی روح اور پیکر میں ڈھلا ہوا ہو۔ چنانچہ اسی وقت ہم دوسری قوموں کے لئے نمونہ عمل بن سکتے ہیں اور انہیں اسلام کی طرف راغب کر کے اس کا گرویدہ بنا سکتے ہیں۔

لہذا آج ہر مسلمان کی یہ ذمہ داری ہے کہ وہ اسلامی آداب کی مکمل پابندی کرے تاکہ اسلام ہر جگہ باعزت اور سر بلند نظر آئے اور اس کے دشمنوں پر اس کی ہیبت قائم رہے۔ کیونکہ خداوند عالم نے ہمیں وحدت و اتحاد اور ایک ہونے کا حکم دیا ہے۔ اور نا اتفاقی اور لڑائی جھگڑے سے منع فرمایا ہے۔ لہذا مذکورہ تمام گفتگوؤں کی بنا پر ہم یہ کہہ سکتے ہیں کہ تمام اسلامی آداب کے تین بنیادی مقاصد ہیں۔

۱۔ مسلمانوں میں اتحاد اور بھائی چارگی پیدا کر کے مسلمانوں کی عزت و سر بلندی میں اضافہ کرنا۔

۲۔ دوسری قوموں کے لئے عملی نمونہ پیش کر کے انہیں اسلام کی طرف دعوت دینا۔

۳۔ مسلمانوں کو دنیا و آخرت میں ترقی و کمال اور ابدی سعادت تک پہنچانے کے لئے ایک دوسرے کا تعاون اور امداد کرنا۔

اور یہ تمام مقاصد اسی وقت حاصل ہو سکتے ہیں کہ جب ایک دوسرے کے حقوق کی رعایت کی جائے اور ان کے درمیان اخوت و بھائی چارگی کا دور دورہ ہو اور وہ ایک دوسرے کی ہر خوشی اور غم میں برابر کے شریک رہیں۔

(۱) سورۃ بقرہ: آیت ۱۴۳

(۲) سورۃ آل عمران: آیت ۱۱۰

(۳) بحار الانوار: ج ۶ ص ۳۰۹



TANZEEMUL MAKATIB
Golaganj, Lucknow-18 India
Phone:2615115 Fax:2628923
E-mail: makatib@makatib.net